

ሐረ

ው-ደኝ!

ብ ላሪይ ቸኮረፍ

ኣደንፋዕቲ ጽሑፍ

ሚካኤልን ካረን ሺንሰንት

# ሓራ ውጻእ!

ብ ላሪይ ቸኮረፍ

ትርጉም

ዘርእሰናይ ብርሃነ

ኢ.መይል፣ [zbsenay@yahoo.com](mailto:zbsenay@yahoo.com)  
[zbsenay@gmail.com](mailto:zbsenay@gmail.com)  
ቴሌፎን፣ + (254)-716-024-671

ፍሉይ ቅዳሕ 2.1 ግንቦት 2009  
ISBN – 978-0-9823060-1-7

ሓራ ውጻእ! ብናይ ወደ-መዝሙር ስርዓተ ትምህርቲ፣  
አብ ዓለምለኸዊ ቤት ትምህርቲ መጽሓፍ ቕዱስ ተሓትመ  
ማሬያታ፣ ጂኤ

ኤለክትሮኒካዊ ሓበሬታ [info@isob-bible.org](mailto:info@isob-bible.org) ወይ [www.isob-bible.org](http://www.isob-bible.org)

Copyright © 2008 ብ ላሪይ ቸኮረፍ  
ብዓለምለኸዊ ቤት ትምህርቲ መጽሓፍ ቕዱስ ተሓትመ፣ ማሬያታ፣ ጂኤ፣ ሕ.መ.አ

ኣደንፋ-ዕቲ ሕታም - ሚካኤልን ካረን ቪንሰንት

ምሉእ ዋንነት እዚ መጽሓፍ ናይ ጸሓፊኡ ኮይኑ፣ ግናኸ ብዘይ ክፍሊት ብናጻ ንምዝርጋሕን  
ምብዛሕን ንብምሉኡ ይከኣል እዩ። ብዘይ ናይ ጸሓፊ ወይ ሓታሚ ፍቓድ ዝኾነ ዓይነት  
ምምሕያሽ (ለውጢ) ኣይፍቓድን፣ ብዘይ ፍቓድ ምሻጡን ደጊምኻ ምብዝሓን ክልኩልን  
ሓጢአት'ውን እዩ።

ጥቕስታት መጽሓፍ ቕዱስ፣ ብፍላይ እንተዘይተጠቀሱ፣ ካብቲ ብ1957 ዝተሓትመ፣ ቀዳማይ  
ትርጉም መጽሓፍ ቕዱስ ትግርኛ ዝተወሰደ እዩ።

# ትሕዝቶ

መጠቀሚያ	6
ምዕራፍ 1 - ኣብ ውሽጢ ክጥዕ ዘለዎ ራእይ	18
ምዕራፍ 2 - ስለምንታይ እግዚአብሔር ካብ ባርነት ዝፈትሖ	30
ምዕራፍ 3 - ሓይሊ ራእይ	38
መውጽኢ - ሀ ናይ ዝምድና ክእለታት	42
ምዕራፍ 4 - ካብ ካልኣት ዝመጽእ መጉዳእቲ	46
ምዕራፍ 5 - መጉዳእታት፡ ካብ ወሎዳዊ መርገም	61
ምዕራፍ 6 - ካብ ሓጢአትና ዝመጽእ መጉዳእቲ	77
ምዕራፍ 7 - ፍርድን ማሕላን	92
ምዕራፍ 8 - ነፍሳዊ ምጥማር	104
ምዕራፍ 9 - ጓሂ	112
ምዕራፍ 10 - ምሕረት ምግባር	123
ምዕራፍ 11 - ቁስልን በሰላን	133
ምዕራፍ 12 - ውርደትን-ወቐሳን	139
ምዕራፍ 13 - ናይ ኣእምሮ ውግእ	153
ምዕራፍ 14 - ክም ልኽዕ መንነትካ ምንባር	163
ምዕራፍ 15 - መንፈሳዊ ውግእ	173
ምዕራፍ 16 - እምንኻ ተንከራርዩ እዩ!	180
መውጽኢ - ለ	187
መወከሲ ጽሑፍ	189

# መቼድም

“እነ ኸአ እቶም አንበጣን ኹብኹብታን ጐደበን ሓሰኻን፣ አባካትኩም ዝሰደድክዎ ዓብዩ ሰራዊተይ ዝበልዔን ዓመታት ክኸሕሰኩም እዩ። ሙብልዕ ክትበልዑ ክትጸግቡውን ኢኹም፣ ነቲ ተኣምራት ዝገበረልኩም ስም እግዚአብሔር ኣምላኽኩም ድም ከተመስግንዎ ኢኹም። ህዝባይውን ንዝልኣለም ኣይሓንኸን።” ዩሴ 2፣ 25-26

ዝሓለፈ ዓመታትካ ብሓጢአት ዝፈጸምካዮን ኣብ ልዕሌካ ብካልኣት ዝተፈጸመ ዝከሰርካዮ ኮይኑ ይሰመዓካ ይኸውን። ግናኸ ከምቲ ኣባ-ጨጐራ ናብ ጽንብላሊዕ ዝልወጥ፣ እግዚአብሔር ድማ ልዕሊ ተፈጥሮኣዊ ብዝኾነ መገዲ ለውጢ (metamorphoo) ብግሪኽ ኩሉ ግዜ ምስ ዝበረ እዩ።

ብነብዩ ዩሴል፣ እግዚአብሔር ነቲ ዝተከሰረን ዝጠፍአን ዓመታት ከም ዝኸሕሰ ይዛረብ ኣሎ። እግዚአብሔር ብዙሕ እዋናት ንመጻኢ ብተስፋታት ዝተመልአ ጌይሩ ኣይዛረብን እዩ፣ ነቲ ዝተከሰረን ዝባደመን ዓመታት፣ ብኣዝዩ ዝድብስ መጻኢዩ ዝልውጦ። ጽንብላሊዕ፣ ኣባ-ጨጐራ ምንባራ ብፍጹም ኣይትዝክሮን እያ። እግዚአብሔር ንዝከሰርካዮን ዝተዋሕጠ ዓመታትካ ናብ ኣዝዩ ፈራይን ዘገርምን ክልውጦ እዩ። ኣባ-ጨጐራ ኣብ ክትቕህመሉ ዝጀመረት እዋን እያ፣ ናብ ጠቓሚትን ፈራይን፣ ካብ ሓሳኹ ድማ ናብ ረባሒት ጽንብላሊዕ እትልወጥ።

እግዚአብሔር ንጸሓፊ እዛ መጽሓፍ፣ ማለት በዓል ቤተይ ብዙሕ እዋንን ብብዙሕ መገድን ተዛሪብዎ ኣሎ፣ ብሓጺሩ ካብ 1979 ጎይታ ካብ ዝረኽብ ጀሚሩ። ላይሪ ንዝሓለፈ ዝኸሰሮ ዓመታት ብዙሕ ቕዚሙሉ እዩ። ሕጂ ዳርጋ 30 ዓመታት ኮይኑ ኣሎ፣ ነዚ ነገርዚ ባዕሉ ከምስኽሮን ክዛረብን ይኸእል እዩ።

እዛ መጽሓፍዚኣ ገለ ገለ መሰረታዊ ሓቕታትን ተግባራዊ መፍትሒታትን ንናይ ውሽጣዊ፣ ዘይድህሰሱን ዘይርኣዩን መጉዳእታት ምስ ናይ ጠንቕታቶም ዝሓዘት እያ። ዝበዝሐ መጉዳእታት ካብ ሓጢአትናን ብካልኣት ኣብ ልዕሊና ብዝፍጸም በደላትን ዝመጸ እዩ። ናይ እግዚአብሔር ፈውሲ ግና ንዓና ነጻ ሰባት ጌይሩ፣ ብዘይ ጸገም ክንበርርን ክንመላለስን፣ ልክዕ ከምታ ጽንብላሊዕ ፈረይቲ ኮይንና ክንነብር ክኸእለና እዩ።

ካሮል ቸኮረፍ

ጥሪ 2009

# ርእይቶ

እዛ ኣርእስቲ “ሓራ ውጻእ!” ልክዕ ማዕሪኣ ዝኾነት ኣርእስቲ ኮይና ትስምዓኒ፤ ማለት እታ “ውጻእ” እትብል ሓረግ፤ ኣብ ገዛእ ርእሰኻ ዘላ ሓሳብ ማለት “መጉዳእትን ገበነኛነትን” ዝገልጽ እዩ፤ ሕጂ ኣብቲ ገዛእ ርእሰኻ ዘሎ ሕሉፍ ታሪኽ ኣጥፊእካ ንመጻኢ እትሃንጸሉ እዩ። እስራኤላውያን ንግብጺ ገዲፎማ፤ ግናኹ ግብጺ ካብ ልቦም ኣይገደፈቶምን። ስለዚ እቲ ጸገም ንግብጺ ከመይ ጌርካ ካብ ልቦም ተውጽኦ እዩ። ሕጂ ግና ሓደ ግማድ (ዕንኳር) መፍትሒ ናይ ውሽጣዊ ፈውሲ እንሆ። ዓትዕታን ተጠቀመላን፤ ንካልኣት ብኸምዚ ዝተጠናነጉ ድማ ካብ ቻንዘኦም ኣናግፎም። ነጻነትን መለኾታዊ ፈውስን ሕረ!

ጆን ብራውን ኦክዊይ፣ ፒኤችዲ

ፕረዚደንት

ሃዋርዶዊት ቤተ ክርስትያን ላውና ስነ-መለኾታዊ ሰማናር ጆስ፣

PL930001, ናይጆሪያ

# ናእዳ

ሚካኤልን ካረን ቪንሰንት ከም “ኣደንፋዕቲ ሕታም” እንተ ዘይኮይኑ ካልእ ዝሓሸ ስም ክረክበሎም ኣይከኣልኩን። ይኹን እምበር ክልቲኦም ዝተጻወትዎ ተራ ብኣደንፋዕቲ ሕታም ጥራይ ክገልጹ ይኸብደኒ። ካረን ቪንሰንት ኸከሓድ ዘይክእል ኣዝዩ ብሉጽ ሰራሕ ናይ ምእራም እያ ሰራሓ። ይኹን እምበር ኣብ ዝሓለፈ ሽዱሽተ ዓመታት (ካብ 2003)፤ ክልቲኦም ማለት ሚካኤልን ካረንን ብዙሕ ብዛዕባ ውሽጣዊ ፈውሲ፤ ካብ ናይ ገዛእ ርእሶም ተመኩሮታት ምሂሮምኒ እዮም፤ በዚ ምኽንያት ከኣ እዩ፤ ካብ ኣደንፋዕቲ ሕታም ንላዕሊ እዮም ዝብል ዘለኹ። ብሓባር ብዙሕ ሰራሕናና ኣገልጊልናን ኣሎና፤ ገለ ካብኡ ድማ 18 ተከታታሊ ትምህርታት ብዛዕባ “ምስባር ኣርዑት” እዩ። ተወሳኪ፤ ሚካኤልን ካረንን ነዛ መጽሓፍ ክእርምዎ እንከለዉ፤ ምሉእ ነጻነትዮ ሂቡም እዩ፤ ምኽንያቱ ዝኾነ ምስክርነትን ተመኩሮታትን ንክውስኹ ስለዝደለክዎም እዩ። በዚ መሰረት ብዙሕ ናይ ገዛእ ርእሶም ዝኾነ ሓሳባትን ምስክርነታትን ከም ክፋል ናይዚ ጽሑፍ ኣሰፊረም ኣለዉ። ኹሉ ክብሪ ንጎይታና የሱስ ክርስቶስ ይኩን፤ ብዙሕ ምስጋና ድማ ንሚካኤልን ካረንን።

ከይገለጽክዎ ክሓልፍ ዘይደሊ ምስጋና፤ ነታ ውቅብቲ ናይ ገበር ስእሊ ዝገበረት ትራሲይ ዲያዝ፤

ላሪይ ቸኮረፍ

# ሓራ ውጻእ!

## መእተዊ

ንገዛእ ርእሰኛ ከም እሱር፣ ግናኸ ናይ ቤት ማእሰርቲ መዓጹ ኣብ ዘይብሉ ቦታ ረኺብካዮ ዶ ትፈልጥ? ብኸቢድ ሸኽም ዝተጸዓንካ ኮይኑ ተሰሚዕካዮ ይፈልጥ? ምስ ጸቕኻን ጭንቀትን ገጢምካዮ ትፈልጥ? ከም ግዳይ ናይ ፍርሕን ሕርቃንን ብምዃን፣ ከመይ ጌይርካ ከም ትወጃሉ ጠፊኡካዮ ይፈልጥ? ገዛእ ርእሰኛ ብዘይደለካዮ መገዲ ብሕፍረት ተዋሒጣ፣ ከመይ ጌይርካ ድማ ነዚ ባህሪ ከምትልውጦ ጠፊኡካዮ ይፈልጥ? ምስ መሓዙት ወይ ኣዕሩኽ ኣብ ቤተ ክርስቲያን ወይ ካልእ ቦታ ኣብ እትኸደሉ እዋን፣ ከመይ ኣሎኻ ኢሎም ኣብ ዝሓተቱኻ “ደሓን” ወይ “ጽቡቕ” ኢልካ መለስካ፣ ግናኸ እቲ ሓቂ ንሱ ዘይኮነስ ሓሰት ክትዛረብ ነፍስካ ረኺብካዮ ዶ ትፈልጥ? ምኽንያቱ ነቲ ሓቂ ክፈልጡ ስለዘይደለኻዮም። ንገዛእ ርእሰኛ ግዝእቲ ናይ ወልፍታት ናይ ሓሺሽ፣ መስተ፣ ጽዩፍ ኣሳእል፣ ልዕላ ምብላዕ ካልኣት ወልፍታት ኮይና ረኺብካዮ ዶ ትፈልጥ? ብዙሕ መደባት ንኸትገብር ተመባጺዕካ፣ ግናኸ ከይፈጸምካዮ ፈሺልካዮ ትፈልጥ?

ኣደንፋዕቲ ሕታምን ኣነ ገዛእ ርእሰይን ኣብ ከምዚ ዓይነት ኩነት ኔርና ኢና፣ ሕጂ ግና ነጻ ኢና። ምሳኻትኩም ንታሕቲ ክንወርድን ክንጓዓዝን ኢና፣ መገድታትኩም ከምቲ ናትና መገዲ ከምዝኸውን ድማ ርግጸኛታት ኢና። ምስ ናይ ኣምላኽ መገዲ ክጋጠም እዩ፣ እዚ ገለ ገለ መጽሓፍ ቅዱሳዊ ስነ-ሓሳባት ብምጥቃምን ተግባራዊ ብምግባርን፣ ናብ ነጻ ሰብ ከምትሳገሩ ርግጸኛታት ኢና።

ተስፋ ኣሎ!

ክርስቶስ የሱሱ፣ ንዓለምን ምልኣታን ፈጠሩ ክነሱ፣ ከም ሰብ ብምዃን ንክልውጠካን ነጻ ክገብረካን ካብ ሰማያት ናብ ምድሪ መጹኡ። ቅድሚ ኣማኢት ዓመታት ድማ መስረታዊ ናይ ምምጽኡ ዓላማ ኣብ ኢሳይያስ 61 ተገሊጹ ኣሎ። እቲ ዘገርም ከኣ፣ ኣብ መጀመርታ ናይ ምድሪ ኣገልግሎቱ ድማ ካብዛ ምዕራፍ ብምጥቃስ ኣገልግሎቱ ጀመረዎ፣

“ንትሑታት ብስራት ክበስርሲ እግዚአብሄር ቀቢኡኒ እዩ እሞ፣ መንፈስ እግዚአብሄር ኣምላኽ ኣብ ልዕሊይ እዩ። ንስቡራት ልቢ ኸዝንን፣ ንምሩኻት ከኣ ምፍታሕ ክእውጅ ለኣኸኒ። ዓመት ጸጋ እግዚአብሄርን መዓልቲ ሕነ ኣምላኽናን ክእውጅ፣ ንኹሎም ሕዙናት ከጸናንዕ፣ ኣእዋም ጽድቂ፣ ንኸብሩ ዚኸውን ተኸሊ እግዚአብሄር፣ ተብሂሎም ምእንቲ ኺስመዩ ድማ፣ ንሕዙናት ጽዮን ኣብ ክንዲ ሓመኹስቲ ዘውዲ ክደፍእሎም፣ ኣብ ክንዲ ሓዘን ከኣ ዘይቲ ሓጎስ፣ ኣብ ክንዲ መንፈስ ጓሂውን ክዳን ምስጋና ክህበም ለኣኸኒ።” ኢሳ 61፣ 1-4

“መጽሐፍ ነብዩ ኢሳይያስ ከአ ሃብዎ። ነቲ መጽሐፍ እንተ ቐልዖ ኸአ፣ እዚ እተጻሕፎ ኸፍሊ ረኸበ፣ ንድኻታት ከበሰሮም ስለ ዝቐብአኒ፣ መንፈስ እግዚአብሄር ኣብ ልዕሊይ እዩ። ንምሩጃት ከምልስ፣ ንዕወራት ምርኣይ፣ ንግፉዓት ከአ ምውጻእ ሓራ ኸሰብኸ፣ ሕርይቲ ዓመት እግዚአብሄር ከሰብኸ ለኣኸኒ። ነቲ መጽሐፍ ዓጺፉ ኸአ፣ ነቲ ኣገልጋሊ ሂብዎ ተቐመጠ። ኣብታ ቤት ጸሎት ዝነበሩ ኹሎም ድማ ኣዲንቶም ናብኡ ይጥምታ ነበራ። ሸዑ፣ እዚ ጽሑፍ እዚ ሎሚ ኣብ ኣእዛንኹም ተፈጸመ፣ ኪብሎም ጀመረ።” ሉቃ 4፣ 17-21

ንሓገዝ የሱስ ካብ ዝጠቐሰን

ንድኻታት

ንስቡራት ልቢ

ንምሩጃት

ንእሱራት

እታ ሕርይቲ ዓመት እግዚአብሄር ተባሂላ ተጠቂሳ ዘላ ዓመት፣ ዓመት እልልታ ተባሂላ ኣብ ዘሌዎውያን ምዕራፍ 25 ተጠቂሳ ዘላ እያ። እታ ዓመት እቲኣ ኩሉ ዕዳታት ዝድምሰሰላን ሓገዝ ዘይብሎም ዝሕገዙላን ዓመት እያ።

የሱስ ንዕወራት ምርኣይ'ውን ከምዝህብ እዩ ተስፋ ሂቡ፣ እዚ ስጋዊ ዑረት ጥራይ ኣይኮነን፣ መንፈሳዊ ዑረት'ውን ዘጠቓለለ እዩ። ነቶም ብቑዝማን ብምረትን ዝተዋሕጡ ንከናግፍ'ውን እዩ። ቑዝማ ሓደ መግለጺ ናይ ብጻሂ ንዝሰኣንካዮ ነገር ስምዒትካ እትገልጸሉ መገዲ እዩ። ሙብዛሕትና ብውሽጥና ንቑዝም ኢና፣ ምኽንያቱ ብውሽጣዊ ዘይምዕጋብ ዝተሰነፍና ስለዝኾንና፣ ገላ ገሌና ድማ እንቑዝመሎ ምኽንያት ተስፋናን ሕልምታትናን ስለዝጠፍአ፣ ወይ'ውን እነፍቅሮ ስለዝሰኣንና ክኸውን ይክእል እዩ።

ጎይታ ንዝሃቦ ተስፋታት፣ ንምፍጻም ክእለት ኣለዎ

እሞ እቲ ሽግር እንታይ'ዩ? ምናልባት ንስኻ ክርስትያን ኹይንካ ንናይ ህይወትካ ሽግራት ንምቁጽጻር ወይ ካብኡ ንምውጻእ እትጋደል ዘሎካ ክትኸውን ትኸእል ኢኻ። ምናልባት'ውን ንጎይታ የሱስ ከም ናይ ግሊ መድሕንካ ጌርካዮ ክነስካ፣ ጎይታ ናይ ህይወት ዘይገበርካዮ ክኸውን ይኸእል እዩ። እቲ ዝገርም ግና ኣብ መንጎ መድሕንን ጎይታን ኣዝዩ ዓቢዩ ፍልልይ ምህላዉ እዩ።

መድሓኒ ክህልወካ ጽቡቕ እኳ እንተኾነ፣ ግናኸ ንገዛእ ርእሰኻ ዘማእከለ ህይወት ምንባር

እዩ። ነዘም ምስ ሓጢአት እንቐለስን እንጋደልን፤ ገዛእ ርእስና ወሲኸና ማለት እዩ፤ ንጎይታ የሱስ ክርስቶስ “ጎይታ” ጥራይ ከንገብሮ አሎና። ንህይወትና ብልምአት ኣብ ምሉእ ምቁጽጻር ናይ ጎይታ እንተ ኣእቲናዮ፤ ዋላ እኚ ካብ ግዜ ናብ ግዜ እንተ ወደቕና ዳግማይ እሱራትን ግዙአትን ሓጢአት ኣይንኸውንን፤ ኣብ እተን ሕያዎትን ፈቃራትን ኣእዳው ክርስቶስ የሱስ ከንወድቕ ኢና። ካብዛ ኢድዚኣ ድማ ከንድይብን ንቅድሚት ከንግስግስን ኣይክእግመናን እዩ።

ሰዓቢ ክርስቶስ የሱስን፤ ናይ ብዙሕ ዓመታት ክርስትያን ኮይንካ ግናኸ ገዛእ ርእስካ ከም እሱር ኣብ ትሕቲ ማእሰርቲ ገለ ነገር ክትረኽባ ዝኸኣል እዩ። ስለዚ እዛ መጽሓፍ ንዓካ እዩ። ተስፋ ንገብር ድማ ከመይ ጌርካ ነቲ ብክርስቶስ የሱስ ዝተኸፍለልካን ዝተዋህበካን ተስፋታትን ከተስተውዕሎን፤ ደይመደይ ኢልካ ድማ ነቲ ኣብ ህይወትካ ዘሎ ልምድታት ከተቐርጹ።

ሕጂ ለውጢ ክትገብር ትኸኣል ኢኻ። እቲ መገዲ፤ ንጎይታ የሱስ ምእንቲ ሓጢአትካ ከምዝተሰቐለን ከምዝሞተን ከምዝተንስኣን ዋጋኻ ከምዝኸፈለልካን ተአመና። ንጎይታ ድማ ናይ ህይወትካ “ጎይታ” እምበር “መድሕን” ጥራይ ኣይትግበር። ኩሉ ሓላፍነት ንዕኡ ሃቡ። ብድሕሪዚ መስቀልካ ኣልዒልካ፤ “ሙት” ሰዓብ ድማ። ውጽኢት ናይዚ ድማ፤ ክብሪ ጎይታን ፍቅሩን ብምልኣት ክትርእዩ እምበር፤ ናይ ሃይማኖት ማእሰርቲ ኣይከኸውንን እዩ። ንሱ ድማ ብኸሉን ኣብ ኸሉን ክኸነልካ እዩ። ንጎይታ፤ ምፍላጥ ብምልኣት ምድላይካ፤ ሓለፋ እቲ ካብኡ እትረኽቦ ምንጋፍን ረብሓታትን፤ ጎይታ ኮይኑ ክመልኸካን ብፍቅሪ ከገዛካን ይገብረካ። ስለዚ ኩሉ ግዜ ኣብ ጥቕኡን ቀረብኡን ንምዃን ፍሉይን ምሉእን ድሌት ክህልወካ ኣለዎ።

ዋጋ ዘኸፍለኻ ምዃኑ ሕሰብ

“ካባኻትኩምከ፤ ምስራሕ ግምቢ ዚደሊ እሞ መሰረት ምስ ሰረተ፤ ምወዳኡ እንተ ሰኣነ፤ ዝረኣይዎ ኹሎም፤ እዚ ሰብኣይዚ ምንዳቕ ጀሚሩስ ምውዳኡ ስኢኑ፤ ኢሎም ምእንቲ ኼላግጹሉ ኸይጅምሩ፤ ንመድኢኡ ዚኣኸሎ ገንዘብ እንተለዎ፤ ቅድም ተቐሚጡ ዘይጽብጽብ፤ እንታዎይ እዩ፤ ወይስ ኣየናይ ንጉስ እዩ፤ ምስ ካልእ ንጉስ ኪዋጋእ ዚኸይድ እሞ ነቲ ብኸልተ እልፊ ዚመጸስ ብእልፊ ኺገጥመሉ ዚኸኣል እንተ ኸይይኑ፤ ተቐሚጡ ቐድም ዘይመክር፤ እንተ ዘይኩነስ፤ ገና ኻብኡ ርሑቕ ከሎ፤ ልኡኻት ናብኡ ልኢኹ ዕርቂ ይልምና። ከም ኡ ድማ ነፍሲ ወከፍኩም ዘለዎ ዘበለ ኹሉ ዘይቀበጸ፤ ወደ መዝሙራይ ኪኸውን ኣይክእልን እዩ።” ሉቃ 14፣ 28-33

መንፈስ ቅዱስ ሕሉፍ መጉዳእታትን መቐሰልታትን ክገልጸልካ ኸሎ፤ ኩሉ ግዜ ዝስምዓካ ቃንዛ ኣለዎ፤ ምክንያቱ ከኣ ንድሕሪት ናብቲ ኩነት ስለዝመልሰካ እዩ። ንድሕሪት ተመሊሰካ፤



ነቲ ሓቂ ዘይብሉ ሓሶት፣ ብምንዛዝ፣ ብይቕሬታን ነጻነትን ክትትኸኦ ስለኣትጅምር ዝገድፈልካ ማህሰይቲ ቀሊል ኣይኮነን። ነዚ ዝኣክል ዋጋ ንምክፋል እምበኣር መንፈስ ቅዱስ ብምልኣት ክወርሰካን ክቐጸጸረካን ኣለዎ። ግናኸ ኣዝዮም ውሑዳት እዮም ክንድዚ ዝኣክል ዋጋ ንምክፋል ድልዎት ዝኾኑ፣ ንሰኻ/ኪከ ድሉው ዲኻ/ኪ?

እቲ መጉዳእቲ ኣብ ውሽጢ፣ ኣብቲ ዘይርእ እዩ

ደቂ ሰባት ብዘይርእ መገዲ ብፍላይ ድማ ኣብ ውሽጥና፣ ኣብ ነፍስናን ንመቐስልቲ ዝተቐላፀና ኢና። መብዛሕትና ዋላውን ክርስትያናት፣ ክርስቶስ ነዚ ናይ ውሽጥን ናይ ነፍስን መጉዳእቲ ክፍውስ ከምዝተገልጸ ዘይነስተውዕሎ ምዃንና እዩ። ይኹን እምበር ደቂ ሰባት ነዚ ናይ ውሽጥን ናይ ነፍስን መጉዳእቲ ንምፍቀስ፣ ሓለፋ እቲ ሓደ ፈዋሲ ማለት ክርስቶስ፣ ናብ ዝተፈላለዩ ፈውሲ ዝርከቦ ብምዃድ ፈውሲ የናድዩ። ገለ ካብቶም ኣፋውስ ወይ መዐገሲ ተባሂሎም ዝጥቀሙሎም ድማ ከም እኒ ሓሺሽ፣ መስተ፣ ጸታዊ ወልፍታት፣ ሃይማኖታዊ ኣተሓሳስባታት፣ ተጸምዶታት (busyness) ይርከብዎም። ገሊኦም ድማ ንገዛእ ርእሶም፣ ብዓለማዊ ነገራት፣ ካብ መጠን ንላዕሊ ኣብ ስራሕ ብምጽማድ፣ ከም ረብሓ ቁም ነገር ይጥቀሙሉ። መዓስዚ ጥራይ ገለ ገሊኦም ድማ ነቲ መጉዳእትታት ከም ዘየለ ብምዕባጥን ምቕባርን ይኸሕድዎ፣ ከም ጥዑያትን ጽቡቕ ህይወትን ዝነብሩ ኾይኖም ይመላለሱ። ኣብ ውሽጦም ሕቡእ መስበርትን፣ ሓደ ኣዝዩ ዓብዩ ድንገል ቐስሊ ከምዘሎ እንዳፈለጡን ከምዝቀበርዎ ይርድኦም እዩ። ውጽኢት ናይዚ ድማ ጭንቀት፣ ድስካለ፣ ጸቕጢ፣ ብዘይ ተስፋ ምንባር፣ ሕርቓን ካልእን እዩ።

እቲ ዘገርም፣ ገለ ገሊኦም እቲ ክውንነታዊ ናብራ ስለ ዝገድኦም፣ ኣብ ፋንታዚ ማለት ሃተውተው ይነብሩ። እዚ ነገርዚ ግና ንሰባት ካብ ኣፍሪይቲ ምዃን ኣብ ትሕቲ ኣርዑት ይኣስሮም። ቅድሚ ጎይታ የሱስ ምፍላጣይ ኣብ 1979 ዝነበረ ህይወተይ ከምኡ ነይሩ። ፋንታዚ ወይ ሃተውተው ንኣእምሮ ስብ ኣዝዩ ሓደገኛ እዩ፣ ንብዙሓት ሰባት ከም መህደሚ መገዲ እንዳኾነ፣ ካብ ሓቂ ንምህዳም የስሕቶም።

እዞም ኣብ ላዕሊ ዝተጠቐሱ ነገራት ኩሎም ካብ'ቲ ትኹል ዓላማን መፈጸምታን ዘለዎ ሓቂ ኣዝዮም ይኣልዩና እዮም። ንሕና ድማ ከምፍቓድ ኣምላኽ፣ ብዙሕ ዝተፈላለዩ ናይ ተከታታሊ ቪድዮ ትምህርታት ብምድላው፣ ንፓስተራትን ንመራሕትን፣ ንኣሸቱ ጉጅለታት ብምምስራትን ንውሽጣዊ ፈውሲ ዝምልከት ኣስተምህርታት ብዕቱብ ክመሃሩ ጌርና ኣለና። ይኹን እምበር ኩሉ ውሽጣዊ ፈውሲ ዘድልዮ ነዚ ተከታታሊ ናይ ቪድዮ ኣስተምህርታት ኣይረኽቦ እዩ። በዚ መሰረት ከኣ ምድላው እዛ መጽሓፍ ኣድልዩ፣ ነፍሲ ወከፍ ሰብን ንኣሸቱ ጉጅለታትን ነቲ ካብ ሕሉፍ ክውንነት ዝመጸ መጉዳእትታት ንምፍቀስን ነጻ ንምዃንን ዕድል ይረክብን ነቲ ናይ ክርስቶስ ምሉእ ፈውሲ ድማ ክለማመይ ይኸእል።

መጉዳእቲ ካበይ እዩ ዝመጽእ?

ኣብ ትሕቲ ኣርዑስቲ ዩኒቨርሲቲ ዘሎ ናይ ውሽጢኻ መጉዳእቲ፣ ካብ ሰለስተ ዝተፈላለዩ ምንጭታት ይመጽእ

1. ኣብ ልዕሊኻ ብኻልኣት ዝፍጸም በደል፣ እዛ መጽሓፍ ነዚ “ካብ ካልኣት ዝመጽእ መጉዳእታት” ኢላ ትገልጽ
2. ብገዛእ ርእሰኻ እተምጽእ መጉዳእቲ ወይ በደል፣ እዚ መጉዳእቲ'ዚ ካብ ናይ ገዛእ ርእሰኻ ቅዲ ህይወትን ሓጥእ ባህርይን ዝመጽእ እዩ
3. ወሎዳዊ መርገም፣ ቅድሜኻ ካብ ዝነበሩ ወለዶታት ዝመጽእ በደል እዩ

ኩሎም ኣብ ላዕሊ ተጠቂሶም ዘለው መጉዳእታት ወይ በደል፣ ምስ ዝኾነ ዓይነት ሓጢአት መትእሰሳር ዘለዎም እዮም። ብዙሕ ሰብ “ሓጢአት” እትብል ቻል ምጥቃም ኣይፈቱን እዮ። ምኽንያቱ መብዛሕትና ንሓጢአት ከም ሃይማኖታዊ ሕማምን ምስ ኹነኔ ምትእሰሳር ዘለዎ ጌርና ስለ እንወስዶ። ግና እቲ ዛዕባ ሓጢአት እዩ፣ ክርስቶስ የሱስ ብዝፈጸም ስራሕ ድማ ተሳዒሩ እዩ።

ስለዚ ሓጢአት ከምቲ ካንሰር ብመጥባሕቲ ዝእለ፣ ከምኡ ጌይርካ ንሓጢአት ክትርእዮ ኣሎካ። ሓጢአት ምእላይ ማለት ድማ ብኩዛዜን ብምሕዳግን እዩ።

ኣስተውዕል፣ ሓጢአት ብክርስቶስ ተሳዒሩ እዩ

ምሕረትን ይቕጥብን ኣደን ዓብዩን መገዲ ምስ እግዚአብሄር እትራከቡን ውልቃዊ ሕብረት እትገብረሉን እንኮ መገዲ እዩ። ስለዚ ምሕረት ነቲ እግዚአብሄር ዝገበረልና፣ እነስተውዕለሉ መርሖን መገድን ምሉእ መፍትሒ እዩ። “ንኣይ ብምእማን ከኣ ሕድገት ሓጢአትን ርስቲ ምስ ቅዱሳንን ኪረኽቡ፣ ካብ ጸልማት ናብ ብርሃን፣ ካብ ስልጣን ሰይጣንን ናብ ኣምላኽ ኪምለሱ ኣዲንቶም ክትከፍተሎም፣ እልእኸካ ኣለኹ።” ግብ 26፣18

ተልእኾ ክርስቶስ፣ ንደቂ ሰባት ካብ ናይ ሓጢአት ኣርዑስ ምንጋፍ እዩ

“የሱስ መለሰሎም፣ ብሓቂ፣ ብሓቂ እብለኩም ኣሎኹ፣ ሓጢአት ዚገብር ዘበለ፣ ንሱ ባርያ ሓጢአት እዩ።” ዮሃ 8፣34

“ወዲ ኸትወልድ እያ፣ ንሱ ኸኣ ንህዝቡ ኸብ ሓጢአቶም ኬድሕኖም እዩ እሞ፣ ስሙ የሱስ ክትሰምዮ ኢኻ።” ማቴ 1፣21

“... ካብቲ እሙን ምስክርን በኹሪ ምውታትን ርእሲ ነገስታት ምድሪን ዝኹነ የሱስ ክርስቶስ ከኣ ጸጋን ሰላምን ምሳኻትኩም ይኹን። ንእኡ ነቲ ዜፍቅረና ዘሎ፣ ካብ ሓጢአትናውን ብደሙ ዝሓጸበና፣ ...” ራእ 1፣5

እዘን ኣብ ላዕሊ ዘለዎ ሰለስተ ጥቕስታት ዋላውን ብዙሕ ሰብ ክሓስቦ ዘይፈትዎ ሓሳባት እንተኹን፣ ኩሉ እቲ ሓሳብ ብዘዕባ ምድሓን ካብ ሓጢአት እዩ። ስለዚ እዛ መጽሓፍ ሓድሽ ሓሳባትን ኣረኣእያን ከምኡውን ነቲ ምሳኻ ዘሎ ኣተሓሰሳብ ብክርስቶስ የሱስ ከተሓድሶ እያ፣ ኣብ ምሕረትን ሕድገትን ዘሎካ ኣረኣእያ ድማ ከተቀይረካ እያ። ስለዚ ንሕጂ ኣብ ሕድገት ዘሎካ ኣተሓሰሳብን ኣረኣእያን ኣስፊሕካ ክትርኢ ጀምር።

እዛ መጽሓፍ ነቲ እግዚአብሄር ኣብ ደቂ ሰባት ዝገበሮ ሕድገትን ሓይሊ መንፈሳዊ ፈውስን፣ ካብቲ ብዝተፈላለየ መገድታት ዝመጽእ መጉዳእታት ከተርእየና እያ። ቀንዲ ትኹረት እዛ መጽሓፍ ድማ ከምዚ ዝስዕብ እዩ፡

ዕዮ ክርስቶስ የሱስ ኣብ መስቀል  
ምሉእ ጎይትነት ክርስቶስ የሱስ  
ይቅሬታ (ምሕረት)  
ለውጢ ኣብ ናይ ሓሳባዊ ህይወትካ  
ሕብረት ምስ እግዚአብሄር  
ናይ መንፈስ ቅዱስ ጥምቀት

ዕዮ ክርስቶስ የሱስ ኣብ መስቀል

“ንሱ ግና ብሰሪ ገበንና ቈሰለ፣ ብሰሪ ኣበሳና ድማ ተኸትከተ፣ ንሕና ሰላም ምእንቲ ኸንረክብ፣ መቐጻዕቲ ናብኡ ወረደ፣ ንሕናውን ብስምብራቱ ሓዌና።” ኢሳ 53፣ 5

ንሱ ብርግጽ ንቈሰልና ኣሕውይዎ እዩ፣ እቲ ኣብ ልዕሌካ ዝተፈጸመ ምህሰይቲውን፣ ብኡኡ ነጻ ጌሩካ እዩ። “ቈሰለ” ዝብል ሓረግ፣ ቁስሊ ጌሩ ማለት ጥራይ ኣይኮነን፣ ቈሰሉን መሸሚሹ፣ መጊሉ ተበላሸዩ ማለትውን እዩ። ኣብቲ መበቆላዊ ቃሉ ዓስዩ ዝብል ትርጉም ኣለዎ፣ እዚ ማለት ብምንዝርና ከም ዝመጸ ሕምም፣ ዝተበላሸወ ክፋል ኣካል እዩ። ኣንጻር እቲ ቅዱስ ነገር ማለት ብዘይንቡር ጾታዊ ርኽብ ዝስዕብ ብልሽውናን ጽያፍን እዩ የስምዕ።

ኣብ ናይ ትግርኛ መጽሓፍ ቅዱስ “ተኸትከተ” ዝብል ዘሎ ኣብ ናይ እንግሊዘኛ “ሰንበረ” ስምብራት ምግባር እዩ ዝብል፣ ምሕምሻሽ፣ ምስባር፣ ምልዳይ፣ ኣብ ብዙሕ ምድቓቕን ምስብባር የስምዕ።

ክትጽብዮ ዘለካ!

ሕብረት እቲ ቀንዲ ነገር እዩ!

ስለዚ ምሳይ ከምዚ በሉ፣ “ሕብረት ቀንዲ ነገር እዩ!” ስለስተ ግዜ በሉ፣ ምኽንያቱ እዛ ሓሳብ ክትርስዎ ስለዘይደልዩኩም እዩ። ኩሉ እዚ እንመሃሮ ብዛዕባ ምስ ክርስቶስ ዘሎና ሕብረት እዩ። እዛ መጽሓፍ ከም ናይ ካልእ ናይ ስነ-ልቦና መጽሓፍቲ ኣይኮነትን፣ ማለት እዝን እትን ግበር እንዳበለት መገዲ ኣይተርእይን እዩ፣ እዝን እትን ግበር እንዳበለ መገዲ ዘርኢ መጽሓፍቲ ኩሉ ናይ ስለ-ልቦና መጽሓፍ እዩ። እዚኣ ግና ናይ ሓቂ ፈውሲ ብክርስቶስ የሱስ ንኸትረኽብ ናብ ሕብረት ወዲ እትመርኽ መጽሓፍ እዩ።

የሱስ ክርስቶስ ኣብ ወንጌል ዮሃንስ ምዕራፍ 15 ኣባይ እንተ ጸናዕኩም ይብል፣ ኣብ ካልእ ክፋል ናይ ሓድሽ ኪዳን መጽሓፍቲ ድማ ኣብ ክርስቶስ የሱስ ዘጽንዓና ይብል። ምስ እግዚአብሄር ኣምላኽ “ሓደ ምዃን” (oneness) ኣዝዩ ኣድላይ እዩ፣ እዚ ነገር ዘገምታውን ብመጠን ዝኸፈልካዮ ዋጋ ናብ ሕብረት ወዲ ኣምላኽ እትመጸሉ መገዲ እዩ። ውሽጣዊ ፈውሲ እምበኣር ብባህሪ ዝመጽእ እዩ፣ ምኽንያቱ ክንዲ እቲ ናብ ክርስቶስ ዝጸናዕናሉ ክንድኡ እቲ ፈውሲ ኣባና ይጸንዕ።

ሕብረት ዋጋ ክወሃቦ ይግባእ

ደቂ ኣንስትዮ ካብ ደቂ ተባዕትዮ ኣብ ሕብረት ወይ ዝምድናታት ዝሓሻ እዮን። ካብ ኣብ ምዕራባዊ ዓለም ዘለዎ ድማ ኣብ እስያ፣ ኣፍሪቃን ኣብ ምብራቃዊ ባህልታት ዘለዉ ህዝብታት ይሕሹ። ኣብቲ ዝምድናዊ ባህልታት ዘለዎ ሕብረተሰባት፣ ደቂ ተባዕትዮ ዝያዳ ንደቂ ኣንስትዮ ዝመልክሉ ልምዲ ኣሎ። ሓጢአት ነቲ ኣብ ዝተፈላለየ ባህልታትን ሕብረተሰባትን ዘሎ ዝምድና፣ ሕብረት፣ ካልእ ክብርታትን ዘይመልከው ሂብዎ እዩ። ስለዚ ውልቃዊ ሕብረት ምስ እግዚአብሄር ኣዝዩ ኣገዳሲ እዩ፣ ነቲ ዝፈጠረካ ድማ ነጻ ኮይንካ ርእሰካ እንዳኣግዛእካ እትነብረሉ መገዲ ስለዝኮነ፣ ምስ ኣምላኽ ዘሎኻ ሕብረት ምሉእ እንተኮይኑ፣ ምስ ካልኣት ዘለካ ሕብረት'ውን ንጹር እዩ።

የሱስ'ውን እቲ መፍትሒ ሕብረት ምዃኑ ኣነጻፋ

ኣብ ዮሃንስ 15 የሱስ ቅድሚ ስቕለቱ ኣዝዩ ኣገዳሲን ካብ ኣእምሮኡምን ሓሳባቶም ንክፈልይዎ ዘይብሎም ኣገዳሲት ዘረባ ተዛሪብዎም። እቲ ናይ ክርስቶስ ቀንድን ኣውራን ዕላማ ኣብዛ ምድሪ፣ ሓሳብ እግዚአብሄር ኣቦ ፈጺሙ ኣኸቢርዎ ክሓልፍ እዩ። ድሕሪ'ዚ ድማ ንደቂ መዛሙርቱ ክኸዱን ፍረ ክፈርዩን ነገርዎም። እዚ ግና ብዘይ እቲ ምስ እግዚአብሄር ዘለዎም ሕብረት ከምዘይከውንን፣ ከምቲ ጨንፈር ብዘይ ጉንዲ ዘይፈሪ ከምኡ ከኣ ንሳቶም ዋላ ሓንቲ

ከገብሩ ከምዘይክእሉ እዩ ነገርዎም። ምስ እግዚአብሔር ጥቡቕን ቐረባን ሕብረት ከህልዎም ብግዲ ከገብርዎ ዘለዎም እዩ።

“ኣነ ናይ ሓቂ ጉንዲ ወይኒ እየ፣ ተኻሊኡ ኸኣ ኣባይ እዩ። ነቲ ኣባይ ዘሎ፣ ፍረ ዘይፈሪ ዘበለ ኸሉ ጨንፈር የርሕቑ። ኣዘዩ ምእንቲ ኺፈሪ፣ የጸርዮ። ንሰኻትኩም ከኣ፣ ሳላ እቲ ዝነገርኩኹም ቻል፣ ድሮ ንጹሃት ኢኹም። ኣባይ ጽንዑ ኣነውን ኣባኻትኩም። ጨንፈር ኣብቲ ጉንዲ ወይኒ እንተ ዘይጸገን፣ ካብርእሱ ኺፈሪ ኸም ዘይክእል፣ ንሰኻትኩምውን ኣባይ እንተ ዘይጸናዕኩም፣ ከምኡ ኢኹም። እቲ ጉንዲ ወይኒ ኣነ እየ፣ ጨንፈር ከኣ ንሰኻትኩም ኢኹም፣ ብጀካይ ሓንቲ እኂ ኸኸትገብሩ ኣይትኸእሉን ኢኹም እሞ፣ እቲ ኣባይ ዚጸንዕ ኣነውን ኣብኡ፣ ንሱ እዩ ብዙሕ ፍረ ዚፈሪ። ኣባይ ዘይጸንዕ ዘበለ ከም ጨንፈር ንወጻኢ ተደርብዩ ይነቅጽ፣ ኣኪቦም ናብ ሓዊ ይድርብይዎ እሞ ይነድድ። ኣባይ እንተ ጸናዕኩም፣ ቃለይውን ኣባኻትኩም እንተ ሓደረ፣ እትደልይዎ ዘበለ ትልምኑ እሞ ይኸብልኩም። ብዙሕ ፍረ እንተ ፈፈኹም፣ ኣባይ በዚ ይኸብር፣ ደቀ መዛሙር ተይውን ከትኩኑ ኢኹም።” ዮሃ 15፣ 1-8

ካብ 1998 ጀሚርና ኣብ ዝተፈላለየ ክፍለ ዓለም እንዳዘርና፣ ናይ ወደ መዝሙር ትምህርት ታት እንዳ መሃርና፣ ነቶም ዝተማህሩ ድማ ፍረ ንኸፈርዩ እምበር ተራ ሰዓብቲ ክርስቶስ ከንገብርዎ ኣይንደልን፣ ምኽንያቱ እዚ መጽሓፍ ዘ ምሉእ ሕብረት ምስ ክርስቶስ ብምምሃር፣ ጥቡቕ ሕብረት ምስኡ ሃሊዩና ወደ መዝሙር ዝገብር ትሕዝቶ ዘለዎ ትምህርቲ እዩ።

እዚ ጽሑፍ ዘ ብብዙሓት ሰባት ተነጺጉ እዩ፣ ምኽንያቱ ከኣ ቀሊልን ተራ ቃላትን ደኣ ይምሰል እምበር፣ ንኹሉ እምነታትን ባህላዊ ኣምልኮ ዘለውን ደምበ እምነታትን ግና ቀሊል ኣይኮነን። እቲ ዝዓበየ ተልእኾ ጎይታ የሱስ ወደ መዝሙር ንምግባር እዩ።

“ግናኸ ከምቲ ተመን ብጉርሑ ንሄዋን ዘስሓታ፣ ከምኡውን ሓሳብኩም ካብቲ ናብ ክርስቶስ ዚኸውን ገርህነትን ንጽህናን ምናልባሽ ከይጠፍእ እፈርሕ ኣሎኹ።” 1ቈሬ 11፣ 3

ቀንዲ ሓሳባት ናይዛ መጽሓፍ

1. መዓልታዊ ምስ እግዚአብሔር ከትገብር ዘሎካ ሕብረት
2. ኣብ ሕብረት ምስ እግዚአብሔር ኣብ እትጓዳዘሉ እዋን ምእዛዝ፣ ቀንዲ መገዲ ምዃኑ ምፍላጥ። ኣብዛ መጽሓፍ ገለ ገለ ንእግዚአብሔር እትእዘዘሉን ድምጺ ኣምላኽ እትሰምዓሉ መገድታት ክትርኢ ኢኻ።

“በለ ድማ፣ ድምጺ እግዚአብሔር ኣምላኽካ ተጠንቂቕካ እንተ ሰማዕካ፣ እቲ ኣብ ዓይኑ ቐኑዕ ዝኹነ ኸኣ እንተ ገበርካ፣ ንትእዛዛቱውን ጽን እንተ በልካ፣ ኩሉ ሕጋጋቱ ድማ እንተ ሓሎኻ፣

ኣነ እግዚአብሄር ፈዋሲኻ እየ እሞ፣ እቲ ናብ ግብጻውያን ዝሰደደክዎ ሕማም ኣይሰደልካን እየ።” ዘጸ 15፣26

ጥቕሚ ውሽጣዊ ፈወሲ

“ኣታ ፍቓር፣ ከምቲ ነፍስኻ ዝጠግየት፣ ንኹሉ ደሓን ክትህሉን ክትጥዕን ይምነየልካ ኣለኹ።”  
1 ዮሃ 1፣ 2 ከነስተውዕለሉ ዘሎና ነገር ደጋዊ ብልጽግና ምስ ነፍስና ዋላ ሓንቲ ምትእስሳር ዘይብሉ ምጳኑ እዩ።

ውሽጣዊ ሰብካ ምፍቀስ ማለት ነቲ ደጋዊውን ረብሓ እዩ። ኣብ ዓመተ 2008-2009 ዓለምና ኣብ ኣዝዩ ኣሽጋራ ቐልውላው ናይ ቐጠባ እያ ዘላ፣ ኣብ ዓብይ ፍርሒ ድማ የእቲዋ ኣሎ። ዋላ እታ ብዕድላት ናይ ስራሕን ቁጠባን እትፍለጥ ሕቡራት መንግስታት ኣሜሪካውን ኣብ ዓብይ ናይ ፋይናንሳዊ ቀውሲ ተሸሚማ ኣላ። ብኣሸሓት ሚሊዮናት ዝቋጸሩ ሰባት ብኣታዊታትን ገንዘባዊ ምትሕልላፋቶምን ተሸጊርም ንርእዮም ኣሎና። እዚ ተርእዮዚ ዋላ እጳ ኣብ ዓለም ሓድሽ እንተ ዘይኮነ፣ ናይ ሕጂ ግና ኣብ ጥርዚ ናይቲ ሽግር ዝበጽሖ ይመስል። ምኽንያቱ፣ ሕጽረት ዝርጋሐ መግቢ፣ ምንቅጥቃጥ መሬትን ካልእ ዝተፈላለየ ለውጢ ኩነታት ኣየርን ድማ ተወሳኪ መጋደዲ ብምጳን ህይወት ሰባት ኣብ ሓደጋ ኣእትዩ ስለእንረክቦ ዘሎና እዩ። ግና

“እግዚአብሄር ንጥቕዓት እምባ፣ ብጊዜ ጸበባ እምባ እዩ። ዎ እግዚአብሄር፣ ንዚደልዩኻ ኣይትሓድጎምን ኢኻ ኣሞ፣ እቶም ንስምካ ዚፈልጡ ኣባኻ ኺምዕቁቡ እዮም።” መዝ 9፣ 9-10

“ቅድም መንግስቲ ኣምላኽን ጽድቁን ድለዩ፣ እዚኹሉ ድማ ይወሰኹልኩም።” ማቴ 6፣33

ናይ ውሽጢ ፈውሲ እንዳ ረኹብካ ኣብ እትጓዳዘሉ እዋን፣ ምድራዊ መነባብሮ ኩሉ እንዳ ጣጥሐን ምስ ሰባት፣ ምስ በዓልቲ ቤትካን ደቕካን ዘሎካ ርክብ እንዳ ማዕበለን እንዳ ተመሓየሽን ክኸይድ እዩ፣ ዋላውን ፋይናንሳዊ ነገራትካውን ክስተኻኸል እዩ። ኣነ ባዕለይን ኣደንፋዕቲ ጸሓፊይ ዝኾኑ ሰባት ምስክር ኢና።

የሱስ፣ ክርስትያናት ዘይኮነስ፣ ደቂ መዛምርቲ ይደልይ

ወደ መዝሙር ዝብሃል፣ ገላእ ርእሱ ዝወፈየን ብካልኣት ክእዘዝን ክመሃርን ርእሱ ዘግዝእ እዩ። ብልኽዕ ኣብዛ ኣርእስቲ፣ እዚ ጸሓፊ ርእስና ከምዝወፈናን ገላእ ርእስና ከምዘይንመልክን ድዩ ከርእየና ደልዩ ከም እትብሉ ርግጻኛ እየ? ኣይኮነን ድዩ?

ግና ነቲ ኣብ ገዛእ ርእሰኩም ዘሎ፣ ናይ ቐጥዐ፣ ፍርሃ፣ ወይ ካልእ ንውሽጥኩም ንምፍጥስን ካብ ጸገምኩም ንምውጻእን እትጥቀሙሉ ኩሉ ዓይነት መድሃኒታት ኣይሰርሕን እዩ። እንተ ዝሰርሕ ነይሩ፣ ክርስቶስ የሱስ ኣብ መስቀል ምስቻልን ምስቃዩን ከንቱ እዩ፣ ምኽንያቱ እዚ ንመድሃኒት ስለ ዘይፍወስ። ነቲ ሓጥእ ባህሪ ካብ ሓጢአት ምግባር ብስነ-ምግባር ከተናግፎ ኣይትኸእልን ኢኻ። ነቲ ኣንጻርካ ብካልኣት ዝተፈጸመ በደል፣ ብዘይ ክርስቶስ ምሕረተኛ ልብን ቅንዕናን ብምሓዝ ብስነ-ምግባር ክትገብሮ ኣይትኸእልን ኢኻ። ነቲ ካብ ወለዶታት ዝጀመረ መርገም ብስነ-ምግባር ክትፍውሶ ኣይትክእልን ኢኻ።

መጽሓፍ ቅዱስ፣ እዚ ኩሉ ስነ-ምግባር ተባሂሉ ዘሎ ክፋእ ምዃኑ ይምህረና እዩ

“እምበኣርከ ኻብ ምህሮ ቐጻልዕነት እዛ ዓለም እዚኣ ምስ ክርስቶስ ካብ ሞትኩም፣ ስለምንታይ ደኣ ኣብዛ ዓለም ከም ዘሸኹምሲ፣ ከም ናይ ሰብ ትእዛዛትን ምህሮን ገይሮም፣ ኣይትሓዝ፣ ኣይትጥዓም፣ ኣይትተንኪ፣ ኢሎም ሕጋጋት ዚሕግጉልኩም? – እዚ ኹሉ ተተገይሩስ ንሕልፈቱ እዩ፣ - እዚ ብትሑት ሓሳብን ብምሕሳም ስጋን ዚግበር ናይ ፍቃድ ርእሰኻ ኣምልኹ፣ ሕብሪ ጥበብሲ ኣለዎ፣ ግናኹ ንምጽጋብ ስጋ እዩ እምበር፣ ንገለ እኳ ኣይጠቅምን እዩ።” ቁሎ 2፣ 20-23

መልሲ፣ ምስ ክርስቶስ ዘሎካ ሕብረትን ናይ ኣእምሮ ስነ ሓሳብ ምጥዓይን እዩ

“ደጊም ምስ ክርስቶስ ተንሲእኩም እንተ ኼንኩምሲ፣ ነቲ ክርስቶስ ኣብ የማን ኣምላኽ ተቐማጥዎ ዘሎ፣ ነቲ ኣብ ላዕሊ ዘሎ ድለዩ። መዊትኩም ኢኹም፣ እታ ህይወትኩም ድማ ምስ ክርስቶስ ኣብ ኣምላኽ ተሰዊራ ኣላ እም ኣብ ላዕሊ ዘሎ ሕሰቡ፣ ኣብ ምድሪ ዘሎ ኣይኮነን።” ቁሎ 3፣ 1-3

ምስ ኣምላኽ ሕብረት ብምግባርን ኣብ ምሉእ ቁጽጹሩ ምንባርን ኣዝዩ ቀሊል ክመስለና ይኸእል እዩ፣ ግናኹ እቲ ዝከበደ ነገር እዩ። እመኑኒ እቲ ዝኸበደ ነገር ንሱ እዩ፣ ከምቲ ኣነን ኣደንፋዕቲ ጽሑፊይን ዝነበርናዮ ንስኻትኩምውን ኣዚኩም ክትጭነቁ ኢኹም። ምኽንያቱ ከም እትናገሩ ፍለጡ፣ ካብ ዝሕር ርእሰኹምን እኩይት ኣጋንንትን ዝጅምር ኣዝዩ ዓብዩ ዓውደ ውግእ፣ ንምውቃዕ እቲ ምስ ኣምላኽ ዘለኩም ሕብረት ክለዓለኩም እዩ። ኣብ ዝተናውሐ ኩናት ግና ክትዕወቱ ኢኩም።

ኣብ ህይወተይ ንጎይታ ምርካብን ምስዓብን፣ ንድሕሪት ዝዘሓጥኩሉ እዋናት፣ ካብ ጉዕዞ ደው ዝበልኩሉ መዓልታትን ኣይርስዎን እዩ። ጎይታ ህይወት ሂሱኒ ነጻነትን ፍቅርን ረኪቢ ክነሰይ፣ ኣብ ካልእ እዋናት ድማ እዚ ፍቅሪ ዝረከብኹም ኮይኑ ተሰሚዑኒ ብጭንቀት ዝተዋሓጥኩሉ ግዜ ኣሎ። ኮይኑ ግና እቲ ናይ ሓቂ መድሓንን መድሃኒትን ብ1979 ክሳብ ሕጂ ን29 ዓመታት ረኪቡዮ ኣሎኩ፣ ናይ ሓቂ ውሽጣዊ ፈውሲ የሱስ ረኪቡዮ። ካብታ እዋን ጀሚረ ድማ ምሉእ

ሓርነትን ሰላምን ብምርካብ፣ መዓልታታይ ኣብ ምሉእ ህልውና ኣምላኽ የሕልፎ ኣሎኩ። ካብ ምስ ኣምላኽ ዘሎኒ ሕብረት ንላዕሊ ዘዕግበኒ ነገር ድማ ኣብ ህይወተይ ዋላ ሓንቲ የብለይን።

ነዚ ተመክሮዚ ክገልጽ ኣዝዩ ይከብደኒ፣ እዚ ድማ ልክዕ ከም ስነ ቀመማዊ ትሕዝቶ ማይ፣ ማለት ሃይድሮጅን ጥረ ነገር (ኣቶም) ኦክስጅን ጥረ ነገር (ኣቶም) ዝሓዘ ምዃኑ ምርዳእ እዩ። እዚ ስነ ቀመማዊ ትሕዝቶ ማይ (ሃይድሮጅንን ኦክስጅንን) ምቅባል ጥራይ እንተዘይኮይኑ ካልእ እትገብሮ የብልካን፣ ማይ ድማ ኣብ ኣካላትና ኣትዩ ክሳብ እቲ ጠቓሚ ትሕዝታዚ ዝህበና ክንርድኦ ኣይንክእልን ኢና። ስለዚ የሱስ ኣብ ህይወትና ኣትዩ ዝገብሮ በዚ ኣእምሮና ክርድኣና ኣሽጋሪ እዩ።

ወስን!

ብዝሓለፍካዮ ብዙሕ ዓመታት ኩነታትካን ተስፋ ዘቁርጽን፣ ሕጂ ድማ ባዕልካ ኮነ እግዚአብሄር ንዘሎካዮ ኩነት ገለ ነገር ዝግበር ኾይኑ እንተዘይተሰማራካ፣ እዛ መልእክቲ ስምዓኒ። ነዛ መጽሓፍ ኣይተንብባ፣ ምኽንያቱ ምስ ዘሎካ ሰኽም፣ ንጸገምካ ከኣ ብዝሓለፍኻን ሓይልኻን ንክትፈትሕ እትወስዶ ተወሳኺ ጊዜ ንዝያዳ ውድቕት ስለ ትመርሓካ። ሓንቲን እንኹን ሕቶይ ግና፣ ምስ እግዚአብሄር ዘሎካ ሕብረትን ተኣምራቱን ክትርኢ ድሉው ዲካ?

እንተ ደኣ መዓልታዊ ምስ እግዚአብሄር ሕብረት ክትገብር፣ በብሰዓቱውን ሕብረትካ ምስ ክርስቶስ ከተደልድል እንተ ዘይተዳለካ፣ እዛ መጽሓፍ ንገለ ሰባት ኣንቢቦም ክትቀመላ ንዝክእሉ ንክትህበም ኢና ንምዕደካ።

*“ሕገሰ ልቢ” ካብ ዝብል ናይ ዎቻማን ኒ ዝተወሰደ ጽሑፍ ግንቦት 15*

“... መንፈስ ተዳልዩ ኣሎ፣ ስጋ ግና ድኹም እዩ።” ማቴ 26፣41

ኣብ ገቴሰማኔ እዩ፣ ብርግጽ ድማ ቅድሚ መዓልቲ ጴንጤቆስት ዝነበረ ተመኩሮ ደቂ መዛሙርቲ የሱስ እዩ። ግና ንዓና ክርስትያናት ኣዝዩ ዓብይ ትምህርቲ፣ ብዛዕባ ሓይሊ ፍቓድ ሱብ እትምህር ክፋል እዩ፣ ክሳብ ፍቓደኛ ዘይኮንካ እዋን እግዚአብሄር ኣብ ፍቓድ ሱብ ስልጣን ከም ዘይብሉ ድማ ተርእየና። ክሳብ ፍቓደኛ ዝኮንካ ኣብ'ቲ ድኹም ስጋኻ ስልጣን የብሉን። ፍቓድ ሱብ ልኽዕ ከም ናይ ሓንቲ ተሽከርካሪት ነዓዲ እዩ፣ ከምቲ ነዓዲ ምህላው ከንቀሳቅሳ ወይ ድማ ከየንቀሳቅሳ ዝክእል ከምኡ እዩ። ስለዚ ፍቓድ ሱብ እቲ ዝዓበየ ንመንፈሳዊ ሓይሊ መሳርሒ እዩ፣ ግና መንፈሳዊ



ሓይሊ ካብ ፍቃድ ሰብ ኣይብገስን እዩ፣ ካብ ምስ ክርስቶስ ዘሎካ ሓድሽ ህይወት'ዩ ዝብገስ። እዚ ህይወት (ብክርስቶስ ዘሎና ህይወት)፣ ልዕሊ ብፍቃድ ክንዕምጽ ዘይንኸእል ዓሚቕ መንፈሳዊ ሓይልን ብክርስቶስ ዝተዋህበና መንፈሳዊ ሓይሊ እዩ።

# ምዕራፍ 1

## ካብ ውሽጢ ክጥሩ ዘለዎ ራእይ

ከም ተወሳኪ ናይ መእተዊ ክፋል እዛ መጽሓፍ፣ ብዛዕባ ባህርያት እግዚአብሔር ምጥቃስ ኣዝዩ ኣገዳሲ ይመስለኒ። ኣብ ማቴዎስ ምዕራፍ 12 ጥቅሲ 1 ክሳብ 21 የሱስ ክርስቶስ ሓደ ካብ ናይ እግዚአብሔር ኣምላኽ ኣገዳሲ ባህሪ (attributes) ተዛሪቡ ኣሎ፣ ዝያዳ ሕግን ስርዓትን ድማ ኣብ መጉዳእትንን ስቃይን ደቂ ሰባት ከም ዝግደስ የርእየና።

### መዓልቲ ሰንበት

ኣብ ቤት ጸሎት ኢዱ ዝነቀጸት ሰብኣይ ምስ ኣጓነፎ፣ ፈሪሳዊያን ብመዓልቲ ሰንበት ምፍዋስ'ዶ ግቡእ'ዩ ብምባል ተኸራኽርዎ። የሱስ ግና፣ እቲ ሰብኣይ ካብቶም ብመዓልቲ ሰንበት ኪርድኡን ጽቡቕ ክረከብን ዘለዎም ምዃኑን፣ ካብ እንሰሳታት ከም ዚበልጽን ኣብ ጥቅሲ 12 ተዛሪቡ። ኣብ ጥቅሲ 13 ድማ “...ሽዑ ነቲ ሰብኣይ፣ ኢድካ ዘርግሕ፣ በሎ። ኢዱ ዘርግሑ፣ ብኡብኡ ኸኣ ሓወየት፣ ከምታ ኻልኣይታውን ኩነት። ፈሪሳዊያን ግና ምስ ወጹ፣ ከመይ ገይሮም ከም ዜጥፍእዎ ተማኸሩ።” ይመኽሩውን ነበሩ።

ኣብ ማቴ 12፣18-21 ዘላ ጥቅሲ ንምርዳእ፣ ኣብ ኢሳይያስ 42፣1-3 ዘሎ ጥቅሲ ምንባቡ የድልየና፣ “እንሆ፣ ዝሓፊኽዎ ጊልያይ፣ ነፍሰይ ዝሰመረቶ ፈታውየይ፣ ኣብኡ መንፈሰይ ከሕድር እየ፣ ንሱ ድማ ነህዛብ ፍትሒ ኹውጸሎም እዩ። ኣይከራኽርን፣ ኣይጭድርን፣ ኣብ ኣደባባይውን ሓደ እኳ ድምጹ ኣይኪሰማዕን እዩ። ፍርዲ ናብ ዓወት ክሳዕ ዘብጽሕ፣ ጭፍሉቕ ሻምብቕ ኣይሰብርን፣ ዚተክኽ ፈትሊ ጥዋፍውን ኣየጥፍእን እዩ። ኣህዛብ ከኣ ብስሙ ተሰፋ ኺገብሩ እዮም።”

ብዙሕ እዋን ቐጻሎ ኣብ ገማግም ሩባታት ሻምብቕታት እንዳ ቆረጹ ንሙዚቃ ይጥቀምሉ እዮም፣ እታ ሻምብቕ እንተ ተሰይራ ግና ንኸጽግንዋ ዝወስድዎ ዝኮነ ዓይነት ተግባር የለን፣ እኚ ደኣ መመሊስካ ክትሰብራ ባህ ስለትብል ትሰባብራ። ብቐሊሉ ብካልእ ሻምብቕ እዮም ዚትክእዎ። ከምቲ ሓንቲ ክትበርህ ዝጸንሐት ጥዋፍ ምስ ጠፍአት፣ ዝተኪኸሞ ድማ ኣዝዮ ደብዛዝ ብርሃን እትልግስ፣ ልክዕ እቲ እተሰብረ ሻምብቕ ድማ ከምኡ እዩ። ብኻልእ ቻላት ሓሳባይ ኣብዚ፣ “ሰባት ስለ ዝተጨፍለቁ/ዝተሰብሩ ብስምብራቶም ኣይድርብዮምን እዮ። ንሳቶም ኣዝዮም ክብራትን ዋግኣምውን ኪግመት ዘይክእል ብሉጽ እዩ። ንዓይ፣ ህይወትካ ስምብራት(መጉዳኢ) ስለዘለዎ ወይ ብርሃንን ዓላማን ኣምላኽ ኣብ ህይወትካ ስለዘይበርህ ኣይኮነን ዘገድሰኒ፣ የግዳስ እታ ጥዋፍ ትተኸክ ምህላዎ እዩ። ተሰፋ ድማ ኣይኪቆርጽን እዩ። ነቲ እትሰብረ ክፍውሰን ነቲ ህይወት ኪመልሶን ክዕቅቦን፣ እቲ ብርሃን መሊሱ ምእንቲ

ኪደምቕን ብመለኮታዊ መደቡ ከጥዕዮን እዩ። ውሽጣዊ ፈውሲ፣ ኣብ ቦሪኽን ኣብ ዓላማን ፍጻሜን ክትመላለስ ይገብረካ።”

ደቂ ሰባትሲ ካብቲ ንሕና እንሓስቦ ንላዕሊ ብኣእምሮን መንፈሳውን ስምዒታውን ነገራት ብተነቓቓ ዝኮነ ነገራት ዝተመልኡ እዮም፣ ኣምላኽ ንኡዳም ክፈጥሮ ከሎ ንሕብረትን ዝምድናን ፈጠሮ። እግዚአብሄር ንኡዳም ዝኣዘዘ ካብታ ኣብ ማእከል ገነት ዘላ ኣም ህይወት ማለት ቻል ኣምላኽ ክምገብን ኣብ ገነት ኤደን ድማ ምስ እግዚአብሄር ክራኸብን ሕብረቱ ከደልድል እዩ። ነቲ ሕብረት ከም መሰነይታ ድማ እግዚአብሄር ንሄዋን ኣብቲ ሕብረት ጸንቢርዎ፣ እዚ ሕብረት ግና ምስ ኣዳም ጥራይ ዘይኮነስ፣ ምስ እግዚአብሄር ውን እዩ ነይሩ። እግዚአብሄር ንኡዳም ዝፈጠሮ ኹሉ ግዜ ጸግዑን ኣቡኡን ናባይኡን ምእንቲ ኪኸኖ እዩ። ይኹን እምበር ኣዳምን ሄዋንን ካብታ እታ ጽቡቕን ክፉእን እተፍልጥ ኣም ብኢደ ዋነኛም ስለዝበልዑ፣ እቲ ምስ እግዚአብሄር ዝነበሮም ብሉጽ ሕብረት ሰይሮም፣ ብኡ ብኡ መንፈሳዊ ሞት፣ ቀጺሎም ከኣ ስጋዊ ሞት ሞቱ።

ምስባር እቲ ምስ እግዚአብሄር ዝነበሮም ሕብረት ከኣ ክስን ሕፍረትን ርእሰካ ተነጽሎን ኣስዒቡ፣ መወዳእትኡ ድማ እዚ ሓጢአት እዚ ናብ ደቕም፣ ማለት ናባይን ናባኻትኩምን ናይ ዘይፍትሓውነት ዕንቅፋት ኮይኑ ብምትሕልላሊ ምስኡ ድማ ተወሊድና። እዚ ድማ ናይ ወለዶ መርገም ይበሃል።

**ዝተሰብረ ሕብረትን ብግቡእ ዘይዓይን (dysfunctional) ወሎዶታት**

ብግቡእ ዘይዓይይ ዝተበትከ ሕብረትን ናብ ኩሉ ወለዶታት ይሓልፍ እዩ፣ ካብ ዝተበትከ ሕብረት ዘለዎም ስድራ ቤታት ወይውን እንተወሓደ ኣብታቶም ዝዘርእዎ ዘይፍትሓውነት ዝዓጽዱ ዘለዉ ወሎዶታት ኮይና ንገዛእ ርእስና ክንረከባ ኢና። ብዘይ ኣቦ ዝዓብዩ ስድራቤታት ገዛእ ርእሶም ጥቁዓት ናይ ዘይምዕሩይ መውሰቦ ኮይኖም ይረኽብዎ እዮም። ብኻልእ ወገን ድማ ኣቦን ኣደን እንዳ ሃለዉ፣ እታ ኣደ ነቲ ኣባታዊ ተራን ስነምግባርን ክፍጽም ኣይተፍቅደሉን እም፣ እቶም ቐጻሎ ከኣ ነቲ ካብ ኣቦኦም ዝረኽቡዎ ነገር ተነጋግዖም ይዓብዩ።

ከም ውጺኢቲ ድማ ንገዛእ ርእሶም ኣብ ኸግለጽ ዘይክእል ሕማቕ ናብራ ይረከብዎ። እዚ ኣካዲዳ እግዚአብሄር ንደቂ ሰባት ዘይሃቀነሎምን ዘይሃበምን ቅዲ ህይወትዮ። ምናልባት ንሕና ናይ ብልዒ፣ ናይ ሓሺሽ፣ ናይ መስተን ወልፍታትን ክህልወና ይኸእል ወይውን ፍጹማትን ሃይማኖተኛታትን ውን ክንኸውን ንክእል ኢና። እዚኦም ኩሎም ነቲ ውሽጣዊ ቁስልና “ኪፍወሱ” ኢልና እንፍትኖም እዮም፣ እዚኦም ግና ባቲ ምስ እግዚአብሄር ዝነበረን ዝተበትከን ሕብረት ዝሰዓቡ እዮም። እቲ ክንፍውሰሉ ንጥቀመሉ ዓወት ወይ ገንዘብ ኪኸውን ይኸእል፣ ወይውን ጸታዊ ብዕልግናን ሕሉፍ ግዝኣቱን ክኸውን ይክእል እዩ። ፍረ ናይዚ ዝተሰብረን ዘይተፈወሰ ሕብረትን ድማ፣ ሕፍረት፣ ርእሰኻ ምንጻግ፣ ጸቕጢ፣ ድስካለ፣

ሕርቃን፣ ናይ ነፍስ ቕትለት ድሪኪታት፣ ጽልኢ፣ ነፍስ ፍትወት፣ ግጉይ ውሳኔታት፣ ምስ ዘይምመምድኻ ሰብ ምምርጻውን ዘይብቁዕ ምኽንያታት ምፍጣርን ካልእ ብዙሕ ሳዕቤናት እዩ።

ገሊአም ናብ ሃይማኖታት፣ ገሊአም ናብ ስነ ልቦና (psychology)፣ ገሊአም ናብ ስነ ኣእምሮ (psychiatry)፣ ገሊአም ናብ ኣማኸርቲ፣ ገሊአምውን ናብ ናይ ገዛእ ርእሶም ፍወሳታት፣ ገሊ ድማ ንካልኣት ሰባት ምጥቓን ተዋፊሮም ንረኽቡም። ከም ሳዕቤኑ ድማ ኣብ ሓደ ዓንኬል ከዘኖ ንረኽቡም፣ እዚ ዓንኬል'ዚ “ኣብ ህይወት ከጭብጥ ኣለዎ ንዝብሎ ሓጎስ (happiness)፣ ዕንደራ (adventure)፣ ዓወት ወይ ምቕናዕ (success)፣ ገንዘብ (money)፣ ሓይሊ ወይ ብርታዕን (power) ረብሓን... ወዘተ።” ክጭብጥ ህርድግ ምስ በለ እዩ።

ከም ሳዕቤን እቲ ሓደን ቐንድን ምኽንያት እዩ፣ ንሱ ድማ ዝተሰብረ ዝምድናታትን ተነጽሎን፣ ሙብዛሕትኡ ናይ ደቂ ሰባት ጉስቁልናን ሕማምን ምጂኑ ሓቀኛ ምርዳእ ኮይኑ ረኺቡዮ ኣለኹ። እዚ ዝምድናን ተነጽሎን ዝሓለፈ ወይ እዋናዊ ክኸውን ይክእል ግናኹ፣ ብፍላይ ምስቶም ናይ ኣባነት ቕርጺ ዝሓዙ ሰባት ዝተታሓዙ እዩ። ሕሰብ! እቲ ዘየገርም ነገር እግዚኣብሄር ብመጀመርታ ዝደልዮ ነገር ሕብረት ምስኡን ምስ ካልኣትንዩ፣ እዚ ሕብረት እንተ ደኣ ተበቲኹ ግና ኹሉ ነገር ኣብ ሓዲጋ እዩ። ዋላ እጂ ካብ ኣዝዩ ብሉጽ ኣቦን ጽቡቕ ዝኾነ ድሕረ ባይታ ዘለዎ ስድራ ቤትን እንተመጸእና፣ ምስቲ ሰማያዊ ኣቦና ዘሎና ዝምድና ቅኑዕን ጽቡቅን እንተዘይኮይኑ ነዚ ኣብ ላዕሊ ዝተጠቐሰ ኹሉ እንገብር ሰባት ክንከውን ዝከኣል እዩ።

ከም ኣገልጋልቲ ፈውሲ እግዚኣብሄር፣ ኣብ ኣገልግሎትና ይብዝሓልና

ብስም ጎይታ የሱስ፣ ኩሉ ርሕራሔኡ ክህበናን ንዝቐሰሉ ሰባትውን ከምቲ ናቱ ጌይርና ከምግዳያት ርኢና ምሕረትን ርሕራሔን ድንጋጽን ክንልግስ፣ ይጽሊ ኣሎኩ።

ኣብ ናይ ኣይሁድ ታሪኽ ድሕሪ ታሪኽ ድኻም ሰባት ኢና እንርኢ፣ ንኺድ ኣብራሃም፣ ይስሓቕ፣ ያእቆብ፣ ዳዊት፣ ሙሴ ካልኣትን ኩሎም፣ እዚ ታሪኽ'ዚ ሓቐኛ ታሪኽ እዩ። እግዚኣብሄር ድማ ብኻልእ ወገን ኣብ ፍጥረታት ኣብ ዘመናት ከምዘይደከምን ከምዘይሕለለን፣ ዋላ እጂ ሓደ ሓደ እዋን ናብ ሕማቕ መገዲ እንተኸዱ፣ እግዚኣብሄር ግና ካልኣይ መገድን ሓሳብን ኣሎዎ። ብፍጹም ተስፋ ኣይቆርጽን ምኽንያቱ ካብ ምሕላው ስለዘየቐርጽ። ዋው! ኣብ ኣምላኽ ደኺመ ዝብለ መልሲ የለን።

ናይ ኣይሁድ ጽሑፋት ተስፋ ዝሓዙ እዮም። ብዛዕባ መናገፊ መሲሕ ይዛረቡ፣ ከም ዝመጽእን ፍትሒ ዘውጽእን ናይ ዘመናት ምስ እግዚኣብሄር ኣቦ ዝተበትከ ሕብረት ድማ መልሲ ከምዚ ኸውን ይዛረብ እዩ። ብተወሳኺ ድማ ብዛዕባ እቲ ንጹህ ገንሽል ምእንቲ ዕርቂ ሓጢኣት በጃ ከምዝኸውንንጎውን ይዛረቡ። ኣብ መዝሙር 103 ዓቢ ተስፋ ተዋሂቡና ኣሎ።

ኣብ ጥቕሲ 1-4ን 12-13፣ “ነፍሰይ፣ ንእግዚአብሔር ባርኺ፣ ኣብ ውሽጢይ ዘሎ ኹሉውን ንቕዱስ ስሙ ይባርኽ። ነፍሰይ፣ ንእግዚአብሔር ባርኺ፣ ነቲ እተገብረልኪ ሰናይ ኩሉ ከኣ ኣይትረስዒ፣ ንሱ ንኹሉ ኣበሳኺ ዚሓድገልኪ፣ ንኹሉ ሕማምኪ ዚፍውስ፣ ንህይወትኪ ኻብ ጥፍኣት ዚብጀዎ፣ ብሳህልን ምሕረትን ዚኸልለኪ።”። “ምብራቕ ካብ ምዕራብ ከም ዚርሕቕ፣ ከምኡ ንኣበሳና ኻባና ኣርሓቕ።ከምቲ ወላዲ ንወሉድ ዚርሕራሎም፣ ከምኡ እግዚአብሔር ንዚፈርሕዎ ይርሕርሓሎም እዮ።”

ሓድሽን ዝተፈልየ ዓይነት ምሕረትን

ኣበሳ ወይ በደል እቲ ኣባና ዝተፈጸመ ጥራይ ዘይኮነስ፣ እቲ ኣብ ልዕሊና ብኻልኣት ዝተፈጸመ ኣበሳውን ኣዝዮዮ ዝጎድኣና። ይኹን እምበር እግዚአብሔር ነቲ ንሕና ዝፈጸምናዮ በደልን ኣበሳን ከምኡውን ብኻልኣት ኣብ ልዕሊና ንዝተፈጸመ በደልን፣ ዝኸውን ምሉእ ፈውሲ ኣሎዎ። ግናኺ ክልቲኡ ዘይነጻጸልን ኣገዳሲን እዮ። ገሊኡም ሕድገት (ይቕሬታ) ከም ንእግዚአብሔርን፣ ምስ ሓጢኣትና ጥራይ ዝዘመድ ጌሮም ይርእይዎ እዮም። ግና ልዕሊኡ ምዃኑ ኣብዚ ዝሰዕብ ምዕራፋት ምስ ሓለፍና ክንርእዮ ኢና።

ፍቕሪ እግዚአብሔር ክትርድኡ ኣይትኽእልን

ዎችማን ኒ ኣብታ ብዛዕባ መሃልየ መሃልየ እትብል መጽሓፍ፣ ኣዝዮ ብሉጽ ስራሕ ሰሪሑ ኣሎ። ሓዲ ካብቲ ብዙሕ ጸዓት ዘፍሰሰሉ ስርሑ ብዛዕባ ፍቕሪ እግዚአብሔር ኮይኑ ኣብ ገጽ 115 ናይታ መጽሓፍ ንረክቦ።

“...ደረቱ ብሰፊሮስ እተሰለመ፣ ብልሓተኛ ዝገበሮ ስኒ ሓርማዝ እዮ።” መሃ 5፣14

እዛ ደረት እትብል ቻል መብዛሕትኡ እዋን ንኣፍ ልቢ ወይ ከብዲ እተስምዕ ኮይና፣ ምልክት ናይ ስምዒት እያ፣ ልክዕ ከምታ ኣብ መሃልየ መሃልየ 5፣4 ተጠቂሳ ዘላ ድማ ውሽጢይውን ተስምዕ እያ። “...ውሽጢይ ብእኡ ተደናፊቕ።” ስለ ዝብል። እዛ ጥቕሲ ዚኣ ድምዳሜ ናይ ጎይታና የሱሰውን ዝሓዘት እያ፣ ምኽንያቱ የሱስ ከም ሰብ ኣዝዮ ድንጋጽን ለውሃት ዝተመልአን ብፍቕሪ ደቂ ሰባት ዝተመላለሰ ምዃኑን ስለተርእየና። ስኒ ሓርማዝ ዘይከም ካልኣት ክቡር ኣዕናቕ፣ ካብ ሓርማዝ ዝተባህለ እንስሳ እምበር ካብ መሬት ኣይኮነን ዝርከብ። ስለዚ ስኒ ሓርማዝ ውጽኢት ቃንዝን ስቃይን ናይ እንስሳ እዮ። በዚ መሰረት ኣዝዮ ክቡር ዋጋን ፍቕርን መስዋእትነትን ዝሓትት። እዚ ዓብይ ሓልዮትን ድንጋጽን ካብቲ ልዕሊ ተፈጥሮ ዝኮነ ባህርን፣ ምእንቲ ደቂ ሰባት ንክኸፍሎ ዝሓተቶ መስዋእትነት ዝመጸ እዮ። ከምቲ ሓዲ ቀራጺይ ወይ ኣንጠረኛ ኣብቲ ዝሰርሖ ስርሓት ዋላ እኚ ተነቃፊ ይኩን እምበር ፍቕርን ክብርን ዘለዎ፣ ከምኡ ድማ ጎይታ ከም ብሰፊሮስ ዝጸረየ፣ ኣብቲ ጥሪቱ ዝኮነ ህዝቡ ከምዚ ዝበለ ክቡር ስምዒታት እዮ ዘለዎ። እዚ ሓልዮት፣ ፍቕሪ፣ ለውሃት ዚ ግዳማዊ ግዝያዊ ወይ እዋናዊ

አይኮነን፤ ሰፊሮስ ግና ምልክት ሰማያዊ ንጽህናን ጽሬትን እዩ። ኣብ ዘጸ 24፣10 “ንኣምላኽ እስራኤል ከኣ ረኣይዎ። እቲ ትሕቲ እግሩ ድማ ምድሪ ብብሩር ሰፊሮስ ከም እተገብር ቤት፤ ምጽራዩ ኸኣ ከም ሰማይ ነበረ።” እዚ ሰፊሮስዚ ምልክት ናይቲ ኣብኡን ኣብ ልዕሊኡን ዘሎ ውሽጣዊ ስማዒታት ዝገልጽ እዩ። ናይ ፍቅር ስምዒት ካብቲ ኣቦ ፍቅር እዩ፤ ማዕረ ክንደይ ኮን ሰማያውን ዓብዩን እዩ!

መኣረምታ

ብርግጽ ነቲ እተሰብረ ሕብረትን ናይ ተነጽሎ ጸገምን መፍትሒ ዝኸውን ተስፋ ዝህብን መልሲ ኣብ መዝሙር 68 ኣሎ፤ “...፤ ኣቦ ዘኸታማትን ጠበቓ መበለታትን እዩ። ኣምላኽ ነቲ በይኑ ዝኸነ ናብ ስድራ የእትዎ፤ ንእሱራት ናብ ራህዋ የውጽኦም፤ ተጻርቲ ግና ኣብ ምድሪ ኣጸምእ ይነብሩ።” መዝ 68፤5-6። ጎይታ ከም ሓደ ኣቦ/ስድራ ድሌትን ስምዒትን ሕብረት ናይቲ ቤት ዝርዳእ ምዃኑ ንርእሱ ይገልጽ ኣሎ። ስለዚ ጥፋኣት ዝመስሉ ዝነበሩ ግናኸ ንእግዚኣብሄር ከም ኣቦ ብምርኣዮም ህይወቶም ተለዊጡ ክትርኢ ዘገርም እዩ።

ዘክር! የሱስ ንናይ ተነጽሎ ኣቕሳልና፤ ካብ እግዚኣብሄር ኣቦ ብተነጽሎ ገዛእ ርእሱ ኣብ መስቀል ዓሪቕዎ እዩ። “ብታስዐይቲ ሰዓት የሱስ ብዓብዩ ድማጺ፤ ኤሎሄ ኤሎሄ፤ ላማ ሰበቕታኒ፤ ኢሉ ጨርሐ። ትርጉሙ ኸኣ፤ ኣምላኽይ ኣምላኽይ፤ ንምንታይ ሓደግካኒ፤ እዩ።” ማር 15፤34። በዚ ተነጽሎ ናይ ገዛእ ርእሱ ኢኻ/ኺ፤ ናብ እግዚኣብሄር ምቅራብ ዝረከብካ/ኪ።

እግዚኣብሄር ብነብያቱ ብፍላይ እኳ፤ ኣብ መወዳኣታ ትንቢታት ናይ ብሉይ ኪዳን ነብዩ ሚልክያስ ኣዝዩ ዘገርም ሓሳባት ኣሎ። “እንሆ፤ እታ ዓባይን እተፍርህን መዓልቲ እግዚኣብሄር ከይመጸት፤ ነብዩ ኤልያስ ክልእከልኩም እዩ። ኣነ መጺኤ ንምድሪ ብከጽንት መርገም ከይወቕዓስ፤ ንሱ ልቢ ኣቦታት ናብ ደቂ፤ ልቢ ደቂ ድማ ናብ ኣቦታቶም ኪመልስ እዩ።” ሚል 4፤5-6

ኣብዘን ጽሑፋትዚኣን ንዓመታት ብርሃን ንኸረኪብ መርሚረየን፤ ሸሕ እኳ ክርድኣና እንተከኣለ፤ ዝያዳ ክርድኣኒ ግና ድሌትን ሃንቀውታን ኣሕዲሩላይ። ኣብ ዝተፈላለዩ ትርጓሜ ዝሓዘ መጽሓፍ ቕዱስን ኣብቲ መበቆላዊ ናይ እብራይስጥ ጽሑፍ ብምርኣይ፤ ከምዚ ዝስዕብ ክግለጽን ክጥቕለል ይከኣል።

“ንህዝበይ ናይ ኤልያስ ስም ዘለዎን ዝሓዘን ሰብ ክሰደሎም፤(ኤልያስ ማለት እግዚኣብሄር ኣምላኽይ እዩ) ልበይ ንህዝበይ ክገልጸሎምን ትንቢታዊ ምግላጻተይ’ውን ከረድኦምን ክህበምን እዩ።” እዩ ዘስምዕ።

እዚ ምግላጽን ትንቢታዊ መልእኽትን ኣብ ናይ መወዳእታ ገጽን መወዳእታ

ዘመንን ንዘሎ ስቅያትን መከራን (እዚ ዘለናዮ ዘመን ዘመልከት) እዩ።  
ንመልእኽተይ ድማ ነቶም ብዘይ ናይ ኣቦነት ሓለፋን ተነጽሎን ጸገማት  
ዝተሳቀዩ፣ በቲ ብእግዚአብሔር ኣቦ ኣብ መስቀል ዝተነጸለ የሱስ ክርስቶስ፣  
ብኡ እቲ መስቀላዊ ስራሕ ክእወጅ እዩ። ንሱ ንዝጨነጉዎ ፍቅሪ፣ ልቦይ  
(ልቢ እግዚአብሔር) ምስናይ ፍቅሪይ ናባኻ፣ ንብዙሓት ድማ ነቲ ፈፃይ  
ሕን ልቦም ናባይ ክመልሶን ናይ ሓቂ ኣቦነት ከስተማቅሩ እዮም።

ብልክዕ ቦታ የብለይን ንኩሉ ክገልጽ፣ ግና እቲ መሰረታዊ ዝኮነን ናይ እብራይስጥ ትራንስፎር-  
ግና ዝገለጽክዎ ይመስለኒ።

እቲ መልእክ ንዘካርያስ ኣቦ ዮሃንስ መጥምቅ ድማ ልክዕ ሓደ ዓይነት መልእኽቲ እዩ  
ተዛራብዎ። “ንሱ ብቐዕ ህዝቢ ንእግዚአብሔር ኬዳሉ፣ ልቢ ኣቦታት ናብ ዉሉድ፣ ንዘይእዙዛት  
ድማ ናብ ጥበብ ጸድቃን ኪመልስ፣ ብመንፈስ ኤልያስን ሓይሉን ቀቕድሚኡ ኪኸይድ እዩ።”  
ሉቃ፣17

ኣብ ማርቆስ ምዕራፍ 2 ተሰኒዱ እንረክቦ ዛንታ የሱስ ዝገበሮ ተኣምራት ልዕሊ ዝኾነ ስነ  
መሎኮታዊ ምዃኑ የርእየና

ማር2፣1-12

“ን ድሕሪ ሓደት መዓልቲ ድማ ኣብ ቅፍሪናሆም ኣተወ እም ኣብ ቤት ከም ዘሎ  
ተሰምዔ።

2 ብኡብኡ ወገኖ ምእካል ክሳብ ዚሰእኖም፣ ብዙሓት ተኣክቡ። ቆል ድማ  
ይነግሮም ነበረ።

3 ኣርባዕተ ሰብኣይ ዝጸርዎ መጻጉዕ ናብኡ ኣምጽኡ።

4 ህዝቢ ስለ ዝበዝሖ፣ ናብኡ ምእታው እንተ ሰኣኑ ኸኣ፣ ናሕሲ እታ ዘለዎ ቤት  
ኣፍረሱ። ምስ ኣፍረሱ፣ ነታ እቲ መጻጉዕ ደቂስዎ ዘሎ ዓራት ኣውረድዎ።

5 የሱስ ድማ እምነቶም ርእዩ፣ ነቲ መጻጉዕ፣ ወደየ፣ ሓጢአትካ ተሓዲጉልካ፣  
በሎ።

6 ሓያሎ ኻብ ጸሓፍቲ ኣብኡ ተቐሚጦም ነበሩ፣ ብልቦም ድማ፣

7 ስለምንታይ እዚ ኸምዚ ዝበለ ጸርፊ ይዛረብ ኣሎ፣ ብዘይ ሓደ ኣምላኽከ መን  
እዩ ሓጢአት ኪሓድግ ዚኸእል፣ ኢሎም ሓሰቡ።

8 የሱስ፣ ብልቦም እዚ ኸም ዝሓሰቡ፣ ብኡብኡ ብመንፈስ ፈሊጡ በሎም፣  
ንምንታይ እዚ ብልብኹም ትሓሰቡ ኣሎኹም።

9 ኣየናይ ይቐልል፣ ነዚ መጻጉዕ ሓጢአትካ ተሓዲጉልካ ምባልዶ፣ ወይስ ተንስእ  
እም ዓራትካ ኣልዒልካ ኺድ፣ ምባል፣

- 10 ወዲ ሰብ ግና ሓጢአት ኪሓድግ ኣብ ምድሪ ስልጣን ከም ዘለዎ ምእንቲ ኸትፈልጡ፤- ነቲ መጻገዕ
- 11 ንኣኻ እብለካ ኣሎኹ፤ ተንስእ እሞ ዓራትካ ኣልዒልካ ናብ ቤትካ ኺድ፤ በሎ።
- 12 ብኡብኡ ተንሲኡ፤ ዓራቱ ኣልዒሉ፤ ኣብ ቅድሚኡ ኹሎም ወጻ፤ ኩሎም ተደነቑ እሞ፤ ከምዚ ዝበለስ ከቶ ኣይርኤናን፤ ኢሎም ንኣምላኽ ኣመስገንዎ።”

ኣብ ጥቅሲ 5 የሱስ “ወደዎ” ዝብል ቻል ተጠቂሙ ኣሎ። እዛ “ወደዎ” እትብል ቻል ኣብ ናይ ግሪኽ “ቴክኖን” (teknon) ኮይና ትርጓሜኣ ድማ፣ “ብስድራን ብኣባን ዝተወልደ ኮይኑ ግናኽ ምስ ክልቲኦም ሕብረት ዘይብሉ እዩ”። ኣስተብህል፣ ነዚ መጻገዕ ስድርኡ ኣይኮነን ናብ የሱስ ዘምጽእዎ፣ ካልኣት ኣርባዕተ እምነት ዘለዎም ሰብኡት እዮም። ብመጀመርታ የሱስ ዝገበሮ ሕድገት ሓጢአት እዩ፣ ብድሕሪኡ ነቲ ዝተቐረጸ ሕብረት የዓሪዩ፣ ብድሕሪኡ ድማ ፈውሲ ንኡ።

ኣብ ጥቅሲ 11 የሱስ ዝነገሮ ነገር ድማ፣ “ንኣኻ እብለካ ኣሎኹ፤ ተንስእ እሞ ዓራትካ ኣልዒልካ ናብ ቤትካ ኺድ፤ በሎ።” ኣነ ከም ዝመስለኒ፣ የሱስ ነዚ ሰብኣይ ንቤቱ ክኸይድን ነቲ ምስ ስድርኡ ዝተሰብረ ሕብረት ክሃንጽን ሕድገት ክገብርን ከምኡ ድማ ናብ የሱስ ከመርሓም ዝደለዩ ኮይኑዩ ዝስምዓኒ።

ኣነ እዚ ልኽዕ ቅርጺ ናይታ ሓቂ ቤተ ክርስቲያን ኮይኑ ይስምዓኒ፣ ምኽንያቱ ንዝተነድኦ ሰብ ብእምነት ናብ የሱስ ተምጽኦሞ ብድሕሪኡ ፈውሲ ይረኽብ። ቕድሚ ውሽጣዊ ፈውሲ ምርካባም ናብ ዕዮ እንተ ተዋፊሮም፣ ንዝገደደ መጉዳእቲ ኢና ነቻልዎም።

ቴክኖን ብፍጹም ርክብ ወይ ሕብረት የብሉን ማለት ኣይኮነን ዘስምዕ፣ ብቀሊሉ ግና ውልድነት ፍቅርን እዩ ዘስምዕ። ነቲ የሱስ ብኻልእ ቃላት ዝገለጸ ጽልዎታቱን ፍቅሩን፣ ከምቲ ዘለዎ ገሊጸዩ ክኸውን ተስፋ ይገብር።

ኣካል ንጡፍ፣ መንፈስን ኣካይዳን ግና ዝለመሰ ክኸውን ይኸእል እዩ፣

ናይ ወልፍታት ምቁራጽ መልመስቲ፣ ልዕለ ምብላዕ፣ ኣጸያፊ ስእልታት ምርኣይን ካልኣት ዓይነታት ልምድታትን ተሰብሎታትን ክህሉ ዝከኣል እዩ። ምናልባት ውን ፈውሳዊ ቀመማት እትወስድ ክትከውን ዝኸኣል እዩ፣ ነቲ ሕብረት ግና በዚ መገዲ ክትፍውሶ ኣይከኣልን እዩ። ምኽንያቱ፣ እዚ መድሃኒታት ዘኣዕባዩ ተወሳኪ ጻቕጥታት ዘስዕብ እዩ። ምናልባት ንናይ ሕሉፍ ስጋዊ ርክብ ድሌታትካን ልምድታትካን ኣጸያፊ ስእልታት ምርኣይ (pornography)፣ ቕጥጥ (anger)፣ ጻቕጥን ድስካለንን (depression) ካልኣት ተወስኸትን ከተቐርጸም ኣይከኣልካን ይኸውን፣ ግናኽ ነቲ ግዳማዊ ልምስት በቲ የሱስ ክርስቶስ ዝኸፈሎ መሰረታዊ



ዋጋ፣ ውሽጣዊ ፍወሳ ረኪብካ ኢኻ።

የሱስ ድማ፣ “...፣ ሓጢአትካ ተሓዲግልካ፣ በሎ።” ብካልእ ኣዘራርባ፣ እቲ ኣብ መንጎ ኣቦን ወድን ስድራ ቤትን ተቋሪጹ ዝነበረ ሕብረትን ዘይፍትሓውነትን ብኣይ (የሱስ) ተፈቲሑ እዩ፣ ብዝተገብረ ሕድገት ተፈቲሑ እዩ ዝብሎ ዘሎ። ምሕረት ወይ ሕድገት ማለት ምቕራጽን ምውሳድን ማለት እዩ። ነቲ መጻገብ ሰብኣይ፣ መጻገብ ጌሩ ንዓመታት ሓዝዎ ዝነበረ ሕጻን ሳዕቤን ናይ ተነጻሎን ሕብረት ዘይምህላውን እዩ፣ ኣብ መስቀል ብክርስቶስ የሱስ ተወዲኡ እዩ። ብቐሊሉ የሱስ ነዚ ሰብኣይ “ኣነ ድሕሪ ቁሩብ ዓመታት ኣብ መስቀል ክስቀል እዩ፣ ኣቦይ ድማ ክርሕቀኣን ክሓድገንን ገጹ’ውን ክመልሰለይ እዩ፣ ንስኻ ድማ በዚ ተነጻሎ’ዚ ክትፍወስን ሕድገት ሓጢአት ክትረክብን ኢኻ።” ክብሎ ይኸእል ነይሩ። ግናኹ ኢሳይያስ 53፣5 “ብሰሪ ገበንኖን ኣበሳኖን ቆሰለ፣” ይብል፣ ገበን፣ ከምኡ’ውን ቁሰሊ ወይ ስንብራት ውሽጣዊ መጉዳእቲ እዩም።

ኤርምያስ ኣብ ትንቢታቱ ከምዚ ኢሉ ኣሎ፣ “በተን መዓልታት እቲ ኣተን ከም ብሓድሽ፣ እቶም ኣቦታት መጺጹ ዘቢብ በልው እሞ፣ ነስኖን እቶም ወሉድ ክኸው፣ ኣይኪብሉን እዮም። ነፍሲ ወከፍሲ ብኣበሳኡ ደኣ ይመውት፣ እቲ መጺጹ ዘቢብ ዝበልዔ ኸኣ ኣስኖኑ ይኸውኹዎ።” ኤር 31፣29-30። ብካልእ ኣዘራርባ ሓድሽ ኪዳን ብየሱስ ክርስቶስ ዝመጸን፣ ከምቲ ኣብ ኦሪት ዝነበረ ከምዘይኮነን እዩ ዝገልጽ ዘሎ። ካብ ዝሓለፈ ወለዶታት ዝመጸ መርገም ኩሉ ነቲ ሳዕቤኑ ክትስከሞ መሰል የብልካን፣ ምኽንያቱ የሱስ ምእንታካ ክብል መርገም ብምዃን ስለ ዝተሰከሞን ዝወሰዶን።

እንታይ ከም ዝኮነ ርክ! ብኡብኡ ተንስእ፣ ዓራቱ ኣልዒሉ ድማ ካብ ማእከሎም ከደ፣ ኩሎም እንዳ ተገረሙ ድማ ንኣምላኽ ኣመስገኑ፣ ይብለና። ከምዚ ዓይነት ፈጸሙ ኣይተራእዮን።

ንጎይታ የሱስ ናብቲ ዝዓምቐ ናይ ህይወትካ ክፋል እንተዓዲምካዮን፣ ነቲ ዝወረደካ በደል ድማ ረሲዕካን ምሕረት ጌርካን፣ ነቲ ከም ገበንን ካልእን ካብ ወለዶታት ዝሓለፈ መርገም ድማ፣ ምስ ጎይታ ሕብረት ብምግባርን ምሕረት ኸትረክብን ግዳማዊ መነብብሮካ’ውን ክልወጥ እዩ። ምርዳእ (understanding) እቲ ዝዓበየ ናይ ምሕረትን ይቐጥብን መገዲዮ፣ ነቶም ዝበደሉካን ኣብ ልዕሌካ ገበን ንዝፈጸሙ ሰባት ምሕረት ክትገብረሎም የኸእለካ።

ፈውሲ ኣብ ውሽጢ ይጅምር፣ ኣብ ደገ ይሰርሕ

መንፈስ ቅዱስ፣ ኣብ ውሽጥና ኮይኑ ዝዓበየ ስራሕ ክሰርሕ ይኸእል እዩ፣ ልክዕ ከምቲ ውሽጣዊ ክፋል ሽጉርቲ ንምርካብ ብዙሕ ቀጻላታት ዘሎ፣ ከምኡ ድማ መንፈስ ቅዱስ ነቲ ናይ ውሽጢ ቁሰልና፣ ክበጽሖን ኸፍውሶን ይኸእል እዩ። እዚ ኣርእስቲ’ዚ ኣብ ዝቅጽል ምዕራፋት ክንራዮ ኢና።

### ገበነኛ ወይ ግዳይ?

ከሳዕ ሕጂ ብተነጽሎ ንዝመጽእ ግዳይ ምዃን ኢና ከንርኢ ጸኒሕና፣ ብኸልእ ወገን ድማ ምሕረትን ይቕሬታን ንዘድልዮ ኣርእስትታት፣ ከም ገበነኛነት ዘስዕቦ ወቀሳን ተነጽሎን ኢና ርኢና። እንተ ደኣ ገበነኛ ነይርካ ወይ ኮንካ ግዳይ'ውን ኢኻ። ነዚ ኣርእስቲ ኣብ እተንበበሉ እዋን ብዙሕ ጣዕሳን በደለኛነትን ኩነቲን ክስምዓካ/ኪ እዩ። ግናኹ ጥዑይ ጣዕሳ እምበር፣ ብፍጹም ኩነቲን ፍርድን ክስምዓካ የብሉን። እቲ ናይ መወዳእታ ፍርድን ክኸውን ዘለዎን ግና ይቕሬታ በቲ ብየሱስ ክርስቶስ ዝተገብረ ዕዮ መስቀል እዩ። ብርግጽ፣ ንሱ ንኹሉ ሓጢአትካ/ኪ ወሲድዎ እዩ። ስለዚ፣ ነቲ ብምእማን የሱስ ዝርከብ ምሕረትን ይቕሬታን ንክትቅበል/ሊ ይጽበየካ/ኪ ኣሎ፣ ስለዚ ተጣዕስ/ሲ፣ ተነሳሕ/ሒ፣ ተመለስ/ሲ፣ ነቲ ፈውሲ ድማ ተቐብል/ሊ። ብርግጽ ብኣብኡ ዘይከውን ክመስለካ ይኽእል እዩ፣ ግናኹ ኣብኡ ጸኒዕካ/ኪ ቀጽል/ሊ።

ቅድሚ እዛ ምሽት ነዚህ ዝጸሓፍኩላ፣ ሓደ ሰብኣይ ናብ ገዛይ ብምምጻእ ሓደ ምስክርነት ነገሩኒ፣ ነዛ ምዕራፍ ጽሑፊ ኣብ ዝወዳእክሉ እዋን፣ ካልእ ስለስተ ተመሳሳሊ ምስክርነት ኣሎኒ። ግና ናብቲ ሰብኣይ እንተ ተመሊስና ሓደ ካብቶም ልዉጣት ሰዓብቲ ክርስቶስ ምዃኑ እፈልጥ እዩ። ብተወሳኺ ብናይ ግብረ ስጋ ሓጢአት ዝተኣሰረ ምዃኑ'ውን ይፈልጥ እዩ። ሽሕ እኳ ክርስትያን እንተ ኮነ ካብዚ ጸገም ንምንጋፍ ኣብ ቻልሲ እዩ ነይሩ። እቲ ጸገሙን ቁስሉን ካብ ብዕቱብነት ዘይምዕባይን ዘይምክትታልን ኣብኡ ከምዝመጸ ነገሩኒ፣ ይኹን እምበር ንኣብኡ ብምሉእ ልቡ ምሕረት ጌርሉን ኣብኡ ድማ ሓደ ካብቶም ልዉጣት ሰዓብቲ ክርስቶስ፣ ንቻል ኣምላኽ ኣዘዮም ሃረር ካብ ዝብሉ ሰባት እዩ። እዚ ሰብኣይ ንኣብኡ ልክዕ ከም ንጉስ ዳዊት ከምዝርእዮ ነገሩኒ፣ ምኽንያቱ ዳዊት ኣዘዮ ሕማቕ ሓጢአት ገይሩ፣ ግናኹ ከም ልቢ ኣምላኽ ዝኾነ ከኣ ነበረ።

### ምጥዓይ ነፍሲ

“ካብቲ ሽማግሌ ናብቲ ፍቁር፣ ኣነ ብሓቂ ዘፍቅሮ ጋይዮስ። ኣታ ፍቁር፣ ከምቲ ነፍስኻ ዝጠግየት፣ ብኹሉ ደሓን ክትህሉን ክትጥዕን ኣምነየልካ ኣሎኹ። ንስኻ ቦታ ሓቂ ትመላለስ ከም ዘሎኻ፣ ኣሕዋት መጺእም ስለ እታ ኣባኻ ዘላ ሓቂ ብምምስካርም ብዙሕ ተሓጎስኩ። ኣነ ነቶምደቀይብሓቂ ኸም ዚመላለሱ ኻብ ምስማዕ ዝዓቢ ሓጎስ የብለይን።” 3 ዮሃ 1-4

እዛ ኣብ ትግርኛ መጽሓፍ ቅዱስና ምጥዓት ተባሂላ ተጠቂሳ ዘላ፣ ኣብ እንግሊዘኛ ብብልጽግና ዝብል ቻል እያ ተተርጉማ እንረከባ። ብልጽግና ብናይ መጽናዕታዊ ቃላት ስትሮንግ ኮንኮርዳንስ (Strong's Concordance) ክግለጽ እንከሎ፣ ብቐሊሉ ንእትጻዓዞ፣ ብጽቡቕን ደሓንን ንእትኸዶ መገዲ ይገልጽ። ምብልጻግ፣ ፍረ ምፍራይ፣ ናብ ዓወት ምምራሕ፣ ምሉእን ፍጹምን ምዃን'ውን የስምዕ። እዚ ቃላት'ዚ ንጋይዮስ ጥራይ ዝተዋህበ መብጽዓ ኣይኮነን።

ልክዕ ከምቲ ንሕና ደሃይ ሰብ ክንሓትት እንጽሕፎ፣ ዮሃንስ ድማ ንጋይዮስ ደሃዮዩ ዝሓተሉ ዘሎ፣ “ብኹሉ ደሓን ክትህሉን ክትጥዕን...” እዩ ዝብሎ ዘሎ።

ኣብ ጥቕሲ 3 ግና ዮሃንስ፣ ካልእ ኣገዳሲ ነገር ይውስኹሉ ኣሎ፣ “ብሓቂ ትመላለስ ከም ዘሎካ፣” ይብሎ። ብሓቂ ምምልላስ እቲ ምሉእ ዝኾነ ወንጌል ኣብኡ ከም ዝጠግዮን ትዕዘብቲ ካልኣት ድማ ንዮሃንስ ከም ዝበጽሖን እዩ ዝነግር ዘሎ።

እምበኣር ምጥዓይ ናይ ነፍሲ፣ ካብ ጥቕሲ 3 እዩ ዝጅምር፣ “ንስኻ ቦታ ሓቂ ትመላለስ ከም ዘሎኻ፣” ይብል፣ ሓቂ ማለት ድማ እቲ ምሉእ ወንጌል እዩ። ኣብቲ ምሉእ ዝኾነ ወንጌል፣ መጀመርታ መልህቕና ኣብቲ የሱስ ክርስቶስ ንዓና ዝገበሮን ንዓና ዝለወጠሉን ነገራት ክስኧዕ ኣሎዎ፣ ብምቅጻል ብግብሪ (act) ኣብቲ ናይ ምእማንና መልህቕ ብእምነት ክንጓዓዝ ኣሎና።

ምጥዓይ ነፍሲ፣ ብምልኣት ኣብቲ ሰለስተ ክፋላት ነፍሲ ነንመዓልቱ መስቀልካ ብምልዓል እዩ ዝካየድ።

1. ፍቓድ (Will)፣ ብሓቂዶ የሱስ ምሉእ ምቁጽጻር ናይ ህይወትካ ኣለዎ፣ ንየሱስ ጎይታዶ ጌርካዮ ኢኻ፣ እዚ ማለት ናይ ምድሓንካን ንየሱስ ጎይታ ምግባርካን እዩ። ምድሓን ማለት ድማ ካብ ዝመጽእ ሓዲጋ ምድሓን ማለት እዩ።
2. ኣእምሮ (Mind)፣ ብርግጽ ነንመዓልቱ መስቀልካ እንዳ ተሰከምካ፣ ነቲ ኣብ ኣእምሮካ ዘሎ ዘይኣምላኻዊ ሓሳባትን ምኽርታትን ብቓል ኣምላኽ ንኸፍወስ ኣፍቂድካሉ ዲኻ?
3. ስምዒት (Emotions)፣ ስምዒታካ ንህይወትካ ክመልኽ ዲኻ ኣፍቂድካሉ ወይ ነንመዓልቱ መስቀልካ ብምስካምን ንስምዒትካ ኣብ ቦትኡ ክኸውን ኢኻ እትገብሮ።

እምበኣር እዚ ቦቲ ናይ ሓቂ መገዲ ትመላለስ ከም ዘሎኻ፣ ንጋይዮስ ድማ ምሉእ ዝኾነ ወንጌል ትፍጽም ከም ዘሎካ ዝብሎ ዘሎ፣ ምኽንያቱ ፊውሲ ናይ ነፍሲ ስለ ዝኾነን ምጥዓይ ነፍሲ ካብቲ ነንመዓልቱ መስቀልካ ምስካም እትገብሮ ናብራን ስለ ዝመጽእን እዩ።

ኣብ ኣጸጋሚ ናይ ቁጠባ እዋናት ምሕጋዝ

ብዙሓት ሰባት ህጽረት ገንዘብ ከጋጥም እንከሎ፣ ነገራቶምን ህይወቶምን ናብ መወዳእታ ዝመጸ ይመስሎም እዩ። የሱስ ንብዙሓት ሰባት፣ በዛ ኣፍደገ እዚኣ፣ ናብኡን ናብ ኣቦን ከምዝውከሉ ይገብሮም እዩ። እዚ ነገር'ዚ ኣነ “ጸጓር ድሌት” ወይ “ለማኒ” ምዃን ኢሊ እዩ

ዝጽውዖ። እንተደኣ እዚ ሕጽረት ገንዘብ ንህይወት ከይሰርሕ ገይርዎ፣ ልክዕ ከምዚ መጻጉዕ ኣብ ማርቆስ ካልኣይ ምዕራፍ ዘሎ ካብ ሓጢአት ምሕዳግ፣ ምፍዋስ ዝፈተወ ከምኡ ማለት ኢኻ።

አስተውዕል! እዚ መጻጉዕ ክሰርሕ ኣብ ህይወቱ ድማ ዝኾነ ንጥፊታት ክገብር ዘይኸእል እዩ። ብተወሳኺ ውን ዝኾነ መዓልታዊ ንጥፊታቱ ክገብር ኣብ ካልኣት ሰባት'ዩ ዝውከል። መዓስ እዚ ጥራይ ከምርዖን ክወልድን ኣይክእልን እዩ። ስለዚ ብርግጽ'ዚ ሰብኣይ'ዚ ብዛዕባ ገዛእ ርእሱ ዘለዎ ኣመላኻኽታ (self-esteem) ኣዝዩ ትሑት እዩ፣ ብዘይ ጥርጥር ብዘይ ተስፋ ዝነበር ሰብ እዩ።

እንተደኣ ንገዛእ ርእሰካ ኣብ ናይ ጸጓር ድሌት ረኪብካያ፣ ንስዒሩ ዝወጸ ቅዲ ህይወት ክትነብር ጀምር፣ እቲ ንቡር ወዲ/ጓል ምኻን ኣይኮነን፣ ኣብ ግሪኽ ተጠቂሱ ዘሎ “ተክኖን” ማለት እቲ ዝተወልደ ውሉድ ጥቡቕ ርክብ ምስ ኣብኡ ዘይብሉ ማለት እዩ። እቲ ክኸውን ዘለዎ ግና “ሁዮስ” ማለት እግዚኣብሄር ኣምላኹ ክኸኖ ንሱ ድማ ውሉድ ክኸኖ እዩ፣ ራእ 21፣7።

እግዚኣብሄር ኣብዚ ዘርእየና ዘሎ፣ ድሕሪ እቲ ብዙሕ ከቢድ እዋናት መከራ ምሕላፍን ጸኒዕና ምቛምን እዚ ኣብ ራእይ ዮሃንስ ተጠቂሱ ዘሎ ቻል፣ ነቶም ድሕሪ ብዙሕ ውልወልን ጥርጥርን እምንትኦም ኣብ ኣምላኽ ዝገበሩ፣ ምስ እግዚኣብሄር መለኮታዊ ርክብ (connection) ዘለዎም እዩም ዝኾኑ። ንሳቶም ኣቦይ፣ ኣባ፣ ናባዩ ኢሎም ይጽውዕዎ። ንሕና ኩሉ ነገር ዝወረስና ውሉድ ኢና። “...ነዚ ኺወርሶ እዩ። ኣነ ኣምላኹ ክኸኖ፣ ንሱውን ወሉደይ ኪኹነኒ እዩ።” ራእ 21፣7። ደቂ ማለት “ተክኖን” ጥቡቕ ርክብ ዘይብልና ዘይኮንናስ ግና ከምቲ ኣብ ቅዱሳን ጽሑፋት ተጻሒፉ ዘሎ “ሁዮስ” ዝኮነ ውልድነት ዘሎና ኢና። “ሁዮስ” ዝብል ቻል ብከምዚ ዝስዕብ ተገሊጹ ኣሎ፡-

“ሁዮስ” ብስትሮንግ ኮንኮርዳንስ ናይ ቻል መጽናዕቲ (Strong's Concordance)

እቶም ንእግዚኣብሄር ከም ኣብኦም ዝርእይዎ፣ ባህርያቶምን ህይወቶምን ድማ ንእግዚኣብሄር ዝመስለ፣ ብመንፈስ ቅዱስ ድማ ዝምርሑን ልክዕ ከምቲ ቐልዑ ኣብ ወለዶም ዓሪፎምን ሃዲኦምን ብሓገስ ዝነበሩ እዩም (ሮሜ 8፣14, ገላ 3፣26) ። ብዘይካዚ ኣብቲ ክብሩን ኣብ በረኸቱ ብቲ ዘልኣለማዊ ህይወት ናይ ወዲ ኣምላኽ ምንባር እዩ። ነቲ ምቁር ፍቕሪ ክርስቶስ የሱስ እንዳኣስተማቀሩ፣ ብናይ ውልድነት ሓድነት ምስ ኣምላኽ ብምሓባር፣ ምእዛዝን ብኹሉ ርዝነትን ምስ ኣምላኽ ምንባር እዩ፣ ሁዮስ ዝብላል።

ኣደንፋዕቲ ጽሑፊይን ኣነ ባዕለይን ብዙሕ ኣዝዩ ኣገራሚ ዝኾነ ምስክርነታት፣ እግዚኣብሄር ንሁዮስ ከመይ ጌሩ ኣብ መለኮታዊ ሕብረት ኣብ ናይ ሕጽረት ገንዘብ ጸጓር ድሌትን ከም ዝጥቀመሉን ብዓይንና ርኢና ኣሎና።

እዚ ዝዛረበሉ ዘለኩ ኣርእስቲ ኣብ ሕጽረት ገንዘብ እግዚኣብሄር ካብቲ ልዕሊ ንቡር ኸእለትና፣ ዓቕምናን ዕድላትናን ክሰርሕ ከሎ ኢና እንርእዮ። ኣብ ውሽጣዊ ፈውሲ ኣድሂብና ክንጻዕይ ከሎና፣ እዚ ሕጽረት ገንዘብ ማዕረ ማዕረኡ ዝኸይድ ጽፍሒ እዩ። ንግዲ ኣብ ዝተመስረተሉ፣ ዓበይቲ ዕዳታት ይድምሰሱ፣ ባጀት ይሰላዕ፣ ናይ ንግዲ ቦታ ይግዛእ፣ ካብ መዓልቲ ናብ መዓልቲ ዝነበረ ናይ ገንዘብ ስክፍታት ይቕንጠጥ። ምኽንያቱ ኣብ ስራሕ ኣብ ዘለኻሉ እዋን ኣታዊታት ክሳብ ዘሎ ዕዳታት ስለዚ ኸፈል። የሱስ ድማ ከምኡ ኣብ ናይ ሕጽረት ገንዘብ ጣልቃ እንዳኣተወ ይቕይሮ እዩ፣ ክሳብ ሕጂ ድማ ንሱ ንጉስ ነገሲታት እዩ። “ቅድም መንግስቲ ኣምላኽን ጽድቁን ድለዩ፣ እዚ ኹሉ ድማ ይውሰኽልኩም።” ማቴ 6፣33

ስለዚ ካብዚ ምዕራፍ ዘክንጽብዎ ዝግብኣና ቀንዲ ነገር እንታይ እዩ?

1. እቲ ሓቀኛ ሕብረትካ ምስ እግዚኣብሄር ኣቦ፣ ገዛእ ርእሰኻን ኻልኣትን ከተዐርዮ ኣሎካ።
2. ምስ እግዚኣብሄር ብልክዕ ከምዘለካ ክትመጽእ ኣሎካ፣ ምኽንያቱ እቲ ኣብ ውሽጥኻ ዘሎ ተነቓፊ መጉዳእትታ ከይሸፈንካ ናብ ኣምላኽ ከተቐርቦን ብምልኣት ድማ መጽሓፍ ቅዱሳዊ ፈውሱን ምሕረትን ክትገብር ኣሎካ። እቲ ፈውሲ ኹሉ ኣብ ሕብረት እዩ ዘሎ!

Nee, Watchman. . . Song of Songs. Christian Literature Crusade. Fort Washington PA. 1965, page 115.

## ምዕራፍ 2

### ስለምንታይ'ዩ እግዚአብሔር ካብ ባርነት ዝፈትሑ?

ብምሕረት ዝርከብ፣ ምፍዋስ ውሽጣዊ መጉዳእቲ፣ ከም ውጽኢቱ ድማ ካብ ባርነት እንፍትሓሉ መገዲ ኣተኮርና ጸኒሕና። መጉዳእትታት ካብ ዝተፈላለዩ ሓጢአት ንኣብነት ኣብ ልዕሊና ዝፍጸም ተነጽሎ፣ ወይ ምግፋዕ፣ ምግሃስ፣ ምብዳል፣ ምድራዕ ክመጽእ ይኸእል እዩ፣ ከምኡ ድማ ናይ ገዛእ ርእሰና ሓጢአትን ካብ ወሎዶታት እንዳ ተመሓላለፈ ዝመጸ እንወርሶ መርገም ኣሎ። ጎይታ የሱስ ከመይ ጌሩ ኩሉ ሓጢአትና ከምዝጸሮን ርኢና ኣሎና፣ ንሱ ስለ መጉዳእትና ቆሲሉ እዩ። ነዚ ሓቂ ኣሚንና ኣብ እንጓዛሉ እዋን ድማ ሓራ ንኸውን። እንተኾነ ግና ቀንዲ ዓላማ ካብ ባርነት ምፍታሕና ምስ እግዚአብሔር ኣምላኽና ዘሎና ሕብረት ንምዕራይ ምጂኑ ኣጸቢቐና ክንርዳእ ኣሎና።

ኣብ ዓለም እቲ ዝበርትዐ ኣወንታዊ ሓይሊ ፍቅሪ፣ ብኣንጻሩ ድማ እቲ ዝኸበደ ኣሉታዊ ሓይሊ ድማ ምንጻል ወይ ተነጽሎ እዩ። ስለዚ ካብ ኣምላኽ ምርሓቕ ማለት ኣብ ርእሰኻ ምወካልን ኣብ ትሕቲ መርገም ብምንባር መጉዳእቲ ምምጻእን እዩ። ከምዚ ዓይነት ውሽጣዊ መጉዳእቲ እግዚአብሔር ካብ ዝሃበና ዕላማን ንሱ ድማ ምሳና ካብ ዘለዎ ሕብረትን ዝኸልኸል እዩ።

### ስለምንታይ ሓራ ምጂን ኣድልዩ?

ዝበዘሑ ሰባት ኣብቲ ሓራ ምጂን ዝብል ሓሳብ ጥራይ የተኹሩ እሞ፣ ነቲ ርኽብ ወይ ሕብረት ምስ እግዚአብሔር ኣብ ዝብል ቀንዲ ሓሳብ ወይ ምኽሪ ካብ ምፍላጡ ድማ ይተርፉ። ኣብ ሓደ ሕብረት ክንከውን ከም ዝተፈጠርና ንጹር እዩ፣ እዚ ድማ ካልእ ኣማራጺ ከም ዘየለ እዩ ዘርእየና። እቲ ክውንነት ባርያ ሰይጣን ወይ ድማ ባርያ እግዚአብሔር ኣብን ክርስቶስን ምጂን ጥራይ እዩ፣ ካብ ክልቲኡ ንነፍሰኻ ኣብ ሓዲኡ ኢኻ ትረኽባ። “እቲ ዝሞተ ኻብ ሓጢአት ሓራ ወጺኡ እዩ እሞ፣ እዚ ደጊም ንሓጢአት ከይግዛእ፣ እቲ ናይ ሓጢአት ስጋ ምእንቲ ኺጠፍእ፣ እቲ ኣረጊት ሰብና ምስኡ ኸም እተሰቐለ፣ ፈሊጥና ኣሎና።” ሮሜ 6፣16።

### ሓራ ምጂንና፣ ንእግዚአብሔር እዩ

“.....ነቲ ምእንትኣም ዝሞተን ዝተንስኤን እምበር፡ ንርእሶም ምእንቲ ኸ ይነብሩ፡ ንሱ ኣብ ክንዲ ኹላቶም ሞተ።” 2 ቆረ 5፣15። እግዚአብሔር እታ እንኮን ዕውትትን ህይወት ኸንነብረላ እንኸእል መገዲ፣ ንዕኡ ምስ እንነብር ጥራይ ምጂኑ ይፈልጥ እዩ። ኣዝዩ ስለ ዘፍቀረና፣ ንዕኡ ክንነብር ደልዩና፣ ክሳብ ክንድዚ እንዳደለየና ግና ደድሕሪ ናትና ድሌታትን

ረብሓታትን ንኸይድ ኣሎና።

ሕልምኻ ወይ ትልምኻ ጠፊኡካ'ዶ? ህይወትካ ትርጉም ዘይብላ ኮይናዶ ትስምዓካ? እግዚአብሔር ግን “ዉዱእ ሓራ” ኮይንኻ ክትነብር ይደልየካ።

አዝዮም ብዙሓት ሰባት ዋላ ውን ኣመንቲ ሕልምን ራእይን ናይ ህይወቶም የጥፍኡ ወይ ድማ ፈጹሞም ዘይብሎም ይኾኑ እዮም። እግዚአብሔር ኣብ ቐድሚ ኣዲነትኻ ናይ ህይወት ዕላማ ኣጽኒዑ ሒዝልካ ኣሎ። ንሱ ሓራ ዘውጽኣካ ኣብ ካልእ ክትምርኮስ ዘይኮነስ፣ ኣብ ትሕቲ ምልክን ግዝኣትን ጎይታ የሱስ ክርስቶስ ኸትከውን እዮ። እቲ ውጽኢት ንሰኻ ካብ ኣርዑት ሓራ ክትከውን ብኣምልኹ ምስኡ ክትሓብር እዮ። በዚ እቲ ቀንዲ ዕላማ ናይ ምንባርካ ትወርስ ከምእውን ኣምላኽ ዝሃበካ ራእይ ኣብ ባይታ ይነቐቐሕን ይሕደስን። ኣነን ኣደንፋዕቲ ጽሑፊይን ነዚ ነገር እዚ ኣብ ህይወትኻ ክውን ምዃኑ ርኢና ኣሎና። ኩልና ኣምላኽ ኪንዮ ኣተሓሳስባናን ኪንዮ እቲ ናይ ብሓቂ ክንገብር ዘይንኸእል ሕልምታትን ራእይታትን ኣብ ህይወትኻ ክንገብር ርኢና ኣሎና። “ግናኸ ከምቲ ኣባና ዚገብር ሓይሌ፣ ካብቲ ንሕና እንልምኖም እንሓስቦን ዘለና እምብዛ ኣዕዚዙ ኺገብር ዚኸኣሎ።...” ኤፌ 3፣20።

ባርነት ግብጺ

“ንፈርኣን ድማ ክትብሎ ኢኻ፣ እግዚአብሔር ከምዚ ይብል፡ እስራኣኤል በኹሪ ወደይ እዩ፡ እም ንወደይ ኬገልግለኒ ይኺድ ሕደኅ፡ ኢለካ ነበርኩ፡ ግናኸ ምሕዳጉ ኣበኻ። እንሆ ኣነ ንበኹሪ ወድኻ ክቐትል እዮ።” ዘጽ 4፣22-23

ነታ “ከገልግለኒ” እትብል ቐል ኣስተብህለላ፣ ኣብ ቋንቋ እብራይስጥ “ኣባድ” ኢያ ትብል። እዚ ማለት ከኣ ምምላኽን ኣበርቲዕካ ከም ባርያ ደኺምካ ምስራሕን እዩ ዘመልከት። ቅድምውን ኣብ ዘጽኣት እግዚአብሔር ኣብ ትሕቲ ፈርኣን ዝነበረ ባርነት ህዝቡ ሓደ ዓይነት ቐል ተጠቂሙ ገለጽዎ። እዚ ማለት ግን ኣምላኽ ከም ፈርኣን ጨካን ወይ ኣስካሕካሒ ምልኪ ከም ዝነበሮ ማለት ኣይኮነን፣ እንታይ ደኣ ማእከላይ ዝብሃል ባይታ ናይ ናጽነታ ከም ዘየለ፣ ወይ ፍጹም ባርነት ወይ ድማ ፍጹም ሓርነት ኣብ ልዕሊ ደቂ ሰባት ዘመልከተና እዮ። ነቲ ዘፍቀረካ ምእንታኻ ህይወቱ ዝሃበ የሱስ ክርስቶስ ንዕኡ እሙን ኣገልጋሊ ንምዃን ጥራይ ኢኻ ናጽ ትኸውን።

ኣምላኽ ናይ ህዝቡ ሓርነት ይደልይ

ነቲ ህዝቢ ፈርኣን ይተሓባበሮ ዋላ ኣይተሓባበሮ፣ እግዚአብሔር ናይ ሓራ ምውጻእ ዕይኡ ኩሉ ግዜ ምስ ፈጸመ እዩ። ብኻልእ ኣዘራርባ ሰይጣን ምርጫ የብሉን፣ እግዚአብሔር ኣምላኽ ንጸላኢ ክስዕሮ ንህዝቡ ድማ ሓራ ከውጽኡን ብግዲ እዩ። እንተኾነ ግን ነቲ ዝስዕብ

ስጉምቲ ምውሳኔን ንዕኡ ምግልጋልን ንኣምላኽ ከም ኣብኣም (ኣምላኽም) ጌሮም ምስዓብ ግና ናታቶም ግደዮ ነይሩ። ኣምላኽ ከገልግልዎ ጥራይ ኣይኮነን ሓቲትዎም ንኸሰውእሉ እውን እዩ። “ቻልካ ኸአ ኪሰምዑ እዮም። ንስኻን ዓቢይቲ እስራኣኤልን ናብ ንጉስ ግብጺ ኣቲኹም። ከምዚ ትብልዎ፡ እግዚአብሄር ኣምላኽ እብራውያን ተገልጸልና። ሕጂ ድማ በጃኻ፡ ንእግዚአብሄር ኣምላኽ ኸንሰውእ መገዲ ሰለስተ መዓልቲ ናብ በረኻ ኸንከይድ በልዎ።” ዘጽ 3፣18።

ሕጂ ንህይወትካ ኣካይዳኻ ንኣምላኽ ከምኡውን ኣብ ዝምድና ዘሎዎ ኣገላልጻ ኣእትዎ። ምብጃው ወይ ምስዋእ ማለት በጃ ካልእ ሙሟትዮ፣ እዚ ብደም ዝግበር ኪዳን የመልከት። ብዘይ ናይ ደም ኪዳን ሕብረት ምስ ኣምላኽ ክህሉ ኣይክእልን፣ ብዘይ ናይ ክልቲኡ ወገን መስዋእትን ሞትን ናይ ደም ኪዳን ክህሉ ኣይክእልን እዩ። ብናይ ሓድሽ ኪዳን ኣበሃህላ ናይ ሓቂ ሕብረት ምስ ኣምላኽ ንኸህሉ ኣብ ጸጽባሕ መስቀልና ከነልዕል የድልየና። ኣብ ኣካል ስጋና ደም ምፍሳስ ኣየድልየናን እዩ። እንታይ ደኣ? ደም ክንብል ከለና፣ እቲ ኣረጊት ነፍስናን ህይወትናን ኣብ ቅድሚ ክርስቶስ ምቕራብ፣ ነቲ ዘይተሓደሰን ብርእስ ፍትወት ዝተዓብለለን ሰብእናና ኣሕሊፍና ምሃብ እዩ። ካብዚ ብምቕጻል ድማ ኣምላኽ ባዕሉ ከመይ ጌሩ ነቲ ርክብ ሕብረት ደሙ ከምዘፍሰሰ ክንርኢ ኢና።

ንሙሴ ዓቕሉ ዝወዳኣሉ ደረጃ

ኣብ ዘጽ 5፣22- 23 ሙሴ ናብ ፈርኦን ከይዱ ብስም እግዚአብሄር ንህዝቢ ኣምላኽ ክሓድጎም ብዝተዛራረበሉ መጠን ፈርኦን ድማ ንኸይሓድጎም ብዝብእስ መከራ የሕልፎም ከምዝነበረ ኣብዚ ምዕራፍ የርእየና ። “እግዚአብሄር ድማ ንሙሴ፡ እቲ ፈርኦን ዝገብር ሕጂ ክትርኢ ኢኻ፡ ብሓያል ኢድ ኪሓድጎም እዩ፡ ኣረ ብሓያል ኢድ ካብ ሃገሩ ኺሰጎም እዩ በሎ። ኣምላኽ ድማ ንሙሴ ተዛረቦ፡ በሎ ኸአ ኣነ እግዚአብሄር እዩ፡ ንኣብርሃምን ንይስሃቅን ንያእቆብን ከምቲ ኹሉ ዝኸእል ኣምላኽ ተገለጽኩሎም፡ ብስመይ እግዚአብሄር ግና ኣይተፈለጥኩሎምን። እታ ተሰዲዶምዎ ዝነበሩ ምድሪ ስደቶም፡ ሃገር ከነኣን ክህበም ምሳታቶም ኪዳነይ ኣቐምኩ። ኣነ ድማ ቁዘማ እቶም፡ ግብጺውያን ባሮት ዝገብርዎም፡ ደቂ እስራኤል ሰሚዔ፡ ኪዳነይ ዘከርኩ።” ዘጽ 6፣1-5። መጀመርያ እግዚአብሄር ኣቐልብኡ ናብ ጸላእቱዮ ዝገብር ድሕሪ ጸላእቱ ምስዓር ድማ እግዚአብሄር ምስ ህዝቡ ዘሎዎ ዝምድና የስተብህለሉ። ኣብዚ እግዚአብሄር ንፈለማ ግዜ ብኸልእ ስም፡ ንሱ ከአ ኣብ ክንዲ ብኤልሻዳይ ወይ ብጀሆባ ማለት ብሰባሪ ኣርዑት ባርነት ዝብል ስም ዝተገልጸሉ እዩ። እግዚአብሄር ኣብዚ ብኸልእ ኣበሃህላ ዝብል ዘሎ “ ከምቲ ኩሉ ዝኸእል ኣምላኽ ምዃነይ እትፈልጡኒ፣ ሕጂ ድማ ካልእ ሸነኸይ ከርእየኩም ኢየ፣ ኣነ ክርስቶስ እቲ መሲሕ ኣርዑት ባርነት ዝሰብር ኢየ፣ ንዓኹም ሓራ ከውጽእ ኢል ደመይ ከፍሰስ ክትራኡ ኢኹም” እዩ ዝብል ዘሎ። እግዚአብሄር ንህዝቡ ሓራ ምእንቲ ከውጽእ፣ ህዝቡ ድማ ከይዱ ንእግዚአብሄር ኣብ ከገልግል ምእንቲ ክኸእል፣



ንወዱ ኣብ መስቀል ክስቀል ኣፍቂዱ። ስለዚ ክርስቶስ ኩሉ ግዜ ናብ ኣቦ ዘቕርበና መገዲ እዩ። “ኣነ መገዲን ሓቂን ህይወትን እየ”፤ እዚ ምስቲ ኣብ ዘጽኣት ዘሎ ታሪኽ ሓደ እዩ። እቲ ኣርዑስ ባርነት እተሰብረ ህዝቢ እግዚአብሔር ክኸይድን ከምልኽን ክስውእን ከምኡውን ምስ ኣምላኹ ክሓብር ምእንቲ ክኸእልን እዩ። ንሕና ድማ ዋላኳ ነቲ ኣርዑስ ባርነትና ዝሰብር፣ ሓይሊ ኣምላኽ ንምቕባል ኣዚና ድሩታት እንተኾንና፣ እግዚአብሔር ግና ነዚ ክገብር ይኸእል እዩ።

“ሙሴ ኸኣ ንደቂ እስራኤል ከምኡ ነገርም። ንሳቶም ግና ካብ ጸበባ ነፍሶምን ካብ ምብርታዕ ዕዮአምን እተላዕለ ንሙሴ ኣይሰምዕምን።” ዘጽ 6፤9። እዛ ጥቕሲ እዚኣ ባርነት ከመይ ጌሩ ንብዙሕ ናይ እስራኤል ወለዶ ከም ዝጎድኦ እያ እተርኢ። ዘጽኣት ካብ ምዕራፍ 7 ጀሚርና ዝቐጸል ምዕራፋት እንተሪእና ድማ ኣምላኽ ኣብ ልዕሊ ጣኦታት ግብጺ መዓት ከውርድ ከምዝጀመረ ዘርእይ ምዕራፋት እዩ። እቲ ዓስራይን ናይ መወዳእታ መዓት እታ ናይ ደም ምስጋር ወይ ፋሲካ (pass-over) እያ። እዚ ድማ ንመስቀል፣ ደም የሱስን ደም ኪዳንን ዝውክል እዩ። ምሉእ ቐጥዓ ኣምላኽ፣ ኣብ ልዕሊ ገንሸል ኣምላኽ ከምዝወረደ ምልክት እዩ። ስለዚ ደም ምስጋር ምሕረት ምግባር፣ ሕድገት ኩሉ ሓጢአትውን የመልክት እዩ፣ መዓስ እዚ ጥራይ ምግፋፍ ኣጽዋር ፈርኦንን ሰይጣንንውን የርእየና። ብኸልእ ኣበሃህላ ዝኾነ ይኹን ዝፈጸምካዮ ወይ ኣብ ልዕሊኻ ዝተፈጸመ ቢል፣ ኣብ ክርስቶስ ብምልኣት ወራዶ እዩ። እዚ ከኣ ብሰሪ ኣበሳና ንሱ ስለ ዝቐሰለን መቐጸዕቲ ናብኡ ስለዝወረደን እዩ።

ስለዚ እቲ ህዝቢ ናብቲ በረኻ ኸኸይድ እሞ፣ ከምልኽ ክስውእን ክገልግሉዮ ነይሩ። “ንኹሉ ኣኼባ እስራኤል ከምዚ ኢልኩም ተዛረቡ፡ ኣብዛ ወርሒ እዚኣ ብዓስረይቲ መዓልቲ ነፍሲ ወከፍ ንቤት ኣቦ ሓደ ገንሸል ነንቤት ሓደ ገንሸል ይውሰድ።” ዘጽ 12፤3። ስለዚ እግዚአብሔር እቲ ህዝቢ ዋላውን ዘቐምጥዕዎ ብሑቕ ከይበኹዐ፣ ካብ ግብጺ ብቐልጡፍ ንኸወጹ ኣዚዝዎም፣ ሓራ ምውጻእና ኣብ ዝፈለጥናሉ እዋን ካብቲ ናይ ቀደም ማእሰርትና ወጺኦ ናብቲ ምስ ኣምላኽና እንምስርቶ ሕብረት ኣቢልና ክንጎዩ ናትና ምርጫን ውሳኔን ዝሓትት እዩ፣ ምኽንያቱ እግዚአብሔር ጎቲቱ ብሓይሊ ኣየውጽኣካ እዩ።

“ብጀካ ካሌብ ወዲ የፋኔ ቀንዳውን እያሱ ወዲ ነዌን፡ ንእግዚአብሔር ፈጺሞም ስለ ዝሰዐብዎ፡ እዞም ካብ ግብጺ ዝደየቡ ሰባት ፈጺሞም ስለ ዘይሰቡኑ፡ ካብ ወዲ ዕስራ ዓመት ንላዕሊ ዘለው ነታ ንኣብርሃም፡ ንይስሃቕ፡ ንያእቆብ ከኣ ዝመሓልኩሎም ምድሪ ኣይርእይዎን እዮም።” ዘሁ 32፤12። “እግዚአብሔር ብዛዕባኡም ርግጽ ኣብ በረኻ ኺሞቱ እዮም፡ ኢሉ ነበረ እሞ፡ ካባታቶም ብጀካ ካሌብ ወዲ የፋኔን እያሱ ወዲ ነዌን፡ ሓደ እኳ ኣይተረፈን።” ዘሁ 26፤65።

እቲ ዘገርም፣ ካብቶም ካብ ግብጺ ዝወጹ ክልተ ሰባት ጥራይ ናብ ናይ ተስፋ ምድሪ ምብጽሖም እዩ፣ ኣብ መጽሓፍ ዘሁልቑ እንተርኢና እያሱን ካሌብን ኣብ ዙርያ ድንኳን ምርኻብ ካብቶም

ሀዝቢ ንላዕሊ ዝበዝሐ ግዜ የሕልፉ ከምዝነበሩ ርዱእ እዩ። ብድሕሪ'ዚ ስለ እቲ ሀዝቢ ነታ መሬት ክሰልይሉ፣ ኣብ ዝኸድሉ እዋን ልዕሊ እቶም ካልኦት እምነት ኔራቶም። እምነት ካብ ምስማዕ ቻል ኣምላኽ ጥራይ እያ እትመጽእ፣ ምስ ኣምላኽ ጥብቕ ርክብ ከምዝነበርም በዚ ንርዳእ። ሙሴ ግን ብዝተፈላለዩ ምኽንያታት ከምዚ ናቶም ክገብር ኣይከኣለን። ከም ወኪል ናይ ኣምላኽ ሓላፍነቱ ዝለዓለ እኹ እንተ ነበረ፣ ነቲ ከውሒ ኣብ ዝሃረመሉ እዋን ግና ናይ ኣምላኽ ባህሪ ኣየንጸባረቐን፣ በዚ ድማ ቁጥዓ ኣምላኽ ኣብ ልዕሊኡ ኣሰዒብሉ።

ክልተ ምርጫታት

እተን ምርጫታት ክልተ እየን፣ ንሳተን ድማ፣ ኣብቲ ጽኑዕን ዘይተርፍን ሕብረት ምስ ክርስቶስ የሱስ ምእታው ወይ ድማ ኣብ ምድረበዳ ምግብ እዩ። ስለዚ ድማ ኢና፣ ሜላታት ዝምድና ኣጸቢቐና ንጸቕጠሉ ዘለና። ኣስታት 2,000,000 (ክልተ ሚልዮን) ሀዝቢ ካብ ባርነት ግብጺ ኣምሊጡ ወጹኡ፣ ካብዚ ኩሉ ሀዝቢ ግና ብጀካ ክልተ ሰባት ኩሎም ኣብ ምድረበዳ ምዃቶም። እዞም ክልተ ሰባት እያሱን ካሌብን ብዙሕ ግዜ ኣብ ዙርያ ናይ ድንኳን ምርኻብ ግዜ ስለዘሕለፉ፣ ዝምድንኦም ምስ እግዚአብሄር ኣምላኽ ብዝልዓለ መገዲ ንኸስጉሙ ሓጊዝዎም። እቲ ምስጢር ሕብረት ምስ እግዚአብሄር እዩ።

መስዋእቲ ክርስቶስ ንኣርነትና እዩ

መስዋእቲ ክርስቶስ የሱስ ምስ እግዚአብሄር ኣቦ ንኸንሓብር እዩ፣ ንዝተገበረልና ናይ ደም ኪዳን መልሰ ግብሪ ከነቐርብ ግና ናትና ምርጫ እዩ። ነቲ ኪዳን ተቐቢልና ክነስና፣ ሕብረትና ምስ እግዚአብሄር ኣቦ ኣጸቢቐና ከነደልድል እንተዘይሰሪሕና ግና ኣብ ባርነት ኢና ንተርፍ። ንኣደ ነገር ደጋጊምካ ክትገብሮ ወይ ድማ ተደጋጋሚ ክትፍጽሙ እንከሎካ ካብኡ ዝተላዕለ ሓደ ፍሉይ ነገር ክትጽብ ኣዝዩ ኣሸጋጋ እዩ፣ እዚ ነገርዚ ብእንግሊዘኛ ኢንሳኒቲይ (insanity) ይበሃል። እዚ ማለት ድማ ሓደ ሰብ ካብቲ ንቡር ናይ ኣእምሮ ኣተሓሳስባ ወጹኡ ንሱ ዘይደለዮን ዘይሓሰቦን ክገብር እንከሎ እዩ። ምስ እግዚአብሄር ኣቦ እንሓብረሎም መገድታትን ሜላታትን እንተዘይኣምቦቢልና ኣብ ዝተፈለለዩ ዓይነት ማእሰርቲ ክንኣቱ ኢና። ምስ እግዚአብሄር እንገብሮ ሕብረት፣ ስነ ምግባራዊ ወይ መደብ ርእሰ ምህናጽ ዘይኮነስ፣ ክንገብሮ ዝግብኣና፣ ግደና ስለዝኾነ እዩ። ሽሕ እኳ ወልፍታት ንምቁራጽ ብናይ ዝሕር ርእሰና ስርዓታዊ ኣገባባት ናብ ምስሊ ክርስቶስ ክንልወጥ ዘይንኽእል እንተኾንና፣ እነስተብህሎ ካልእ ስርዓታዊ ኣገባባት ግና ኣሎ። ስለዚ ሓደስቲ ሜላታት ሕብረት ምምሃር የድልየና፣ ምኽንያቱ ብመሰረቱ ምስ እግዚአብሄር ኣምላኽ ሕብረት ንክህልወና ዝተፈጥርና ሰባት ኢና። ኣብዚ ሕብረት'ዚ ብምስታፍና መለኮታዊ ፍጻሜታት ኣብ ህይወትና ክመጽእ እዩ፣ እቲ ምስ ኣምላኽ እንገብሮ ቅርርብ፣ ኣምላኽባዊ ባህርን መንፈሳዊ ፍረን ናብ ህይወትና ከም ዝመሓላለፍ ይገብር። ድልዩል ሕብረት እንተሃልዩና ድማ የሓድሰናን የበርትዕናን እዩ። እቲ እንኮ ካባና ዝድለ ስራሕ እምበኣር ነዚ ዝምድና'ዚ ምዕቃብን ኣንጻር ጸላኢና ደው ምባልን እዩ።

ኣብ ወንጌል ዮሃንስ ምዕራፍ 17፣ ንክርስቶስን ኣቦን ምፍላጥ ናይ ዘልኣለም ህይወት ምዃኑ ይምህረና። ፍልጠት ድማ ምንጩ ሕብረት መግለጺ እዩ። ኣብ 3<sup>ይ</sup> ምዕራፍ ፊሊጲ ጳውሎስ ናይ ልቡ ሃረርታ ንየሱስ ምፍላጥ ምዃኑ ገሊጹ ኣሎ። እቲ መሰረታዊ ናይ ፍልጠት ነገር ሓይሊ ትንሳኤ ክርስቶስ ንክትፈልጥ ብቐዕ ንምዃን እዩ። ስለዚ እቲ ዝበለጸ ፍልጠትና ሞትን ትንሳኤን ክርስቶስ ክኸደውን ኣለዎ።

### ራእይ ካብ ኣምላኽ

“ራእይ ዜልቦ እንተ ኹነ፡ ህዝቢ ስዲ ይኸይድ፡ ሕጊ ዚሕሉ ግና ብጹእ እዩ።” ምሳ 29፣18። ኣብ ዓለም ብዛዕባ ንፈልጦም ዕዉታት ሰባት፣ ማለት ካብ ክኢሊታት መጥባሕቲ ስነ-ኣእምሮ ክሳብ ናይ ጉልበት ሰራሕተኛታት፣ ኣብ ኩሉ ናይ ህይወቶም መዳይ ብዝተገበረ መጽናዕቲ ስርዓታዊ ኣካይዳ (self dicipline) ኣብ ኩሎም ዘሎ ናይ ሓባር ረጅሕ ምኻኑ እዩ። ስርዓት ሓደ ነገር ካብ ምግባር ንክትቁጠብ ምሕራም ዘይኮነስ፣ ንሓደ ኣዎንታዊ ጽቡቕ ነገር ክትገብር ስነ ምግባር ምህላው እዩ። ሃዋርያ ጳውሎስ ካብቲ ዝኸፈአ ልምድታት ኢሉ ዝገልጸ “ጽድቕ ርእስኻ ምድላይ” እዩ፣ በዚ ነገር ዚ ከም ዝተሳቐየ ድማ ይገልጽ። እምብኣር እቲ ካብ 3<sup>ይ</sup> ምዕራፍ ፊልጲ ተገሊጹ ዘሎ ንየሱስ ምፍላጥ ዝገበሮ ራእይን ሃረርታን ካብዚ ዘስካሕክሕ ልምዲ ከናግፎ ኪኢሉ እዩ። እዚ ነገር ዚ ኣባናውን ብተመሳሳሊ ክዓዩ ይኸእል እዩ። ስለዚ ኣንጻር ኣሉታዊ ነገር ገለ ስነምግባራዊ ኣካይዳ ክተርኢ ኣለካ? እዉ እዚ ገለ ክፋል ልምድታት ክሰብረልካ እዩ። እንተኾነ ግን ነቲ ኣሉታዊ ነገር ብኣወንታዊ ነገር ምትካእ ዝኸእል ስነ ምግባራዊ ኣካይዳ ሓይሊ እግዚአብሔር ንኸናግፈካ ብሓቂ ክኸእለካ እዩ። ኣብ 2ጴጥ 1፣5-9 ገለ ገለ ኣወንታዊ ስነምግባራዊ ኣካይዳ ሰሪዑልና ኣሎ። ኣብ 10<sup>ይ</sup> ጥቕሲ ድማ ከምዚ ይብል። “ስለዚ፡ ኣቱም ኣሕዋትና፡ ንጽውዓኹምን ምሕራይኩምን ክተጽንዕዎ ኣዚኹም ተጋደሉ። እዚ እንተ ገበርኩምሲ፡ ከቶ ኣይከተንደልህጹን ኢኹም።” 2ጴጥ 1፣10

### ናይ ሕብረት ሜላታት

ሎሚ ወዲ ሰብ ብዙሕ ነገራት እዩ ዝውንን፣ ሜላታት ሕብረት እግዚአብሔር ግን ኣጥፊእዎ እዩ፣ ግናኹ ምስ እግዚአብሔር ዘሎና ሕብረት ናይ ቀዳምነት ቀዳምነታት እዩ። ምስ ጎይታና የሱስን ምስ እግዚአብሔር ኣቦን ድሮ ድልዳል ዝምድና ዝመስረትካ እንተኾንካ ነዞም ዝሰዕቡ ሓሳባት ነቲ ዘሎካ ዝምድና ንምጽራብ ተጠቀመሎም። እንተደኣ ገና ኣብ መስርሕ ምቕም ሕብረት ዘሎኻ ኾንካ ግና፣ እዞም ዝሰዕቡ ሓሳባት እዚኣም ገለ ቅርጽን ስርዓትን ክትሕዝኻ እዮም።

ሓቀኛ ኩነት ንእግዚአብሔር እትረኽበሉ መገዲ፣ ክርስቶስ የሱስ ሓቂ እዩ፣ መንፈስ ቅዱስውን ናይ ሓቂ መንፈስ እዩ፣ ስለዚ ነዚ ክልተ ግዝኣታት ሓቂ ከምዘለዎ ጌረ ክቕርቦ ኢዩ።

ናይ መጀመርያ ክውንነትና፣ ዘለናዮ ኩነት እዩ

ናይ ገዛእ ርእስና ድኻማት፣ ጌጋታት፣ ሓጢአት፣ ትዕቢት፣ ቂምታ ምናልባት'ውን ኣብ ልዕሊ ኣምላኽ ዝፈረድናዮን ዘማረርናዮን ኩነታት ካብ ምስትውዓል ዝጀምር እዩ። ኩሎም እዞም ነገራት ኣብ ቅድሚ መስቀል ክርስቶስ ብምቕራብ ከንእመነሎም ይግብኣና። እዚ እንተጌርና ምሕረትን ንጽህናን ኢና ንረክብ። “ሓጢአትና እንተ ተናዘዝና፣ ንሓጢአትና ይቕረ ኹብለልና፣ ካብ ኩሉ ዓመጻውን ኬንጽሃና እሙንን ጻድቕን እዩ።” 1ዮሃ 1፣9። ነንመዓልቱ መስቀልና እንዳጸርና ነዞም ዝተጠቕሱ ብቐጻሊ ብንስሓ ንጋደሎም እንተኮይንና፣ ነቲ እንገብሮን እንገብሮን ናብራ ድማ ዘይንዓግቡሉ እንተኮይንና፣ እዚ ክፋል ባህሪ ክርስቶስ ዘይኮነስ ክፋል ናብራና እዩ። ስለዚ ንኻልኣት እናኣጸለምና ንርእስና ነጽድቕ ከይንህሉ ከነስተውዕልን። ነሓድሕድና ሓጢአትና እናተናዘዝና ክንፍወስ ይግብኣና።

ጎኒ ጎኒዚ ድማ ብእምነት መንፈስ ኣምላኽን የሱስን ንመላላስ እንተደኣ ኣሎና፣ ኩነቲ ከምዘይብልና ከነስተውዕል ይግብኣና። “እምብኣርሲ ሕጂ ነቶም ብክርስቶስ የሱስ ዘለዉ ኹነቲ የብሎምን። እቲ ኣብ ክርስቶስ የሱስ ዘሎ ሕጊ መንፈስ ህይወት ካብቲ ሕጊ ሓጢአት ሞትን ሓራ ኣውጺኡኒ እዩ እም።” ሮሜ 8፣1-2። “ከምቲ ሰበይቲ ኻብ ሰብኣይ ዝኹነት፣ ከምኡውን ሰብኣይ ብሰበይቲ እዩ፣ ብጐይታ ግና ሰበይቲ ብዘይ ሰብኣይ፣ ሰብኣይ ከኣ ብዘይ ሰበይቲ ከቶ ኣይከውንን እዩ፣ ኩሉ ግና ካብ ኣምላኽ እዩ።” 1ቈረ 11፣31።

እቲ ሓቂ፣ ቻል ኣምላኽ እዩ

ቻል ኣምላኽ ክርስቶስ እዩ፣ ቻል ኣምላኽ ልዕሊ ተፈጥሮ መለኮታዊ እዩ። ቻል እግዚአብሄር መዕቆሪ ደም ኪዳን እግዚአብሄር እዩ፣ እቲ ቀዳማይ መገዲ ንእግዚአብሄር ንሰምዓሉን እንስዕቡሉን ቻል እግዚአብሄር እዩ። ቻል ኣምላኽ መለኮታዊ ዘርኢ ኣብ ውሽጥና እናዘርኣ ናብ ምስሊ ኣርኣይ ክርስቶስ ከምእንልወጥ የረጋግጸልናን እምነት የጥርየልናን፣ ምስ እግዚአብሄር ድማ ቦቲ ቻል ማለት ብክርስቶስ ኣቢልና ሕብረት ንገብር። እቲ እንምገቦን እነውስኡን ቻልን ንሰይጣንን ነጋንንቱን ከም መሳርያ ኾይኑ ይበታተኖም። ቻል ኣምላኽ ካብ ልብና ኣብ እንዛረቡሉ ግዜ ኣእምሮና ይሕደስ፣ ብኣምላኽ ንዝኾነ ስልጣንን ሓይልን ድማ ብመላእኽቱ ንሰርሖ።

ነጥብታት ምንጫ ሕብረት

እዛ ትቕጽል ሓንቲ ምዕራፍ ናይታ “ዕበ ወይ ሙት” እትብል መጽሓፍ እያ። ኣብ ብሉይ ኪዳን ካብ ዝነበረ ናይ እግዚአብሄር ድንኳን ምርኻብ ምርኹስ ብምግባር፣ ገለ እኩባት ሓሳባት ብዛዕባ ሕብረትን ሜላታትን እያ እትምህር። እዚ ትምህርቲ'ዚ ንብዙሓት ሰባት ምስ ኣምላኽ ዘለዎም ዝምድና ንኸማዕብሉ ሓጺዙ እዩ። ኣብ ምዕራፋት እዛ “ዕበ ወይ

ሙት” እትብል መጽሓፍ እቲ ዝበዘሐ ትምህርቲ ተዳልዩ ዘሎ፣ “እቲ ዋሓዚ ናብ” ዝብል ኣርእስቲ እዩ። እቲ ዋሓዚ ናብ ዝብል ትምህርቲ ናብ ህላውነት ኣምላኽ ዘእቱ ኣደናቕን ቀሊል ስነምግባራዊ ኣካይዳን ዝምህር እዩ። ብዙሓት ሰባት መዓልታዊ ናይ ስነምግባራዊ ቅዲታት ብምዝርዛር እግዚአብሔር ኣብ ህይወቶም ነዩናይ ክኣልዩሎምን ነዩናይ ናብ ኣምላኽ ከግዝእዎን ከምዘለዎም ይሓቱ እዮም። እዛ መዓልታዊ ስነምግባራዊ ቅዲ እትዝርዝር ኣብ መወዳእታ ናይዚ ምዕራፍዚ ከም ለጠፍ ኮይኑ ተገሊጹ ኣሎ።

ምስ እግዚአብሔር ዘሎካ ሕብረት ከም ውልቃዊ ደኣ እምበር ቅዲ ኣካይዳ እትቐድሓሉ ወይ ድማ ቅዲ ኣካይዳ ሪኢኻ እትነብር ከምዘይኮነ ኣብ ልቦናኻ ሓዞ። ከምዚ ብምግባር ነዞም ናይ ዝበልናዮም ሜላታት ሕብረት ከምሓገዘቲ ሓሳባትን ንድፍታትን ጥራይ ከንወስዶም ይግባእ።

እዛ ትቐጽል ምዕራፍ ነዚ ሜላታት ሕብረት ዝተወፈየት ክትከውን ኢያ።

ድሕረ ገጽ Flowing River <http://www.isob-bible.org/flowingriver.htm>  
ድሕረ ገጽ Grow or Die book <http://www.isob-bible.org/openlessons.htm>  
ድሕረ ገጽ Daily Moral Inventory <http://www.isob-bible.org/innerheal/moralinventory.htm>

# ምዕራፍ 3 ሓይሊ ራእይ

## ናይ ዝምድና ክእለታት

ምስ እግዚአብሔር ንዘለኩም ዝምድና ዘበርታዕ ሓይል ጽምእት ኣብ ውሽጢ ልብኹም ክትከል እደሊ ኣለኹ። ዝምድና ምስ ኣምላኽ ብክርስቶስ የሱሰን መንፈስ ቅዱስን ኣቢልካ ክትገብሮ ከሎኻ ሰላም፣ ሓርነት ኩሉ ዓይነት ብልጽግናን ዝያዳ ኩሉ ድማ ምስ የሱስ ሓቀኛ ዝኾነ ጥቡቕ ሕብረትን የምጽኣልካ። በዚ ንክርስቶስ ዝያዳ ብሓቂ ግሉጽ እንዳኾነልካ፣ ክዛረበካ እንከሎውን ክትሰምዎን ከተስተብህሉሉን ቀጻሊውን ክትርድኦ ኣብ እትኽእሉሉ ደረጃ ክትበጽሖ ኢኻ። እንተኾነ ግን ከምዚ ዓይነት ዝምድና ክህልወካ ናትካ ስነምግባር (discipline) ኣድላዩ እዩ፣ ኩሉ ዓይነት ዝምድና ስነምግባር የድልዮ እኳ እንተኾነ፣ ግናኹ ኩሉ ዝምድናታት ብስሩዕ እንተኾይዱ፣ እዚ እቲ ኣዝና እነስተማቕሮን እንግግብሉን ነገር ይኸውን።

### ራእይ ስነምግባር የምጽእ

“ራእይ (እትበጽሖ ዓላማ) ዜልቦ እንተ ኹነ፣ ህዝቢ ስዲ (ብስነምግባር)ይኸይድ፣ ሕጊ ዚሕሉ ግና ብጹእ እዩ።” ምሳ 29፣18። ኣእምሮ ወዲ ሰብ ብራእይ ወይውን ብተስፋ ክዓይ ዝተፈጥረ እዩ። እቲ ቀዳማይ መገዲ ኣምላኽ ንኣዳም ዝባረኸሉ ራእይ እዩ፣ ኣምላኽ ባረኸም፣ ኣምላኽ ድማ ፍረዩን ንምድሪ ከኣ ምልእዋን ምለኸዋን በሎም። “ኣምላኽ ከኣ ባረኸም፣ ኣምላኽ ድማ ፈረዩን ተባዝሑን ንምድሪ ኸኣ ምልእውን ምለኸዋን፣ ንዓሳ ብሕርን ንዕዋፍ ሰማይን ኣብ ምድሪ ለመም ንዝብል ኩሉ እንስሳን ከኣ ግዝኡ በሎም።” ዘፍ 1፣28።

ሸሕ እኳዚ መጽሓፍ ዘተኩረሉ ካብ ዘይኣምላኻዊ ቅዲ ህይወት ዝመጽእ ማእሰርቲ ሓራ ምውጻእ እንተኾነ እቲ ናይ መወዳእታ ሓሳብ ናይዚ መጽሓፍ ግና ምስ ኣምላኽ ዘለካ ዝምድና ምምዕባል ከምዝኾነ ክትርኢ ኢኻ። በዚ መገዲ እንተዘይኮይኑ ድማ ሓራ ክትወጽሉ እትኽእል ካልእ መገዲ የለን። ዝምድናና ምስ ኣምላኽ እናማዕበለ እናግበየ ንኸኸይድ ካብና ዝድለ ስሩዕ ኣካይዳ ኣሎ። ብኣምላኽ ወገን ኩሉ ተፈጺሙ ኣሎ፣ ናትና ግደ ምስኡ ጥቡቕ ዝምድና ብምግባር ነቲ ዘደንቕ ስርሑ ከምዝግለጽ ምግባር እዩ።

ኣብ ምሳ 28፣18 “ብዘይ መንቅብ ዚመላለስ ይድሕን፣ ብጠዋይ መገዲ ዚኸይድ ግና ብኡብኡ ይወድቕ።” ይብል ስሩዕ ኣካይዳ ንኸህልወካ ራእይ ኣድላይ እዩ። ብዙሓት ሰባት ንኸዕወቱ ራእይ ኣድላዩ ምዃኑ ይርድእዎን የስተብህልዎን እዮም። ንኣብነት ሓኪም መድሃኒት ክህበካ

እንከሎ ናብቲ ስሩዕ ዝኾነ ኣጠቓቕማ መድሃኒት ተድህብ ኢኻ፣ ምኽንያቱ ኣብ መወዳእታ ንኸትፍወስ ራላይ ስለዘለዎካ።

ዋላ እኚ ነቲ እትሰርሖ ስራሕ ኣይትፍተዎ እምበር ኣብ መወዳእታ ግና ናይ ዓስብኻ (ደሞዝ ምኽፋል) ራላይ ስለዘለዎካ ኢኻ እትሰርሖ። ኣብ ዓውዲ ኣቲኻ ነቲ ከቢድ ናይ ምህርቲ ምእካብ ስራሕ ክትሰርሖ እንከሎኻ፣ ራላይኻ ምህርትኻ ምብላዕ እዩ።

ኣብ ልቢ ኩላትኹም ራላይ ክህሉ ይደሊ ኣለኹ። እዚ ምስ ኣምላኽ ዘሎኹም ራላይ ዝምድናዊ ክእለታት ብስሩዕ እተማዕብልዎ ኣካይዳ እዩ።

እዞም ኣብ ታሕቲ ተዘርዘርዎ ዘለዉ ኣካይዳ ስሩዕ ሙብጽዓታት ተመልከቶም፡-

1. ንሰላምን ሓርነትን ዝኾነ ራላይ፣ 2ጴጥ 1፣2 “ብፍልጠት ኣምላኽናን ጐይታና የሱስን ኣባኻትኩም ጸጋን (ነጻ ውህበት) ሰላምን (ምሉእ ዕረፍቲ፣ ጽቡቕ ምህላው፣ ምምላእ፣ መንፈሳዊ ብልጽግናን ነጻነት ዝመልኦን ቅንኣት ኣምላኽ ዘለዎን) ይብዛሕ (ኣብ ህይወትኩም ይራባሕ ኣብዚሑ ይምላእ ይዕዘዝን)።” ኣስተብህል። እዞም ኩሎም ተጠቂሶም ዘለዉ ዘደንቑ ረብሓታት፣ ካብ ምስ እግዚአብሄር ዘሎካ ፍልጠትን ዝምድናን ዝመጹ እዮም።
2. ንኣምላኽዊ ብልጽግና ዝኾነ ራላይ፣ 3ዮሃ 2-4 “ኣታ ፍቁር፡ ከምቲ ነፍስኻ ዝጠዕየት፡ ብኹሉ ደሓን ክትህሉን ክትጥዕን እምነየልካ ኣሎኹ። ንሰኻ ቢታ ሓቂ ትመላለስ ከም ዘለኻ፡ ኣሕዋት መጺኦም ስለ ኣታ ኣባኻ ዘላ ሓቂ ብምምስካርም ብዙሕ ተሓጎስኩ። ኣነ እቶም ደቀይ ብሓቂ ኸም ዚመላለሱ ኻብ ምስማዕ ዚበቢ ሓጎስ የብለይን።” እቲ ኣብ ካልኣት ነገራት እትረክቦ ብልጽግና፣ ውጽኢት ናይ ነፍስኻ ጥዕና (ብልጽግና) ምዃኑ ፍለጥ፣ ምጥዓይ ነፍስኻ ምስ ኣምላኽ ብእትገብር ጥቡቕ ዝኾነ ዝምድና እዩ ዝመጽእ።
3. ንሕብረት ዝኸውን ራላይ፣ ኤፌ. 3፣17-19 “ክርስቶስ ኣብ ልብኹም ብእምነት ምእንቲ ኺሓድር፡ ኣብ ፍቕሪ ሱር ሰዲድኩምን ተሰሪትኩምን፡ ምስ ኩሎም ቅዱሳን ምግፋሑን ምንጥሑን ምዕማቕን ቀሙቱን እንታይ ምዃኑ ምስትውዓል ክትክእሉ፡ እም ነታ ንፍልጠት ሓለፍ እትብላ ፍቕሪ ክርስቶስ ክትፈልጥዎ፡ ክሳብ ኩሉ ምልኣት ኣምላኽ ምእንቲ ኸትመልኡ፡ እጽሊ ኣሎኹ።”

ፊሊ. 3፣10 “ብዝኾነኻ ኸይኑ ናብ ትንሳኤ ምወታት እንተ ኣርከብኩ ኢለ፡ ብሞቱ እናመሰልክዎ፡ ንእኡን ሓይሊ ትንሳኤኡን ሕብረት መከራኡን ምእንቲ ኸፈልጥ፡ ኩሉ ኸም ወጽዓ እቕጽሮ ኣሎኹ።”

4. ንጻዊዕትካ፣ ዕላማኸን መወዳእታኸን እትፍጽመሉ ራእይ፣ 2ጢሞ 1፣9  
 “አምላኽ ብፍቻድ ርእሱን በቲ ብክርስቶስ የሱስ ቅድሚያ ዘመናት ዓለም እተዋህበና ጸጋን አድሐነና ብቕዱስ ጽውዓውን ጸውዓና እምበር፡ ብግብርና ኣይኮነን።”
5. ንየሱስ እትመስለሉን እትነጽሃሉን ራእይ፣ 2ጴጥ 1፣3-4 “እቲ ብፍልጠት ክብሩን ደግነቱን ዝጸውዓና አምላካዊ ሓይሉ ንህይወትን ንፍርሃት እግዚአብሄርን ዚኸውን ኩሉ ኻብ ዚህበና፡ ብእኡ እታ ኸብርትን ዓባይን ተስፋ ዝረኸብና፡ ኣብ ዓለም ብፍትወት ስጋ ኻብ ዘሎ ጥፍኣት ወጺእኩም፡ ተማቐልቲ እቲ አምላካዊ ባህርይ ምእንቲ ኸትኮኑ።”
6. ራእይ ንዘልኣለማዊ ዓስቢ፣ እብ 11፣6 “ብዘይ እምነት ግና ንአምላኽ ኬስምርዎ ኣይከኣልን እዩ። እቲ ናብ አምላኽ ኪመጽእ ዚደሊ፡ ንሱ ኸም ዘሎን ነቶም ዚደልይዎ ዓስቢ ኸም ዚህበምን፡ ኪአምን ይግብኦ እዩ።”

1ቆረ 9፣25 “እቲ ዚቃለስ ዘበለ ብኹሉ ነገር መጢኑ ነፍሱ ይገትእ እዩ፡ እዚኣቶም ነቲ ሓላፊ ኣኸለል ምእንቲ ኪቕበሉ እዮም፡ ንሕና ግና ነቲ ዘይሐልፍ።”

2ቆረ 5፣10 “ነፍሲ ወከፍ ነቲ ብስጋኡ ኸሎ ዝገበር፡ ሰናይ ኮነ ወይስ እከይ፡ ምእንቲ ኪቕበል፡ ኩላትና ኣብ ቅድሚያ መንበር ፍርዲ ክርስቶስ ብግዲ ኸንግህድ ኢና። ስለዚ ድማ ኣብ ስፍራና እንተ ኣለና ወይስ ኣብ ወጻኢ፡ ንእኡ ኸነሐገሥን ንጽዕት ኣለና።”

ራእ 22፣2 “እንሆ፡ ቀልጢፊ እመጽእ ኣሎኹ፡ ንነፍሲ ወከፍ ከከም ግብሩ ኸፈድዮ ኸኣ፡ ዓስበይ ምሳይ እዩ።”

ካብ አምላኽ ዝኾነ ራእይ ንጊዴዎን

አምላኽ ንጊዴዎን ዝሃቦ ራእይ ካብ ባርነት ናብ ሓርነት፣ ናብ ዕላማን ብልጽግናን ምእታው እዩ። ጊዴዎን እግዚአብሄር ራእይ ከሳብ ዝህቦ ልክዕ ከም ተራ እስራኤላውያን ኣብ ዝተሳዕረ ህይወት ይነብር ኔይሩ። እስራኤል ኣብ ትሕቲ ጸላእቲ ተገዚአም፣ ስለዝነበሩ ንገዛእ ርእሶም ኣነኣኢሶም ይርእይዎ ኔይሮም፣ ብዛዕባ ገዛእ ርእሶም ጌጋ ዝኾነ ኣረኣእያ ኔርዎም። እግዚአብሄር ሓይሊ ጊዴዎን ከመይ ከምዝቐይሮ ይፈልጥ ኔይሩ፣ እንተኮነ ግና መጀመርያ ጊዴዎን ብዛዕባ ገዛእ ርእሱ ዘለዎ ኣረኣእያ ክልውጦ ኔይርዎ።

ይኹን እምበር እግዚአብሄር ነቲ ዘየለ ነገር ከም ህልዊ ጌይሩ ተዛሪቡ። ብመጠን እቲ ንእግዚአብሄር ዝቐረብናዮ ብኡ መጠን ከኣ ንዓና ከመይ ከምዝርኤና፣ እቲ ሓቀኛ ምስሉን



መንኩን ከም ዝህበና ክንርዳእ ንኸእል። እቲ ሓቂ ንሱ ከመይ ይርእየና እምበር፣ ንሕና ብዛዕባ ገዛእ ርእሰና ከመይ ይስመዓና ኣይኮነን። እዚ ከኣ ተስፋ ራእይ እዩ።

“ብእኡ ድማ መልኣኽ እግዚአብሄር ተራእዮ፡ ኣታ ሓያል ጅግና እግዚአብሄር ምሳኻ እዩ፡ ከኣ በሎ።” መሳ 6፣12

ኣብቲ ዝሰዕብ ናይ መሳፍንቲ ምዕራፋት እግዚአብሄርን ጊዴዎንን ዓሚቕ ዝኾነ ዝምድና ከማዕብሉ እከለዉ ኢና እንርኢ። እዚ ከኣ ንጊዴዎን ምስ መንፈስ ቅዱስ ጥቡቕን ንኣምላኽ ቀልጢፉ ክሰምዕ ዝኸእል ጌይርዎ። እቲ ንዕኡን ንህዝቡን ባርያ ጌርዎም ዝነበረ ጸላኢ ንኸሰዕር ድማ እግዚአብሄር ተጠቂሞሉ።

ግቡእካ

ነዘም ኣብ ላዕሊ ዝተጠቐሱ ጥቕስታት ከተስተንትኖም፣ ክትዛረበም፣ ክትዝክሮም ኣብ መንፈስካን ነፍስኻን ክኣትዉ ከኣ ከተፍቅደሎም ይግብኣካ። ናይ ዝምድና ክእለታት ኣብ መውጽኢ U (appendeix A) ተጠቂሱ ዘሎ ክትኣቱ ጀምር፣ እንተደኣ ጀማሪ ኾንካ በብቐሩብ ንእሽተይ ስጉምቲ ሰጉም። እዘም ንኣሽቱ ስጉምትታት፣ እዚኣቶም ኣብቲ ቅየሳ ወይ መምንቱም ናይ ዝምድና ክእለታት ክሃንጹ እዮም፣ እዚ ነቲ ዝቐጽል ደረጃ ቀሊል ክገብሮ እዩ።

ንኣብነት ብዛዕባ ሞተር መኪና ሕሰብ፣ ኣብ ሰዓት ካብ 25-40 ማይልስ ንኸትጓዓዝ እተህልኹ ጸዓት፣ ካብ ኣብ ሰዓት 0-10 ማይልስ ንኸትጓዓዝ ተህልኹ ጸዓት ከምዝውሕድ ትፈልጥዶ? እዚ ከኣ ሕጊ ኢነርጂ ይብሃል። ብቐልል ዝበለ ኣበሃህላ ኢነርጂ ማለት ኣብ ምንቅስቓስ ዘሎ ነገር ምንቅስቓስ ይቐጽል፣ ኣብ ዕርፍቲ ንዘሎ ነገር ከኣ ኣብ ዕርፍቲ ይቐጽል ይብል። ቀሊል ኣብነት፣ ኣብ ኣውቶቡስ እንዳተጓዓዝካ፣ ደው እንተኢላ፣ ንስኻ ግና ክትቐጽል ትደሊ፣ እዚ ኢነርጂ ይብሃል። ብተወሳኺ ሓደ ኣብ ምንቅስቓስ ዘሎ ነገር ብሓደ መገዲ ክጓዓዝ እንከሎ፣ ንምቕያሩ ወይ ካብ ዘለዎ ንምልዋጡ ዓቢ ጸዕሪ ይሓትት።

እንተ ደኣ ኣብ ዕርፍቲ ኣሎኻ እሞ እቲ ምስ ኣምላኽ ዘሎኻ ሕብረት ዘይንቀሳቐስ ወይ ዘይማዕበለ እንተኾይኑ ናብ ቅኑዕ መገዲ ንኸኣቱ ናይ ስነምግባር ወይ ዲሲፕሊን ጸዓት ተጠቐም። እንተ ደኣ ነዚ ዝምድና እዚ ወይ ንቐል ኣምላኽ ጽምአት ዘይብልካ ኾይኑ ተነሳሕ እሞ ኣምላኽ ኣባኻ ሓድሽ ነገር ክገብር ሕተቶ።

# መውጽኢ — ሀ

## ናይ ዝምድና ክእለታት

1. ዝምድና ሕብረት ክትክተል ጽኑዕ ውሳኔ ግበር፤ ንገዛእ ርእሰኻ ምሉእ ብምሉእ ንኣምላኽ ሃብ። ብዛዕባ ሮሜ 12፡1-2 ኣስተንትን። እዚ ናይቲ ብእግዚአብሔር ዝተዋህበና ናይ ደም ኪዳን እንገብሮ ግብረ መልሲ እዩ።
  
2. ንክትሰምዕ ግዜ ውሰድ፤ ምስ ቻል ኣምላኽ ግዜ ውሰድ፤ ቻል ኣምላኽ መዕቆሪ ናይ ደም ኪዳን እዩ። ቻል ኣምላኽ ከኣ የሱስ ባዕሉዮ እምበር፤ ካብኡ እንዳመረጽካ እትወስደሉ ናይ ተስፋ መጽሓፍ ኣይኮነን። ንቻል ኣምላኽ ከም ናይ ዝምድና ክእለት ብስሩዕን መዓልታውን ክንክተሎን ከም ንጎይታ የሱስ ንሰምዕ ዘሎና ጌይርና ክንርእዮ ኣሎና። ቻል ኣምላኽ ልዕሊ ተፈጥሮአዊ ሓይሊ ኣለዎ፤ ልክዕ ከምቲ ተፈጥሮአዊ መግቢ ሓይሊ ዝህበና ከምኡ ድማ ቻል ኣምላኽ እምነት የጥርየልና። የሱስ ሓቀኛ ማና ዘለኣለማዊ ህይወት ዝህብ እዩ። ስለዚ ብዛዕባ እቲ ክርስቶስ የሱስ ዝዛረበካ ዘበለ፤ ዝስመዓካ ጸሓፍ።
  
3. ነቲ ቻል ብቃላትካ፣ ክትዛረቦ ወይ ክትእውጅ ግዜ ውሰድ፤ ነቲ እትዛረቦ ቃላት ብኸልተ መገዲ መዝግቦ፤ ካብ ውሽጢ ዝኾነ ሓቕን ኣገዳሲ መገድን ነቲ ምስ ኣምላኽ ዘሎካ ሕብረትን ዝምድናን ንምዕባይ ይጠቐመካ እዩ። ብልክዕ እንታይ ከምዝስምዓካ ጸሓፍ፤ እዚ ምስቲ ናይ ደም ኪዳን ሕብረት ብሓቂ ምምልላስ ከምዝህልወካ ይገብር፤ የሱስ ሓጢአትካ ከምዝወስዶ ድማ የረጋግጸልካ። ብዘይ ውሽጢ ሓቀኛ ምዃን፤ ንዝኾነ ኣብ ህይወት ዘጋጥመካ ጉዳይ ክትስዕር ኣይትኸእልን ኢኻ። እዚ ዓብይ መገዲ እዚ፤ መንፈስ ቅዱስ ኣባኻ ኪሰርሕን ክንቀሳቀስን እተፍቅደሉ እዩ። መጀመርያ ኣብ ህዱእ ቦታ ኩን ሓሳብካ ድማ ናብ የሱስ ግበሮ ከተምልኹውን ጀምር። ንየሱስ ክትብሎን ክትሓብን ዝደለኻ ከኣ ጸሓፍ፤ ብመንፈስካ እንታይ ከምዝስምዓካ ጸሓፍ። ኣብ መጀመርያ ገለ ጉድለታት ክህሉ ይኸእልዮ፤ ግናኽ ብእምነትን ብምልምማድን ግሉጽ ክኾነልካ እዩ።

### ናይ መን ድምጺ ከምዝሰማዕካ እተለልየሉ መንገዲ

- ድምጺ ኣምላኽ፣ የረጋግጽ ፣ ይሃንጽ፣ የቕንዕ፣ ይእርም፣ ይመርሕ(ሓቂ)
- ድምጺ ሰይጣን፣ ብሓሶትን ብኸነኔን ጌሩ ኣብ ውድቀት ከምእትእሰር ይገብር
- ናይ ገዛእ ርእስና ድምጺ፣ ምኽንያት ይህብ፣ የመዛዝን፣ ይነጽግ ንኻልእ የመልከትን ይወቅስን

ድምጺ ኣምላኽ እንምርምረሉ መንገዲ

- መጽሓፍ ቅዱሳዊ ድዩ?
- ንኣምላኽ የኸብር ድዩ?
- መንፈስይ ወይ ውሽጢይ ይምስክረለይ ድዩ?
- ይሃንጽዶ ወይ የፍርስ?
- ሓርነትዶ ወይ ማእሰርቲ ኣምጺኡ?

ኣምላኽ ዝዛረበሉ መንገድታት

- መጽሓፍ ቅዱስ፣ ብመንፈስ ቅዱስ ዝርከብ ብርሃን ቻል ኣምላኽን ፍልጠትን
- ኣካል ክርስቶስ፣ ኣመንቲ ኣሕዋት ፓስተራትን ኣማኸርትን፣ ኣብዚ ጥራይ ከይትውከል ግን ተጠንቀቕ
- ናይ ጽሞና ግዜ፣ ድምጺ መንፈስ ቅዱስ (መዝ 139፣23-24, 1ዮሃ 1፣9)
- ብናይ መዓልታዊ ኩነታት ህይወትና ኤር 32፣8
- ሓላፍነት ዝስምዖ ዓርኪ፣ መሓዛ፣ መብዛሕትኡ ግዜ እሙን ዝኾነ ብናይ ህይወትካ ጉዳይ ዝግደስ ተባዕ ዓርኪ ወይ ከኣ መሓዛ ክህልወካ ጽቡቕ እዩ።

4. ቻል ኣምላኽ ክትዛረብ ግዜ ይሃልኻ፣ ሰይጣን እቲ ተጻራርን ልኡኻቱ ዝኾኑ ኣጋንንትን፣ ነቲ ንየሱስ ክትመስል ኢልካ እትገብሮ ጻዕሪ ብምብልሻው ዕውት ንኸይትኸውን ኩሉ ግዜ ኣብ ስራሕ እዮም ዘለዉ። ነዚ ክትቃወምን ክትጸረርን ኣሎካ። የሱስ ኣንጻሮም ቃሉ ክትዛረብ ስልጣንን ሓላፍነትን ሂሱካ እዩ። እግዚኣብሄር ንእያሱ “ነቲ ኣብኡ እተጻሕፈ ምእንቲ ተጠንቂቕኻ ኸትገብርስ፡ መዓልትን ለይትን ኣስተንትኖ እምበር፡ እዚ መጽሓፍ ሕጊ እዚ ኻብ ኣፍካ ኣይትፍለ። ሽዑ መገድኻ ተቕንዕ እሞ፡ ሽዑ ድማ ኪሰልጠካ እዩ።” እያ 1፣8 ኢልዎ።

ነዚ ንምግባር ገለ ሓሳባት ክህበኩም

መዝሙር ዳዊትን መጽሓፍ ምዕሌን መዓልታዊ ኣንብብ። ንግሆ ንግሆ “ዓው ኢልካ” ሓሙሽተ ምዕራፋት ካብ መዝሙር ዳዊት ኣንብብ። ዓውደ ኣዋርሕ ብምጥቃም ማለት ኣብ ሳልሴይቲ መዓልቲ ናይ ወርሒ መዝሙር ምዕራፋት 3, 33, 63, 93, 123 ኣንብብ ምዕሌ ምዕራፍ 3 እውን ኣንብብ። ብኸምዚ ንመዝሙር ዳዊትን ምዕሌን ኣብ ውሽጢ ወርሒ ከተንብቦ ትኸእል። እዚ ኣገባብ ምጥቃም ንኣእምሮኻ የሓድሶ፣ ቻል ንሰይጣን ትዛረቦ፣ ነቲ ኣንባቢ ከኣ ሽግሩን ስምዒቱን ምስቲ ጸሓፊ ናይ መዝሙር ዳዊት ከምዝዛመድ ይገብሮ። ንኣዋርሕ ዝኸውን ቀረብ ኣብ ውሽጢ 31 መዓልቲ ይዳሎ ሞላውን መዝሙር 119። ብፍሉይ

ንዝወሃበካ ናይ መንፈስ ቅዱስ ቻል ከኣ ቅሩብ ምዃን።

- 5. ምስትንታን፣ ቻል ኣምላኽ ምስትንታን ብጣዕሚ ኣገዳስን ኣድላይን ነገር እዩ። እያ 1፣8 ለይትን መዓልትን ከነስተንትኖ ዘሎና ኣብ ላዕሊ'ውን ርኢና።

“በምኽሪ ረሲእን ዘይመላለስ፣  
 ኣብ መገዲ ሓጥኣን ከኣ ዘይቀውም፣  
 ኣብ መንበር መላገጽቲ ድማ ዘይቅመጥ፣  
 ብሕጊ እግዚአብሄር ደኣ ዚፍሳህ፣  
 ነቲ ሕገውን ለይትን መዓልትን፣  
 ዚመራምሮ ሰብሲ ብጹእ እዩ።  
 ንሱ ኸምታ ፍሬኣ በብጊዜኣ እትህብ፣  
 ቈጽላ ኸኣ ዘይረግፍ፣  
 ኣብ ወስን ወሓዚ ማይ እተተኸለት ኣም ይኸውን።  
 ዚገብሮ ኸሉውን ይሰልጦ።” ይብለና መዝ 1፣2-3።

ቻል ኣምላኽ ምስትንታን ነቲ ቀንዲ ጭቡጥ ዝኾነ ስጋዊ ኣተሓሳስባኻ የውጽኦን ይትክኦን እዩ። ነቲ ቻል ናብ ውሽጢ ልብኻ ከምዝእቱ ይገብሮ። ምስትንታን ቻል ኣምላኽ ነታ ዝበልዓቶ እተኸምስዕ ላም ይመስል። ንሳ ትሓይዮ፣ ትውሕጦ፣ ተኸምስዖ ደጋጊማ ነዚ ነገር ትገብሮ። እዚ ነቲ ቻል ናብ ውሽጢ ልብኻ ክኣቱን መንፈስ ቅዱስ ከኣ ካብቲ ቻል ንዓኻ ክዛረበካ ዕድል ይህብ።

- 6. ጾም፣ ጾም ኣገዳሲ ስነምግባር እዩ። ብዙሕ ዓይነት ጾም ኣሎ፣ ብዛዕባዚ ሕጂ ኣይንዛረብን ኢና። እቲ ቀንዲ ረብሓ ናይ ጾም፣ ንትምኒትን ባህግን ድሌትን ናይ ስጋና ምግዛእ እዩ። እዚ ምግባር ከኣ ንመንፈስ ቅዱስ ብዝበለጸ ክትሰምዖ ይገብረካ። ገላ 5፣17 እቲ ስጋ ነቲ መንፈስ ዝጸልኦ ከምዝምነ፣ እቲ መንፈስ ከኣ ነቲ ስጋ ዝጸልኦ ዘክር። ሰብ ምስ ጠመየ እቲ ተፈጥሮኣዊ ናይ ምስማዕ ክእለቱ ዝበለጸ ከምዝኸውን ኣንቢቦ ኣለኹ።

- 7. ንኣምላኽ ምእዛዝ፣ ንኣምላኽ መዓልታዊ እትእዘዞ ሓደ ቀሊልን ንእሽቶይን ዝኾነ ነገር ክህበካ ሕተቶ። ምናልባት ንገለ ምጽንፍዕ ካብ ዝለመድኻዮ ወልፊ ምቁጣብ፣ ኣብ ቅድሚ እግዚአብሄር ኣምላኽ ሓጢአትካ ምእማን ወይ ድማ ንሓደ ብሓሳብ ንዝተማረኽ ምውጻእ ሓራ ከምኡ'ውን ምሕረት ምግባርን ገንዘባዊ ሓዝን ክኸውን ይኸእል።

እዚ ዓቢ ነገር እዩ፣ ዮሃ 14፣21-23 ንቃላቱ እንተተኣዘዘና ንሱ ርእሱ ከምዝገልጽ ይዛረብ።

“እቲ ትእዛዛተይ ዘለዎ እሞ ዚሕልዎ፡ ንሱ እዩ ዜፍቅረኒ። ነቲ ዜፍቅረኒ ድማ ኣበይ የፍቅር እዩ፡ ኣነውን ኤፍቅር ርእሲይ ከኣ እገልጸሉ። እቲ ዘይ ኣስቆሮታዊ ይሁዳ ድማ፡ ጐይታይ፡ እቲ ርእሲኻ፡ ንዓለም ዘይኩነ፡ ንኣና እትገልጸሉስ እንታይ እዩ፤ በሎ። የሱስ ከኣ፡ ዜፍቅረኒ እንተሎ፡ ቃለይ ይሕሉ እዩ፡ ኣበይ ድማ የፍቅር፡ ናብኡውን ንመጽእ ኣብኡ ኸኣ ማሕደር ከንጉብር ኢና።” ንየሱስ ሓንሳብ እንተድኣ ርኢኻዮ ምስኡ ዘሎካ ዝምድና፤ ስነምግባራዊ ጥራይ ዘይኮነስ ፍቕራዊ እዩ ዝኸውን።

# ምዕራፍ 4

## ካብ ካልኦት ዝመጽእ መጉዳእቲ

ኣብ ዝሓለፉ ውሑዳት ምዕራፋት ቅልጡፍን ቀሊልን ኣረዳድኦ ውሽጣዊ መጉዳእትን ሳዕቤናቱን ኣፈዋውስኡን ርኢና ነይርና። ኣምላኽ ዝደልዮ ነገር ኹሉና ክንፍወስን ምስ እግዚአብሄር ኣብ ምሉእ ሕብረት ክንመጽእን እዩ። ካብዚ ምዕራፍ ቀጺልና ድማ ዝተፈላለዩ ዓይነታት መጉዳእትን ሳዕቤናቶም ክንርኢ ኢና። እንዳ ኣንብብካ እንከሎኻ ድማ መንፈስ ቅዱስ ብርሃኑ ብምብራህ ንመጉዳእታትካን ሳዕቤናቱ ከተለሊ ክሕግዘካ እዩ።

ናይ ውሽጣዊ መጉዳእትን ፈውስን ከምኡ'ውን ናይ ዓመጽ መጉዳእቲ ኪኢላ ኣይኮንኩን። ይኹን እምበር ኣነን ኣደንፋዕቲ ጽሑፊይን ካብ ተመኩሮናን ምንጋፍናን፣ ብተወሳኺ'ውን ካብ ቻል ኣምላኽን ካብ ናይ ውሽጢ ፈውሲ ዝምህር መጽሓፍቲ ገለ ነገር ተማሂርና ኣሎና። እዛ መጽሓፍ ናይ ክሊኒክ መወከሲ ማንዋል ኣይኮነትን፣ ንመሰረታዊ ናይ ውሽጣዊ ፈውሲን መጉዳእትን ግና ሓበሬታ ትህብ እያ። እዚ መሰረታውን ቀሊል መረዳእታ ዝሓዘ ጽሑፍ እግዚአብሄር ንፈውስን ምትብባዕን ብምጥቃም ኣብ ልቢ ብዙሓት ዕረፍቲ ከም ዘምጽእ ይኣምን።

### ኣጃካ

ብገለ ሰባት ወይ ድማ ብናብራን ህይወትን ምናልባት ተዓሚጽካ/ኪ፣ ተነጺግካ/ኪ፣ ተጎዲእካ/ኪ ክትኸውን ትኸእል ኢኻ፣ ግና ናይ ምትብባዕ ቃላት ክህበኩም። ምኽንያቱ ነዚ ነገር ንምፍታሕ ኣብ ዘዩድሊ ልምዲ፣ ወልፊ ወይ'ውን ዘይኣምላኻዊ ናብራ ተጽሚድኩም ትህሉዉ ኢኹም። ንኸንደይ ዝኣክል እዋንን ክሳዕ ክንደይ ኣብ ትሕቲ ከቢድን ዓሚቕን ጸገማትን ኣርዑት ሃልው ብዘዩገድስ፣ ኣብ ዝቐጽል ምዕራፋት ናይዛ መጽሓፍ ብርግጽ ፈውሲ ከምትረክቡሉ ይኣምን። ምሉእነት ከይተሰምዓካ ክትነብር ኣዩድልዩካን እዩ። ብዙሓት ዝተነጸሉ ሰባት ግን ኣብ ቀጻሊ ውድቀት ከምዝነብሩ ይመስሎም፣ ምኽንያቱ ዝኾነ ዝሓዘዎን ዝተንኸፍዎን ዋሳ'ውን ምስ እግዚአብሄር ዘለዎም ሕብረት ዝወድቑን ዝስበርን ስለዝመስሎም እዩ። ሓደ ሓደ እዋን ድማ ምስ ካልኦት ኣመንቲ ህይወቶም የወዳድሩ እሞ፣ ስለምንታይ ከምኡ ዓይነት ሕብረት ምስ እግዚአብሄር ዘይብሎም ብምሕሳብ ኣብ ነፍስ ምትሓት ይኣትዉ።

ኣምላኽ ኣበይ ነይሩ?

እግዚአብሄር ልኡላዊ ኣምላኽ እዩ። ንምድሪ ብመወዳድርቲ ዘይብሉን ብልሑን ፍልጠቱን

የመሓድራን ይገዝኣን? ኣብ ልዕሊ ደቂ ሰባት ንዘለዎ ዕላማ ድማ ብፍጹም ኣይጥሕሶን እዩ፤ ምስ ደቂ ሰባት ድማ ናይ ፍቅሪ ዝምድና ክህልዎ ይደሊ። ይኹን እምበር ነዚ ናይ ፍቅሪ ዝምድና ንምስትምቃር፤ ደቂ ሰባት'ውን ብተመሳሳሊ ኸዓይይ ዝኸእል ክእለት ክህልዎም ኣለዎ፤ ምንጻግ ልኡላውነትን ፍቕርን እግዚአብሄር እዩ። ብዘይ ናይ ምርጫኻ ነጻነት፤ ናይ ሓቂ ፍቕሪ ከተስተማቕር ኣይትኸእልን ኢኻ። ስለዚ፤ እኩያት ሰባት እኩይ ነገር ይገብሩ። በዚ መሰረት ኣብ ህይወትና ንዝፍጸም ብዙሓት ነገራት ምኽንያት ዘይብልና። ከምዚ ኢልካ ሓቲትካ ክትከውን ትኸእል ኢኻ፤ “እግዚአብሄር ኣበይ ነይሩ ኣበይ ክነጽገኒ ኸሎ?” ወይ “ናይ ቀረባ መቅርበይ ወይ ዘመደይ ክዕምጸኒ እንኸሎ ኣበይ ነይሩ እግዚአብሄር?” “ነዚ ነገር'ዚ ምርጫ የብለይ?” ኢልካ ትኸውን። ገለ ገሌና'ውን “ስለምንታይ እግዚአብሄር ንእዮብ ፍጹም ሰብ ብዘይምቐእ ኩነት የሕሊፍዎ?” ንብል ንኸውን ኢና። ብተወሳኺ “ጉዕዞ እዮብ” እትብል መጽሓፍ ኣላትና ኢያ።

“ስለምንታይ” ንዝብል ሕቶታትካ ኩሉ ግዜ ብቐዕ መልሲ ክትረኽበሉ ኣይትኸእልን ኢኻ፤ ምኽንያቱ ኣብ ውዳቕ ዓለም ስለ እትነብር ዘሎኻ። ይኹን እምበር ቃል ኣምላኽ ግና ምሉእ ሰላም፤ ውሕስነት፤ ቅርበትን ዕላማን ክህብ ዝኸእል መልሲ ከምዘለዎ ይጻምን። ናይ ክርስቶስ ትንሳኤን ዕዮ መስቀልን፤ ምስ ናይ ዳግም ምውላድካ ውጺኢት ዝተተሓሓዘ እዩ፤ ብጸጋ ምሉእን ብቅዓት ዝህብን ንኩሉ ትራጀዴኦታይ ፍጻሜታትካ ድማ ናብ በረኽት ዝልውጥ ኾይኑ ዝቐመ እዩ። ኣብቲ ብዙሕ ትራጀዲ ዝፍጸመሉ፤ ዝበዝሐ በረኽት ኣምላኽ ይግለጽ። እግዚአብሄር ነቲ ሕሉፍ ትራጀዲ ናይ ህይወተይ ኣብ መንግስቲ ኣምላኽ ንኸፍጸም ኣይፈቐደለይንዮ ምኽንያቱ ሕሉፍ ታሪኽ ነገራት ብጽቡቕ ንኸይትፍጽሞ ስለዝግባት። ሚካኤልን ካረን ኣደንፋዕቲ ጽሑፊይ ሕሉፍ ትራጀዲታይ ታሪኽም እግዚአብሄር ንብዙሓት ናብ ምድሓን ንምምጻእ ተጠቂምሉ፤ ሕሉፍ ታሪኽካ ካብ ምጽላእ ተጠንቀቅ፤ ምኽንያቱ እግዚአብሄር ነቲ ታሪኽ ካብ “ድርቡይ” ናብ “ክቡር” ነገር ስለዝቐይሮ።

ከም ተወሳኺ ድማ ቀዳምነታትን ዓላማን እግዚአብሄር ምፍላጥ እቲ ዝዓበየ ነገር እዩ። ከም ርዲኢተይ ቀሊልን ፎኪስን ህይወት ምንባር ዕላማ እግዚአብሄር'ዩ ኢሊ ኣይሓስብን፤ ግና ብኩሉ ነገር ክጸበናን ክንግፋዕን ድማ ፍቓድ እግዚአብሄር ኣይኮነን። ዋላ እኚ መከራን ሽግራትን እንተዘይሃበና፤ እዞም ነገራት ግን ዓላማ ኣምላኽ ንምፍጻም፤ ንሰይጣንን ሰዓብቱን ንምስዓርን ቀንዲ መሳርሒ እዮም። እዮብ፤ ብዝበጽሖ መንፈሳዊ ጽፍሒ ንሰይጣን ስዒርዎ፤ ቀንዲ ዛዕባ መጽሓፍ እዮብ ድማ እዚ ከይኮነ ኣይተርፍን። ጳውሎስ ኣብ ህይወቱ ዝሰዓረሉ ምኽንያት፤ “ኣብ ስጋይ ግራጭ ተዋህበኒ፤.....መልኣኽ ሰይጣን ”2ቈረ 12፤ እዚ መጉዳእቲ'ዚ እዩ ስዒሩ። መከራ ዝፈጥሩ መጉዳእታትን ኩነታትና ምስዓርና ኣብ ህይወትና ነጻነት ይፈጥረልና፤ ንጽልዎ ሰይጣንን መርገምን ድማ ካብ ህይወትና ይጻልዮ። “ሕጂ በቲ ምእንታኹም ዝኹነ ጸበባይ እሕጉስ ኣሎኹ፡ ምእንቲ ስጋኡ፡ ንሳ ድማ እታ ማሕበር እያ፡ ብስጋይ ነቲ ጎደሎ መከራ ክርስቶስ እምልእ ኣሎኹ።” ቈሎ፤24

ተነጽሎ አዝዩ ከም ዝጎድእ ብመጽናኡቲ ተበጺሑ እዩ

ምንጪ፣ New Scientist - ዕለት፡ 9 ጥቅምቲ 2003

ብብሕትውና ዝተጠቐዐ ህይወት ኩሉ ግዜ ናይ ተነጽሎ ቃንዝኡ ብቅብኡ፣ ግጥምን መዛሙርን ንዝመናት እንተወጸሉ ምስፈተነ እዩ። ኒርብይንስ ዝተባህለ ዓውደ ትምህርቲ፣ ኣብ ናይ ኮለጅ ተመሃሮ ኣብ ዝተገብረ መጽናዕቲ፣ ማሕበራዊ ተነጽሎ ዘጋጠሞም ተመሃሮ ብዝመላለሰ ናይ ኣእምሮ ምስልታት ኩሉ ግዜ ምስ ተሸገሩ እዮም።

ናይ ኣእምሮ መጽናዕትታት ከምዘረጋገጹ ክልተ ሓዲ ዓይነት ናይ ኣእምሮ ክፋል፣ ብኣካላዊ ቃንዝ ዝተጎድኦ ከምኡ'ውን ብማሕበራዊ ንጥፊታት ዝተጎድኦ እዩ።

ንብርክት ዝበለ ዓመታት ብዛዕባ ኣልዛይመርን ደመንሺያን (Alzheimer's and dementia) ዝብሃል ሕማም ዘጽንዑትን ከም ናይ ማሕበራዊ ጉዳያት ነርስ ኮይና ዝዓየየት ሰብ ኣዘራሪብ ነይረ። ሓዲ ሰብ ብሓዲጋ እንተሓለፉ፣ ኣብ ኣእምሩ ዝያዳ ኣድረናሊን ዝብሃል ቀመም ይጨንጓዕ እሞ፣ ነቲ ቀመም ምልኽት ኣብ ኣእምሮ እቲ ሰብ ይንበር። እዚ ምልኽት'ዚ ነቲ ሰብ ብቀጻሊ እቲ ሓዲጋ ከምዝደጋገም ይገብር። እዛ ነርስ ክርስትያን እያ፣ ብደም የሱስ ክርስቶስ ናይ ውሽጢ ፈውስን ምሕረትን ይርከብዶ ኢላ ሓቲተያ። ብርግጽ ከም ዝርከብ ነገራትኒ፣ ነዚ ድማ እቲ መጉዳእቲ ብርግጽ ካብ ቁስሊ ናብ በሰላ ይልወጥ እዩ። ሓዲ ናይ ሓሽሽ ግዙእ ዝነበረ ሰብ ከምዚ ኢሉ ነገሩኒ፣ ኣብ ኣእምሮ “ቁልጭ” ምባል ካብቲ ኣብ ኣእምሮ ምልኽት ዝገበረ ነገር ከም ዘጋጥሞም፣ እዚ ነገራት'ዚ ሓዲ ሓዲ እዞን ንመዚቃ ምስማዕ፣ ናብ ዕጺ ፋርስ፣ ጽዩፍ ኣሳእልን ካልእ ይመርሖም። ከምቲ ወተሃደር ዝነበረ ኣብ ኩናት ዝረኣዮ ዝተገብረን ዝዝከሮ ልክዕ ከምኡ ይዝኸረሮም።

ሓዲ ካብ ሳዕቤናት ተነጽሎ፣ ስቡር መንፈስ እዩ

“ሕጉስ ልቢ ንጽዮ ብርሃ፡ ልቢ እንተ ጎሀየ ግና መንፈስ ይስበር።” ምዓ 15፣13

እቲ ብተነጽሎ ዝመጽእ መስበርቲ መንፈስ፣ ናብ ሞት ክመርሖ ተኸእሎ ኣለዎ።

“ሕጉስ ልቢ ጽቡቕ መድሃኒት እዩ፡ ስቡር መንፈስ ግና ነዕጽምቲ የንቅጹ።” ምዓ 17፣22



ናይ ምንባር ድልየት እንተደኣ ርሒቁ፣ ነዚ መጥታዊ ንምፍጥስ ዕድል የለን።

“ሱብ እንተ ሐመመስ፡ መንፈሱ ይድግ። ንተሰብረ መንፈስ ግና መን ከበርትዖ ይኸእል?”  
ምዕ 18፣14

እቲ ዝሓየለ ኣዎንታዊ ሓይሊ ኣብ ዓለም ፍቕሪ ኣምላኽ እዩ

እግዚአብሄር ፍቕሪ እዩ፣ ፍቕሪ ድማ እቲ ዝበርትዖ ሓይሊ እዩ፣ በዚ ድማ ነቲ ምስ  
እግዚአብሄር ዘሎና ዝምድና ከንሀብትሞ ተጸዋዕና።

*“ንኹላሊተይ ንሰኻ ፈጠርካዮን፣  
ኣብ ከርሲ ወላዲተይ ኣሊምካኒ፣  
መስተንክርን ድንቅን ጌርካ ፈጠርካኒ ኢኻ እም፣ ከማሰወካ እዩ፣  
ግብርታትካ መስተንክር እዩ፣  
ነፍሰይውን ኣጸቢቓ ትፈልጦ።  
ብሕቡእ ምስ ተፈጠርኩ፣  
ኣብ ከርሲ ምድሪ ምስ ተኣለምኩ፣  
ኣዕጸምተይ ኣይተኸወላኸን።  
ኣዲ ንትኻ፣ ድቂ ኸሎኹ፣ ረኣዮኒ፣  
እተን ምዱባት መዓልትታተይ፣ ሓንቲ እኹ ኸይነበረት፣  
ኩለን ኣብ መጽሓፍካ ተጻሕፉ።” መዝ 139፣13-16*

“ከምቲ ብፍቕሪ ኣብ ቅድሚኡ ቅዱሳንን መንቅብ ዜብሎምን ምእንቲ ኸንከውን፣ ቅድሚ  
ምስራት ዓለም ብእኡ ዝሐረየና፣ በቲ ፍቁር ብእኡ ዝጸገወና፣ ንውዳሴ ኸብሪ ጸጋኡ ብፍታው  
ፍቓዱ ብየሱስ ክርስቶስ ንርእሱ ውሉድ ከንከዎኖ ቐደም መደበና።” ኤፌ 1፣4-5

ምስ ኣዴታትና ጥብቀት ዘሎና ኾይንና ኢና ተፈጠርና፣ እዚ ድልድል'ዚ ፍቕሪ ንምህናጽ፣  
ንተቀባልነትን ነቲ ኣብ እግዚአብሄር፣ ኣደን እቲ ቆልዓን ዘሎ ክብሪ ንክመሓላለፍ ይገብር።  
ከምቲ መግብን ማይን እንደሊ፣ ክንድኡ ዝኣክል ፍቕርን ተቀባልነት የድልይርና እዩ፣ እዚ  
ስምዒታውን ኣካላውን ነገር እዩ። እግዚአብሄር ምስፈጠረና እዚ ኩሉ ድሌታት ኣብ ውሽጥና  
ጌሩ እዩ ፈጠርዎ፣ ምክንያቱ ፍቕርን ተቀባልነትን ምድላይና ምስ እግዚአብሄር ዘሎና ዝምድና  
ንክምዕንል ስለዝገብር።

“ኣምላኽ ፍቕሪ እዩ እሞ፡ እቲ ዘየፍቅር ንኣምላኽ ኣይፈልጦን እዩ።.....ንሕናውን ነታ ኣምላኽ  
ኣባና ዘላቶ ፍቕሪ ፈሊጥናያን ኣሚንናያን ኣሎና። ኣምላኽ ፍቕሪ እዩ፡ እቲ ኣብ ፍቕሪ ዚነበር  
ከኣ ኣብ ኣምላኽ ይነበር፡ ኣምላኽውን ኣብኡ ይነበር።” 1ዮሃ 4፣8, 16

እንተደክ ፍቕሪ ዝዓበየ ኣዎንታዊ ሓይሊ ኹይኑ፣ ፍቕሪ ዘይምርከብ ከኣ ዝበኣሰ ኣሉታዊ ሓይሊ እዩ። መንጻግትን ተነጽሎን ፍቕርን ተቀባልነት ኣብ ህይወትካ ንክይህሉ ዝገብር መሳርያ እዩ። ዝምድና ዝብተኽ እንተደክ ምትእስሳር፣ ናይ ቃላት ምዝርራብን ውሕስነት እንተ ጠፊኡን እዩ። ምትእስሳር ንሰባት ሓደ ክኾኑ ይሕግዞ። ኣካላዊ ምትእስሳር፣ ደቂ ሰባት ምትእስሳር ከምዕብሉን ዝምድና ከምስርቱን ይሕግዞም። ኣደንፋዕቲ ጽሑፊይ፣ ሚካኤል ናብ ኣፍራቃ ተጓዕዙ ነይሩ፣ ቆልዑ ኣብ ሕቕ ኣዴታቶም ከመይ ከምዝሕዘሉ ተዓዚቡ፣ ምሕዛል ነቲ ቆልዓ ምስ ኣዲኡ ምትእስሳር ክገብር ይሕግዞ፣ በዚ ድማ ውሕስነትን ብቕዓትን ሰላምን ከምዘምጽኡሉ ተዓዚቡ። ብኣንጻሩ ድማ ኣብቲ ምትእስሳር ዘይብሉ ድማ ክሳራ ኣሎ። ሚካኤል ቅድሚ መዓልቱ ምስ ተወልደ ካብ ኣዲኡ ተፈልዮ ኣብ ኢንኩቤተር ክሳብ ዝምዕብል ተቀሚጡ። ድሕሪ ነዊሕ ዓመታት ኣብ ጎይታ ምስ መጸን ናይ ውሽጢ ፈውሲ ምስ ረከበን፣ እግዚአብሄር ነቲ ኣብ ኢንኩቤተር እንኸሎ ዝገጠሞ ተነጽሎ፣ ፍርህን ቆጥዓን ገሊጽሎ። ሓደ ሓደ እዋን ድልድልና ብሰንኪ ተነጽሎ ይዓኑን ይሰበርን እዩ። በዚ'ዩ ድማ ተነጽሎ እቲ ዝኸፍኣን ዝኸበደን መጉዳእቲ ኮይኑ፣ ዳርጋ መብዛሕትኡ ሰብ ብውሽጢ ስምዒቱ ዝሰቀየሉ ዘሎ። ዝተሰብሩ ዝምድናታትን ተነጽሎን ብዝተፈላለዩ ዓቀንን ዓይነትን ካብ ዝተፈላለዩ ምንጫታት ዝመጹ እዮም። ኣብዚ ቐጺሉ ዘሎ ኣርእስትታት ድማ ካብ ሓዳር፣ ቤተ ክርስትያን፣ ሕብረት ክርስትያናት ወይ ናይ ቤተ ክርስትያን ስልጣናት ዝመጽእ መጉዳእትታት ክንርኢ ኢና።

ገለ ዓይነታት ተነጽሎ፣ ከም መንጻግቲ፣ ክሕደት፣ ዕሸሽ ምባል፣ ዘይምግዳስ፣ ምሕዳግን ዘይምቕባል ክኸውን ይኽእል እዩ። መንጻግቲ ኩሉ ግዜ ኣካላዊ ዘይምጂኑ ርዳኣ እዩ፣ ዝርኣን ዝድህሰስን ከይከውን ይኽእል እዩ።

ተነጽሎ ናብ ካልእ ፍርሂ ገዛእ ርእሰኻ ምንጻግ ይመርኡ

ገለ መግለጺታት ናይ መንጻግቲ ፍረ፣ ካብ ውሽጣዊ ፈውሲ እትብል መጽሓፍ ዝተወሰደ እዚ ዝስዕብ እዩ። ቐጥዐ፣ ምረት፣ ጫፋውነት፣ ሽፍትነት፣ ነፍሰ-ክሕደት፣ መጉዳእቲ፣ ነፍሰ-ምረት፣ ተስፋ ምቁራጽ፣ ድስካላ፣ ጳቕጢ፣ ተነጽሎን ነፍሰ-ቅትሊትን እዩ።

“ውሽጣዊ ፈውሲ” እትብል መጽሓፍ ተጠቂማትሉ ዘላ ናይ ተነጽሎ ፍረ፣ ነዚ ዝስዕብ ኣርባዕተ ነገራት የጠቓልል

ፍረን ጠንቕን ተነጽሎ

ተነጽሎ ከም ገረብ ምስ መሪር ሱራ እዩ፣ ምኽንያቱ ዘፍርዮ ፍረ ኩሉ መሪር እዩ። ዕቤትን ፍረን ናይቲ ተነጽሎ ድማ ምስ ዓቀን ናይቲ ተነጽሎ ይመዓራረ። ኣብ ታሕቲ ተጠቂሶም ዘለዉ ድማ ገለ ፍረ ናይ ተነጽሎ እዮም፤

- ፍቕሪ ክትረኽብ ዘይምኽኣልን ዘይብቐዕ ኮንካ ክስምዓካን
- ንኻልኣት ከተፍቕር ዘይምኽኣልን፣ እምነት ብምጉዳል ካብ ካልኣት ምርሓቕ
- ውሕስነት ዘይምስማዕን፣ ካልኣት ዝነጽጉና ኮይኑ ክስምዓካን
- ካብ ነገራት ምሙላቕ፣ ውሕስነት ኣብ ብሕታውነት ክስምዓካ
- ምጥርጣር፣ ኩሉ ሰብ ኣንጻርኻ ኾይኑ ክስምዓካ
- ፍርሂ፣ ኣገዳሲ ኮንካ ዘይምስማዕ
- ማሕበራዊ ሕፍረት፣ ካልእ ሰብ ኩሉ ልዕሌኻ ኾይኑ ክስምዓካ
- ንከይትወድቕ ምፍራህ፣ ኣነ ወዳቂ ጥራይ እየ ኢልኻ ምሕሳብ
- ፍርሒ ሰባት፣ “መን ምንባሪይ እንተፈሊጦም...”
- ፍርሒ ተነጽሎ፣ ካብ ገዛእ ርእስና ምዃን ይዓግተና
- ርእስኻ ምንጻግ፣ ንሓሶት ከም ሓቂ ክትኣምኖ እንከሎና
- ናይ መዓልቲ ሕልሚ/ሃተውተው፣ ናይ ገዛእ ርእስና ክውንነት ምፍጣር

ናይ ተነጽሎ ምኽንያታት

ብወለዲ ዝግበር ተነጽሎ፡

1. ቀልጢፍካ ድሕሪ መርዓ ቆልዓ ምውላድ ምውሳን
2. ደራራብካ ምውላድ
3. ቁጠባዊ ሕጽረታት ኣብ ስድራ-ቤት
4. ፍርሂ ውድቀት
5. ግጭት ኣብ መንጎ ስድራ-ቤት
6. ሓሳብን ፈተነን ምንጻል ጥንሲ
7. ጾታ ህጻን ከየሓጎሶም ክተርፍ እንከሎ

ካልእ ምኽንያታት

- ኣካላዊ ጸገማት
- ግዳይ ናይ ኣኻላዊ፣ ቃላትን ጾታዊ ዓመጻ ምዃን
- ግዳይ ምግዛር (ምኽንሻብ)

ንኣብነት ካብ ኣዲኡ ዘይተወልደ ቆልዓ፣ ዝተራዕመ ቆልዓ፣ ፍትሕ ስድራ ቤት፣ ጸቕጢ መምሃራንን መማህርቱን ኣዝዩ ይጸልዎ እዩ።

እግዚአብሄር ዝምድናና ከም ኣቦን ውሉድን ክኸውን እዩ ዝደሊ፣ እንተኾነ ግን እቲ ኣብ ምድራዊ ዝምድናና ዘጋጥመና መንጸግቲ ኣብቲ ምስ ኣምላኽ እንገብር ዝምድና ይጸልወና እዩ። እቲ መፍትሒ ንኸትገልጸ ኣዝዩ ቀሊል እዩ፣ ንኸትነብር ግና ኣዝዩ ኸቢድ እዩ። መንፈስ ቅዱስ ነቲ ሱር ሰዲዶን ኣብ ውሽጥና ተሰራቱን ዘሎ መጉዳእትታን ክገልጸልናን፣ ኣብ መስቀል

ከሽንክሮ ሓይልን ከእለትን አለም። ምሕረት ንኸትረኸብ፣ ምሕረት ቅድም ከትገብር አሎካ፣ በዚ ድማ ሕብረትካ ምስቲ ሰማያዊ አቦኻ ከተደልድሎ ግዴኻ ይኸውን።

እብ 12፣15 ከምዚ ይብል “ሓደ እኳ ኻብ ጸጋ አምላኽ ከይጎድል፡ ንብዙሓት ዜርክስ ገለ መሪር ሱር በቅሑሉ ኸየጨንቆኩም፡ ተጠንቀቆ።”

ተነጽሎ ካብ እዋን ቁልዕነትና አዲሙቕ ኣብ ውሽጥና ዝትኸል እዩ፣ እዚ ናይ ገዛእ ርእስና ናይ አተሓሳስባ እምነት የማዕብለልና። ንኣብነት ተጻመድቲ ድሕሪ መርዕአም ቀልጢፎም ውላድ ናይ ምውላድ መደብ ኣብ ዘይብሎም እዋን ጥንሲ ምስዝተሓዘ፣ ቅልጡፍ ፍርሂ ይኣትዎም። እዚ ሓድሽ አቦ ዘይተጸበዮን ዘይደለዮን ውሉድ ስለዝኾነ ካብ ቁጽጽር ወጻኢ ይኸኖ፣ ከም ሳዕቤኑ ድማ ናብ መስተን ዕንደራ ብምድሃብ ኣብ ትሕቲ ፍርህን ዘይውሑስ ናብራን ብምንባር ካብ ክውንነት ክሃድም ይፍትን። ኣብዚ ደረጃዚ እታ ንእሽተይ አደ ኣብ ትሕቲ ፍርህን ጭንቀትን ብምውዳቕ፣ እቲ ጥንሲ ካብ ሓዳራ ከምዝፈላልፈ ይራራ ትሓስቦን ካብ መጀመርታውን ንበዓል ቤታ ምምርጻፍውን ከም ጌጋ ትቆጽር። ነዚ ዘይተወጠነ ጥንሲ ድማ ማዕሪ ምንጻሉ ወይ ምርጻሙ ከሕስባ ይኸእል እዩ፣ እዚ ኩሉ ፍርሂ ተነጽሎ ድማ ናብቲ ቆልዓ ይመሓላለፍ። ኣብታ አደ ዝሰዓበ ጸቕጢ እቲ ህጻን ቅድሚ ዕለቱ ክውላድን ምስ አዲኡ ዝህልዎ ዝምድና ድማ ብኣሉታ ይጽሎ፣ ምኽንያቱ ኣብ ኢንኩቤተር ምጽንሑ ኣብ ቀዳሞት መዓልታትን አዋርሕን ጥብቀትን ዝምድናን ናይ አዲኡ የጥፍአሉ እዩ። ኣብ ዝሰዕብ ህይወቱ ድማ ንዝተፈላለዩ ሱር ዝሰደደ ሽግራት የቻልዎ፣ ኣብ መጀመርታ ምስ አምላኽ ይቕጣዕ፣ ከይተደልየን ብጌጋን ስለእተወልደን ሞት ምስተመነየ እዩ። መጀመርታ ከም ደቂ ሰባት ተጻውርና አዝዩ ትሑት እዩ፣ ግናኽ ነቲ ብክርስቶስ ኣብ መስቀል ዝተፈጸመልና እንዳ ሓሰብና ንናይ ውሽጢ ልቢ መጉዳእትታትና ሂብናዮ፣ ብናጽነት ክንመላለስ ንኸእል፣ ኣብ እዋን ግቡዝናና ድማ ንፈተነን መንጸግትን ቃንዛን ስዒርና ክንሓልፍ ይገብረና።

ኣብ ዝሓለፈ ምዕራፋት ዝተዛራረብናሉ፣ ነቲ ኣብ ማርቆስ ምዕራፍ 2 ተጠቂሱ ዘሎ መጻኑዕ ሰብኣይ ዝገበሮ ተአምራት፣ የሱስ ነቲ ናይቲ ሰብኣይ ተነጽሎ ወሲዱ ከምዘድሓፍ ርኢና፣ እዚ ናይ ተነጽሎ ሽግር ድማ ብምሕረት ምግባር ናይ ውሽጢ ፈውሲ ከም ዘምጽአ ዘርኢ እዩ። ምስ ናይ ውሽጢ ፈውሲ ፍረን ምግላጽን ናይ ተነጽሎ ክርሕቕ ይገብሮ እዩ።

**ብኣካል ዘይኮነ ብመንፈስን ኣካይዳን ዝለመስካ ክትኸውን ይከኣል እዩ**

ምናልባት ወልፊ ንምቁራጽ ብዙሕ ደኪምካ ትኸውን፣ ዝምድናካ ንምዕራይ ብዙሕ መድሃኒትን አዕናዊ ነገራት ተጠቂምካ ትኸውን ኢኻ። ምናልባትውን ዘይንቡር ጾታዊ ርኽብ፣ ምርኣይ አጸደፊ አሳእል፣ ቁጥጥን ጭንቀትን ምቁራጽ ኣብዩካ ይኸውን እዩ። መጉዳእትካ ንምእላይ ናይ ገዛእ ርእስካ ጽድቅን ብምርኢት ወይ ርኣዩላይ ዝተመልአ ናብራ ትነብር ትህሉ ኢኻ፣ ዕንደራ፣ ኣካላትካ ክትሃንጽውን ልዕለ ምብላዕ፣ ወይ ኣጋንንታዊ ንጥፊታት ከምኡውን

ካልእ ንጥፊታት ተጠቂምኻ ክትኸውን ትኸእል ኢኻ፣ ንደጋዊ መልመስትኻ ውሽጣዊ ፈውሲ በቲ ክርስቶስ ኣብ መስቀል ዝኸፈሎ ዋጋ ኢኻ ትረኽቦ።

ካብ ናይ ዳንክሊን ጽሑፍ ዝተወሰደ፣ ዓይነታት መጉዳእታትን፣ ተነጽሎ ብካልኣትን

ብዙሓት ሰባት ካብ ዘይምዕራይ ስድራቤታት ዝመጹ እዮም፣ እዚ ግን ናይ ግድን ካብ ስታያት ወይ ናይ ዕጻ ፋርስ ግዙኣት ይመጹ ማለት ኣይኮነን። ኣልኮላዊ መስተን ሓሸሽን ሓደ ዓይነት ንስድራቤታት ክይተሓቕቑዉ ዝገብር መሳርሒ እዩ። ብዙሕ ዓይነት ብስድራቤታት ዘይምዕራያት ዝገብረን ነገራት ኣሎ፣ ብቀሊሉ ነፍሲ ወከፍ ስድራ ክርስቶስ ርእሲ ዘይኮነላ ዘበለት ዘይምዕርይቲ ወይ ከም ንቡር ዘይትኸይድ እዩ።

ኣካላዊ፣ ኣእምሮአዊ፣ ጾታውን ከምኡ'ውን ጠለባውያን ስድራቤታት (ብዙሕ ነገር ካብ ደቆም ዝጠልቡ) ዘይምዕራያት ኣባይቲ እዮን። ኣብ ውሉዶም ፍጹምነት ዝጽበዩ ስድራቤታት ንደቆም ናይ ምርኢት ናብራ ከምዝነብሩ ይገብርዎም እሞ፣ እቶም ቆልዑ ንዝገብርዎ ዘበለ ግብረ መልሲ ፍቕርን ኣተኹሮን ንኸረከቡ ጥራይ ይገብርዎ። እዚ ኣብቲ ስድራቤት ዘይምዕራይነት ይፈጥር።

**ኣኻላዊ መቕጻዕቲ**

ኣካላዊ ዓመጽ ዝሰዓቦም ቆልዑ ብቀጥታ ናብ ፍርህን ምድንጋርን ብምስዓብ፣ ኣብ ኣእምሮአዊ ተነጽሎ ከምዘሎ ይርድኣካ እዩ። ዓሙቕ ስምዒት ናይ ቁጥዓ ኣብ ውሽጢ ስለዘሎ፣ ዋላ ከውጽእዎ ወይ ክደፋዎ እንተደለዩ ኣብ ውሽጢም መንደቕ እዩ ዝሰርሕ፣ ምኽንያቱ ዓመጻኛ ኣርኣያ ወይ ቅዲ (role model) ስለዘለዎ ዓመጻኛ ይኸውን።

**ጾታዊ ዓመጽ**

ንጾታዊ ዓመጻት ዝተቐልዐ ቆልዓ፣ ምስ ሰባት ዝምድና ክፈጥርን ክተዓራረኽን የሽግሮ እዩ። ኩሉ ግዜ ናይ ግዳይ ኣእምሮን ኣተሓሳስባን የማዕብልን ንኻልኣት ሰባት ብፍላይ ንሓላቁን ሓለፍትን ንኸእምን ይሸገር፣ ምኽንያቱ ኩሉ ግዜ ጽዕምጽዎ ስለዝመስሎ።

ናይ ጾታዊ ዓመጽ መጉዳእቲ ኣብ ውሽጢ መሪር ሱር ይፈጥር እዩ። በዚ ብዙሓት ሰባት ኣዝዩ ሓደገኛ ቅዲ ህይወት ብምንባር፣ ተስፋ ቆረጻትን ንጹላትን ይገብሮም። እግዚኣብሄር ግና ከምዚ ዓይነት ህይወታት ክቕይርን ፍሉይናብራ ክነብሩን ርእየ ኣለኹ።

**ካብ ትጽቢት ወጻኢ ጾታ ዘለዎ ቆልዓ ምጽባይ**

ኣብ ስድራ ቆልዓ ክሳዕ ዝውለድ ኣዝዩ ተደላይ ክኸውን ይኸእል እዩ። ምርጫ ናይ ጾታ ግና

ኣብ ገለ ስድራ ቤታት ኣዝዩ ጸላዊ እዩ። ኣብቲ ስድራ ከንዲ ዝኾነ ኣገዳሲ ይኹን ኣብ ህይወት እቲ ቆልዓ ግና ኣዝዩ ዓቢ ኣሉታዊ ጽልዎ ኣለዎ፤ ምኽንያቱ እቲ ቆልዓ ጽቱኡ ናይ ምቁጽጸር ክእለት የብሉን፤ ጾታ ብእግዚኣብሄር ዝተመደበ ነገር እዩ። ብዙሓት ስድራታት ብጾታ ደቆም ኣይሕገሱን እዮም፤ ኮነ ኢልካ ዝግበር ተነጽሎ እጂ እንተዘይኮነ ግናኸ ተነጽሎ ዝመስል መጉዳእቲ ኣብቲ ህጻን የስዕብ እዩ፤ እዚ ሳዕቤን ዘይምርዳእ እዩ። ሰይጣን ነዚ ዓይነት መጉዳእቲ ከም ጠቕሚ ብምውሳድ፣ ስድራቤታት ነቲ ዘይተጸበይዎ ጾታ፣ ወዲ እንተኾይኑ ከም ጓል፣ ጓል እንተኾይና ድማ ከም ወዲ ንኸነብር ይገብርዎ።

ብሰንኪ ንጋ ምርጫ ጾታ ዝስዕብ ተነጽሎ፣ ኣብ መጀመርታ ዕድመ ናይቲ ቆልዓ ዘጋጥም እዩ። ከምዚ ዓይነት ኩነት ዘሎ ቆልዓ ሳሕቲ ብስድርኡ ተቀባልነት ይረክብን ዘይጸትኡ ኾይኑ ንኸዓቢ ይገብርዎ። ከም ሳዕቤን ድማ ጽልእን ተነጽሎ ንቡር ብምጃን፣ ነቲ ቆልዓ ጽልኢ እቲ ሓደ ጾታ ብምስዓር ናብ ሓደ ዓይነት ጾታ ጾታዊ ርኽብ (homosexuality) ይመርሖ። ምኽንያቱ ብዘይ ባህርያዊ ነገራት ስለዝጥቀሙሉ፣ ናብ ኣዝዩ መሪር ተነጽሎን ተነጽሎን ይመርሖ።

ብዙሕ መጽናዕትታት ከም ዘረጋግጹ፣ ድሕሪ ምውላድ ዘጋጥም ተነጽሎ ናይ ጾታ ምርጫ ልዕሊ ናይቲ ቅድመ ምውላድ ዘሎ ተነጽሎ ከምዝዛይድ እዩ። ይኹን እምበር ህጻናት ዘይከም ጾታኣም ኮይኖም ይነብሩ እንተሃልዮም፣ ነቲ ሒዘሞ ዘለዉ ናይ ጾታ ልምዲ ክናገሩን ክልወጡ ካብ እግዚኣብሄር ምሉእ ሓይሊ የድልዮም። እዚ ነገር'ዚ ኣብ ብዙሓት ንእሽቱ ህጻናት ክኸውን ርእየዮ ኣለኹ።

ክሳብ ክንደይ ኣዝዩ ከቢድን መሪርን መጉዳእቲ ይሃልኻ፣ ካብ ዘለኻዮ ኩነት ወይ ወሎዳኣዊ መርገም ዝመጸ ይኹን ብዘየገድስ፣ ክርስቶስ ዝፈጸሞ ዕዮ መስቀል ግና ንክፍውሰካን ምሉእ ክገብረካን ይኸእል እዩ። ካብዚ መሪር ምረት ዝደሓኑን ዝተናገሩን ናይ ብዙሓት ሰባት ምስክርነታት ሰሚዑ ኣለኹ። ሓደ ሰብ ኣብ ናይ ሓደ ዓይነት ጾታዊ ዝምድና ይነብር ሃልዩ፣ በጃካትኩም ቀልጢፍኹም ኣይትኹንንዎ፣ እኳ ድኣ ተስፋ ኣምላኽ ብምርኣይ ክንመልሶ ኣሎና። እዚ ዓይነት መጉዳእቲ ሓደ ካብ ዝሓየለ ናይ ሰይጣን ዕርድታት ኣብ መንፈሳዊ ዓለም ከም ዝፈጥር ንኸትሰብሮውን ከቢድ ምጃኑ ሰሚዑ ኣለኹ። ኩሉ ነገር ኣብ ልብን ድሌትን ናይቲ ሰብ ዝምርኮስ እዩ። እንተ ድኣ ናይ ብሓቂ ፈውሲን ሓገዝን ደልዩ፣ ክርስቶስ ከናግፎ ኪኢላን ፍቓደኛን እዩ።

ካብ ዘይተሳኹዎ ናይ ሓዳር ርኽባት ዝመጽእ መጉዳእቲ

ኣብ እዋን ንእስነትና እንረኽበም መጉዳእትታትን፣ ካብ ዘይርገእ ሓዳር (ኣብ ሓዳርናን ደቅናን) ዝመጽእ ውሽጣዊ መጉዳእቲ ድማ ኣዝዮ የዕነውቲ እዮም። ናይ መንፈስ ቅዱስ ኣገልግሎት ምሕረት፣ ንስሓ፣ መኣረምታን ፈውስን ምምጻእ እዩ።

መርዓ ናይ ደም ኪዳን እዩ፣ ኩሉ ናይ ደም ኪዳን መስዋእቲ ካብ ክልቲኡ ወገን የድልዮ። ካብዚ ነገር ገለ ምስ ዝተርፍ፣ መጉዳእቲታት የስዕብ ነዚ ድማ ፈውሲ የድልዮ። ኣብ ኤር 34፣18-20 ነቶም ኪዳነይ ዘፍረሱ፣ ኣብ ኢድ ጸላእቶምን ነፍሱም ዝደልይዎ ኣሕሊፉ ከምዝህበም ይነግረና። ይኹን እምበር ምሕረት ምግባርን ንስሓን ንጸላኢ ካብ ህይወትና የርሕቆ።

ናይ ሓዳር ርእሳኻ ምውፋይ ካብ “ኣይፋታሕን እየ” ዝብል ቻል ንላዕሊ እዩ። ነዛ ሓሳብ እንዳተዛረብካ፣ ካብ በዓልቲ ቤትካ ንላዕሊ ምስ መሓዞትካን ኣዕሩኽትኻን ዝበዝሐ ግዜ ተሕልፍ እንተኾይንካ፣ ንሓዳርካ ናብ ፍትሕ ከተምርሕ ኢኻ። እዚ ብዛዕባ ኣብ ሓዳርካ እንታይ ትገብር እምበር፣ ብዛዕባ እንታይ ኣይትገብርን ኣይኾነን።

እግዚአብሄር ካብ ዘይምዕራይ ሓዳር ንዝመጽእ ኹነኔ ከንጽፃፍን ከናግፈናን እዩ ዝደሊ። እንተደኣ ኣብቲ ዝተፈጸመ በደል ኢድ ኣሎካ፣ እንተ ተመሊስካን ምሕረት ትረከብን ብምሉእ ሓጢአትካ ናብ ምርሳዕ ይኸይድ። በዓል ቤትኪ ወይ በዓልቲ ቤትካ እንተደኣ በዲላትካ ወይ በዲልኪ ምሕረት ንክትረከብ/ቢ ምህረት ግበር/ሪ። ገለ ገለ እምነት ንናይ ፍትሕ ምኽንያታት ተባሂሉ ዝቀርብ ይቅበልዎ እዮም፣ ግናኹ ንጭራስ መጽሓፍ ቅዱሳዊ ስለ ዘይኮነ ፍትሕ ኣይፍቀድን እዩ። ነዚ ዝምልከት መጽሓፍ ብቀሊሉ ኣብዚ ዝስዕብ ድሕረ ገጽ ክትውከሱ ትኽእሉ።

እግዚአብሄር ኣቦ ከምእንደሊ ጌይሩ ፈጢሩና

ናይ ተነጽሎን ውሽጣዊ መጉዳእትን ስምዒታት ብሰንኺ እቲ ምስ እግዚአብሄር ኣቦና ክህልወና ዝነበር ቁልፊ ነገር ማለት ሕብረት ምስኣንና ዝመጸ እዩ። ከምቲ ኣቀዲመ ዝገለጽክዎ፣ ምናልባት ብቀጥታን ብዘይ ቀጥታዊ መገዲ ምስ ኣቦ ዝተሰብረ ሕብረት ኣሎና፣ ብወሎዳኣዊ መርገም ካብ ዝሓለፉ ወሎዶና ዝመጸ፣ ወይ ድማ ድሕሪ ኣዳም ምስ እግዚአብሄር ሕብረቱ ዝበተከሉ እዋን።

ዳዊት ኣብ መዝሙር 27 ብቀሊል ነገር ገሊጽዎ

ዳዊት ግና ንእግዚአብሄር ስለ እቶም ካብ ፍጹምነት ዝረሓቁ ወለዱ፣ ኣሕዋቱን ኣዝማዱ የመስግና ነይሩ፣ እንኹ መገዲን ድሌትን ውሉድ ኣምላኽን ቀጻሊ ኣብ ሕብረት ምስ ናይ ሰማይ ኣብኡ ምህላው እዩ።

“ኣቦይን እኖይን እኳ እንተ ዚጥንጥኑኒ፣  
እግዚአብሄርሲ ይእርንበኒ እዩ።” መዝ 27፣10

“ብመዓልቲ ጸበባ ኣብ ዳሱ ኺሓብኣኒ፣

አብ ውሽጠ ድንኳኑ ኪ ኸውለኒ፣  
አብ ከውሒ ልዕል ኪብለኒ እዩ እሞ፣  
ንእግዚአብሔር ሓንቲ ነገር ለሚነዮ፣  
ውቃብ እግዚአብሔር ንምርካይ፣  
መቐደሱውን ንምምርማርሲ ምሉእ ዕድመይ  
አብ ቤት እግዚአብሔር ከነብር ደልዮ አሎኹ።” መዝ 27፣4

የሱስ ንምሕረትን ፈውስን ዝኸፈሎ ዋጋ ኣብ ኣረጊት ሰብናን ኣካይዳናን ክንነብር ኣይኮነን። ዝተከፍለልና ዋጋ ከም ዳዊት ኣብ ቀጻሊ ሕብረት ምስ እግዚአብሔር ክንነብር እዩ።

“አምላኽ፣ ሰናይ ኣቦ” እትብል መጽሓፍ ናይ ሚካኤል ፊሊፕ፣ ኣዝዩ ኣገዳሲ ሓሳባት ኣብ ውሽጠይ ገለ ነገር ብዛዕባ ናይ እግዚአብሔር ኣቦነት ዝገደፈለይ ኣሎ።

እቲ ዝበለጸ ሓቂ ኣብ ምሉእ ሃዋህው ብኣርባዕተ ቃላት ዝቐመጠ፣ “እግዚአብሔር ኣቦይ እዩ” ዝብል እዩ። ከሳብ ክንደይ ናይ እግዚአብሔር ኣቦ ኣቦነት ተረዲእና እንዳፈለጥና ኣብ እንኸደሉ እዋን ምሉእን ሓቀኛን ሕብረት ይህልወናን፣ ኣብቲ እግዚአብሔር ቅድመ ዘመናት ዘቀመጠና ድማ ንነብር።

የሱስ ክርስቶስ ኣብዚ ምድሪ ኣብ ዝነበሮ ኣገልግሎት፣ ኣብ ኩሉ ወንጌላትን ሓደ ሓቂ እንዳኣነጻሪ ይኸይድ ነይሩ፣ እዚ ሓቂ ኣቦነት እግዚአብሔር ኣብ ደቂ ሰባት እዩ። ነቲ ኣብ ኦሪት ንእግዚአብሔር ኣቦ ክብልዎ ዘይክእሉ፣ ክርስቶስ ግና ጥብቀትናን ቅርበትናን ብምንጻር “ኣቦይ” ኢሉ ጸዊዕዎ። ኣብቲ ግዜ ብዛዕባ ስላሴ፣- እግዚአብሔር ኣቦ፣ እግዚአብሔር ወዲ፣ እግዚአብሔር መንፈስ ቅዱስ ዝብሃል ዘይፈልጥሉ እዋን ነዚ ነገር ኣነጻርሎም። ንሳቶም ዝፈልጥዎ ሓቂ “እግዚአብሔር ኣምላኽኻ ንሱ ሓደ ባይኑ እዩ።” ዝብል እዩ።

ኣይሁድ ንእግዚአብሔር ከም ሕግን ስርዓታትን ዝህቡን ፍርዲ ዝፈርድ እዮም ዝፈልጥዎ። በዚ ድማ ሙሴን ዳዊትን ምስ እግዚአብሔር ጥቡቕ ሕብረት ነይርዎም፣ እቶም ህዝቢ ግና ኣይነበርዎን። ሕጊ ንኸትእዘዞ እዩ፣ ፍርዲ እቲ ልዑል እግዚአብሔር ድማ ፍትሒ ኣብ ዝተዓምጸጸሉ ምቕናዕን ምውጻእን እዩ።

ኣብ እዋን ክርስቶስ ዝነበረ ክንረኽቦ ዘይንኸእል ናይ ስነ-መለኾትን ፍልስፍናን ኣተሓሳስባ፣ ንሱ ክርስቶስ ምዃኑን፣ ምስ እግዚአብሔር ኣቦ ማዕረ ምዃኑ ዘርኣዮሉን ባህርን ኣቦነትን እግዚአብሔር ኣቦ ዘንጸባረቀሉ እዋን እዩ። ምድራውያን ኣቦታትና ዋላ እኳ ነቲ ምስሊ ናይ እግዚአብሔር ኣቦ ዝሓዙ እንተ ኾኑ፣ በኪለሞን ብግቡእ ከንጸባርቅዎን ኣይከኣሉን።

ክርስቶስ ምስ ኣምላኽ ንዝተሰብረ ሕብረት ክጽግን መጺኡ



ኣብ ኦሪት እግዚአብሔር ንዝጸውዕዎ ጌት ኣብኦም ሓዲጎም ክስዕብዎ ይነግሮም ነይሩ፤ ምኽንያቱ ኣብ ዝበዘሙ ዝተበታተነ (ንውሉዶም ስነምግባር፣ ፍቕሪ፣ ምክንኻን፣ ሞራል፣ ሓቕነትን እሙንነት ዘይብሎም) ወይ ንእግዚአብሔር ዘየክብር ናብራ ካብ ዝነበሮም ኣቦታት ዝመጹ ስለዝነበሩ።

ኣብ ዮሃንስ ምዕራፍ 8 እንተኣጽኒዕናን ርኢናን፣ ልቢ ክርስቶስ ክንርኢ ንኸእል ኢና። ኣይሁድ ኣብርሃም ኣብኦም ምዃኑ ኣብ ዝገለጽሉ እዋን፣ እግዚአብሔር ኣቦና ብምባሎም ድማ ኣዋጢሮም፣ ምኽንያቱ ምስ ሓጢአት ዝነበር ዘበለ ኩሉ ካብ እግዚአብሔር ዘይኾነስ ካብ ዲያብሎስ ምዃኑ ኣነጺርሎም።

ኣብ ዮሃንስ ምዕራፍት 14-16 ዝበዘሙ ናይ መሰናበቲ ቃላት ክርስቶስ ተጻሒፉ ኣሎ፣ ብዛዕባ ሕብረት ምስ ኣቦን ምምጻእ መንፈስ ቅዱስን ተገሊጹ ኣሎ። መንፈስ ቅዱስ ናይ ሕብረት መሪኸቢ እዩ። የሱስ መገዲ'ዩ፣ የዳሉን ናብቲ ቻል ይመልሰካን፣ መንፈስ ቅዱስ ግና ብስብእነቱ ነቲ ናይ ሕብረት መገዲ ናብ ክውንነት የምጽኡ።

እንኮ መገዲ ናብ እግዚአብሔር፣ የሱስ

ኣብ ደቂ ሰባት ሓደ ዓይነት ድልየት ኣሎ፣ እዚ ድለት'ዚ ነቲ ኣብ መንጎናን ኣብ መንጎ እግዚአብሔር ኣቦን ዘሎ በደልን ሓጢአትን ወሲዱ ክዓርቀና ዝኸእል ንደሊ ኢና፣ እዚ ግና ብክርስቶስ ኣብ መስቀል ተፈጺሙ እዩ። ኩሉ ግዜ ኣብ ኣእምሮና ክንገብር ዘሎና ግና ሕድገት ሓጢአት ብክልተ መገዲ ዝፍጸም ምዃኑ እዩ። እቲ ንሕና ናብ እግዚአብሔር ዝፈጸምናዮ በደል ጥራይ ኣይኮነን፣ ነቲ ኣብ ልዕሌና ዝተፈጸመ በደል'ውን ዘጠቓልል እዩ። ስለዚ ሕብረትናን ሓድነትናን ምስ እግዚአብሔር ኣቦ ንክንቅጽል ኩሉ ግዜ እቲ ማእከላይ ክርስቶስ የድልየና። እቲ ቻል ክርስቶስ'ዩ፣ ስለዚ እቲ ቻል ድማ መገዲ ናብ እግዚአብሔር ኣቦ እዩ። “የሱስ ከኣ፡ መገድን ሓቕን ህይወትን ኣነ እዩ። ብዘይ ብኣይ ሓደ እኳ ናብ ኣቦ ዚመጽእ የልቦን።” ዮሃ 14:6።

ክርስቶስ ስምዒቱ ገሊጽሉ እዩ

“የሱስ በሎ፡ ፊልጶስ፡ እዚ ኸንድዚ ዚኣክል ዘመን ምሳኻትኩም ክነብር ከሎኹስ፡ ኣይትፈልጠንን ዲኻ፣ እቲ ንኣይ ዝረኣየ ነቦ ረኣዮ። ከመይ ኢልካኸ፡ ነቦ ኣርእየና፡ ትብል ኣሎኻ።” ዮሃ 14:9። እንተደኣ ኣቦ ንየሱስ ዝመስል ኾይኑ፣ ብትብዓት ከምዚ ክንብል ኢና “ኣባ” ኣቦይ። ገላ 4:6 “ውሉድ ስለ ዝኹንኩም ከኣ፡ ኣምላኽ ነቲ፡ ኣባ፡ ኣቦ፡ ኢሉ ዚጽውዕ መንፈስ ወዱ ናብ ልብና ለኣኹ።” ይብል።

“ብታ መዓልቲ እቲኣ ብስመይ ክትልምኑ ኢኹም፡ ንሰኻትኩም ኣነ ኻብ ኣምላኽ ከም

ዝወጸእኩ ስለ ዝኣመንኩምን ዘፍቀርኩምንን፡ ኣቦ ባዕሉ የፍቅረኩም ኣሎ እሞ፡ ነቦ ምእንታኹም ኣነ ኸም ዝልምኖ፡ ኣይብለኩምን እየ።” ዮሃ 16:27። “ነዛ ጥቅሲ ኣስተንትናን እግዚአብሄር ብምልኣት የፍቅረኒ እዩ ድማ ደጋጊምካ በል!”

ንሕና ምስ ክርስቶስን ኣቦን ሓድነትን ሕብረትን ኣሎና

“ዓለም፡ ንስኻ ኸም ዝለኣኸካ፡ ምእንቲ ኸትኣምንሲ፡ ሆ ኣቦይ፡ ከምቲ ንስኻ ኣባይ ዘሎኻ ኣነውን ኣባኻ፡ ከምኡ ድማ ንሳቶም ኣባና ሓደ ኪኸኑ፡ ኩላቶም ሓደ ምእንቲ ኪኸኑ፡ እልምን ኣሎኹ።” ዮሃ 17:21

ኣይሓድገካን ኣይጥንጥነኻን!

“ንሱ ባዕሉ፡ ኣይክሓድገካን ዕሽሽውን ከቶ ኣይክብለካን እየ፡ ኢሉ እዩ እሞ፡ ንብረትኩም ብዘይ ፍቕሪ ገንዘብ ይኹን፡ በቲ ዘሎኩም ዕገቡ።” እብ 13:5ለ። ደጊምካ ክትፈርህ ኣየድልየካን እዩ፤ ባህርካን ጠባይካ ፍጹም ክኸውን ኣይክእል እዩ፤ ምኽንያቱ ካብ ግዜ ናብ ግዜ ዘየቋረጸ ናይ ሓጢኢት ባህሪ ስለዘለካ፡ ይኹን እምበር ኣቦኻ ድማ ብፍጹም ኣይሓድገካን ኣይጥንጥነካ እዩ። ምሉእ ፍቕርን ክትጠፍእን ዘይደልየካ ኣቦ ኣሎካ።

ብዛዕባ ፍቕሪ እግዚአብሄርን ክርስቶስ ኣብ መስቀል ዝፈጸመልካ መስዋእቲ፣ ኣብ ኣእምሮኻን ልብኻን ንኹሉ ግዜ ከም ምስለ (ስእሊ) ግበር፤

ነቲ ምስለ ብከምዚ ክትሓስቦ ትኸእል ኢኻ፣ ክርስቶስ ኣብ መንጎካ ኣብ መንጎ እቲ ዝበደለካን ደው ኢሉ፣ ነቲ ዝተዓመጽኻዮ ዓመጽ ክወስዶ ተዓዘብ። ክርስቶስ ነቲ ዓመጽ እንተ ደኣ ወሲድዎ ንዓካ ዋላ ሓንቲ ክጸልወካ ኣይክእልን እዩ። እዚ ክርስቶስ ቐይምሉ ዘሎ ቦታዚ ክትዕመጽ እንከሎኻውን ክርስቶስ ዝነበሮ ቦታ እዩ። ንሓጢኢትካን በደልካ ክወስድውን ኣብታ ቦታ እዩ ነይሩ። ነዚ ነገር ኣብ ኣእምሮካ ጌርካዮ እንከሎካ፣ ንስኻ ንካልኣት ክትብድል እንከሎካ ድማ ልኽዕ በዚ መገዲ ብምስለ ሕሰብ። ምሕረት ምግባርካ ነቲ ዝበደለካ ሰብ፣ ክርስቶስ ነዚ በደል ክወስዶ እንተ ፈቂድካሉ፣ ንስኻ ምሉእ ምሕረት ትረከብ። ንሓቂ ክሒድካ ምሕረት ዘይምግባር እንተ መሪጽካ ድማ ግዳይን ዝሰምበርካ ሰብ ኮይንካ ትቅጽል።

“ብሓቂ ንሱ ንሕማምና ጸሮ፡ ንስቓይና ኸኣ ኣብ ነፍሱ ጸዐኖ፡ ንሕና ግና ከም እተወቐዔን ብእግዚአብሄር ከም እተቐዘፈን ከም እተዋረደን ጌርና ኣቋጸርናዮ። ንሱ ግና ብሰሪ ገበንና ቈሰለ፡ ብሰሪ ኣበሳና ድማ ተኸትከተ፡ ንሕና ሰላም ምእንቲ ኸንረከብ፡ መቐጻዕቲ ናብኡ ወረደ፡ ንሕናውን ብስምብራቱ ሓዌና።” ኢሳ 53፣4-5

ኣብ ኣምላኽ ትብዓት ኣሎና

“በታ መዓልቲ እቲኣ ሓንቲ እኳ ኣይክትሓቱንን ኢኹም። ነቦ ብስመይ ዝለመንኩምዎ ዘበለ ኹሉ ኸም ዚህበኩም፡ ብሓቂ፡ ብሓቂ እብለኩም ኣሎኹ።” ዮሃ 16፡23

ነዛ ጥቕሲ ብከምዚ ዝሰዕብ ክገልጸ ይኸእል፤ “በታ መዓልቲ፣ ብድሕሪ ምትንስኣይን መንፈስ ቅዱስ ምስ መጸኩምን፣ ናብ ኣቦ ከምቲ ኣነ ዝቀርቦክትቀርቡ ኢኩም፣ ምኽንያቱ ከምቲ ኣነ ዝሎኒ ሰምን ብህርን ስለዝህልወኩም። ከምቲ ንዓይ ዝኸናከነኒ ንዓካትኩም ከኣ ክከናከነኩምን ዘድልየኩም ክመላልኩም እዩ (ዋላ ስነምግባርኩም ብስመይ ክልወጥ እዩ)።”

መልሲ

መብዛሕትኡ ናይ ውሽጢ መጉዳላት ካብ ተነጽሎ ዝመጽእ ኮይኑ፣ እቲ ዝኸፍኦ ተነጽሎ ድማ ካብ ዝተሰብረ ሕብረት ምስ ኣቦን እቲ ዘልኣለማዊ ፍውሲ ድማ ካብ እግዚአብሔር ኣቦ ዝመጽእ እዩ። መንጸግቲ እቲ ዝኸፍኦ ኣሉታዊ ሓይሊ ክኸውን እንከሎ፣ ፍቕሪ ድማ እቲ ዝሓየለ ኣዎንታዊ ሓይሊ እዩ።

ናይ ውሽጢ ፈውሲ ክልተ መሰረታዊ ነገራት የጠቓልል

1. ንክርስቶስ ሓጢአትካ ከም ዝተሰከመ ፍለጥ፣ ስለዚ ነቶም ዝነጸጉኻ ምሕረት ግበረሎምን ተነሳሕን፣ እዚኣ ነታ እትቅጽል ደገ እትኸፍተላ ማዕጸ እያ።

2. ምስ እግዚአብሔር ኣብ ቀጻሊ ሕብረት ብክርስቶስ የሱስ፣ ብመገዲ ቻል ኣምላኽን ጸሎትን እንተደኣ ደሊኻ፣ እዚ ህይወት ንምምሃር ክልቲኣዊ ለውጢ ግበር። “እቲ ሰናይን ባህ ዜብልን ምሉእን ፍቓድ ኣምላኽ እንታይ ምኻኑ ምእንቲ ኸትምርምሩስ፡ ብምሕዳስ ሓሳብኩም ተለወጡ እምበር፡ ነዛ ዓለም እዚኣ ኣይትምሰልዋ።” ሮሜ 12፡2

የሱስ ስሌኻ፣ ተነጺሉን ቐረሱን

መንፈስ ቅዱስ ነቲ ቻል ሓቂ ኣብ ህይወትኩም ክተኸሎ ይጽልየልኹም ኣለኹ። “በታ ስዕይቲ ሰዓት የሱስ ብዓብዩ ድምጺ፡ ኤሎሄ፡ ኤሎሄ፡ ላማ ሰበቅታኒ፣ ኢሉ ጨርሑ። ትርጉሙ ኸኣ፡ ኣምላኽይ፡ ኣምላኽይ፡ ንምንታይ ሓደግካኒ፣ እዩ።” ማር 15፣34።

“ንዑቕን ብሰብ ድርቡይን እዩ፡ ብዓል ስቓይ፡ ብሕማም ልዑይ፡ ከምቲ ኣብ ቅድሚኡ ገጸም ዚጉልብቡሉ ሰብ እተዋረደ እዩ፡ ንሕናውን ገለ እኳ ኣየቋጸርናዮን።” ኢሳ 53፣3።

ናይ ተነጽሎ መላመዲ፡

እግዚአብሔር ቅድሚ ዓሰርተ ዓመትካ ኣብ ዝነበረ ዘጓነፈካ መንጸግቲ ክገልጸልካ ጸሊ፤ ብድሕሪ'ዚ ብምኽንያት ነፍሲ ወከፍ ተንጽሎን መንጸግትን ዝገጠመካ ምረት ክሳብ ክንደይ ሱር ከምዝሰደደ ከርእየካ ሕተቶ፤ እንታይ ዓይነት ፍረ ናይዚ ሱር ዝሰደደ መጉዳእቲ ፈሪኻ ድማ ተዓዘብ።

በዚ ኩነት ክትጽሊ እንከሎካ እግዚአብሔር ኣብ እዋን መጉዳእትካ ኣበይ ከምዝነበረ ከርእየካ ድማ ሕተቶ፤ ቐጥዓካን ምረትካን ኣብ ልዕሊ ኣምላኽ፤ ገዛእ ርእሰኻን ካልኣትን እንታይ ምጂኑ ከርእየካ ሕተቶን ተነሳሕን።

# ምዕራፍ 5

## መጉዳእትታት፣ ካብ ወሎዳዊ መርገም

ኣብ ዝተፈላለዩ ባህሌታት ናይ ዓለም ከም ዘጽናዕኩዎ፣ ንኹሉ ባህሌታት ናቱ ዝኾነ ናይ ሃይማኖት ኣምላኽ ኣለዎ፣ እዚ ከኣ ባህርያዊ ዝምለኽ ባህላዊ ነገር እዩ። ብናይ ቃላት መግለጺ፣ እዚ ኣምልኾ ናይ ኣቦታቶም መንፈስ፣ ቅድም ንዝነበሩ ኣቦታቶም ዘምለኽ መንፈስ እዩ። ጸሕሊ መግቢ ተቀሪቡ፣ እቲ መንፈስ ንኸበልዕ ኣብ ልዕሊ መቓብር ይቅርብሎም። እቲ ኣዝዩ ዘገርም ከኣ እቲ ጸሕሊ ሰባት ከይጥቐምሉ ነጂል ይገብርዎ።

ሓደ ሓደ እዋን ኣዚ ዓይነት ልምዲ ኣብቶም ዘይማዕበሉ ባህሌታት እዩ ዝርኽብ። እዚ ናይ ኣምልኾ ስርዓታት ንምፍጻም፣ እቶም ቅድም ዝነበሩ ኣቦታት ነቲ በረኽት ከምዘምጽኡ ኮይኑ ይስምዓም ቀጻልነቱ ይሕልውዎ። ሳሕቲ ኣብ ምዕቡል ዓለም፣ እዚ ልምዲ ኮነ ኢልካ ዝግበር ዘይኮነስ፣ ብዘይፍላጥ ዝግበር እዩ። እዚ ነገር'ዚ ፕሮፖጋንዳ ናይ ኣጋንንቲ ነቲ ወሎዳዊ መርገም መገዲ ረኺቡ ንኸመሓላለፍ እዩ። ብዙሕ እዋንውን ኣይኮነን ናይ ስድራቤት ምትእኽኻብ ኣጋንንቲ ዝጥቀምሉ ሓያል መሳርሒ ክኸውን ይኸእል እዩ። ኣብ ብዙሕ ባህሌታት ምብዓል በዓላት፣ ፈሰቲቫላትን ልክዕ ከም ምትእኽኻብ ስድራ እዩ። ንእትሓልፍ ዘላ ዓመት በዓል ኣብዒሎምን ንኣጋንንታውን ስድራቤታዊ ኣምልኾ ንዝመጽእ ዓመት መብጽዓ ብምእታው ነቲ ኪዳን ይሓድስዎ። እዚ ነገር'ዚ መጀምርታ ኣብ ሀይቲ እየ ርኡዮ። ኣብ ኒው ኦርሊኦንስ ሉውዚንያ፣ ዘሎ “ማርዲ ግራስ” ዝብሃል ብቆልዓ ዝምለኽ ናይ ሀይታውያን ባህሊ ኣሎ። ከም ሓሳባተይ፣ እዚ ፈሰቲቫል'ዚ ነቲ ናይ ኣምላኽ በርኽት እንረኽብሎም ዝመስሉ በዓላት እዮም።

ይኹን እምበር የስፋሕፍሕ ኣሎ፣ እዚ ኣምልኾ ጣኦት እዩ። ኣምልኾ ጣኦት ኣምልኾ ኣጋንንቲ እዩ፣ኣብ መንፈሳዊ ዓለም ድማ ዓብይ ጽልዋ ኣለዎ።

1 ቆረ 10:19-21, “እንታይከ እብል ኣሎኹ፣ ንጣኦታት እተሰውኡዶ ገለ ነገር እዩ፣ ወይ ጣኦታዶ ገለ ነገር እዩ፣ ኣይፋልን፣ ኣህዛብ ዚሰውእዎ ነጋንንቲ እዩ እምበር፣ ንኣምላኽ ኣይኮነን። ምስ ኣጋንንቲ ሕብረት ኪህልወኩም ኣይፈቱን እዩ። ጽዋእ ጐይታን ጽዋእ ኣጋንንትን ክትሰትዩ ኣይከኣለኩምን፣ ካብ መኣዲ ጐይታን ካብ መኣዲ ኣጋንንትን ክትምቀሉውን ኣይከኣለኩምን እዩ።”

ኣብ መብዛሕትኡ ናይ ብሉይ ኪዳን ኣምልኾ ጣኦታት እንተርኢና፣ ገለ ዝተዘንበዐ ጸታዊ ዕላማ ነይርዎ።ናይ ሰይጣን ብልሓት ኣብዚ ኣዝዩ ዘታልል እዩ። ንደቂ ሰባት ብዝተዘንበዐ ጸታዊ ርክባት፣ ከመይ ገይሩ ኣብ ትሕቲ መጻወዲኡ የእትዎም ይፈልጥ እዩ።

ስድራኸ መን እየም?

የሱስ ብዛዕባ ንስድራቤትካ ምጽላእ፣ ብመንጽር አምላኽ ተዛሪቡ አሎ። ንጽልኢ ከምቲ ንሕና እንገልጽ ከምዘይገልጽ ፍሉጥ እዩ። ነቶም ብስጋ ስድራና ቅድሚ ናይ መንግስቲ አምላኽ ስድራና ከነቀድሞም ከምዘይብልና እዩ ዝዛረብ ዘሎ። ናይ ስድራ ጽልጦን ምቁጽጻርን፣ ንእግዚአብሄር 100% ህይወትካ ከይትውፉ ይገብረካ እዩ። “ፍቓድ እቲ ኣብ ሰማይ ዘሎ ኣባይ ዚገብር ኹሉ፣ ንሱ ሓወይን ሓብተይን ኣዲይን እዩ። ኢሉ ኢዱ ናብ ደቀ መዛሙርቱ ዘርጊሑ፣ ኣዲይን ኣሕዋተይንሲ እነዉ። በለ።” ማቴ 12:50 ይብል።

ሎሚ ሰባት ናይ ትውልዲ ስድራ ቤቶም፣ መበቆልን ዘርእን ንክናድዩ ብአሸሓት ዶላራት ገንዘብን ግዜን ምስ ኣጥፍኡ እየም። እዚ ጌጋ ኣይኮነን፣ እኳ ደኣ ሓጋዝን ጠቓምን እዩ። ብዙሓት ሰባት ካብ ራብዓይን ሓምሻይን ወለዶኦም ጀሚሮም ኣብ ሓይል ናይ እግዚአብሄር ህልውና ዘለዎ ኣገልግሎት ዘገልግሉን፣ ክቡር ውርሻ ዘለዎምን፣ በረኽት ኣባታቶም ዝተቀበሉን ይፈልጥ እዩ። ይኹን እምበር ኣቲ ዝበለጸ ከተተኩረሉ ዝግብኣካን ዘሎካን ግን ኣቲ ብዳግም ምውላድ ዝረኽብካዩ ኣምበር ብናይ ስጋ ትውልድኻ ኣይኮነን። እንተደኣ ንክርስቶስ ኣብ ነፍሲ ወከፍ ናይ ህይወትካ ነገራት ጎይታ ክትገብሮ ወሲንካ፣ ሕድሽ ፍጥረት ምዃንካ፣ ድሕቲ ትንጎላኤ ክርስቶስ ካብ ዝጀመረ ዓሌት ኣባል ምዃንካ ከፍልጠካ እዩ።

ሓንሳብ መን ምዃንካ ብሓቂ ምስ ፈለጥካ፣ እቲ ደጋዊ ህይወትካ ምስቲ ውሽጣዊ መንነትካ ከተሰማምዕ ክትጅምር ኢኻ። ንገዛእ ርእሰኻ ካብ ምንእላስ፣ በቲ ዘጋጠመካ ልምድታት፣ ውድቕትን ካብ ምንጻቕ ወጺእካ፣ ነቲ ሓቕ ዝኾነ ኣባኻ ዝነብር ዘሎ ክርስቶስ፣ ተስፋ ክብሪ ስጉምቲ እትወስደሉ ግዜ ምዃኑ ክትፍልጥ ኢኻ። ብርግጽ ድማ ነዚ ሓቂ ክትርኢ ምስ ጀመርካ፣ ሓራ ክትወጽእ ኢኻ፣ ስለዚ “ሓራ ውጻእ”።

ኣዳም

ኣዳም እቲ ናይ መጀመርታ ሰብ፣ ከም ንቡር እዩ ተፈጠሩ። እዚ ማለት መንፈስ እግዚአብሄር ኣብኡ ሓዲሩ ነበረ። ብቻል ኣምላኽ፣ ብእም ህይወትን ምስ እግዚአብሄር ክሓብር እምበር፣ ንባይ ገዛእ ርእሱ ኣተሓሳስባን ፍልጠትን ክኸይድ ኣይተመደበን። ንገዛእ ርእሱ ካብ ቻል ኣምላኽ ብምፍላይ፣ ትውክልቱ ኣብ ርእሱ ክገብር ምስ ጀመረ፣ እሱር ናይ ሰይጣን ክኸውንን፣ ካብ ኣምላኽ ምፍላይ ድማ ናብ ታሪኽ ደቂ ሰባት ብዘሰከሕ ነገር ክሓልፍ ጀመረ።

ከም እንፈልጦ፣ ኩሉ ሰብ በዚ ዝተበትከ ወይ ዝተሰብረ ሕብረት ምስ እግዚአብሄር እዩ ተፈጠሩ፣ ይኹን እምበር ናይ ገዛእ ርእሱ ምርጫ ክገብር ናብ ዳግም ምውላድ ክኣቱን ግና ናቱ ግደ እዩ። እዚ ምርጫዚ ምስ መረጽና ግና ንገዛእ ርእሰና ኣብ ትሕቲ ናይ ቀደም ኣተሓሳስባን ልምድታትን ኢና እንረኽባ። መጽሓፍ ቅዱስ ድማ ኣተሓሳስባና ከነሓድስን፣

ነቲ ኣብ ዳግም ዝተወልደ ዘሎ ኣተሕእሳስባ ክህልወናን እዩ ዝነግረና፣ እቲ ዝገርም ግና ነዚ ለውጢ ከነምጽእ ኣዝዩ ብዙሕ ግዜ ዝወስደልና ምዃኑ እዩ። ገለ ካብቲ ጸገማት ከኣ ናይ ሰይጣን ምትላል፣ ባህላዊ ምትላል፣ ናይ ዓለም ስርዓታት፣ ናይ ዝዛእ ርእስና ኣተሓሳስባታት እዮም።

### መርገምን በረኽትን

እግዚአብሄር ንምድርን ደቂ ሰባትን ዝፈጠሮም ንበረኽት እዩ። እታ ቀዳመይቲ ቻል እግዚአብሄር ንኣዳም ዝተዛረበ ድማ ናይ በረኽት ቻል እዩ። “ኣምላኽ ድማ ብመልክዑ ሰብ ፈጠረ። ብመልክዑ ኣምላኽ ፈጠረ። ተባዕታይን ኣንስታይን ገይሩ ፈጠሮም። ኣምላኽ ከኣ ባረኹም። ኣምላኽ ድማ ፈረዩን ተባዝሑን ንምድሪ ኸኣ ምልእዎን ምለኽዎን፣ ንዓሳ ባሕርን ንዕዋፍ ሰማይን ኣብ ምድሪ ለመም ንዝብል ኩሉ እንስሳን ከኣ ግዝኡ በሎም።” ዘፍ 1፣27,28

ይኹን እምበር ንኩሉ ነቲ ምስ እግዚአብሄር ክንገብሮ እንሓሰብ ኣንጻሩ ዝኸይድ ብቅዓት ኣሎ። ንኣብነት፣ ፍቕሪ ብኣንጻሩ ካልእ ሓይሊ ናይ ጽልኢ ኣሎ። ምእዛዝ ብኣንጻሩ ካልእ ሓይሊ ናይ ዘይምእዛዝ ወይ ሓጢአት ኣሎ። ስለዚ ሓይሊ ንበረኽት እንተደኣ ኣሎ፣ ሓይሊ ንመርገም ኣሎ። እዚ ድማ “ዘይዓይይ ድሌታት” ይበሃል።

### በረኽት ምስ ምእዛዝ፣ መርገም ምስ ዘይምእዛዝ

መርገም ኣንጻር በርኽት እዩ። በረኽት ምቕናዕ ናይ ነገራትን ከም ውጽኢት ናይ ቅኑዕን ኣወንታዊ ተግባርን ቃላትን እዩ። መርገም ከኣ ሓደ ዓይነት ምኽንያት ውድቀት ወይ ድማ ብምኽንያት ኣበሰኛን ሓጥእ ባህርን ኣሉታዊ ኣካይዳን ቃላትን ዝመጽእ እዩ። ኣብ ዘዳግም 28ን 29 ሙሴ ብዝርዝር ገሊጽዎ ኣሎ። በርኽት ንሓደ ንትእዛዝ እግዚአብሄር ዝእዘዝ፣ መርገም ድማ ንሓደ ንትእዛዝ እግዚአብሄር ዘይእዘዝ ሰብ ዝስዕቦ ነገር እዩ።

ቀንዲ ዛዕባ መጽሓፍ ቅዱስ ንመርገም ናብ በረኽት ምቕያር እዩ ኢሊ ይሓሰብ። መርገም መጀመርያ ኣብ ዘፍጥረት እዩ ጀሚሩ፣ ኣብ ራእይ ዮሃንስ ድማ እዩ ዝውድእ። ንመርገም እትስዕረሉ መገዲ ድማ “ምዕዋት እዩ”።

ዘጸአት 34:5-8 መርገም ንወለዶታት ከም ዝሓልፍ ይነግረና

“ክሳብ ሸሕ ወለዶ ጸጋ ዚሕሉ፡ ዓመጽን ምትሕልላፍን ሓጢአትን ይቕረ ዚብል፡ ግናኽ ንበዳሊ ኸም ንጹህ ዝይርኢ፡ ሓቲኣኣት ኣቦታት ደኣ ኣብ ደቅን ኣብ ደቂደቅን ክሳብ ሳልሳይ ክሳብ ራብዓይ ወለዶ ዚቐጽዕ።” ዘጸ 34፣7

መበቆላዊ ዓላማ እግዚአብሔር አብ ደቂ ሰባት ንበረኸትን ንዝመጹ ኩሎም ወሎዶታት ድማ ብበረኸት ክነበኑ እዩ። እዚ ግን ካብ አብ ደቂ ሰባት ዘሎ ነጻ ፍቓድን ሕብረት ምስ እግዚአብሔርን እዩ። ይኹን እምበር ፍትሒ ዝጠለቦ ነገር፣ በረኸት ናብ ወሎዶታት ይሓልፍ እንተኾይኑ ማዕሪኡ ድማ መርገም ይሓልፍ። እግዚአብሔር ንሙሴ አብ ዝተዛረቦ ዘረባ ሓዶ ተቓራኒ ወይ ተጻባኢ ነገር ኣሎ፣ ዘጽ 34፣5-8 ከምዚ ይብል፣

“እግዚአብሔር ከኣ ብደበና ወሪዱ አብ ጥቓኡ ደው በለ እም ስም እግዚአብሔር ኣወጀ። እግዚአብሔር ድማ ብቐድሚኡ ሓለፈ ኣወጀ ኸኣ፣ እግዚአብሔር፣ እግዚአብሔር፣ መሓርን ጸጋውን ኣምላኽ፣ ንኹራ ደንጓይ፣ በዓል ብዙሕ ለውሃትን ሓቕን፣ ክሳብ ሸሕ ወለዶ ጸጋ ዚሕሉ፣ ዓመጽን ምትሕልላፍን ሓጢአትን ይቐረ ዚብል፣ ግናኸ ንበዳሊ ኸም ንጹህ ዝይርኢ፣ ሓጢአት ኣቦታት ደኣ አብ ደቅን አብ ደቂደቅን ክሳብ ሳልሳይ ክሳብ ራብዓይ ወለዶ ዚቐጽዕ። ሙሴ ድማ ቀልጢፉ አብ ምድሪ ፍግም ኢሉ ሰገደ።”፣ ምሕረት ካብ እግዚአብሔር ክረክቡ እዮም ኾይኑ ግና እቲ ሓጢአት ናብ ወሎዶታት ክሓልፍ እዩ።

ክልቲኡ ከመይ ጌሩ ይሰርሕ? ጽቡቕ ሕቶ፣ እግዚአብሔር ንዓመጽን ሓጢአትን ከም ጽድቂ ኣይርእዮም እዩ። ስለዚ ናብ ቀጻሊ ወሎዶ እንዳ ተመሓላለፉ ናብ ገንሸል ኣምላኽ ሓጢአትና ዝወሰደ፣ ክርስቶስ የሱስ በጺሖም። ምእንታና ድማ ንሱ መርገም ኾይኑልና፣ ገላ 3፣ 13።

መርገምን በረኸትን ብሕጊ ምዝራእን ምዕጻድን ይሰርሕ፣ እንተደኣ ኣባሓጎኻ ናይ ቐጥቦን ሓርቆትን መርገም ዘሪኡ፣ ንስኻን ደቐኻን ነቲ ኣባሓጎካ ዝዘርኦ መርገም ብወለዶ እንዳ ተከተልኩም ብዕጽፊ ኢኹም እትዓጽድዎ። ንሱ ዘርኢ እዩ ዘሪኡ፣ ኩሉ ግዜ ድማ ዘርኢ ፍረ ከትህብ እንከላ ብኣሸሓት እምበር ብንጽል ኣይትህብን እዩ። እንተደኣ ንስኻ ቅሩብ መስተ ትሰቲ ነይርካ፣ ኣይትገረም ደቐኻን ደቂ ደቐኻን ናይ መስተን ሓደገኛ ነገራት ግዙኣት እንተኹኑ። ኣካላዊ ሕማማት ወለድና ዘሕለፍዎ ዘይንፈጦ በዲህናዮ ክንኸውን ንኸእል ኢና፣ ይኹን እምበር መበቆሉን ከመይ ኢሉ ናባና ሕሊፉ ግን ክንርዳእ ኣሎና። ስለዚ ናትና ዓወት ነቲ መርገም፣ ናብ ደቕናን ደቂ ደቕናን ንኸይሓልፍን ከይጎድኣምን ይገብር እዩ። “ስለዚ እንሆ፣ ነብያት ጠቢባንን ጸሓፍትን እልእከልኩም ኣሎኹ። ንገሊኦም ትቐትሉን ትሰቐሉን። ንገሊኦም ከኣ አብ ቤት ጸሎትኩም ትገርፉ፣ ካብ ዓዲ ናብ ዓዲውን ትሰጉዎም ኣሎኹም።” ማቴ 23፣34።

የሱስ ከምዚ ክብል እንከሎ፣ “እዚ ኹሉ ኸሳብ ዚኸውን፣ እዚ ወለዶ እዚ ኸም ዘይሓልፍ፣ ...” ማቴ 24፣34፣ ብዛዕባ ናይ መወዳእታ ዘመን ጥራይ ዝዛረብ ዘሎ ኾይኑ ኣይስምዓንን፣ እኚ ድኣ ብዛዕባ ወሎዳዊ መርገም አብ ነፍሲ ወከፍ ህይወትና። አብ ማቴዎስ 24፣ ብዛዕባ ኩሉ ዘሕዝን ፍጻሜታት፣ ከም መእተዊ ናይ መርገም እዩ ዝዛረብ። እዚ መስርሕ ናይ ዓወት እዩ።



ምምህማንን ተስፋ ምቁራጽን?

ካብ “በረኸት ወይ መርገም” እትብል ናይ ደሪክ ፒሪንስ መጽሓፍ ዝተወሰደ፣ ገለ ጽልዋታት መርገም

...ንሰኻ፣ እውን፣ ዓወት ጥዲምኻ ትኸውን ኢኻ። መቀረቱውን ትፈልጦ ትኸውን ግና ንነዊሕ ኣይጸንሐን! ሃንደበት፣ ዘይዕጋበት ብዘይትፈልጦ ምኽንያት ይስምዓካ ይኸውን። ጭንቀት ከም ደበናታት ክኸበካ፣ ኩሉ ዓወታትካ ዘይርገእ ክኸውን። ንካልኣት ዕጉባት ወይ ይኣኸለን በሃልቲ ልኽዕ ከምዚ ናትካ ክሓልፉ ክትርኢ፣ ንገዛእ ርእሰካ ሓቲትካያ ትኸውን ኢኻ፣ ከምዚ ኢልካ፣ “እንታይ እዩ እቲ ጸገም? ስለምንታይ ምሉእነት ዘየስተማቕር?”

“ቅልሳ ኣንጻር ሓይልታት” ሓደ ካብ ደሪክ ፒሪንስ ዝተጠቐመሉ

ኣብ ህይወትይ፣ ካብ ገዛእ ርእሰይ ይኹን ካብ ወሎዶታት ዝሓለፈ፣ ብናይ መርገም ጽልዋታት ክሓልፍ እንከሰኹ፣ ኣብ ልዕሊ ገዛእ ርእሰይ ዘሎኒ ኣጠማምታ ልኽዕ ባዶ ወይ ዜሮ ይኸውን። ኣብ ገዛእ ርእሰይ ሓደ ዓብይ ጌጋ ከም ዘሎ ይስምዓንን፣ ዓብይ ተስፋ ምቕራጽን ምምህማንን ድማ ይውሰኹ። እዚ ግና እቲ ዘገርም ምስ እግዚአብሄር ኣብ ጥቡቕ ሕብረት እንዳሃለኹ እዩ። ነዚ ነገራት ሰባት ዝተፈላለዩ ግብረ መልሲ ክህቡ ይኸእሉ እዮም፣ ገሊኦም ብምምህማንን ተስፋ ምቕራጽን ኢዶም ክህቡ፣ ገሊኦም ድማ ናብ ተግባራውነት ብምድሃብ ናይ ገዛእ ርእሰም ኣጠማምታ ኣብ ኩነታቶም ተመርኹሶም ክፈጥሩ ይኸእሉ እዮም። ኣነ ብጭራስ ኢደይ ኣይህብን እዩ፣ እጂ ደኣ ገለ ነገር ክረብሕ፣ መዓልታዊ ንዝነበረኒ ሕብረት ምስ እግዚአብሄርን ቃሉን ከደልድሎ እዩ። ጎይታ ብዛዕባ መርገምን በረኸት ዝመሃረኒ እዋናት፣ ኣብቲ ብዛዕባ ናይ ገዛእ ርእሰይ መርገም ዝሓልፈሉ ዝነበርኹ እዋናት እዩ። ብእዋኑ ድማ እግዚአብሄር ብዛዕባ ገዛእ ርእሰይ ዘሎኒ ኣጠማምታ ቦቲ ኣብኡ ዘሎኒ መንነት ገይሩ ኣረዲኡኒ። ንድሕሪት ተመሊሰ ክርኢ እንከሰኹ፣ እቲ ውሽጣዊ ፈውስ ቅድሚቲ መርገም ምስዓሩንኹንታይ ብሩህ ኾይኑ ምርኣዩን እዩ መጺኡ። ሰለዚ ምስ እግዚአብሄር ቅኑዓት ክትኹኑ እዩ ዝምዕደኩም፣ ኣግዚአብሄር ክፈልጦ ዝደለ ኩሉ ከምዚ ዓይነት ኩነታት ግለጽዎ። ንሓርነትኹም ድማ ቀዳማይ መበገሲ እዩ። ምኽንያቱ ሓቕ ኩሉ ግዜ ሓራ ከተውጽኣኹም እዩ።

የሱስ፣ ናይ ኢጋንንትን ናይ ወሎዳዊ መርገም ዝነበርም ሰባት ፈቲሑ እዩ፣

ኣብ ማርቆስ 9:17-29 ካብ እዋን ቁልዕነቱ ጀሚሩ ኢጋንንቲ ንዝሓደርዎ ቆልዓ የሱስ ምስ ኣናገፎ፣ ደቂ መዛምርቱ ከውጽእዎም ዘይከኣሉ ምስ ኣውጽኦም ሕቶ ሓቲቶም “ንሱውን፡

እዚ ኸምዚ ዝበለ ዓሌት ብዘይ ብጸሎትን ብጻምን ኪወጽእ ኣይከእልን እዩ፡ በሎም።” ማር 9:29። ከንዮ እቲ ምውጻእ ኣጋንንቲ ካልእ ክግበር ዝግብኦ ጉዳይ ከምዝነበረ ተነጺሩ።

ልቢ ጎይታና የሱስ ክርስቶስ ምስ ዝገጥመና መንፈሳዊ ኣርዑት ክገጥም ኢና እንርእዮ። ምኽንያቱ ቀዳማይ፡ ንሕና ሓራ ኸንኸውን እዩ ዝደልየና። ደሓ ከኣ፡ ንሱ ልኡላውነቱ ዝሓለወ ስለዝኾነ ዝደለዮ ክገብር መሰል ኣለዎ። ክፍውስ እንከሎ ድማ ብዘይ ኹነኔ እዩ ዝፍውስ። እዚ ክብል እንከለኹ ግና እግዚአብሄር ብዘይ መከራ፡ ጸበባ ነገራት ክፍጸሙ ይሓድጎም ወይ ድማ ሓርፋፋት ኩነታት ኣየሕልፈናን ማለት ኣይኾነን፤ ግን ብዘይ ኹነኔ እዩ ዝገብር። መንፈስ ቅዱስ ይረትዕ፡ ጎይታ ስርሑ ንክገብር ድማ ኣዚና ቅኑዓትን እኩላት ሰባት ክንኸውን ኣሎና።

ኣብ ዮሃንስ ምዕራፍ 9፣ የሱስ ምስ ደቂ መዛምርቱ እንዳ ተጓዳዝ እንከሎ፣ ሓዲ ብዕወሩ ዝተወልደ ሰብኣይ ረኣየ፣ ንምጳኑ የሱስ ካብ ቁልዕነቱ ጀሚሩ ዕዉር ምንባሩ ከመይ ገይሩ ፈሊጡ? መንይፈልጥ? ምናልባት ቻል ፍልጠት ክኸውን ይኸእል እዩ። ወይ'ውን እግዚአብሄር ኣብታ ቅድሚኡ ዝነበረት ለይቲ ኣብ ጸሎት ሓቢርዎ ክኸውን ይኸእል እዩ። እዚ ሰብኣይ ክፍወስ ኣይደልን እዩ ነይሩ፣ የሱስ ግን ካብ ማእከል እኩባት ሰባት እዩ ርእይዎ።

ዮሃ 9:2 “ደቀ መዛምርቱ ድማ፡ መምህር፡ ዕዉር ኩይኑ ዚውለድሲ መን እዩ ዝበደለ፡ ንሱዶ ወይስ ወለዱ፡ ኢሎም ሐተትዎ።” ይብል። ደቂ መዛምርቲ የሱስ ሕማም፣ ዕሮት ካብ ሓጢአት፣ ብፍላይ ድማ ሓጢአት ወለዱ፣ ካብ ወሎዶታት ዓሚቕ ገበን ዝመሓላለፍ እዩ ዝመስሎም ነይሩ። የሱስ ዝመለሰሎም ግና ብፍላይ ኣብ ናይ ኣምፕሊፋይድ ናይ ኢንግሊዘኛ መጽሓፍ ቅዱስ ከምዚ ትብል፣

“የሱስ ከኣ፣ ግብሪ ኣምላኽ ኣብኡ ምእንቲ ኺገሃድ (ክፍጸም፣ ክርኣ፣ ክግለጽ) ደኣ እዩ እምበር፣ ንሱ ኣይበደለ፣ ወለዱ ኣይበደሉ።” ዮሃ 9:3።

ብርግጽ ኩሉ ሰብ፣ ዋላውን ወለዲ እዚ ሰብ'ዚ ሓጥኣን እዮም፣ የሱስ ግን ዝለዓለ ዕላማዮ ዝርእይ ዘሎ፣ ናይ መን ሓጢአት ነቲ ዑረት ኣምጺእዎ ኣየገደሰን፣ ምኽንያቱ እዚ ነገር ነቲ ሰብኣይ ምሕረት ኮነ ፈውሲ ኣየምጸሉን እዩ። ስለዚ ብናይ እግዚአብሄር ኣጠማምታ፣ “ድርብይ” ዘይጠቕም ነገር፣ ከም ጥረነገር ንክቡር “ኣዑናቕና” እዩ።

ስለዚ ኣዚ ብዛዕባ ናይ ወሎዶና መርገም እዩ። የሱስ ክርስቶስ ከም ዝጸለየን ከምዝጸምን እዩ ዝኣምን፣ ስለዚ ድማ ናባና ክመጽእ እንከሎ ንመርገም ናብ በረኽት ንኸልውጥ ብሓይሊ እዩ መጺኡ። ኣብዚ መጀመርታ ከማቕለኩም ዝደሊ፣ ፍልጠት ብዛዕባ እቲ ኣርእስቲ (ነገር) ሓደ፣ ካልኣይ ድማ ምስ ናይ እግዚአብሄር ሓራ ምውጻእ መስርሕ ድማ ምትሕብባር እዩ።

መርገም ክሳብ ዘይተነቅለ ናይ ህይወትካ ዓላማ ኣይቃናዕን እዩ

ነዊሕ ዓመታት ምስ ጎይታ ምስ ተጓዓዝኩ፣ ኣብ ሓደ እዋን ምሉእ ህይወተይ ንጎይታ ክህብ ደልየ ከምዚ ድማ ኢለ፣ “ጎይታ፣ ኣብ ጽላት ልቦይ ዓላማኻ፣ ብናይ ቻልካ ብርዒ፣ ብናይ መንፈስ ቅዱስ ቀለምኻ፣ ጸሓፎ።” ኢለ። ኣነ ዝደልዮ፣ ጎይታ ኣብ ህይወተይ ዝደልዮ ዘበለ፣ ከጎድል ኣይደልን፣ ክውሰኽ ድማ ኣይደልን።

ኣብ ውሽጢይ ኩሉ ግዜ ሓደ ካንቫስ (ናይ ቅብኣ ወይ ሰእሊ ናይ ኢድ ዝሰኣለሉ)፣ ናይ ጎይታ መደባት ክጸሓፈሉ ይርኢ እዩ፣ “ንትእዛዛተይውን ሐልዎ እም ብህይወት ክትነብር ኢኻ፣ ንሕገይውን ከም መርገም ዓይንኻ ሐልዎ። ናብ ኣጻብዕካ እሰሮ፣ ኣብ ሰሌዳ ልብኻውን ጽሓፎ።” ምሳ 7፣2,3።

ጎይታ ብከምዚ መሊሱለይ፣ “ኣይጽሕፈልካ እዩ፣ ናይ ህይወትካ መደባት ቅድሚ ምምስራት ዓለም ኣብ ልብኻ ተጻሒፉ እዩ። እቲ ተምያኒ (counterfeiter)፣ ካንቫስካ ሰሪቁ ናቲ መደባት ቀቢሉሉን፣ ነቲ ናተይ ድማ ቀቢርዎ እዩ። ሕጂ ክትገብሮ ዘሎካ ነቲ ናቲ ፍሒቕኻ እለዮ።”

ጎይታ ኣብ ህወተይ ዝረኸብክዎ ቀባኣይ ይፈልጥዮ፣ እዚ ቀባኣይ ካብ ሓደ ቤተ መዘከር ሓደ ክቡር ዝኾነ ሰእሊ ሰሪቁ እዩ። ነቲ ቅብኣ ኣይኮነን ሰሪቅዎ፣ ነቲ ክብሪ ናይ ቅብኣ እዩ፣ ኣብ ልዕሊ እቲ መበቆላዊ ዝሰሪቁ ቅብኣ ድማ ካልእ ሰእሊ ሰኢልሉ። እዚ ዝረኣኸዎ ሰእሊ እዩ።

እግዚአብሄር ንዓካ ክንዮ ዘሎካ ኩሉ ዓይነት ሕልምታት ዘዕግበካ ጽቡቕ ዝኾነ ዕላማ ንህይወትካ ኣብዚ ምድሪ ከምዘለዎ ይ ኣምን፣ ግናኽ ኣብ ውሽጥካ ተዓጽዮም ኣለዉ (ኤፌ. 3፣20)።

ብተወሳኺውን መብዛሕትኡ ኣረጊት ሓጢአትን ብፍላይ ከኣ ናይ ወለዶ መርገም፣ ኣብ ንእስነትካ ዘጋጠመካን ንወሎዶካ ንሰኻ ክይተወለድካ እንከሎካ ዘጋጠምምን ካብቲ ናይ ሓሶት ቅብኣ ዝመጽእ እዩ። ካብ ተምኩረይ ክልተ ነገር ክነግረኩም፣ ቀዳማይ፣ እግዚአብሄር ናብ ዕላማይ ይወስደኒ ኣሎን ይሰርሓኒ ድማ ኣሎ። ካልኣይ፣ ቀሊል ከምዘይነበረ፣ ኣብ ነፍሲ ወከፍ ናይ ጉዕዞይ ስጉምትታት ዓወት ከምዝሓተተንን። ግናኽ ኣብ ህይወት ቀሊል ዝብሃል የለን፣ እንታይ ኹይንካ ናብቲ ወርቂ (ብሉጽ) ዘይትኸይድ።

ምሕዳግ የድሊ

ምሕዳግ ማለት ምእማንን ምውካል እዩ። እምነትዮ፣ ናይ ኣምላኽ ቆላሕታ ወይ ኣቆልቦ ትረከብ። እንተደኣ ምሉእ ብምሉእ ሓዲግካ ንኣምላኽ ዘይትነብር ሃሊካ ኹይንካ፣ ንየሱስ ገጽ ንገጽ ምስ ረኣካዮ ብዙሕ ክትጥዓስ ኢኻ። እንተደኣ ንህይወትካ ብእምነት ንየሱስ ሓዲግካይ ንዕላምኡ ኣብ ህይወትካ ክፍጽም ናጻ ኢኻ እትገብር። ንዑኡ ዕድል ክትህቦ ኣሎካ፣ እንተዘይኮይኑ ኣይሰርሕን እዩ። ኣምላኽ ምሕዳግካ ምስ ረኣየ ጉዕዞኻ ካብ መርገም ናብ በረኽት ክልውጦ ከምዝጅምር ይኣምን እዩ።

ገለ ሓቛታት ብዛዕባ ወሉዳዊ መርገም ካብ “መርገምን በረኽትን” እትብል መጽሓፍ ዝተወሰደ

1. መቅደዕቲ ሓጢአት መርገም እዩ፣ ንዘልኣለም ካብ እግዝብሄር ምፍላይ እቲ ዝኸበደ ነርገ እዩ። እዚ ዘል ኣለማዊ መርገም እንተተፈዊሱ፣ እቲ ካልእ መርገምኩ? ንምት ብወግዒ እንተ ተሳዒርዎ፣ ንመርገምካ ክኣ ክስዕር ኪኢላ እዩ።
2. መርገምን በረኽትን ልዕላ ተፈጥሮኣዊ ሓይሊ ኮይኑ፣ ንጽቡቕ ወይ ሕማቕ እዩ። ዘዳ 28:21 ካብይ ከምዝመጽእ ይነግረና፣ ጥቕሲ 29 ዋላ ሓደ ካብኡ ከምዘየድሕነካ ይዛረብ።
3. መርገምን በረኽትን ክሓልፉ ዝኸእሉ፣ ወለዶኣዊ እዮም፣ ከም ካብ ስድራቤት፣ ሃገር፣ ዓሌትን ከባብን።
4. መርገም ሓደ ሓደ እዋን ብዘረባ፣ ብጹሑ፣ ወይ ብነገራትን ውሽጣዊ ነገርን ክመሓላለፍ ይኸእል።
5. መርገም ካብ ሕሉፍ ዝመጽእ ከም ነዊሕ ኢድ እዩ።
6. መሰረታዊ ጠንቂ መርገም ንእግዚአብሄር ዘይምስማዕን ዘይምእዛዝን እዩ። ዘዳ 28

ገለ ምልክታት መርገም

ኩሎም እዞም ተጠቂሶም ዘለዉ ናይ መርገም መሳርሒ እምበር፣ ኣብ ነፍሲ ወከፍ ሰብ ግድን መምዘንን መርኢያን ማለት ኣይኮነን። ብዙሕ ካብዞም ዝተጠቕሱ ዘይኮኑ ስለዝረኣኩ እዩ።

እዞም ዝተጠቐሱ ግና ካብ ናይ ደሪክ ፒሪንስ መጽሓፍ ዝተወሰደ እዩ፣ Blessing or Curse

1. ኣእምሮኣውን ስምዒታውን መስበርቲ
2. ተደጋጋምን ሕዳር ሕማምን፣ ብፍላይ ወሎዳኣዊ ክኸውን እንከሎ
3. ሕማም ደቀ ኣንስትዮን ጸገማቱን፣ ብፍላይ ቀጻሊ ጥንሲ ምኻድ
4. ፍትሕን ምብትታን ስድራ-ቤትን
5. ቁጠባዊ ዘይምምላእን ድኸነትን
6. ቀጻሊ ንሓደጋ ምቕላዕ
7. ቀጻሊ ነፍሰ ችትለትን ዘይባህርያዊ ሞትን
8. ዕልወትን ዓመጸን
9. ኣጋንንታዊ ንጥፊታት
10. ቀጻሊ ዘይምቕናዕን ዘይምዕዋትን
11. ዘይባህርያዊ ስጋዊ ርኽብ
12. ውሉፍን ግዙእን ናይ መስተን ካልእን ምዃን
13. ዘይንቡር ኣመጋግባን ልዕላ ምብላዕን
14. ካልእ ወልፍታትን

ገለ ካብዞም ኣብ ላዕሊ ዝተጠቐሱ ኣብ ህይወትካ እንተተራእዮን፣ ኩነኔ ዘይኮነ ክስምዓካ ዘለዎስ፣ ንህይወትካ ብቕንዕና ብርትዒ ተአመን። ኣነ ካብ ዝተፈላለዩ መርገም ተናጊፈ ኣለኹ፣ እቲ ጸገም ብዙሓት ሰባት ኣብዚ ኣርእስቲ ምስ እግዚኣብሄር ክሰማምዑ ኣይደልዩን እዮም፣ ስለዚ ድማ ኣይናገሩን። ንክርስቶስ ሓጢአትካን መርገምካ ክወስድ ኣፍቕደሉ። ንሱ ንኩሉ ሓጢአትካን መርገምካን ወሲድዎ እዩ፣ ግና ኣፍቕደሉ። ምስ ክርስቶስ ቅኑዕ ኩን! ሓቂ ከተጥፍእ ቁሩብ ቀሊል እዩ፣ ግና ኣብ ትሕቲ መርገም ዘንብር እዩ።

ገለ ምንጭታት መርገም

ዘዳ 27:17 ዶባት ዘዝብል ርጉም ይኹን ይብል፣ እግዚኣብሄር ዶባት ኣለዎ፣ ነዞም ዶባት ዚእም እንተ ኣዝቢልናዮ ንሕና ርጉማት ንኸውን።

1. ኣምልኹ ጣኦት፣ ዘጸ 20:3-5.
2. ናይ ሓሶት ኣማልኸቲ፣ ዘዳ27:15.
3. ዘይምእዛዝ ንወለዲ፣ ምዓ 30:17.
4. ጥልመት፣ ምዓ 17:13.
5. ንድኻን ድኹምን ፍትሒ ዘይምውጻእ፣ ምዓ 28:27.
6. ዘይባህርያዊ ጸታዊ ርኽብ፣ ዘሌ 20:10-16.

7. ጸረ-ጽዮናውነት ምዃን? ዘፍ 12:3, 27:29.
8. ኣብ ስጋ ምውካል፣ ኤር 17:5-7.
9. ስርቕ፣ ዘካ 5:1-4.
10. ብቕ፣ ሚል 3:8-10.
11. ወንጌል ምጥዋይ፣ ገላ 1:8-9.
12. ኣብ መጽሓፍ ሕጊ ዘሎ ክገብር ዘይጸንዕ፣ ገላ 3:10.
13. ንገዛኣ ርእሻኻ ሕማቕ ምዝራብ፣ ዘፍ 27:11-13, ማቴ 27:24-25.
14. ንሰይጣን ምግልጋልን መርገም ከም በልዓምን ጎልዖድን፣ ዘሁ 22:6, 23:11-13, 1 ሳሚ 17:43.
15. ቻል ኣምላኽ ዘይምስማዕ፣ ዘዳ 28:15 ንቻል ኣምላኽ ዘይምእዛዝ ቀንዲ ጠንቂ መርገም እዩ፣ ብዙሕ እዋን ሓጢአትና ፈሊጥና፣ ንሓጢአትና ምስ ተናዘዝና ምሕረት ንረክብ ኢና። ይኹን እምበር እግዚአብሔር ዝኣዘዘና ግና “ኣይትፍራህ” ዝብል እዩ፣ ፍርሂ ካብ ናይ እግዚአብሔር ፍቕሪ ዘይምርዳእን ዘይምፍላጥን ዝመጽእ፣ ኣፍደገ መርገም እዩ። እምበኣር ፍርሂ መንፈስ ኮይኑ፣ መተኣሳሰሪ ናይ መርገም እዩ።  
መርገም ንምስባር ክግበር ዘለዎ

መርገም ብዘይ ጠንቂ ክጠብቕ ኣይክእልን እዩ፣ “ምኽንያት ዜብሉ መርገምሲ ኸምታ እትነፍር ጭሩ፣ ከምታ እትበርር ለጂኹቶ ኣይበጽሕን እዩ።” ምሳ 26፣2

እቲ እንኮ መገዲ ንመርገም ከምዘየለ ክትገብር ዘሎካ፣ ክርስቶስ ንኩሉ መርገምና ከምዝወሰደን ንቻል ኣምላኽ ብፍጹም ምእዛዝን እዩ። ዋላ እጂ ነቲ መገዲ እንተሰሓትናዮ ኩሉ ግዜ ናብ ክርስቶስ ብምምላስ ንሓጢአትና ምእማንን ኣብ ቅኑዕ ንክርስቶስ ምእዛዝ መገዲ ክንቀውም ይግብኣና። 1 ዮሃ 1፣9


ተስፋ እግዚአብሔር ንእስራኤል ኣብ ልዕሊ መርገም

ንሕና፣ ከም ቤተክርስቲያን፣ ቅድሚ ዘመናት ብምኽንያት እቲ ሓድሽ ኪዳን ክርስቶስ በረኸት ዓጺድና ኢና። ከምቲ ኣብ ትንቢት ኤርምያስ ዝብሎ ድማ እስራኤል’ውን ኣብዚ ሓድሽ ኪዳን እትውቲ እያ። ነቲ ተስፋ’ዚ ነብዩ ኤርምያስ ኣብ ትንቢቱ ኤር 31፣29-34 ገሊጹዎ ኣሎ። ይኹን እምበር ነዚ ጥቕሲ 29-30 ተጠቒሱ ዘሎ ኣጸቢቀ ኣብ ልብኩምን መንፈስኩምን ክሰኣል ዝደልዮ እዩ። “በተን መዓልትታት እቲኣተን ከም ብሓድሽ፣ እቶም ዉሉድ ከኸወ፣ ኣይኪብሉን እዮም። ነፍሲ ወከፍሲ ብኣበሳኡ ደኣ ይመውት፣ እቲ መጺጽ ዘቢብ ዝበልዔ ኸኣ ኣስናኑ ይኹኹዎ።” ኤር 31፣29-30

የሱስ ክርስቶስ ነዚ ተስፋ'ዚ ፈጺምዎ እዩ፣ “ንሕና ነቲ ተስፋ መንፈስ ብእምነት ክንቅበሎ፣ እቲ በረኸት ኣብርሃምውን ብየሱስ ክርስቶስ ነህዛብ ምእንቲ ኪኸውንሲ፣ ኣብ ዕጹይቲ ዚስቀል ዘበለ ርጉም እዩ፣ ተጽሒፉ ኣሎ እሞ፣ ክርስቶስ ምእንታና መርገም ኮይኑ፣ ካብ መርገም ሕጊ ተሻየጠና።” ገላ 3፣13

ከምቲ ናይ ባርባን መርገም ዝወሰደ ክርስቶስ ናትካ መርገምውን ወሲድዎ እዩ

ማቴ 27፣16 ባርባን ፍሉጥ ዓመጸኛ ከምዝነበረ ይነግረና። ኣብ ጎልጎንታ ዝነበራ መሳቅል ሰለስተ እዩን፣ እተን ኣብ ክልተ ወሰን ዝነበራ ንገበነኛታት፣ እታ ማእከለይቲከ? ንየሱስ፣ ኣይኮነን። ንባርባን ተባሂላ ዝተዳለወት እያ፣ የሱስ ኣብ ቦታ ባርባን ኣትዩ፣ ከምቲ ኣብ ኢሳይያስ 53 ዝብሎ የሱስ ናትና ቦታ ወሲዱ።



“ብሓቂ ንሱ ንሕማምና ጸሮ፣ ንስቓይና ኸአ ኣብ ነፍሱ ጸዐኖ፣ ንሕና ግና ከም እተወቕዔን ብእግዚአብሄር ከም እተቐዘፈን ከም እተዋረደን ጌርና ኣቋጸርናዮ። ንሱ ግና ብሰሪ ገበንና ቈሰለ፣ ብሰሪ ኣበሳና ድማ ተኸትከተ፣ ንሕና ሰላም ምእንቲ ኸንረክብ፣ መቐጸዕቲ ናብኡ ወረደ፣ ንሕናውን ብስምብራቱ ሓዌና። ኩላትና ኸም ኣባጊዕ ተባረርና፣ ነፍሲ ወከፍ ነናብ መገዱ ዘምበለ፣ እግዚአብሄር ከአ ኣበሳ ኸኣላትና ኣብኡ ኣውደቐ።” ኢሳ 53፡4-6

ካብ መርገም ሓራ እትወጸሎም መገድታት

1. ኣብቲ ወድእ ዕዮ መስቀል ክርስቶስ፣ ንኩሉ መርገምካ ብምውሳድ መርገም ከም ዝኮነልካ እመን። ከምቲ ተመን ዕንጹይቲ ዝተሰቐለ፣ ክርስቶስ ከምኡ ተሰቂሉልካ እዩ (ዘሁ 21)። ኩሉ ዘርእን ሳዕቤንን ሓጢአት፣ ናይ ወሎዳክ ክኸውን ይኸእል ዋላ ናትካ ኣብ መስቀል ደርብዮ ብእምነት።
2. ክርስቶስ ወዲ ኣምላኽ ምዃኑ ብኣፍኻ ተአመን፣ እታ እንኾ መገዲ ናብ እግዚአብሄር ተቅርብካ ድማ ክርስቶስ ኣብ መስቀል ምስቃሉን ካብ ምወታን

ምትንስኡን እዩ።

- 3. ንስሓ እቲ ዝበለጸ መገዲ ንመርገም እትሰብረሉ እዩ። ካብ ኩሉ ዓመጻን ሓጢአትን ተነሳሕን፣ ንክርስቶስ ሃቦን። እዚ ንስሓእዚ ብውልቕካን ምስ ስድራኻን ወይ ድማ ኩሉ በቲ መርገም ዝተጸልወ ዘበል ክትገብሮ ጽቡቕ እዩ። ንደቕናን ንዝሓለፉ ወለዶና ግና ንሕና ብገዛእ ርእስና ክንስሓሎም ኣሎና።

ንድሕሪት ተመሊስካ ንሓጢአት ኣቦታትካ ተነሳሕን ምሕረት ግበርን (ግና ንዘይትፈልጦ ሓጢአት ኣቦታትካ ኣይትተኹትኹ)። ፍረ ሓጢአቶም ድማ ነቲ ኣብ መስቀል ዝወሰዶ ክርስቶስ ጸዓዖ። ርእስካ ርእን እግዚአብሄር ምሕረት ክገብረልካ ሕተቶ፣ ብድሕሪኹ ንቅድሚት ናብ ካልእ ወለዶ ብምጥማት፣ ወለዶኣዊ መርገም ኩሉ ስለ ደቕኻ ምሕረት ሕተት፣ ኣብ ልዕሊ ክርስቶስ ድማ ጸዓዖ። ምሕረት ምሕታት ብከምዚ ዓይነት እቲ ዝበለጸን ዝሓየለን እዩ። ኣነን በዓልቲ ቤተይን ነዚ ነገር መሰኻክር ኢና፣ ኣምላኻዊ ዝኮነ በረኸት ድማ ርኢና ኢና።

- 4. ንናይ ገዛእ ርእስካ ሓጢአት ምሕረት ኣውጀሉ፣ ብፍላይ ናብ መርገም ዝመርሓካ ሓጢአት። እግዚአብሄር ንካብ ወለዶ ዝመጸ መርገም ምሕረት ክገብረልካ ሕተቶ።
- 5. ብዝተፈላለየ ምኽንያት ዘቀየሙኻ ኩሎም ምሕረት ግበረሎም።
- 6. ንዝኾነ ምስ ኣሰራርሓ ሰይጣንን ጥንቆላን ዘሎካ ኩሉ ኣቋርጸ፣ ንዓኣቶም ዝውኽል ዝኾነ ነገር ድማ ደንክሎ።
- 7. ንኩሉ ብስልጣን ቃል ኣምላኽ ተክኣዮ። እግዚአብሄር ቃል ኣንጻር ናይ መርገም ሓይሊ እትቐመጡ ክህበካ ድማ ሕተቶ። ብዛዕብኡ ኣስተንትን፣ ደጋጊምካ ዘክሮን ኩሉ ግዜ ድማ ኣውጀ።

**ንመርገም ምስዓር፣ ቀልጢፉ ወይ ብድሕሪ ግዜ ክፍጸም ይኽእል**

ካብ ሳዕቤን መርገም ምሉእ ብምሉእ ሓራ ንኸትከውን ቁሩብ ግዜ ይወስድ እዩ። ኣብ ገለ ገለ ድማ ብቅልጡፍ እዩ፣ ኣብ ህይወተይ ቁሩብ ንውሕ ዝበለ ግዜ ወሲዱላይ እዩ። እዚ ክብል እንክለኹ ግና ንእግዚአብሄር ኣብ መስርሕ ወይ ብቕስም (sample) ከወሰዶ ስለ ዝደለኩ ኣይኮንኩን። ንሱ ከም ዝደለዮ ከም ፍቓዱ ክሰርሖ ይኽእል እዩ። ኣነ ግና ናተይ ተመኩሮ ምስ ቃል እግዚአብሄር ብምውህሃድ እየ ዝዛረብ ዘለኩ። ዕውት ናብራን ቅዲ ህይወትን ክንጎብ እንተጀሚርና ጥራይ፣ ዓወትን ሰዓርትን እንኸውን። “ሳላ ደም እቲ ገንሸልን ሳላ እቲ ቃል ምስክርምን ድማ ሰዐርዎ፣ ንህይወቶምውን ክሳዕ ሞት ኣየፍቀርዎን።” ራእ



12፣11። ብተወሳኺ ድማ ነቲ ጠንቂ ዝኾነን ነገር ብምፍላጥ፣ ብንስሓ ናብ ፈውስን ምንጋፍን ክንሳገር ቀሊል እዩ። ናትና ግደ ቅኑዓት ምዃንን ሓጢአትና ምእማንን እዩ፣ እግዚአብሔር ድማ ንህይወትና ዝኸውን ናይ ምንጋፍ ስራሕ ኣለዎ።

ሓደ ሓደ እዋንውን ኣብ ህይወትና ገለ መርገም ንኣዋርሕ ሓሊፉ ንዓመታት ይቐጽል እዩ፣ ዋላ ኣብ ከምዚ እዋን ቻል ኣምላኽ እምበር ንስምዒትና ዝብለና ክንኣምን ዮብልናን። ነዊሕ እዋናት ዝወሰድ ናይ መርገም ኣሰራርሓ ብዙሕ እዋን ናይ ሰይጣን ኣሰራርሓ (ከም መሳርሒ ዝጥቀሙሉ ነገራት ምድንካልን ናብ ናይ ዘልኣለም ስዕረት ምምርሖን) ምሉእ ብምሉእ ክሰዓር ስለዘለዎ እምበር፣ ግዜ ምልክት ዘይምክኣል ኣይኮነን። ክንዲ ዝወሰደ ግዜ ይውሰድ ተስፋ ዘይምቁራጽ! እግዚአብሔር እንታይ ከምዝገብር ዘሎ ይፈልጥ እዩ።

### ነታ ኣብ ገረብ ዘላ ሰንሰለት ሰሓባ

ካብ ናይ ደሪክ ፒሪንስ ኣገልግሎ ሓደ ኣዝዩ ጽቡቕን ኣገራምን ኣብ ከምዚ ዓይነት ኩነት ሰሚዑ ኣለኹ። ደሪክ ኣገላልጽኡ፣ ሓደ ኣዝዩ ዓብይ ገርብ ኣብ ሕቡራት መንግስታት ኣሜሪካ ዝርከብ ብምጥቃም ገሊጾዎ ኣሎ፣ ኣቲ ገረብ “ሬድዉድ” ይብሃል። ሓደ ሓደ እዋን ብቀሊሉ ክወድቕ ኣይክእልን እዩ፣ ስለዚ ነቲ ጉንዲ ብከቢድ ገመድ ወይ ሰንሰለት ብምጥምጣም ንክመውት፣ ኣትሪሮም ኣብ ዝተፈላለዩ ክፋሉ ይኣስርዎ።። ካብ ግዝፉ ዝተላዕለ፣ ኣብ ዝተፈላለዩ እዋን እንዳመጹ ነቲ ገመድ እንዳገና እንዳኣጽንዑ ይኣስርዎ። ብከምዚ መገዲ እቲ ገረብ ኣብ ዝተፈላለዩ ቦትኡ እንዳሞተ ይኸይድ እሞ፣ ዝዓበየ ናይ ድኹዲ ምንጪ ይኸውን። ክሳብ ኣብዚ ናይ ሞት ደረጃ ዝበጽሕ ግና ነቲ ገረብ እንዳኣትረርካ ክትኣስሮ ኣዝዩ ኣድላዩ እዩ። መርገምና ናይ ሞት ደረጃ በጺሑ ክኸውን ይኸእል እዩ፣ ግናኸ ክሳብ ሕጂ ፍረን ርፍራፍን ክህልዎ ይኸእል እዩ። ስለዚ ብናይ ዓወት ቅዲ ህይወትና ምንባር፣ ነቲ ገመድ ኣዚና ነትርር።

እዚ ነገርዚ እምበኣር፣ ካብ መርገም ንምንጋፍ እንገብር ነገር እዩ። ነቲ ገመድ ኣይንኣስሮን ወይ ድማ ኣይነክርሮን ኢና። ስለዚ ሕጂ ናይ ዓወት ቅዲ ህይወት ብምንባር ሰዓር። ዘኸር፣ “ንግራትኻ ጽፋይ ጌርካ ሓዞ።” ወይ ብካልእ ኣዘራርባ፣ ንጎይታ ከምቲ ኣብ ኤፌ. 4፣1 ዝብሎ ብቐዕ ሾንካ ተመላለስ። ካብ ሓድነት ዘይብሉ ህይወት ብምውጻእ፣ ብፍቕርን ምሕረት ምግባርን ንበር።

### ጸሎትና ክኸውን ዘለዎ

ቻል ኣምላኻዊ: “ጎይታ የሱስ፣ ነቲ ኣብ ልዕሊይ ክመጽእ ዝነበሮ መርገም ከምዝወሰድካን ዘናገፍካንን ይኣማን ኣለኹ።”

እምነት ኣብ ክርስቶስ: “ክርስቶስ ወዲ ህያው ኣምላኽ ኢኻ፣ እንኹም መገዲ ና እግዚአብሔር፣ ኣብ መስቀል ተሰቂልካን ተንሲእካን ኢኻ።”

ንስሓ: “ንኩሉ ዓመጺይን ሓጢአተይ ይህበካን ናባኻ የምጽእ ጎይታይን ኣምላኽይን”

ምሕረት ኣውጅ: “ሓጢአተይ ይእመንን ምሕረት ይሓትትን ኣለኹ፣ ብፍላይ ሓጢአታት ናብ መርገም ዝመርሑኒ። ካብ ብናይ ወለዶ መርገም ዝመጽእ ሳዕቤን ኣናግፈኒ”

ምሕረት: “ውሳኔይን፣ ንኩሎም ኣብ ልዕሌ በደል ዝፈጸሙን ዝአበሱን፡--ከምቲ ካብ እግዚአብሔር ምሕረት ዝደሊ ምሕረት ይገብረሎም ኣሎኹ።”

ምድንካል: “ንኩሉ ናይ ሰይጣንን መናፍስቲ እከይን ምትእስሳር ብስም የሱስ ይድንክሎ፣ ዝኾነ ነገራዊ ምትእስሳርን ንብረት ድማ የጥፍኡ። ብዝሓር ርእሰይ ከዕንዎም ይውፈ፣ ንኹሉ ናይ ሰይጣን ኣሰራርሓ ኣንጻሩ ይቐውም።”

ምፍታሕ: “ ብስም የሱስ ክርስቶስ ሕጂ፣ ካብ ኩሉ ናይ መርገም ኣሰራርሓ ክትፈትሑኒ ይእዝዘኩም ኣለኹ። ብስም የሱስ ንዝሓር ርእሰይ ይፈትሓ ኣለኹ።”

ሕጂ ነዚ ነገራት ቀይሮ

በረኽታት	መርገም
ናይ ዓወትን ክብረትን መንፈስ	ውርደት
ፍርዖምነት	መኻንነት
ጥዕና	ኹሉ ዓይነት ሕማም
ብልጽግና	ድኻነትን ውድቀትን
ዓወት	ስዕረት
ስልጣን (ርእሲ ምዃን)	ሓገዝ ዘይምህላው (ጫ ምዃን)
ኣብ ላዕሊ (ብርትዕ)	ኣብ ታሕቲ (ድኻም)

እዚ ነገር'ዚ ከይትርስዎ፣ ናይ ኣምላኽ መልሲ ክንርእይን ክንኣምንን እዩ

ብድሕሪ ዝኾነ ተፈጥሮኣዊ ነገር መንፈሳዊ ሓቂ ኣሎ። መንፈሳውን ዘይርእ ዓለምን ኩሉ ኣብ

ከባቢና ዘሎ እዩ፣ ግናኹ ብስጋዊ ኣዲንትና ክንርእዮ ኣይንኸእልን ኢና። እዚ ዘሎ ኩሉ በዚ ስጋዊ ኣዲንትና ክንርእዮ እንኸእል እዩ። ጳውሎስ ንሱብ ኤፌሶን ኣብ ምዕራፍ ሓደ ዝጸለየሎም ጸሎት፣ መንፈሳዊ ዓለም እትርእየሉ ኣዲንቲ ምህላወ እዩ። “ኣምላኽ ጐይታና የሱስ ክርስቶስ ኣብ ኹብሪ ብፍልጠቱ መንፈስ ጥብብን መንፈስ ምግላጽን ምእንቲ ኺህበኩም፡ እም ኣዲንቲ ልብኹም በሪሁ፡ ተስፋ ጽውዓኡ እንታይ ምዃኑ፡ ሃብቲ ርስቲ ኹብሩ ኣብ ቅዱሳንውን እንታይ ምዃኑ ኸትፈልጡ፡ እጽሊ ኣሎኹ።” ኤፌ. 1፣17-18። ሓቅታት መንፈሳዊ ዓለም እንተርኢና፣ ከምቲ ኣብ ዮሃንስ 8 የሱስ ዝበሎ፣ ሓቂ ክንፈልጥን ሓራ ክንወጽእን ኢና።

ጳውሎስ ዝጸለየ ኣነን ንሰኻትኹምን ሃብታም ኹብሪ ኣምላኽን ውርሻናን ክንርኢ እዩ። ኹብሪ እንታይ እዩ? “ሃብቲ ኹብሩ ነዚ ምስጢር እዚ ኣብ ኣህዛብ እንታይ ምዃኑ ኺፍልጦም ንዝደለዩም፡ ንሱውን ክርስቶስ ኣባኻትኩም፡ ተስፋ ኹብሪ እዩ።” ቁሎ 1፣27። እቲ ኹብሪ፣ እቲ በርኸት፣ ክርስቶስ ኣብኻ እዩ! ንሰኻ፣ እቲ ኣረጊት ሰብካ ንመርገም ዝተቐልጠ እዩ፣ ምስ ክርስቶስ ግና ተሰቂሉ እዩ (ገላ 2፣20)፣ ይኹን እምበር እቲ ሓድሽ ሰብካ፣ ኣባኻ ዘሎ ክርስቶስ እዩ ዝነብር ዘሎ። ሕሰብ፣ ክርስቶስ ኣባኻ ይነብር እንተሃልዩ፣ መርገም ኣባኻ ኣይሰርሕን እዩ!

ንጽቡቕን ሕማቕን ክንርኢ ኣሎና

ቅድም ኣወንታዊ ነገር ርኣ፣ ንሰኻ ዳግም ምስቲ ዝተንሰኣን ኣባኻ ዝነብር ዘሎ ክርስቶስን ተወሊድኻ ኢኻ፣ ንሱ ኣብ ትሕቲ መርገም ክኸውን ፍጹም ኣይክእልን እዩ። ክርስቶስ ኣብነት ህይወትካ ወይ ኣብ ሰማያት ኮይኑ ዝሕግዝኻ ጥራይ ዘይኸነስ፣ ንሱ ንዓኻ ብምትካእ ዝነብር ዘሎ፣ ኣብ ክንዲ ኣብ ኣረጊት ባህሪኻ እትነብር ንሱ ኣብ ውሽጥኻ ይነብረልኻ ኣሎ።

እግዚአብሄር፣ ብምሕረቱ ገዛእ ርእሰኻ ክትርኢ ክሕግዝካ እዩ። ምስ ኣምላኽን ግዜ እንዳወሰካ ክትኸይድ እንከሎካ፣ ኣብ ጸሎትን ቃል ኣምላኽን፣ መንፈስ ቅዱስ ድማ ንኹሉ ንክርስቶስ ዘየምስለካ ልምድታት፣ ሓጢአታት፣ ዕርድታትን ኣተሓሳስባታትን ክረትዓካ እዩ። እዚ ምኽንያት ተጠቀም፣ ክርስቶስ ኣባይ ይነብር እንተሃልዩ፣ ስለምንታይ ኣዚ ንክርስቶስ ዘየምስለኒ ነገር ኣብ ህይወተይ ኣሎ? ኢልካ ሕተት። ርትዒ ናይ ንስሓ ህያብ ካብ እግዚአብሄር እዩ። ምረት፣ ሓርቕት፣ ቅንኢ፣ ቅንኣት፣ ምንዝርን ካልእን ክስምዓኻ እንከሎ፣ ብቁልጡ ከም ሓጢአት ናብ እግዚአብሄር ኣምጽኣዮም፣ እግዚአብሄር ካበይ ከም ዝተበገሱ ከርእየካ ሕተቶ። ኩሉ ደጌታት ልብካ ክፈቶ፣ ንእግዚአብሄር ኣብ ቀረባ ልብኻ ክመጽእ ድማ ሕተቶ፣ ምኽንያቱ ንሱ ጥራይ እዩ ክፍውስ ዝኸእል። ዳኒኤል ብኣናብስ ኣብ በዓትታቶም ዘይተጎድአሉ ምኽንያት መጽሓፍ ቅዱስ ዝብሎ ንጹህ ሰብ ምንባሩ እዩ። ናይ እብራይስጥ ቃል ንንጽህና፣ ከሐልፍ ዝኸእል ጽሩይ ማለት እዩ፣ ዳኒኤል 6፣21።

ቅድሚ ብዙሕ ዓመታት ብዛዕባ መርገምን በርኸትን ምፍላጠይ፣ እግዚአብሄር ካብ ብዙሕ

መርገም ብሰንኪ ንጽህናይን ቅንዕናይን ኣናጊፋኒ እዩ። ንቐል ኣምላኽ መስተያተ ብምርኣይ፣ ክምርምረኒ ምሉእ ፍቓድ ይህበ ነይረ። ንኩሉ ንክርስቶስ ዘየምስለኒ ነገራት ድማ ይእመነሉ ነይረ። እዚ ድማ ሓደ ነጻ ክንኸነሉ እንኻል መገዲ እዩ።

**መርገም ብናይ ሓሶት መርገም ክመልኸና ይደሊ!**

ክርስቶስ ኣባኻ ይነብር እንተሃልዩ፣ እቲ ንክንድእ መሰል ዘለዎ መርገም ኣባኻ ኣይሰርህን እዩ። ስለዚ ነዚ ሓቂ ብምርኣይን ምእማንን ክትሕዞ ኣሎካ። ብቀጻሊ ኣብ መንፈሳዊ ዓለም እንታይ ይኻየድ ከምዘሎ ክትርኢን ነቲ ሓቂ ከተረጋግጽን ኣሎካ፣ እዚ ነገር'ዚ ጥራይ ክትገብር ዘሎካ፣ ምኽንያቱ መርገም ኣብታ እትቅጽል መዓልቲ ክርሕቕ ስለዘይኸእል። ገለ ሰይጣናዊ ዕርድታት ከም ሓደ ፈራህ ከልቢ ክርሕቁ ስለዘይኸእሉ፣ ንክርስቶስ ናይ መስቀል ሓቂ ብምእማንን ትዕግስቲ ክድልይ እዩ። ከምኡ ድማ ናይ ቅድስና ህይወት ምንባር ከድሊ እዩ። ብካልእ ኣዘራርባ ቅነዕ ህይወት ኣብ ቅድሚ ኣምላኽን፣ ሰይጣን ዝምስክረሉን ምንባር። ምናልባት ኣእምሮካ ንክልወጥን ናይ ወለዶ ለውጢ ንክትገብር ግዜ ይወስድ ይኸውን፣ ግና ንስኻ ሰዓሪ ህይወት እትነብር ምዃንካ ርክን እመንን።

ከም ዉሉድ ኣምላኽ ዝተዋህበካ ውርሻ ምርኣይ፣ “ግናኸ ከምቲ ጽሑፍ፣ እቲ ዓይኒ ዘይረኣየኹ እዝኒ ኸኣ ዘይሰምዓቶ ኣብ ልቢ ሰብ ድማ ዘይተሐሰበ፣ ኣምላኽ ነቶም ዜፍቅርዎ ኣዳለዉሎም፣ ዚብል፣ እቲ መንፈስ ግና መዓሙቕ ኣምላኽ እኳ ኸይተረፈ ንኹሉ ይምርምር እዩ እሞ፣ ንኣና ኣምላኽ ብመንፈስ ገይሩ ገለጸልና።” 1ቈረ 2፣9-10

ዝሓለፈ ብዛዕባ መርገም ዝተዛረብናዮ ኣርእስቲ ዘክር፣ ዋላ እኚ መርገም ኣብ ህይወትና ኣገደስቲ እንተዘይኾኑ፣ ግናኸ ኣብ መንግስቲ ኣምላኽ ጥረ ነገር ናይ ክቡር ኣዑናቕ እዮም። መጽሓፍ ራእይ ዮሃንስ ቀንዲ ሓሳቡ፣ የሱስ ክርስቶስ ኣብ ዙፋን ኣምላኽ ተቀሚጡ፣ ነቲ ናይ መርገም መጽሓፍ ክኸፍት ብቁዕ ከምዝኾነ ዘርኢ እዩ። እዚ መስርሕ ምስ ተፈጸመ፣ ኣብ መወዳእታ ምዕራፋት ራእይ ዮሃንስ ከምእንዕዘበ፣ መንግስቲ ኣምላኽ ካብ ክቡር ኣዑናቕ ዝተሰርሐት ምዃና እዩ።

ኣብ መስቀልን ሲኦልን ክርስቶስ መርገም ኮይንልካ እዩ፣ እግዚአብሄር ግና ትንሳኤ ህይወት ኣብ ልዕሊ ክርስቶስ ኣዊጁን ክርስቶስ ድማ ንጉስ ኾይኑ! እዞ ናይ ትንሳኤ ህይወት ኣብ ልዕሌኻን ኣብ ልዕሊ ናብራኻን ሕጂ ክርስቶስ ክቕይራ እዩ።

# ምዕራፍ 6

## ካብ ሓጢአትና ዝመጽእ መጉዳእቲ

ኣብ ዝቐጽል ምዕራፋት፣ ምስ ኣዝዮም ተነቀፍትን ውልቃዊ ዝኮኑ በደላትን ሓጢአትን ከነተኩር ኢና። እዚአም ፍርዲ፣ ማሕላን ነፍሳዊ ጥምረትን እዮም። ኣብዛ ምዕራፍ'ዚ ኣብ ዝሓሰበ ሓጢአትን ዕልወትን ብሓፈሻ ክንርኢ ኢና። ንኸልኦት ንፈርዶ ይኹን፣ ማሕላ፣ ነፍሳዊ ጥምረትን ዕልወትን፣ ኩሉ ናይ ገዛእ ርእሰኻ ሓጢአት ውሽጣዊ መጉዳእቲ ይፈጥር እዩ። እዚ ድማ ብክርስቶስ ተፈዊሱ እዩ።

ብዛዕባ እንታይ ከምእተንብቡ ቐድሞ ክሕብረኩም

*“ንኣይ ብምእማን ከኣ ሕድገት ሓጢአት ርስቲ ምስ ቅዱሳንን ኪረኽቡ፡ ካብ ጸልማት ናብ ብርሃን፡ ካብ ሰልጣን ሰይጣንውን ናብ ኣምላኽ ኪምለሱ ኣዲንታቶም ክትከፍተሎም፡ እልእከካ ኣሎኹ።” ግብ 26:18*

ብዛዕባ ሓጢአት ኣብ እንዛረበሉ እዋን ጽቡቕ ይኹን ክፉእ፣ ወይ ኣብ ጸልማት ምንባር ወይ ኣብ ብርሃን ምንባር እዩ ዘመልከት። ኣብ ብርሃን ትነብር እንተ ሃለካ፣ ንጥዑም ዜና ክርስቶስ ንኸርስምዕ ብርሃን ኣሎካ፣ ኣዚ ዝስዕብ የጠቓልል፡-

1. የሱስ
2. ቐል ኣምላኽ
3. ገዛእ ርእሰኻ
4. ሓጢአትኻ
5. ፍቕሪ ኣምላኽ
6. ምሕረቱ
7. ጸጋ ኣምላኽ

### ብርሃን

ኣብ ብርሃን ትነብር እንተ ሃለካ፣ እዚ ኣብ ላዕሊ ጠቂሰዮ ዘለኹ፣ ኹነኔ ኣየምጽኣልካን እዩ። ዋላውን ትጋደል እንተ ሃለካ፣ ኣብ ብርሃን ኢኻ ትነብር ዘለኻ፣ ኣብ ኣምላኽ ዘሎካ ብርሃን ድማ ካበየና መገዲ ክትምለስ ከም ዘሎካ ክርእየካ እዩ። እንተ ጸኒዕካ ተዓዋቲ ክትከውን ኢኻ። ናይ ሰይጣን ሓሶት ኣይትቀበሎ፣ ንሱ ከሳሲ እዩ። እዛ ኣብ ላዕሊ ዘላ “ብመንፈስ ምምልላስ” እተርኢ ኣብ ሮሜ 8፣1።

ጸልማት

አብ ጸልማት እንተ ሃለካ፣ ኹነኔ ክስምዓካ ግድን እዩ፣ ምኽንያቱ ቻል ኣምላኽ ናብ ብርሃን ክመጹ ዘለዎም ጸልማት ነገራት ከም ዘለዉ ይምህር እዩ። ምናልባት ናይ ውርደት ስምዒት ክስምዓካ ይኽእል እዩ። ይኹን እምበር ነቲ ሕማቕ ባህሪኻን ልምድኻን ከይትገድፍ ክገብረካ ይኽእል እዩ።

*“ስለዚ ኸኣ እቶም ብዓመጻ ባህ ዚበሎም እምበር፡ ንሓቂ ዘይኣምኑ ኹሎም ምእንቲ ኺፍረዱ፡ ኣምላኽ፡ ነቲ ሓሶት ክሳብ ዚኣምኑ፡ ብርቱቦ ሰሕተት ይሰደሎም።” 2ተሰ 2፣11-12*

*“ምስኡ ሕብረት ኣሎና፡ ኢልናስ ኣብ ጸልማት እንተ ተመላለስና፡ ንሕሱ፡ ሓቂውን ኣይንገብርን ኢና ዘሎና።” 1 ዮሃ 1፣6*

*“እቲ ፍርዲ እዚ እዩ፡ ብርሃን ናይ ዓለም መጻ፡ ሰብ ግና፡ ግብርም ክፉእ እዩ እም፡ ካብ ብርሃንሲ ጸልማት ፈተዉ። ክፉእ ዚገብር ዘበለ ብርሃን ይጸልእ እዩ እም፡ እቲ ግብሩ ምእንቲ ኺይዘለፍ፡ ናብ ብርሃን ኣይመጽእን።” ዮሃ 3፣19-20*

አብ ህይወትካ፣ ምናልባት ጸልማትን ብርሃንን ተሓዋዊሶም ክኾኑ ይኽእሉ እዮም። ናይ ጸልማት ኣሰራርሓ እንዳሃለዉ ዘይነቃሕኻሉ ክትከውን ትኽእል ኢኻ። ሕጂ እትነቐሓሉ እዋን እዩ!

ናብ ብርሃን ከመይ ኢልና ንኣቱ?

*ንክርስቶስ ብምስዓብ ናብ ብርሃን ንኣቱ*

*“ሽዑ የሱስ፡ ኣነ ብርሃን ዓለም እዩ። እቲ ዚስዕበኒ ብርሃን ህይወት ኪረክብ እምበር፡ ብጸልማት ኣይኪ ኺይድን እዩ፡ ኢሉ ኸም ብሓድሽ ተሃረብም።” ዮሃ 8፡12*

*ከመይ ኢልና ንስዕብ?*

*“ንኹሎም ከኣ፡ ደድሕረይ ኪስዕብ ዚደሊ፡ ነፍሱ ይቐበጽ፡ መስቀሉ ኣብ ጸጸባሕ የልዕል እም ይስዕበኒ። ምድሓን ንፍሱ ዚደሊ ኼጥፍኣ እዩ እም፡ እቲ ንነፍሱ ምእንታይ ዜጥፍእ ግና፡ ንሱ ኼድሕና እዩ።” ሉቃ 9፡23, 24*

*መስቀልና ከመይ ኢልና ንጸውር?*

ብዙሓት መስቀል ኣልዒልካ ምስዓብ ኣዝዩ ቀሊል ነገር ይመስሎም፣ ግና መጽሓፍ ቅዱሳዊ

ኣይኮነን። እቲ ምስጢር ኣብ ሉቃ 9:23-24 ተሰዊሩ ኣሎ። “ነፍሱ ይቕበጽ” ድማ ይብል። ነፍሱና፣ ፍቓድና፣ ኣእምሮናን ስምዒትናን ዝሓዘ ኾይኑ፣ ናይ እቲ ኣረጊት ሰብና ባህሪ እዩ። እቲ ኣረጊት ሰብናን ባህርናን ናብቲ ብክርስቶስ ዝተዋህበና ናይ ጽድቁ ባህሪ ክቐየር ኣለዎ። ኣረጊት ሰብና ንህይወትና ክቐጻጸር እንተጀሚሩ፣ ብንስሓን ምእማንን ሓድሽ ውሳኔ ብምውሳን እግዚአብሄር ንባህርና ክቐይሮ ይኽእል።

**የሱስ መስቀሉ ምስ ጸረ፣ ጽድቁ ምስቲ ሓጥእ ባህርካ ለዊጥዎ**

ኣብ ማቴዎስ 19፣ የሱስ ንሓዲ ሃብታም መንእሰይ፣ ዘለዎ ኩሉ ሸይጡ ንድኻታት ሂቡ፣ መስቀሉ ኣልዒሉ ክስዕቦ ሓቲትዎ። እቲ ሃብታም መንእሰይ ግና ክስዕቦ ኣይከኣለን። ሓዲ ሓዲ እዋን ክርስቶስ፣ ንመስቀልና ብመከራ ክንስከሞ ይደልየና እዩ።

**ጸጋ ኣምላኽ ነቶም ኣብ ጸልማት ዘለዉ እዩ**

ጎይታ ንኹላትና ናይ “ንቕሑ ደወል” ይድውለልና ኣሎ። ኣብ ናይ ሓዲሽ ኪዳን ጽሑፍ ብዙሕ ናይ ንቕሑ ደወል ኣሎ። እዚ ዓይነት ደወል ንዓይ ይኹን ንዓኻ ካብ ዘለናዮ ናይ ጸልማት ናብራ ወጺኖ ናብ ብርሃን ጎይታ ክንኣቱ ይድውለልና ኣሎ። ደቂስና እንተሃለና ኣብ ጸልማት ኣሎና። ብሓጢአትካ ከይተረታዕካ ዓጊብካ ትነብር እንተሃለካ ኣብ ጸልማትን ድቁስን ናብራ ኢኻ ዘሎኻ። ኣብ ቀጻሊ ሕብረት፣ ክብርን ህላውነትን እግዚአብሄር ትነብር እንተሃለካ፣ ግና ኣብ ብርሃንን ካብ ሓጢአት ዝረሓቀ ህይወት ኢኻ ዘሎኻ። እዚ መጠንቐቕታ ሓያል እዩ። ሎሚ ብዙሓት ሰባት ንዓመታት ኣብ ቤት ኣምላኽ እንዳሃለዉ፣ ኣብ ሓዲ መስመር ምስ ክርስቶስ ግና የለዉን። የሱስ ብዛዕባ ጸልማትን ብርሃንን ኣብ ዮሃ 3:19-21 ዝተዛረቦ ርእ፣ እዚ ንብዙሓት ኣብ ሓዲ ናይ ህይወት ሓዲጋን ድኹም ናብራን ዝመርሕ ዘሎ እዩ።

ሮሜ 13፣8-14 “እቲ ንብጻዩ ዜፍቅር ንሕጊ ፈጺምዎ እዩ እም። እታ ንሓድሕድኩም ምፍቓር እንተ ዘይኮይኖ፣ ንገለ እኳ ዕዳ ኣይህሉኹም። እዚ፡ ኣይትዘመ፡ ኣይትቐተል፡ ኣይትሰረቑ፡ ብሓሶት ኣይትመስክር፡ ኣይትመነ፡ እተባህለ፡ ካልእ ትእዛዝውን እንተ ኹነ፡ በዚ፡ ንብጻይካ ኸም ነፍስኻ ኣፍቅር፡ ዚብል ቃል ክቱት እዩ። ፍቕሪ ንብጻዩ እከይ ኣይገብርን፡ እምብኣርሲ ፍቕሪ መደምደምታ ሕጊ እዩ። ምድሓን ካብቲ ዝኣመንናሉ ጊዜስ ሕጂ ኣዝዩ ናባና ቐሪቡ ኣሎ እም። ሕጂኻ ብድቃስ ኣትባራብናሉ ጊዜ ኸም ዝበጸሑ፡ ነዛ ዘመን ፍለጥዎ። ለይቲ ሓሊፋ፡ መዓልቲ ቐሪባ እዩ እም። ግብሪ ጸልማት ካባና ደርቢናስ፡ ኣጽዋር ብርሃን ንልበስ። ከም ብመዓልቲ ብቕንዕና ንመላለስ፡ ብጻይላን መስተን ኣይኮነን፡ ብምንዝርናን ዕብዳንን ኣይኮነን፡ ብባእስን ቕንኣትን ኣይኮነን። ንጌይታ የሱስ ክርስቶስ ደኣ ልበስዎ እምበር፡ ነቲ ሓልዮት ስጋስ መለዓዕል ትምኒት ኣይትግበርዎ።”

ኤፌ 5፣10-17 ከምዚ ይብል፡ “ፍረ ብርሃን ብሰናይ ዘበለን ብጽድቕን ብሓቕን እዩ፡ ቀደም

ጸልማት ኔርኩም ኢኹም እም፡ ብጐይታ ግና ሕጂ ብርሃን ኢኹም፡ ንጐይታ ዜሐጐሶ እናመርመርኩም፡ ከም ደቂ ብርሃን ኬንኩም ተመላለሱ። ግንሕዎም ደኣ እምበር፡ ነቲ ፍረ ዜብሉ ግብሪ ጸልማትሲ ኣይትሕበርዎ። እቲ ብኣታቶም ብሕቡእ ዚግበር ንምዝራቡ እኳ ነውሪ እዩ። ግናከ እቲ ግሁድ ዘበለ፡ ንሱ ብርሃን እዩ እም፡ ኩሉ ዚግናሕ ዘበለ በቲ ብርሃን ይገሠድ እዩ። ስለዚ ኹእ፡ ኣታ ደቂስካ ዘሎኻ፡ ንቻሕ እም ካብ ምወታት ተንሰእ፡ ክርስቶስ ከኣ ኬብርሀልካ እዩ፡ ይብል። እምበኣርሲ ቕንዖቱ ኸፉእ እዩ እም፡ ጊዜ ዐዲግኩም፡ ከም ለባማት እምበር፡ ከም ዓያሱ ዘይኮነ ኸመይ ብትንቃቕ ኸም እትመላለሱ፡ ተመልከቱ። ምእንትዚ እቲ ፍቓድ ጐይታ እንታይ ምጂኑ ኣስተውዕሉ እምበር፡ ዓያሱ ኣይትኹኑ።”

1ቁረ 15፣33-34 ከምዚ ይብል፡ “ኣይትታለሉ፡ ሕማቕ ዕርክነት ንጸቡቕ ልማድ የጥፍኦ እዩ። ገሊኦቶም ፍልጠት ኣምላኽ የብሎምን እም፡ ንቕንዕና ተባራብሩ ሓጢአትውን ኣይትግበሩ። እዚ ምእንቲ ኸትሓፍሩ ኢለ እየ ዝብሎ ዘሎኹ።”

34 “ንቕንዕና ተባራብሩ፣ ሓጢአትውን ኣይትግበሩ። እዚ ምእንቲ ኸትሓፍሩ ኢለ እየ ዝብሎ ዘሎኹ።”

ነቲ ብጸጋ እምበር ብግብርና ዘይተዋህበና ጽድቂ፣ ብሓቂ ብክርስቶስ እንተተበራቢርና፣ እዚ ምንቃሕ፣ ብርሃን ምሃብ ኣብ ልዕሊ ሓጢአትን ኣብ ሓቕኛ መንነትናን ክንነብር ክገብረና እዩ። ኣተኹረና ኣብ ብርሃንን ብኣምላኽ ምንባርን ክኸውን ኣለዎ። ኣብ ልዕሊ እቲ ክትገብሮ ዘይተደለ ሓጢአት ኣይተተኹር፣ እንተዘይኮይኑ ተመሊስካ ኣብታ ሓጢአት ክትወድቕ ኢኻ። እዚ ልኽዕ ከምታ ተመሊሳ ኣብ ምንዘርና ዝወደቀት ኣመንዝራ ኣብ ዮሃንስ 8 ዘላ እዩ። ንሳ ፍቕሪ፣ ሓይልን ጸጋን ደጊማ ሓጢአት ንኸይትገብር ተዋሂባ እያ።

ትርጉም ሓጢአት

ደቂ ሰባት ብሓፈሻ፣ ኣመንቲ ይኹኑ ዘይኣመንቲ፣ ሕመረት ናይ ሓጢአት ኣይርድኣናን እዩ። ብዙሓት ንሓጢአት ከም ሓደ ዘፍርህ ስነምግባራዊ ተግባር ኢና ንርእዮ። ብልኽዕ ንሱዮ፣ ግና እቲ ዘፍርህ ስነምግባራዊ ተግባር ውጺኢት ሓጢአት ድኣ እምበር ሓጢአት ባዕሉ ኣይኮነን።

ሮሜ 14፡23 ለ፣ “... ካብ እምነት ዘይኮነ ዘበለ ኹሉ ሓጢአት እዩ .....”። ንሓጢአት ከምዚ ገይረ ክቕርቦ እዩ፣ ሓጢአት ነቲ ብእግዚአብሄር ዘይተጀመረ ነገር ምግባር፣ ወይ ድማ ነቲ እግዚአብሄር ክትገብሮ ዝተዛረበካ ዘይምግባር እዩ። እምነት ኩሉ ግዜ ካብ ምስማዕ ቻል ኣግዚአብሄር እያ፣ ስለዚ ሓጢአት ነቲ እግዚአብሄር ክዛረቦ ዝሰማዕካዮ ነገር እዙዝ ኾይንካ ዘይምንባር እዩ። ምናልባት እግዚአብሄር ክዛረብ ዘይሰማዕካ ክትከውን ትክእል ኢኻ፣ ግና ቻል ኣምላኽ ሰሚዕካ ኣሎኻ፣ ዋላ ቅድሚ ሓሙሽተ ዓመት እንተኾነ፣ ሕጂ ተኣዘዘ።



ንኡብነት፣ ቅድሚ ሓሙሽተ ዓመት ምሕረት ከትገብር ተነገርኻ (ቻል ኣምላኽ ሰሚዕካ) ዘይገብርካ ወይ ዕሽር ከትህብ ግቡእ ምዃኑ ፈሊጥካ፣ ግና ኣገዳሲ ኮይኑ ስለዘይተሰምዓካ ዝገደፍካዮ ዋላ ይኹን፣ ሕጂ ግበር።

1 ሳሚ 15:22, 23; “ሳሙኤል ከኣ፡ ንእግዚአብሄር ዚሓርር መስዋእቲ ሕሩድን ከም ምስማዕ ደሃይ እግዚአብሄር ገይሩዮ የሓጉሶ እዩ? እንሆ፡ ምስማዕ ካብ መስዋእቲ፡ ጽን ምባል ደማ ካብ ሰብሒ ደዓውል ይበልጽ። ዕልወትሲ ሓጢአት ጥንቅቅና እዩ፡ ህልኽ ከኣ ምምላኽ ጣኦትን ትራፊምን እዩ። ንቻል እግዚአብሄር ሰለ ዝነገሮኻዮ፡ ንሱ ኽኣ ከይትነግስ ነገራኻ፡ በለ።”

ኣብዚ ሳኦል ዝሰውኦ መስዋእቲ፣ ኣብ ዘሌዋውያን ከም መስዋእቲ ሕሩድ (sweet-savor offerings) ተባሂሉ ተጠቂሱ ኣሎ። እዚ መስዋእቲ ምስ ሓጢአት ዘተሓሕዝ ዋላ ሓንቲ ነገር የብሉን፣ ግና ዕግበትን ተቀባልነት ንእግዚአብሄር ዝስዋእ መስዋእቲ እዩ። ይኹን እምበር ሳሚኤል ንምንታይ ነቲ መስዋእቲ ምስ ምእዛዝ ኣነጻጻርዎ? ምኽንያቱ እቲ ታሪኽ ከም ዘነጽረልና፣ ዋላ እኂ እቲ መስዋእቲ ምስ ፍቃዱ ዝተኣሳሰር ይኹን፣ ንእግዚአብሄር ግና ኣየሓጎሶን፣ ልዕሊ ኩሉ ምእዛዝ ንእግዚአብሄር ከም ጥዑም ሽታ ይኾኖ።

ሓጢአት ንናይ ኣምላኽ ሓሳብ ምስሓት እዩ

እቲ ቀንዲ ሓሳብ ኣብ ህይወትና መገዲ ኣምላኽ እዩ፣ እዚ ፍቓድ እግዚአብሄር ኣብ ህይወትና እዩ። ኹይኑ ግና ነቲ ሓሳብ ፈሊጥካዮ እንከሎካ ከትስሕቶ ይከኣል እዩ፣ ምኽንያቱኒ ሽልማት ንምውሳድ ጥራይ ዘይኮነስ፣ ነቲ ቀንዲ ዓላም ገዲፍካ ካልእ ዓላማ ምርራምውን እዩ። ሽሕ እኂ ካልእ ዕላማ ሃሪምካ እንተኮንካ፣ እግዚአብሄር ዝመዘናን ዝፈርዳን ግና ነታ ንሱ ዘዳለዎ ዓላማ ሃሪምካይደስ ስሒትካያ እዩ።

እቲ ካልኦት ዝፍጽምዎ በደል፣ “ስነምግባራዊ ዓመጽ ኣብ ልዕሊ እግዚአብሄር” ኮይኑ ኣበሳ ይብሃል። እዚ ወይ ኮነ ኢልካ ወይ ድማ ሃንደበት እትፍጽሞ ነገር እዩ፣ ክልቲኡ ግና ዓመጽ ኣንጻር እግዚአብሄር እዩ።

ዓመጻ (Iniquities) (ኣብ ትግርኛ መጽሓፍ ቅዱስና ብኣበሳ፣ ግፍዒ፣ ዓመጻ፣ ዓገበም፣ ካልእን ተገሊጹ ኣሎ፣ ኢሳ፣13, 2ጢሞ 2፣19, ግብ 8፣23, መዝ 94፣23 ርኣ) “ስነምግባራዊ ክፍኣት ወይ ካብ ንቡር ነገር ወጻኢ”፣ እዚ ከም ክፋእ ድሌት ወይ ልብና ብሓሳብ ስጋ ከግዛእ እንከሎ እዩ። ዓመጻ ኣብ ህይወት ሰብ ንስልጣን እግዚአብሄር ምንጻግ፣ ኩሉ እቲ ትልሚ ልቢ ድማ ክፋእ ክኸውን እንከሎውን እዩ። ዓመጻ ብካልእ ወገን ውጽኢት፣ “ሳዕቤን ናይ መቅጻዕቲ” እዩ።

ኩሎም ሓጢአም ክብሪ ኣምላኽ ስኢኖም

ንሕና ዝሰኣንናዮ ነገር ክብሪን ህልውናን እግዚአብሄር፣ ዕላማ ምፍጣርና እዩ። ብሰንኪ ሓጢአት፣ ከም ነቲ ክንሃርሞ ዝግብኣና ዓላማ ስሒትና፣ እዚ እቲ መሰረታዊ ኣብ ህላውነት እግዚአብሄር ምንባር እዩ፣እቲ ተፈጥራዊ ነገር፣ እግዚአብሄር ክዛረብ ንሕና ድማ ክንስምዕ እዩ። እቲ ሕመረት ነገር፣ “ ... ጻድቕ ግና ብእምነት እዩ ዚነብር፤...” እብ 10፣38፣ ሓደ ሓደ እዋን መንፈሳዊ ሕርሻ ኢሊ ይጽውዖ። ሓጢአት ካብ እግዚአብሄር ፈሊና፣ ዋላውን ክርስትያን ኩን ካብ ክብሪ፣ ህልውና እግዚአብሄር ርሒቕካ ክትነብር ይኸኣል እዩ፣ ስለዚ ንቀረብ ኣምላኽ ከይትረኽቦ ይከኣል እዩ።

ቀዳማይ መልሲ መጽሓፍ ቅዱስ ብዛዕባ ሓጢአትካ

1. ሓጢአት ካብ ንቡር ህይወት ምንባር ክኸልከለካ እዩ
2. ካብ ማእሰርትታት እትመልቐሉ መገዲ እግዚአብሄር ሂቡካ ኣሎ

ነዘን ክልተ ሓሳባት እንተኣሚንካዮን፣ ዝተረፈ ኩሎ ብዛዕባ ኣተሓሳስባኻዮ፣ ሕማቕ ወይ ድማ ስነምግባራዊ እዩ። ኣረጊት ባህሪካን ሰይጣናዊ ሓይል ንኣተሓሳስባካ ብምጽጎላው፣ ሓጢአትካ ከም ዘይተሓደገልካ ገይሩ ኣብ ናይ ሓጢአት ናብራ ክትነብር ይገብረካ። ህይወትካ ኣብ ማእሰርቲ ናይ ሓጢአት እንተሃልያ፣ ንኣተሓሳስባካን ኣነባብራካን ብቻል ኣምላኽ ኣነጺርካ ርኣዮ። እትዛረቦ ዘበለ ኩሎ እቲ እትሓስቦ እዩ፣ ህይወትካ ድማ እቲ እትሓስቦ እዩ።

ኣተሓሳስባኻ ናብራኻን ኣዘራርባን፣ ክፈጥር ግድን እዩ። ኣብ መወዳእታ ድማ ኣዘራርባኻን ናብራኻን ንህይወትካ ክዝውር እዩ። ፍጹም ሓጢአት ዘይብሉ ህይወት ኣይኮንኩን ዝዛረብ ዘለኹ። ቀጻሊ ምስ ጎይታ ኣብ ዝህልወና ሕብረትን ጉዕዞን፣ ንስሓን ምምላስን ኣብ መዓልታዊ ህይወትና ኣገዳሲ ስለዝኮነ እዩ። ብተወሳኺውን፣ ተስፋታት እግዚአብሄር ኣብ ዝፍጸሙሉ እዋን ክንጸንዕ፣ መከራ ኣብ ዝመጸሉ እዋን፣ ኩነኔ ብዛዕባ ሽግርና ይስምዓናዮ፣ ምኽንያቱ ንእግዚአብሄር ዘሓጉስ ህይወት ክንነብር ስለዝግብኣና እዩ።

ኣብነት ናይ ውሽጣዊ መጉዳእቲ ኣዳምን ሄዋንን ዝፈጸምዎ በደል፣ ንኸፍወስ ድማ ኣእዳው እግዚአብሄር የድልየና

ክልቲኦም ፍጹም ኣቦ ነይርዎም፣ እግዚአብሄር ባዕሉ፣ ሓጢአቶምን ዘይግቡእ ኣረኣኢዮ ኣብ ልዕሊ እግዚአብሄር ድማ ናብ ውሽጣዊ መጉዳእትን መርገምን መሪሖም፣ ኣተሓሳስብኣም ናብ ሓሶት ተለዊጡ። ሓሶት ኣምጺኦም ድማ ኣብ ንሓድሕዶም ተዛሪቡሞ።

ንሓጢአት፣ ቀዳማይ መሳርሒ ንመጉዳእት ኣዳምን ሄዋንን

ኣዳምን ሄዋንን ብመልኸዕ ኣምላኽ ዝተፈጥሩ እዮም። ሰይጣን ግና ኣብ ልዕሊኦም ፍርህን ዘይውህስነትን ንኸሕድ ብሓሰት ጠዊይዎም። ሰይጣን ከምቲ ኣብ ልዕሊኦም ዝተዓወት ኣብ ልዕሊና ድማ ሓይ ዓይነት ሓሰት እንዳ ተጠቀመ ምስ ተፈታተነና እዩ። ስለዚ ሰይጣን ነቲ ምስ እግዚአብሄር ኣቦን ኣምላኽን ዝነበረ ሕብረት ኣባላሽዎ፣ በዚ ድማ ዘይምቹእ መጉዳእት ኣብ ውሽጢ ሰብ ፈጠሩ፣ ልኽዕ ከም ዝተሰብረ ድልድል እዩ።

“እግዚአብሄር ኣምላኽ ካብ ዝፈጠሮ ኹሉ ኣራዊት መሪር ተመንይጎርሕ ነበረ። ነታ ሰበይቲ ከአ ኣምላኽሲ ካብ ኩሉ ኣም ገነት ኣትብልዑ ኢሉዶ ኣዚዙ እዩ በላ። እታ ሰበይቲ ነቲ ተመን በለቶ ኣብ ገነት ካብ ዘሎ ፍረ ኣም ንበልዕ ኢና። ብዛዕባ ፍረ እታ ኣብ ማእከል ገነት ዘላ ኣም ግና ኣምላኽ ከይትምቱስ ካብኣ ኣይትብልዑ ኣይትተንክይዎውን በለ። እቲ ተመን ድማ ነታ ሰበይቲ፡ ኣይፋልኩምን፡ ኣምላኽ ደኣ ካብኣ ምስ እትብልዑ መዓልቲ ኣዲ ንትኹም ከም ዝኸፈታ ከም ኣምላኽውን ከም እትኾኑ፡ ጽቡቕን ክፋእን ከአ ከም እትፈልጡ፡ ስለ ዝፈለጠ እዩ እምበር ከቶ ኣይትምቱን ኢኹም በላ። እታ ሰበይቲ ድማ ነታ ኣም ምብልዓ ጥዕምቲ ነዲ ንቲ ከአ ጽብቕቲ፡ ጥበብ ብምሃባውን እተብህግ ኣም ምዃና ርእያ፡ ካብ ፍሪካ ወሲዳ በልዓት። ሸው ኣዲ ንቲ ኸልቲኣም ተኸፍታ ጥራዮም ምዃናም ድማ ፈለጡ። ቆጶሊ በለስ ኣላገሪም ከአ ተዓጥቆ።” ዘፍ 3፣1-7

ሰይጣን ንሄዋን ብሓሰት ኣስዲዕዎ

ሄዋን ነቲ እግዚአብሄር ዝተዛረበ ዘረባ ወሲኸትሉ እዩ፣ ከምዚ ብምባል፣ “...ከይትምቱስ፣ካብኣ ኣይትብልዑ ኣይትተንክይዎን፣...” ኢላ። እግዚአብሄር ብጭራስ ኣይትተንክዎ ኣይበለን፣ ኣይትብልዑ ጥራይ ኢሉ። እታ ጽቡቕን ክፋእን እተፍልጥ ኣም ከም ካብ ቻል ኣምላኽ እተርሕቅን፣ ናይ ምኽንያት ምሃብ ኣእምሮ ብምሃብ ካብ እግዚአብሄር ኣተርሕቅ ጌይረ እዩ ዝርእያ። ነታ ኣም ህይወት ድማ ከም ቻል ኣምላኽ ጌይረ እዩ ዝርእያ።

ሄዋን፣ እግዚአብሄር ሓቂ ከምዘይነገራ ሓሲባ፣ ውሕስነት ኣይተሰምዓን

ሄዋን ነፍሰ ምትሓት ብምግባር፣ ከም መልኸዕ ኣምላኽ ምፍጣራ ረሲዓ። ሰይጣን ገለ ነገር ካብቲ ናይ እግዚአብሄር ከም ዘይብላ ብከምዚ ኣረዲእዎ፣ “ኣዲ ንትኹም ከም ዚኸፈታ፣ ከም ኣምላኽውን ከም እትኹኑ፣...” ብምባል ኣስዲዕዎ።

ኣዳምን ሄዋንን ብሓሰት መጉዳእት ረኪቦም እዮም። ነቲ ምስ እግዚአብሄር ኣቦ ዝነበሮም ናይ ኣቦነት ሕብረት ከሲርሞ፣ ከም ዘይውሓሳትን ፈራሃትን ድማ ጌርዎም፣ እዚ መጉዳእቲ’ዚ ድማ ኣብ ነፍሲ ወከፍ ሰብ ሓሊፉ። ከነስተውዕሎ ዘሎና፣ መጉዳእቶም ብምኽንያት መንጸግቲ

ናይ እግዚአብሔር አይኮነን፤ ብናይ ገዛእ ርእሶም ሓጢአት እዩ። ሰይጣን ንኣተሓሳስብኡም እዩ ኣጥቂዑ፤ ኣእምሮ እቲ ዝዓበየ መንፈሳዊ ውግእ ዝኸየደሉን ስነምግባር ዘድልዩን ቦታ እዩ።

ውጺኢት ሓጢአት

መርገም፣ ንኣዳምን ሄዋንን ኣብ ትሕቲ ቁጽጽሩ ገይርዎም

ከምቲ ኣቀዲመ ዝጸሓፍኩዎ፣ ኣብ ናይ ኣምላኽ ክብሪ ዘይትነብር እንተኾይንካ፣ እግዚአብሔር ከዛረብ ኣይትሰምዖን፣ ቀረብ እግዚአብሔር ድማ ብእምነት ናባኻ ኣይሓልፍን።

ዘፍ 3:17-19 ድማ ከምዚ ይብል፣ “ንኣዳም ከኣ ቻል ሰበይትኻ ስለዝሰማዕካ እም ካብታ ኣይትብላዕ፡ ኢሊ ዝኣዘዝኩኻ ኣም ስለዝበላዕካ፡ ምድሪ ብዛዕባኻ ርግምቲ ትኹን። ኩሉ ዘበን ህይወትካ እንጌራኻ ኻብኣ ብጻዕሪ ኸትበልዕ ኢኻ። እሾኽን ተኾርባን ተብቁለልካ፡ ብቐሊ መሮር ድማ ክትበልዕ ኢኻ። ናብታ እተፈጠርካላ ምድሪ ኸሳዕ እትምለስ እንጌራ ብረሃጽ ገጽካ ኸትበልዕ ኢኻ። መሬት ኢኻ እም፡ ናብ መሬት ድማ ትምለስ ኢኻ በሎ።”

ኩሉ ዓይነት መጉዳእትን ቃንዛን ናብ ደቂ ሰባት ሓለፈ፣ ናብ ደቃንስትዮ ድማ ቃንዛን ናይ ሕርሲ ጻዕሪ፣ ካብ ሰብኣይ ምኽንካን ዘይምርካብ ሓለፈ።

“ነታ ሰበይቲ ከኣ፡ መከራኽን ጻዕሪ ጥንሰኽን ኣዝዩ ኸበዝሓ ኢዮ፡ ደቂ ብጻዕሪ ኸትወልዲ ኢኺ፡ ድሌትኪ ድማ ናብ ሰብኣይኪ ኪኸውን እዩ። ንሱውን ኪመልከኪ እዩ በላ።” ዘፍ 3:16

ወድ ሰብ፣ ሕብረትን ክብሪ እግዚአብሔር ስኢኑ

ሞት ካብ ኣምላኽ ምፍላይ ኣብ ነፍሲ ወከፍና ሓጢአትን መጉዳእትን ኣሕለፈ።

ዘፍ 3:23- 24 “ስለዚ ነታ እተፈጥረላ ምድሪ ምእንቲ ኺዐይዩ ድማ እግዚአብሔር ኣምላኽ ካብ ገነት ኤደን ኣውጽኦ። ከምኡ ንኣዳም፡ ንምሕላው መገዲ ኣም ህይወት ከኣ ብሸነኽ ምብራቕ ገነት ኤደን ምስናይ ኣተምበልብል ሃልሃልታ ሴፍ፡ ኩሩቤል ኣቐመጠ።”

ሆሴ 4:7 “ብመጠን እቲ ምብዛሓም ከምኡ ኣብዚሓም በደሉኒ። ኣነ ንኸብረቶም ናብ ነውሪ ኸልውጦ እዩ።”

ሮሜ 3:23 “ኩሎም ሓጢአም ክብሪ ኣምላኽውን ስኢኖም።”

ሰብ ሞት፣ ሞይቱ

ዘፍ 2:17 “ካብታ ጽቡቕን ክፋእን እተፍልጥ ኣም ግና ካብኡ ምስ እትበልፅ መዓልቲ ሞት ክትመውት ኢኻ እሞ፡ ካብኣ ኣይብላፅ ኢሉ ኣዘዘ።”

ናይ ግሪኽ ቻል ንሞት ዝብል ሓሳብ ብምፍላይ እዩ ዝገልጸ። ኣዳምን ሄዋንን መንፈስ ቅዱስ ካባታቶም ምስ ረሓቀ መንፈሳዊ ሞት ሞይቶም እዮም። ድሕሪ’ዚ ድማ ኣካላዊ ሞት፣ ምኽንያቱ መንፈስን ነፍስን ካብ ስግኣም ስለዝተፈልዩ። ስለዚ ክልተ ግዜ ሞይቶም።

ሓጢአት ኣብ ዓለም ሃይማኖት ንክፍጠር ኔይሩ

ዘፍ 3:7 “ሽዑ ኣዲንቲ ክልቲኣም ተኸፍታ ጥራዮም ምዃኖም ድማ ፈለጡ። ቆጶሊ በለስ ኣላጊቦም ከኣ ተዓጥቁ።” ይብል። እዚ ኩሉ ኣቐጽልቲ ምልክት ዝተፈላለዩ ሃይማኖታት እዩ። ሃይማኖት ብምሽፋን ብዝሓጸ ርእሱ ብደቂ ሰባት ንዝነሃዩ እግዚአብሄር ንምሑጓስ ዝፍትን መሳርሒ እዩ። ይኹን እምበር ናይ እግዚአብሄር መፍትሒ ግና ገንሽል ኣምላኽ እዩ።

ዘፍ 3:21 “እግዚአብሄር ኣምላኽ ድማ ንኣዳምን ንሰበይቱን ደበሎ ገይሩ ኸደኖም።” ይብል። ደም ክርስቶስ ገንሽል ግና ንኣዳምን ሄዋንን ፈሲሱ፣ ምድሓን ድማ ኣምጺኡ።

መጉዳእቲ መንነትካን ዕላማካን የስሕተካ

“ኣእዋም ጽድቁ፡ ንክብሩ ዚኸውን ተኸለ እግዚአብሄር፡ ተብሂሎም ምእንቲ ኺስመዩ ድማ፡ ንሕዙፍት ጽዮን ኣብ ክንዲ ሓመኹስቲ ዘውዲ ኸደፍኣሎም፡ ኣብ ክንዲ ሓዘን ከኣ ዘይቲ ሓጐስ፡ ኣብ ክንዲ መንፈስ ጓሂውን ክዳን ምስጋና ኸህበም ለኣኸኒ።” ኢሳ 61:3

እዛ ኣብ ኢሳይያስ ዘላ ጥቕሲ ክፋል ናይ ተልእኹኡ መልእኽቲ እያ፣ ምናልባት ናይ ህይወትይካ ሕልሚ፣ ፍቕሪ፣ ዋላውን ጥዕና ስኢንካ፣ ትቑዝምን ተጉረምርምን ትህሉ ኢኻ፣ ግና ልክዕ ከም ምሩኽ መንነትካ ጠፊእካ ክኸውን ይከኣል እዩ። ንሕና ሓድሽ ፍጥረትን ዓለትን ኢና። እንተደኣ ናይ ሓቂ መንነትና ፈሊጥናን ከምቲ ፍጥረትና ኽይንና ንነብር ሃሊና፣ ከምቲ ክርስቶስ ዝነበሮ ናብራ ክንነብር ብጸጋ ኣምላኽ ኣይከጸግመናን እዩ።

እዚ ብዛዕባኻ ጥራይ ኣይኮነን!

ማእከል ዝሓጸ ርእስካን ስስዑን ምዃን ኩሉ ግዜ ንሰብ ናብ ናይ ዝሓጸ ርእሱ ጥዑም ጥራይ እዩ ዝመርሖ። ኣብ ህይወተይ ዝተማሃርኸዎን ዝምሃሮን ዘለኹ፣ ካብ ዝሓጸ ርእሰይ ወጺኦ “ንዓይ” ዝብል ገዲፈ ናብ ካልኣት ክሓስብ እዩ። ኩሉ ዝገብሮ ነገር ኣብ ልዕሊ ካልኣት ጽልዎ ኣለዎ። ኣብ ዝሓለፈት ምዕራፍ ብዛዕባ ናይ ወለዶ ሓጢአት ርኢና ኣሎና። ኣብታ ምዕራፍ ብመሰረቱ

ዝረአናዮ፣ ብሓጢአት ካብ ወለዶታት ዝሓልፍ መርገም ብከመይ ንገጥሞ ኢና ርኢና። እቲ ሕጂ ዘሎ ሓጢአትኩ? ንሰኻ ክፋል ናይቲ ውርሻ ኢኻ፣ ብርግጽ ልዕሊ እዚ ነገርዚ እዩ። ንሰኻ ግን ክፍል ናይ ዘልአለም ህይወት ኢኻ። እግዚአብሔር ነቶም ድሕሬኻ ዝመጹ በረኽት ክትዘርእ፣ ንስድራኻ፣ ደቕካን ንአካል ክርስቶስን ብሓፈሻ ሓሪኻ።

ብዘይ ንቕሕ ኣእምሮና፣ ናይ ገዛእ ርእስና ክብርታት፣ እንዛረቦን እንገብርን ነቕውም

ነቶም ኣብ ናትካ ጽፍሒ ዝርከቡ ብፍቕሪን ምትእምማንን ኣብ ኣምላኽ ኣብ ልዕሊ ዝኮነ እዋን ውርሻ ፍጠር፣ ብፍላይ ኣብቲ ዝኸበደ እዋን። ኩሉ ግዜ ዝነቐሐ ሰብ ብምዃን፣ ብቅንኣት ነቶም ኣብ ከባቢካ ዘለዉ ኩሎም ጽለዎም። ንኣምላኽን ንካልኣትን ምቹእ እዋን ክፈጥሩልካ ኣይትጸቡ። ሕጊ ምዝራእን ምዕጻድን በረኽት ንዓኻ ጥራይ ዘይኾነ ዘምጽኣልካ፣ ንካልኣት ሚሊዮናት ድማ እዩ። ሕጉስ ወሃቢ ኩን፣ ገንዘብ ጥራይ ኣይኮነን፣ ብተወሳኺ ከኣ ፍቕሪ፣ ሓጎስን ምትብባዕን ድማ። 2ቈረ 9፣7 “ኣምላኽ ሕጉስ (ፍታወ፣ እንዳ ተሓጎሰ፣ ክህብ እንከሎ ደስታን ፍስሃን ዘለዎ) ወሃቢ (ምስ ልቡ ዝህብ) እዩ ዜፈቱ (ብልጫ ወይ ሽልማት ከምዝወሃቦ ኮይኑ ዝህብ) እሞ፣ ነፍሲ ወከፍ ብጓሂ ወይስ ብግዲ ዘይኮነስ (ፍቃዱ ዘይኮነ ኣይግበር)፣ ከምቲ ብልቡ ዝሓለኖ ይሃብ።”

ናይ ሓጢአትካ መጉዳእቲ

መጉዳእቲ ካብ ምዝራእን ምዕጻድን ይመጽእ

ኣብ ዝቐጽል ምዕራፍ ብዛዕባ ፍርዲ፣ ማሕላን ነፍሳዊ ምጥማርን ክንርኢ ኢና። እዞም ነገራትዚኦም ካብቶም ከበድቲ ኣብ ደቂ ሰባት ውሽጣዊ መጉዳእቲ ዘስዕቡ እዮም። ሓደ ኣገዳሲ ነገር ክንፈልጦ ዘሎና ዝዘራእናዮ ዘበለ ከም እንዓጽዶ እዩ። እቲ እንዓጽዶ፣ እቲ ብሓጢአት ዝዘራእናዮ ውሽጣዊ መጉዳእቲን እዩ። እዚ ብዙሕ ነገራት ዘጥቃለለ እዩ፣ መዓልታዊ እቲ ዝዘራኣካዮ ጸብጸብ እንተገርካ፣ ንካል ኣት ከመይ ጌርካ ትሕዞምን እንታይ ትዛረብን እኩል እዩ። ኣብ ህይወትና ብዝዘራእናዮ ሕማቕ መጠን፣ ብኡኡ መጠን ኣብ ውሽጣዊ ህይወትና ፈውሲ ምስ ውርሻና ብምትሕሓዝ እንደሊ። እቲ ካብ ዓጺድ እቲ ዝዘራእናዮ ሕማቕ ከተውጽኣና እትኸእል ውሕስቲ መገዲ፣ እቲ እንዛረቦን እንገብርን ኩሉ ኣብ ፍቕሪ ጎይታ ዝተመርኮሰ ክኸውን ኣለዎ።

እግዚአብሔር ኣብ ዓለም ንዘሎ ነገር ብምዝራእን ምዕጻድን ይፍጽም

ዘፍ 8:22 “ምድሪ ኸሳዕ ዘላ፣ ዘርእን ዓጺድን፣ ዛሕልን ዋዕን፣ ሓጋይን ክረምትን፣ መዓልትን ለይትን ኣየቋርጽን እዩ በለ።”

ዘፍ 6:7 “እግዚአብሔር ከኣ፡ ንሱብ ስለ ዝገበርከዎ ታጣዒስ ኢየ እሞ፡ ንዝፈጠርከዎ ሰብ፡ ካብ ሰብ ከሳብ እንስሳ፡ ክሳዕ ለመምታ፡ ክሳዕ ኣዕዋፍ ሰማይ ድማ ካብ ዝባን ምድሪ ኸድምስሎም ኢየ በለ።”

ሉቃ 6:38 “ሃቡ ኺውሃበኩም እዩ። በቲ እትሰፍሩሉ መስፈሪ ኺስፈረልኩም እዩ እሞ፡ ጽቡቕ እተሰጎደ፡ ንኸኑኸ እተፋርወ መስፈሪ ኣብ ሕቕፍኹም ኪህቡኹም እዩም።”

2 ቈረ 9:6 “ግናኸ እዚ እብል ኣሎኹ፡ እቲ ቈጢቡ ዚዘርእ ቈጢቡ ይዕጽድ፡ እቲ ብበረኸት ዚዘርእ ግና ብበረኸት እዩ ዚዕጽድ።”

ካብ መራሕቲ ዝመጽእ ዕልዋ መጥባእቲ ይሰዕብ

“እኩይ ሰብ ዕልወት ጥራይ ይደሊ፡ ስለዚ ጨካን መልእኸተኛ ይሰዱሉ።” ምዕ 17:11

“ሎሚ ድምጹ እንተ ሰማዕኩም፡ ከምቲ ብነድሪ ልብኹም ኣይተትርሩ፡ እናተባህሉ።” እብ 3:15

የሱስ ክርስቶስ ካብ ዝመሃሮ ዝዓበየ ትምህርቲ ንስልጣናት ምኽባርን፣ ዓመጽ ምቅባምን እዩ

**ዕልዋ መሪሕነት ሙሴ**

ሓደ ኣብ ኦሪት ዘሎ ኣብነት፣ ኣብ ዘሁልቀ 12፣ ምርያምን ኣሮንን ኣንጻር ሙሴ ኣብ ዝቐሙሉ እዩ።

ዘሁ 12፣8-10 “ብግልጺ እምበር፡ ብኸውሊ ዘረባ ኣይኮነን፡ ኣፍ ንኣፍ እዛረቦ፡ ንሱ ምስሊ እግዚአብሔር ከኣ ይርኢ። ከመይከ ኣብ ባርያይ ኣብ ሙሴ ምዝራብ ዘይፈረህኩም። ኩራ እግዚአብሔር ኣባታቶም ነደደ፡ ከደ ድማ። እቲ ደበና ኸኣ ናብ ልዕሊ ድንኳን ኣግለሰ፡ እንሆ ኸኣ፡ ሚርያም ለምጻም ኮነት፡ ከም በረድ ጻዕደወት። ኣሮን ድማ ናብ ሚርያም ግልጽ በለ። እንሆ ኸኣ ለምጻም ኮይና ነበረት።” እቲ መቐጻዕቲ ድማ ኣዝዩ ዓብዩ ነይሩ።

ኣብ ዘሁልቀ 16፣ ቆራሕ ምስ ዳታንን ኣቢራምን ካልኣት 250 ሹማምንቲ (ብማሕበር እተጸውዑ ስሙያት ሰባት) ኣንጻር ሙሴ ተላዕሉ፡ ምድሪ ድማ ኣፋ ከፊታ ንዓኣቶም ንጥራቶምን ወሓጠቶም።

ነቶም እግዚአብሔር ዝሸጥም ስልጣናት ብፍላጥ ይኹን ብዘይ ፍላጥ እንተተጻሪርናን ዓሚጽናን፣ ኣብ ዝሓር እስናን ዘሎና ኹሉን ናይ ዕልዋ መርገም ኢና እንምጽእ።

ስድራቤተይ አመንትን፣ ትሑታትን እዙዛትን እየም ነይሮም። ከም ስድተኛታት ኣብ ሕቡራት መንግስታት ኣሜሪካ ድማ ሕገስ ናብራ ነሕልፍ ነይርና። ዋላ ሓንቲ ትኹን ናይ ዓመጽ ወይ ዕልዋ ሓሳብ ኣይነበርምን። ይኹን እምበር ካብቲ ቤት ኣነ ዓመጻኛ ኮንኩ፣ ንኣስታት 20 ዓመት ምድሓን ከይረከብኩ፣ ቅድሚ ነይታ የሱስ ምፍላጠይ ወዲ 39 ዓመት እንከለኹ ዝነበረ ህይወተይ እዩ። ስለምንታይ? እዚ ውርሻ ካብ ሓደ ኣባላጎይ ዝወረሰኹዎ እዩ፣ ሓደ ካብቶም ካልኣት ኣቦሓጎይ ኣማኒ ነይታ ጥራይ ዘይኮነስ፣ ካብቶም ብቅንኣት ቤተ ክርስቲያን ዝተኸሉ እዩ። ኣብተን ዳሕረዎት መዓልታቱ፣ ከምዚ ኢሉኒ፣ ገብርኤል መልኣኽ ክወስዶ ከም ዝመጸ ነገሩኒ።

**ንመጉዳእቲ ብጽድቂ ገዛእ ርእሰኻ ምሽፋን**

ገዛእ ርእሰኻ ምምጽዳቅ ካብ መጉዳእትካን ሓጥነትካ ምሽፋን ዝመጽእ እዩ። እንተደኣ ብቀጥታ እግዚአብሄር ገጢምዎ፣ ከምቲ ናይ እዮብ፣ ብገጹ ዝተደፍኣን ዝነበዐን፣ “ብዛዕባኻ ሰሚዑ ነይረ፣ ሕጂ ግና ገጽ ንገጽ ርእየካ፣ ይንሳሕ ድማ” ዝበለ እዩ። ከምቲ ብዙሓት ካባና፣ ገለ ንእሽተይ ነገር ናይ እግዚአብሄር እንተጢሲምና እንኾኖ፣ እዮብ ድማ ብዛዕባ ጽድቁ ክመጸደቕ ጀሚሩ። የዕሩኽ እዮብ ድማ ካብ እዮብ ይኸፍኡ ነይሮም፣ ምኽንያቱ ተግባራቶም ኣብ ቅድሚ እግዚአብሄር ብጥዕናን ብልጽግናን ከምዘቐጥሙ ተዛሪቦም። ከም መሰረት እምነቶም፣ እዮብ ሕቡእ በደል እንተዘይህልዎ ናብ ክንድዚ ዝኣኸል መከራ ኣይምበጽሐን፣ እግዚአብሄር ስለ ዘይተሓሳሰሉ እዩ፣ በሃልቲ እዮም። በዚ መሰረት ፍርዲ ዘሪኦም፣ ይኹን እምበር እዮብ ድማ ምሕረት ንኸረክቡ ብምልማኑ፣ መጻኢኦም ተዓቂቡ እዩ። ኣዕሩኽ እዮብ ብመጠኑ ሓቂ ኣለዎም፣ ህይወትካ ከመይ ጌይርካ ትነብሮ፣ ንዝመጽእ ህይወትካ ጽላል ይኾነካ እዩ፣ ይኹን እምበር ከምዚ ዓይነት ተሪር ኣተሓሳስባ ዕላማ ኣምላኽ ኣብ ህይወትካ ንከይፍጸም ይኸልክሎ እዩ። ብዛዕባ ናይ እዮብ ታሪኽ እትገልጽ መጽሓፍ ኣብዚ ድሕረ ገጽ ብምርኣይ ክትረኽቡዎ ትኽእሉ።

ናይ እዮብ ጉዕዞ!

<http://www.isob-bible.org/job/job-book-2.htm>.

**እቲ መፍትሒ**

መጽሓፍ ቅዱስ ንዝኾነ ሓጢአት መልሲ ይህበሉ እዩ። ኣብ ሮሜ ምዕራፍ 7ን 8ን ዘሎ ሓሳብ ካብ ሓደ ኣገዳሲ ሓሳብ ዝነቅል እዩ። ብካልእ ወገን ድማ ኣብ 1ዮሃ 1፣7 ተሸፊኑ ዘሎ ሓቂ ድማ፣ “ከምቲ ንሱ ኣብ ብርሃን ዘሎ፣ ኣብ ብርሃን እንተ ተመላለስና ግና፣ ንኣድሕድና ሕብረት ኣሎና፣ ደም የሱስ ክርስቶስ ወዱውን ካብ ኩሉ ሓጢአት የንጽሃና እዩ።” ኣብዚ ምዕራፍ ክጅምር እንከለኹ ከም ዝተዛረብኹዎ፣ ኣብ ብርሃን ምምልላስ ኣዝዩ ኣገዳሲ እዩ።



ግና መዓልታዊ መስቀልካ እንዳ ጸርኻ እዩ። ከምዚ ምስ እንገብር፣ ሓጢአት እንዳ ተሳዕረ፣ ኣብ ብርሃን ምምልላስ ድማ ልምዲ እንዳኮነ እዩ ዝመጽእ። ኣብ ሓጥእ ናብራ ምንባር እንዳጸላእናን ሸውሃትና እንዳተኸፍተ ይኸይድ። ከምቲ 1ዮሃ 1፣7 ዝብሎ፣ “...፣ንሓድሕድና ሕብረት ኣሎና፣...”፣ እዚ ብመንፈስ ቅዱስ ምስ እግዚአብሄር ዘለዎና ሕብረት ጥራይ ኣይኮነን፣ ምስ ካልኣት ብርሃን ዘለዎም ኣሕዋትናውን እዩ። ንተመኩሮና ክንገልጽ ኣይንኸእልን ኢና፣ ግና ተመኹሮ ብርሃን እንተሃልዩ፣ ለውጢ ኣሎ።

ኣብ ሮሜ ምዕራፍ 7፣ ሃዋርያ ጳውሎስ መፈጸምታ ናይ ሓጢአቱ ኣዝዮዩ ዘሰምብደ ዘሎ፣ እዚ ከኣ “ኩነጌ” እዩ። ኩነጌ ልኽዕ ከምቲ ኣንጻር ገበነኛ ላዕለዋይ ቤት ፍርዲ ዝውሰዮ ውሳኔ እዩ፣ ዝኮነ ዓይነት ላዕለዋይ ቤት ፍርዲ ይግባይ ክትሓተሉ እትኸእል የለን። ኣብ ሮሜ 7፣24 “ይዋእ ኣነ ምግዱር ሰብ፡ ካብዚ ናይ ሞት ስጋስ መን ኩን ኬድሕነኒ እዩ።” ዝሓተቶ ሕቶ እዩ። “ካብዚ ናይ ሞት ስጋ” ንሓደ ገበን ዝፈጸመ ሰብ እቲ ዝከበደ ዝቅጽዓሉ መገዲ እዩ። ኣብቲ እዋንጎቲ ንሓደ ንማሕንቅቲ ዝተፈርደ፣ ብገመድ ሓኒቆም ክሳቀይን ዓለዩ ክምሽምሽን ማዕከን ናይ ሕማማት ብምዃን ሽታ ክሳብ ዝገብር ይሓድግዎ፣ እዚ ዘገምታውን መሪርን ሞት እዩ።

እቲ መልሲ፣ ሮሜ 7፣25 እዩ፣ “ንኣምላኽ ብጐይታና የሱስ ክርስቶስ ስብሓት ይኹኖ። እምብኣርሲ ኣነ ባዕለይ ብሓሳብይ ንሕጊ ኣምላኽ፡ ብስጋይ ግና ንሕጊ ሓጢአት እግዛእ ኣሎኹ።”

ሮሜ 8፡1-4 “እምብኣርሲ ሕጂ ነቶም ብክርስቶስ የሱስ ዘለዉ ኹነጌ የብሎምን። እቲ ኣብ ክርስቶስ የሱስ ዘሎ ሕጊ መንፈስ ህይወት ካብቲ ሕጊ ሓጢአት ሞትን ሓራ ኣውጺኡኒ እዩ እሞ፡ ንሕጊ፡ ብስጋ ስለ ዝደኸመ፡ ኪገብር ዘይኩነሉስ፡ ኣምላኽ ንወዱ ብምስለ ሓጢአተኛ ስጋን ከም መስዋእቲ ሓጢአትን ልኢኹ፡ ነቲ ሓጢአት ብስጋ ኹነኖ። ኣባና ብመንፈስ እምበር፡ ብስጋ ኣብ ዘይንመላለስ፡ እቲ ድሌት ሕጊ ኸምኡ ኹይኑ ኺምላእ እዩ።”

**ብመንፈስ ምምልላስ፣ ስርዓት የትሕዝ**

ብመንፈስ ምምልላስ ማለት ንእግዚአብሄር እንዳ ኣኸበርካ፣ እንዳተኣዘዝካን እንዳአሐጎስካ እትነብሮ ናብራ እዩ። ኮይኑ ግን እንተወደቅና፣ ምሕረት ንምግባር ጎይታ ቅልጡፍ እዩ። ምሕረት ኣብ መገዲ ኣምላኽ ቀጥ ኢልና ብጽድቂ ክንመላለስ እምበር፣ ሰንኮፍ ናብራ ምንባር ኣይኮነን።

**ምሕረት ረኺብካ ኢኻ!**

ብስትሮንግ ናይ ቻል ብቻል መጽናዕቲ መጽሓፍ ቅዱስ ብምምርኻስ፣ “ምሕረት” ምግባር ማለት፣ ኣፊኢሚ (Aphiemi) ብግሪኽ ምፍላይ ማለት እዩ። እቲ መበቐላዊ ትርጉሙ

ድማ “ሞት”፣ ወይ ምምዝማዝ ማለት እዩ። ምሟት ማለት ምፍላይ ማለት እዩ። ምሕረት ተገይሩልካ ማለት ሓጢአትካ ከም ብመጥባሕቲ፣ ካባኻ ተፈልዩ ናብ ክርስቶስ ሓሊፉ ማለት እዩ። ንሱ ንሓጢአትና ወሰዶ። ክርስቶስ ብሰንኪ ሓጢአትና ቆሲሉን ተሰቅዮን እዩ።

ዮሃ 1:9 “ሓጢአትና እንተ ተናዘዘና፣ ንሓጢአትና ይቐረ ኸ ኾብለልና፣ ካብ ኩሉ ዓመጺውን ኬንጽሃና እሙንን ጻድቕን እዩ።”

ኢሳ 53:10 “እግዚአብሄር ግና ብመከራ ኺሕምሸሽ ፈተወ። ነፍሱ ንመስዋእቲ ሓጢአት ምስ ወፊያ፣ ዘርኢ ኺርኢ፣ መዓልትታቱ ኺንውሕ እዩ። ፍቓድ እግዚአብሄር ከኣ ኣብ ኢዱ ኺሰልጥ እዩ።”

**ንገዛእ ርእሰኻ ምሕረት ግበረላ**

ምሕረት እግዚአብሄር ንህይወትካ እንተዘይተቀቢልካዮ፣ ብገዛእ ርእሰካ ዝገበርካዮ ሕሉፍ ሓጢአት ምሕረት ክትገብረሉ ክትሸገር ኢኻ፣ ሰይጣን ድማ ኣብ ትሕቲ ወቀሳን ኩነኔን ክንብረካ እዩ። ሓደ ሓደ እዋን ንገዛእ ርእሰካ ምህረት ክትገብረላ ከቢድ እዩ። ልዕሊ ስምዒትካን ኣተሓሳስባካን፣ ንቐል ኣምላኽ እመኖ።

**ንዓሚቕ ስቃይ ክርስቶስ ምርዓእ**

ገላ 2:20 “ግናኽ ክርስቶስ እዩ ኣባይ ዚነብር ዘሎ እምበር፣ ደጊም ኣነ ኣይኩንኩን ዝነብር ዘሎኹ። እዚ ሕጂ ብሰጋ ዝነብር ዘሎኹ ድማ፣ ብእምነት ብቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እዩ ዝነብር ዘሎኹ።”

እንተ ኣሚንካ ከምቲ ዝአመንካዮ ኢኻ እትነብር። ዝሞተ ሰብ ከመይ ገይሩ ሓጢአት ይገብር? ክርስቶስ ኣባኻ ይነብር እንተሃልዩ፣ ሓጢአት ኣይገብርን እዩ። ዋላ እጂ ካብ ግዜ ናብ ግዜ ሓጢአት እንተገበርካ፣ ንሰኻ ግን ሓጥእ ኣይኮንካን። ብክርስቶስ ንሰኻ፣ ሓዲሽ ፍጥረት፣ ዳግም ዝተወለድካን ካብ ሓደሸቲ ዓሌት ኣምላኽ ኢኻ። እቲ ኣረጊት ሰብ ተሰቐሉ እዩ። እዚ መርኣያ መቅጻዕቲ ሞት እዩ። ኣረጊት ሰብካ ኣብ ሰማያት ምስክር ወረቀትካ እዩ። ብካልእ ወገን ድማ ናይ ትውልዲ ምስክር ወረቀት ኣብ ሰማያት ድማ ኣሎካ፣ መዝ 87፣5። ንሰኻ ክልተ ኣካልነት የብልካን። እቲ ከመውት ዘለዎ “ሰጋ”፣ እቲ ኣረጊት ኣተሓሳስባ ናይ ሓጢአት ኣብ ኣእምሮ እዩ። እዚ ልኽዕ ከም ሓደ መዝገብ ክድምሰስን ብሓደሽ መዝገብ ከኣ ክምላእ ዘለዎ እዩ።

**ናይ ሓጢአት ዑደት ብኸመይ ይቐረጽ?**

እዚ ኩሉ ብዛዕባ “ሕማቕ ሓሳብ” እዩ። እቲ ሓቂ ሓራ ከውጽኣኩም እዩ፣ ግና ኣእምሮኩም

ምሕዳስ የድልዮ። ምስ ክርስቶስ ተሰቂልካ ኢኻ፣ መንፈስ ቅዱስ ኣብኻ ይነብርን፣ ቅድስናን ጽድቕን ክርስቶስ ድማ የምጽኡልካ። ካብ “ሕግቕ ሓሳባት” ህደም፣ ህይወትካ ድማ ናብ ምስሊ ክርስቶስ ክትቅየር ኢያ። ሮሜ 12፣1-2 ብንጹር ዝምህረና ምህዳስ ሓሳባት ስነምግባር ከምዘድሊ፣ ብፍላይ ድማ ነቲ ኣረጊት ኣተሓሳስባ ብቻል ኣምላኽ ምቅያሩ እዩ። ንቻል ኣምላኽ ዘክር፣ ኣስተንትኖን ተዛረባን።

ምስ እግዚአብሄር ብዛዕባ ሓጢአትካ ቅነዕ ኩን፣ ኣብ ቻል ኣምላኽ እንተጸኒዕካ ንሓጢአትካ መስትያት ክኾነልካ እዩ። ሓጢአትካ ተኣመንን እቲ ምቹር ፈውስን ምንጋፍን ናይ ክርስቶስ ክትረክብ ድማ ኢኻ።

ብውልቀይ ሓደ ሰብኣይ ዉሉፍ ናይ ጽዮፍ ኣሳእል ምርኣይ ዝነበር፣ ብቅልጡፍ ዝተናገሩ ይፈልጥ። ንሱ ንገዛእ ርእሱ ከም ክርስትያን ብምርኣይ፣ እዚ ነገር ንእግዚአብሄር ከምዘየክብር ምስ ፈለጠ፣ ተነሲሑን ናብ ብርሃን ብቅልጡፍ ክመጽእ ድሕሪ ምውሳን። ስምዒት ናይ ሓርነት ድማ ናብ ውሉፍ ናይ ቻል ኣምላኽ ገይርዎ። እዚ ምልውዋጥ ናይ ቅንኣት ወይ ጽምኣት ናይ ዕቤት እዩ።

ንእትፈልጦ ሓጢአት ጥራይ ዘይኮነስ፣ ነቲ ዘይርድኣካን ንክርስቶስ ኣብ ምሉእ ህይወትካ ንጉስን መላኽን ክገብር ፍቓደኛ ዝኮነ ፍቓድኻውን፣ ተነቓቓ ብምዃን ተነስሓሉ። ኣብ ስጋካ እትምርኮስን ማእከል ናይ ገዛእ ርእሰካ ዝኾንካሉ ኩሉ ተነስሓሉ። ልዕሊ ቻል ኣምላኽ፣ ስምዒትካን ኣተሓሳስባካን ብምዕባይካ ተነሳሕ። ንእግዚአብሄር ድማ ናብ ምስሊ ክርስቶስ፣ ምስሊ ፍቕሪ ክቕይረካ ለምኖ።

**ልዕሊ ዝኾነ ነገር፣ ንቻሕ!**

# ምዕራፍ 7 ፍርድን ማሕላን

ኣብ ባርነት እትቐረጸሉ መንገዲ

“ብዘፈረድኩምዎ ፍርዲ ኺፍረደኩም፡ ብዘሰፈርኩምሉ መስፈሪውን ኪስፈረልኩም እዩ እም፡ ከይፍረደኩም ኣይትፍረዱ።” ማቴ 7፣1

ኣብ ወንጌል ዮሃንስ 8፣3-16 ዝተጻፈሉ ታሪኽ ሓንቲ ኣብ ምንዘርና ዝተረኸበት ሰበይቲ ኣላ። ነዛ ሰበይቲ ኣብ ቕድሚኣ የሱስ ንፍርዲ ምስ ኣቐረብዎ። ኣብዚ ምዕራፍ እዚ እንተ ተዓዚብና፣ ፈሪሳውያን ንፍርዲ ክህንደዱ እንከለዉ፣ የሱስ ክርስቶስ ግና ብርሃን ከብርሃላ ምሕረት ክእውጅላ ኢና ንርእዮ። “የሱስ ከኣ ቅንዕ ኢሉ ብዘይ እታ ሰበይቲ ሓደ እኳ ኸም ዜልቦ ምስ ረኣየ፡ ኣቲ ሰበይቲ፡ እቶም ከሰሰትኺ ደኣ ኣበይ ኣለዉ፡ ዝፈረደኪዶ የልቦን፣ በላ። ንሳ ኸኣ፡ ሓደ እኳ፡ ጐይታይ፡ በለቶ። የሱስ ድማ፡ ኣነውን ኣይፈርደክን እየ በላ። ሸው የሱስ፡ ኣነ ብርሃን ዓለም እየ። እቲ ዚሰበኒ ብርሃን ህይወት ኪረከብ እምበር፡ ብጸልማት ኣይኪኸይድን እዩ፡ ኢሉ ኸም ብሓድሽ ተዛረቦም።” ዮሃ 8፣11-12። የሱስ ክርስቶስ ሓድሽ ሕገ ሓዘ ኣይኩነን መጽሓ፣ ዓላማ ምምጻእ ናይ የሱስ ክርስቶስ ናብዛ ምድሪ ሰባት ብብርሃን ወይ ብመንፈሱ ክመላለሱ እዩ። ኣብ ሕገ እቲ ዝበለጸን ዝዓበየን ስራሕ፣ ብዛዕባ ሓጢኣትና ክረትዓናን ክርእየናን እዩ፣ ንሓጢኣትና ግና ክኣልየልና ኣይክእልን እዩ። እቲ ብርሃን ዓለም ዝኸፍን የሱስ ክርስቶስ ጥራይ’ዩ ንሓጢኣትና ዘንጽሆ። ምኽንያቱ ቻል ኣምላኽ ኣብ 1ዮሃ 1፣1-9 “ከምቲ ንሱ ኣብ ብርሃን ዘሎ፡ ኣብ ብርሃን እንተ ተመላለስና ግና፡ ንሓድሕድና ሕብረት ኣሎና፡ ደም የሱስ ክርስቶስ ወዱ’ውን ካብ ኩሉ ሓጢኣት የንጽሃና እዩ። ሓጢኣት የብልናን፡ እንተ በልና፡ ንርእስና ንጥብራ ኣሎና፡ እታ ሓቂውን ኣባና የላን። ሓጢኣትና እንተ ተናዘዝና፡ ንሓጢኣትና ይቐረ ኺብለልና፡ ካብ ኩሉ ዓመጻውን ኬንጽሃና እሙንን ጻድቕን እዩ።” ይብል።

ኣብ ዝቐጽል፣ ኣብዛ መጽሓፍ ከመይ ጌርና ብብርሃን ወይ ብመንፈስ ከም እንመላለስ ክንርእዮ ኢና። ብብርሃን ምምልላስ ማለት ኣሰር ኣሰር የሱስ ምስዓብ ኣብ ፍቕሪ ምጽናዕ ንዕኡ ንበይኑ ኣብ ህይወትካ ጐይታን ንጉሱን ምግብር ማለት እዩ። እታ ሰበይቲ ንየሱስ “ጐይታይ” ኢላቶ እዚ ኸኣ ብምልኣት ንየሱስ ክርስቶስ ተገዚኣ ጐይትኣ ክትገብር ከም ዝወሰነት ምልክት እዩ። በዚ’ያ እዛ ሰበይቲ “ሓራ ወጺኣ” ብብርሃን ክትመላለስ ዝጀመረት። ዕላማ የሱስ ክርስቶስ ሰባት ብርሃኑ ርእየም ብብርሃን ክመላለሱ እምበር ኣብ ትሕቲ ፍርዲ ኩይናም ብኸነኔ ክመላለሱ ኣይኩነን። ነዚ ንምሕረት እምበር ንፍርዲ ዘይመጸ፣ ንሕና ድማ ሰዓብቱ እንተ ኾይንና ዕላማና ልክዕ ከም ናቱ ክኸውን ኣለዎ።

ፍርድ እንታይ ማለት እዩ?

ሓደገኛ ዝከብን ፍርድ ከመይ ዝበል እዩ?፣ ቐድሰናን ጽድቕን ዝመልኦ ፍርድ እንታይ ይምስል?

ከምቲ ሓደ ፈራዲ ኣብ ቤት ፍርድ ናይ መጨረሻ ውሳኔኡ ዘቐርብ ከምኡ ድማ ኣብ ሓደሽ ኪዳን ፍርድ ክብል እንከሎ ልክዕ ከምኡ ናይ መጨረሻ ኩነቲ ወይ ፍርድ ማለት እዩ። ኣምላኽ በይኑ ጥራይ'ዩ ናይ መወዳእታ ፍርድ ክህብ ስልጣን ዘለዎ፣ ምኽንያቱ ንሱ በይኑ ጥራይ'ዩ ናይ ሰብ መወዳእታ ዝፈልጥ። ብዙሓት ብሰባት ናይ መወዳእታ ፍርድ ዝተሞህቦም ኣረሜናትን ጨካናትን ዝነበሩ ሰባት፣ ግን ምሕረት ኣምላኽ ኣብ ህይወቶም ምስ ተገልጸ ከመይ ዝበሉ እሩማት ንኣምላኽ ዝጠቐሙ ሰባት ዝኹኑ ማእለያ የብሎም። ምሕረት ኣብ ልዕሊ ፍርድ ትስልጥን እዩ። ኣብ ልዕሊ ሰባት ክንፈርድ እንከሎና እምብዛ ክንጥንቀቕ ኣሎና። ኣብ ልዕሊኦም ናይ መጨረሻ ውሳኔና ከነመሓላልፍ የብልናን። ፍርድ ኣብ ኣእምሮና ይጅምር እም ብቻላትና ኣቢልና ድማ ነጽንጎን ንገልጸን። ምናልባት ብዛዕባ ገለ ሰባት ንምፍራድ እኳ ውሽጥና እንተ ደረኸና፣ ሱቕ ክንብል እቲ ፍርድ ድማ ነቲ ልዑል ኣምላኽ ክንሓድገሉ ክንኽእል'ሞ፣ ካብ ፍርድ ክንሕሎ ኣምላኽ ጸጋ ከብዝሓልና ንጸሊ። ብዛዕባ ስምዒትካ ምስ ኣምላኽ ቁኑዕ ኩን፣ ንሱ ክሕግዘካን ክድግፈካን እዩ። ብዛዕባ እዚ ጉዳይ ኣዚኻ ጥንቁቕ እንተ ዘይንከውንካ ዓስቢ ናይዚ ብዙሕ ዋጋ ከም ዘኸፍለካ ኣይትዘንግዕ።

ሮሜ 14፣10 ከምዚ ይብል “ኣነ ህያው እዩ፣ ይብል እግዚኣብሄር፡ ኩሉ ብርኪ ኺሰግደለይ፡ ኩሉ ልሳንውን ንኣምላኽ ኬመስግኖ እዩ፡ ዚብል ጽሑፍ እዩ እም፡ ኩላትና ኣብ ቅድሚ መንበር ፍርድ ኣምላኽ ደው ክንብል ኢና፡ ሰለምንታይ ደኣ ንሰኻ ኣብ ሓውካ እትፈርድ፡ ወይስ ንምንታይ ንሰኻ ንሓውካ እትንዕቕ፡”

ያሕ 4፣11-15 ከምዚ ይብል “ኣቱም ኣሕዋተየ፡ ንኣድሕድኩም ኣይትተሓማመዩ። እቲ ንሓወ ዚሓሚ ወይስ ኣብ ሓወ ዚፈርድ ነቲ ሕገ ይሓምየ፡ ኣብ ሕገውን ይፈርድ። ኣብ ሕገኻ ብ እትፈርዱ ግና፡ ፈራዲ እምበር፡ ገባር ሕገ ኣይኩንካን። እቲ ኺድሕንን ኬጥፍእን ዚኽእል ሓጋግ ሕግን ፈራድን ሓደ ንሱ እዩ። ኣብ ብጻይካ እትፈርድኩ ንሰኻ እንታዋይ ኢኻ፣ እስኪ ሕጂኽ ንሰኻትኩም፡ ሎሚ ወይስ ጽባሕ ናብታ ኸተማ እቲኣ ንኺድ እም ኣብኣ ዓመት ንግበር፡ ክንነግድን ክንረብሕን ኢና፡ እትብሉ፡ ንሰኻትኩም ነቲ ጽባሕ ዚኸውን ኣይትፈልጥዎን ኢኹም። ህይወትኩም ደኣ እንታይ እዩ፣ ንቕኑብ ጊዜ ተርእዮስ፡ ደሓር ዚበንን ትኪ ኢኹም። ጐይታ እንተ ፈቐድ፡ ንሕናውን እንተ ኣለና፡ እዚ ወይስ እቲ ኸንገብር ኢና፡ ኣብ ክንዲ ምባልሲ፡ ሕጂ ግና ብምጅሃርኩም ትምክሑ ኣሎኹም። ከምዚ ዝበለ ኹሉ ትምክሕቲ ኸፉእ እዩ። እምብኣርስኽ እቲ ሰናይ ምግባር ዚፈልጥ እም ዘይገብር፡ ንእኡ ሓጢኣት ይኹኖ እዩ።”

ማቴ 7፡1-4 ከምዚ ይብል “ብዝፈረደኩምዎ ፍርዲ ኺፍረደኩም፡ ብዝሰፈርኩምሉ መስፈሪውን ኪስፈረልኩም እዩ እም፡ ከይፍረደኩም ኣይትፍረዱ፡ ኣብ ዓይንኻ ዘሎ ጉንዲ ዘይፈለጥካስ፡ ንምንታይከ ኣብ ዓይኒ ሓውካ፡ ዘሎ በሰር እትርኢ፤ ወይስ ከመይ ጌርካ ንሓውካ፡ ካብ ዓይንኻ በሰር ከውጽኣልካስ ሕደገኒ፡ ትብሎ፤ እንሆ፡ ጉንዲ ኣብ ዓይንካ ኣሎ። ኣታ ግብዝ፡ ቅድም ካብ ዓይንኻ ጉንዲ ኣውጽእ። ሸዑ ኻብ ዓይኒ ሓውካ በሰር ንምውጻእ ኣጸቢቕካ ትርኢ።”

ንሓውኻ ክትፈርዶ ወይ ክትኩንኖ እንከሎኻ ብዛዕባ እቲ ኣብ ዓይኑ ዘሎ ንእሽቶይ በሰር ወይ ሓጢአት ኢኻ ትዛረብ ዘሎኻ፤ ግና የሱስ ይብል ኣሎ፤ ብዛዕባ እቲ ኣብ ዓይንኻ ዘሎ ጉንዲ’ኸ? ኣየናይ ይዓቢ ጉንዲ’ዶ በሰር? ኣየናይ እዩ ሓደገኛ እቲ ኣብ ዓይኒ ሓውኻ ዘሎ በሰር’ዶ ወይ እቲ ክንዲ ጉንዲ ዝምዕባዩ ፍርድኻን ኩነጌኻን? ብጻየይን መተዓይይተይ ኣደገፋዒ ጽሑፊይ፤ ሚካኤል ቪንሰንት ከምዚ ኢሉ “ኣብ ልዕሊ ኻልኣት ምፍራድ ከምቲ ተሪር ኩዕሶ ናብ መንደቕ ብሓይሊ ሃሪምካዮ ናባኻ ዝምለስ እዩ”

ካብዚ ቐጻልና ኣብዚ ምዕራፍ ንጠቕሶ ፍርዲ፤ ብጌጋን ብዘይ ቅኑዕ መገዲ እንተ ተጠቁምናሉ ወጺኢቲ ከመይ ኣዚዩ ሓደገኛ ከም ዝኸውን ዝገልጽ እዩ። ፍርዲ ብዝላእ ኣእዳውና ክንጥቀመሉ እንተ ጀግናና ተቋደስቲ እቲ መሪር ፍረ ክንከውን ንክእል ኢና። ኩሉ ግዜ ናይ ምዝራእን ምህርቲ ምሕፋስን ብሓንሳብ ተፈላልዩ ዘይከይድ ሕጊ ተፈጥሮ እዩ። እዚ ሕጊ እዚ ድማ ኣብቲ መንፈሳዊ ዓለም ከም ዝሰርሕ ነስተውዕል። ንፍርዲ ብመሰረት መጽሓፍ ቅዱስ እንታይ ከም ዝመስል ክንርእዮ ክንፍትን ኢና። ብዛዕባ እቲ ዘይቁኑዕ ወይ ኣምላኽ ዘይሰምሮ ፍርዲ ክንጥንቀቕ ይግብኣና። ከምኡ ድማ ሚዛንና ምእንቲ ከይንሰሕት ነቶም ኣብ ግጉይ መገዲ ዘለዉ፤ ሰባት ካብቲ ሒዞም ዘለዉ መንገዲ ክንመልሶም ብቕኑዑ መንገዲ ክንጥቀመሉ ከም እንክእል ድማ ከነስተውዕል ይግባኣና።

ጽድቂ ወይ ቅንዕና ዘለዎ ፍርዲ

የሱስ ክርስቶስ “ቅኑዕ ፍርዲ ፍረዱ እምበር፡ ላዕለ ላዕሊ ርኢኹም ኣይትፍረዱ፡ ኢሉ መለሰሎም።” ዮሃ 7፡24 የሱስ ክርስቶስ ፍረዱ፤ ግና ብጽድቂ ግበርዎ ይብል ኣሎ። እቲ ሓቕኛ ዝኹን ፍርዲ ልክዕ ከምቲ መድሓኒ የሱስ ክርስቶስ ዝፈረዶ ፍርዲ ምፍራድ እዩ። ኩሉ ፍርዲ ንየሱስ ክርስቶስ ተዋሂብዎ እዩ።

“ኩሉ ሰብ ከምቲ ነቦ ዜኸብሮ ገይሩ ንወዲ ምእንቲ ኬኸብሮስ፡ ፍርዲ ዘበለ ንወዲ ሀቦ እምበር፡ ኣቦ ንሓደ እኳ ኣይፈርድን እዩ። እቲ ንወዲ ዘየኸብሮ ነቲ ዝለኣኾ ኣቦውን ኣየኸብሮን እዩ።” ዮሃ 5፡22-23። ፍርዲ የሱስ ክርስቶስ ኩሉ ብጽድቂ እዩ። ኣብ መጽሓፍ ቅዱስ ብፍላይ ክወቕሶም እንርእዮ ንፈሪሳውያን እዩ።

ፍርድ ክርስቶስ የሱስ ከመይ ይመስል?

የሱስ ልክዕ ከምቲ ቻል አምላኽ ጌሩ እዩ ዝፈርድ። ንሱ ኩሉ ኣበሳን ፍርድን ደቂ ሰባት እዩ ወሲዱ። ፍርዱ ንደቂ ሰባት፣ ዝገበሮ ናይ መስቀል ስርሑ እዩ። ፍርዱ ድማ ክሳብ ሞት ደቂ ሰባት ከምዚ እዩ። የሱስ ንሰባት ዝፈርዶም ኣብ ክንድኡም ዝተሓረደ ገንሽል ምዃኑ ፈሊጦም ዶ ኣይፈለጥዎን ተቐቢሎሞ ዶ ኣይተቐበልዎን ብዝብል ሓቂ እዩ። ብመሰርት ራእይ ዮሃንስ የሱስ ክርስቶስ ንሰይጣንን ኣጋንንትን ከም ዝፈርዶም ይነግረና። ፍርድ አምላኽ ንሱብ ካብ ሰይጣን ወይ ኣጋንንቲ ዝተፈልየ እዩ። ሰይጣን እንትርፎ ፍርድ ካልእ ምርጫ የብሉን። ሰብ ግና ካብ ፍርድ ንክምልቕ የሱስ ክርስቶስ ነቲ ፍርድ ሰብ ኣብ ዝባኑ ጸዲንዎ። ካብዚ ተሞርኪስና ድማ፣ ፍርድ ሰይጣን ካብ አምላኽ ስለ ዝዓለወ ክኸውን እንከሎ፣ ፍርድ ሰባት ግና ንመድሓኒ ተቐቢሎሞ ዶ ኣይተቐበልዎን ኣብ ዝብል ዝተሞርኪስ እዩ።

ፍርድ ኣብ ልዕሊ ስጋውነትን ኣጋንንታዊ ዓለምን

ሕማቕ ፍረ ወይ ባህሪ ውጽኢት ናይ ኣጋንንታዊ ስራሕ ክኸውን ይኸእል እዩ፣ ከይከውን ወይ ይኸእል እዩ። ኣጋንንቲ ንወሉድ አምላኽ ከም ዘይሓድርዎም ኣርጊጽና ንፈልጥ ኢና፣ ክፍትንዎ ጽልውኡም ኣብ ልዕሊኡ ከንብሩ ግና ይኸእሉ እዮም። ምናልባት ኣብ ካልኣት ሰባት እትርእዮ ተመክሮ ወይ ባህሪ፣ ካብቲ ኣረጊት ስጋኡም ዝመንጨወ እምበር፣ ካብ ጽልዋ ኣጋንንታዊ ስራሕ ከይከውን ይኸእል እዩ። እቲ እንህቦ ፍርድ ኣብ ልዕሊ ከምዚ ዝዓይነቱ ተርእዮ እንታይን ከመይን እዩ ክኸውን ዘለዎ? ልክዕ ከምቲ ናይ የሱስ ክርስቶስ ፍርድ እዩ ዝኸውን። ነዞም ሰባት ቃላት ሓርነት ኣውጅሎም። ንኣብነት “ግናኹ ክርስቶስ እዩ ኣባይ ዚነብር ዘሎ እምበር፣ ደጊም ኣነ ኣይኩንኩን ዝነብር ዘሎኹ። እዚ ሕጂ ብስጋ ዝነብር ዘሎኹ ድማ፣ ብእምነት በቲ ዘፍቀረኒ ምእንታይውን ነፍሱ ዘሕለፈለይ ወዲ አምላኽ እዩ ዝነብር ዘሎኹ።” ገላ 2፣20። እዚ ቃላት’ዚ ነዞም ሰባት ክሳብ ዝሰወጠም ንንገሮም። ኣብ ልዕሊኡምን ኣንጻር ጸላኢኡም ሰይጣንን ቻል ዓወት ኣውጅ።

ሓቀኛን ጽድቂ ዝመልኦ ፍርድ ኣብ ልዕሊ ጸድቕ ምሕረት ምእዋጅ እዩ። ሓጢአቶም ኣብ የሱስ ኣቕርቦ። ኣብ ልዕሊ ስራሕ ሰይጣንን ስጋን ከኣ ቻል ፍርድ ተዛረብ። እዚ ዓይነት ፍርድ ነቲ ሰብ ካብ ግብሪ ስጋን ኣጋንንትን ፈሊኽ ንኸትርእዮ ክሕግዘካ እዩ። ኣብ 1ዮሃ 5፣16 “ሓደ፣ ንሓወ ናብ ሞት ዘዩብጽሕ ሓጢአት ኪገብር እንተ ረእዮ፣ ይለምን፣ አምላኽውን ነቶም ናብ ሞት ዘይብጽሕ ሓጢአት ዝገበሩስ ህይወት ኪህቦም እዩ። ናብ ሞት ዘይብጽሕ ሓጢአት ኣሎ፣ ብዛዕባዚ ኣይኩንኩን ይለምን ዝብል ዘሎኹ። ዓመጸ ዘበለ ኹሉ ሓጢአት እዩ፣ ናብ ሞት ዘዩብጽሕ ሓጢአት ኣሎ።” ኢሉ ይዛረብ።

እንተ ደኣ ኣብ ካልኣት ኣሉታዊ ዝኸነ፣ ፍርድ ክፍረድ ሰሚዒና ወይ ድማ ዘይቕኑዑ ባህሪ እንተ ርኢና እቲ እንወስዶ ቁኑዕ ፍርድ ኣበስኡምን በደሎምን ኣብ እግሪ የሱስ ኣቕሚጥካ

ስለአም ምጽላይ እዩ። ንዓኣቶም ድማ ብዛዕባ ሓቂ እቲ ዝተሕርደ ገንሸል ምንጋር እዩ። ጽድቂ ዝምልኦ ሓቕኛ ፍርዲን ምሕረት ወይ ይቕሬታ ምግባርን ሓደ እዩ። ንሓውኻ ብጽድቂ ምፍራድ ማለት ድማ ሓጢአት ብጻይካ ኣብ እግሪ የሱስ ምንግባር ማለት እዩ። የሱስ ከም ዘድሕኖ ምእማን ማለት እዩ።

ጥቕሚ ጽድቂን ቅንዕና ዝመልኦ ፍርዲ

ኢሳይያስ 58፡6, 9-11

“እቲ ኣነ ዝፈትዎ ጸምሲ ንመእሰር እከይ ምፍታሕ፡ ንማእሰርቲ ኣርዑት ምዝላቕ፡ ንጥቕዓት ምውጻእ ሓራ፡ ኣርዑት ዘበለ ኹሉውን ምስባርዶ ኣይከኑን?”

“ሽዑ ኸትጽውዕ፡ እግዚኣብሄር ከኣ ኪመልሰልካ፡ ከተእዊ፡ ንሱ ድማ፡ እኔኹ፡ ኪብል እዩ። ነርዑት፡ ንምውጥጥጥ ኣጸብዕ፡ ንሕማቕ ዘረባ ኸኣ ካብ ማእከልካ እንተ ኣርሐቕካ፡ ካብ ናብ ነፍስኻ ንጥሙይ እንተ መቐልካ፡ ንጭንቕቲ ነፍሲ እንተ ኣጸገብካ፡ ሽዑ ብርሃንካ ኣብ ጸልማት ኪወጽእ፡ ጸልማትካውን ከም ቀትሪ ኪኸውን እዩ። እግዚኣብሄር ንኹሉ ጊዜ ኺመርሓካ፡ ኣብ ምድሪ ኣጸምእ ንነፍስኻ ኹጽግባ፡ ነዕጽምትኻ ድማ ኬበርትዎ እዩ። ንስኻ ኸኣ ከም ዝሰተየ ኣታኸልትን ከምቲ ማዩ ዘይነጽፍ ዓይኒ ማይን ክትከውን ኢኻ።”

ፍርዲ፣ እዞም ሕጂ እንጠቕሶም ነጥብታት ኣይከኑን፡-

1. ፍርዲ ማለት ምልልይ መናፍስቲ ማለት ኣይከኑን

ፍርዲ እቲ ኣብ 1 ቈረ 12፣10 ካብቶም ናይ መንፈስ ቅዱስ ውህበታት ከይኑ ተጠቂሱ ዘሎ ምልላይ መናፍስቲ ኣይከኑን። ጐይታ ንዕዩኡን ንምህናጽ ማሕበርን ኢሉ ናይ ምልላይ መናፍስቲ ውህበት ክህበካ ይኸእል እዩ። በዚ ውህበት እዚ ድማ ኣብ ሰባት ዘሎ ነገር ወይ ድማ ናይ ሰይጣንን ኣጋንንትን ስራሕ ከተለሊ ትኸእል ኢኻ። እዚ ግና ምፍራድ ኣይከኑን። እዚ ካብ ኣምላኽ ቻል ጥበብ ምስማዕ እዩ። ምንልባት ኣምላኽውን ብቻል ጥበብ ጌይሩ ብዛዕባ ህይወት ሓደ ሰብ ከርእየካ ወይ ክገልጸልካ ይኸእል እዩ። እዚ ከምዚ ዓይነት ምግላጽ ዝመጽእ ነቲ ሰብ ክንኩንኖ ወይ ክንፈርዶ ዘይከኑን ንፈውስን ምጥዓይን እዩ ዝመጽእ። ሓደ ሓደ እዋን ፍርዲ ካብ ምልላይ ወይ ምግላጽ ክጅምር ይኸእል እዩ። ንኣብነት ንበል ኣምላኽ ብዛዕባ ሓደ ሰብ ሓደ ሓቂ ይገልጸልካ እም፣ ነቲ ዝተገለጸልካ ሓቂ ክንዲ ምዝራብ፣ ካብ ፍርሒ ወይ ካልእ ምኽንያት ከይተዛረብካ ስቕ ትብል። ነቲ ሰብ ግና በቲ ዝተገለጸልካ ነገር ክትኹንኖ ትጅምር፣ እቲ ኣምላኽ ንሰናይ ነገር ዝሃበካ ምግላጽ ድማ ንሕማቕ ተጠቂምካ ኣብ ዘይተደልየ ፍርዲ ትኣቱ።



ምግላጽ ርትዒ እዩ ዘምጽእ፣ ፍርዲ ግና ኩነኔ እዩ ዘስዕብ። ፍርዲ ኣብ ፍርሒ ዝተመስረተ እዩ። ኣብ መንገዥ ጽድቂን ቅንዕናን ዘለዎ ፍርድን ዘይኣምላኻዊ ፍርድን ፍልልይ ኣሎ። ኣነ ካብ መንፈስ ቅዱስ ናይ ምግላጽ መንፈስ ዝተዋህቡ ዓባይቲ ሰባት ይፈልጥ ግና ክፈርዱ ወይ ክኹኑኑ ርእዮም ኣይፈልጥን። ንሰባት ክንፈርድ እንከሎና ንጠንቀቕ። ብዙሕ ግዜ ንሰባት ንፈርዶም ቦቲ ናትና መለክዒ ስለ እንዕቅዮም እዩ። ሮሜ 2፣ “ስለዚ፡ ኣታ እትፈርድ ሰብ፡ ዝኹንካ እንተ ኹንካ፡ ነቲ እትፈርዶስ ትገብሮ ስለ ዘሎኻ፡ ቦቲ ንኻልእ እትፈርዶ ንርእስኻ ትኹንን ኣሎኻ እሞ፡ ምኽንያት የብልካን።” ይብል

2. ፍርዲ ወይ ምፍራድ ንሕማቅ ባህሪ ፈሊጥካ ምፍላይ ወይ ምርሓቕ ማለት ኣይከዕንን

ፍርዲ ኣብ ካልኣት ሕማቕ ፍረ ወይ ባህሪ ምፍላጥ፣ ኣይከዕንን። (ምፍላጥ ማለትና ባህሪ ሓደ ሰብ ብተመክሮ ምርዳእ ማለትና እዩ።) ንኣብነት ሓደ ሰብ ንኣገልግሎት ኣምላኽ ገንዘብ ነዋጽእ እናበለ ግና ንኻልእ መዓላ የውዕሎ እንተሎ፣ ምስ እዚ ከምዚ ዓይነት ሰብ ዘይምሕባር ወይ ድማ ብዛዕባ ባህሪኡ ንዘምልኮቶ ኣካል ምንጋር ወይ ንሰባት ምጥንቃቕ እዚ ምፍራድ ኣይከዕንን። ንኣብነት ኣብ ገለ ገለ ሰባት ናይ ኤዛቤል መንፈስ ተቐጻጺርዎም ክገዝኡኻን ኣብ ልዕሌኻ ክስልጥንን ዝድልዩ ሰባት ኣለዉ። ካብዚኣቶም ክትርሕቕ ኣለካ። ከምዚ ዝኣመሰለ ብዙሕ ግዜ ተዓዚበን ኣስተውዒለን ኣለኹ። ምስ ፈሊጥክዎ ድማ እምብዛ ይጥንቀቕ። እዚ ምፍራድ ኣይከዕንን። ብዛዕባ እዚ ጉዳይ እዚ እንታይ ክገብር ከም ዘሎኒ ኣምላኽ ክዛረበኒ ይጽበዮ። እዚ ከምዚ ዓይነት መንፈስ ኣምላኽ እንተ ዘይገልጸለይ ኔይሩ፣ ሕጂ ብህይወት ኣይምነበርኩን ኔረ። ነዚ ነገር ብምግላጽን ብምስትውዓልን ክርድኦ ኔይሩኒ። እዚ ምፍላጣይን ምልላየይን ኣብ መንገዥን ቤተሰባይን ዝነበረ ርክብ ብኸመይ ክኣሊዮ ከም ዘሎኒ ረዲኡኒ። እቲ ፍርዲ እዚ እዩ፣ ኣበሳ ከምዚ ዓይነት ዘለዎ ሰብ ኣብቲ ገንሽል ዝኹን የሱስ ከም ተዝተጻዕነ ፈሊጥካ፣ ስለኡ ካብ ሒዝዎ ዘሎ መፈንጥራ ክሞልቕ ምጽላይን ካብ እኩይ ግብር ክምለስ ምጥንቃቕን ንሰኻውን ብኡ ከይትተሓዝ ንገዛእ ርእስኻ ምእላይ እዩ። ከምኡውን ኣንጻር ሕልቅነትን ስልጣናትን ኣጋንንትን ደው ኢላ ይፈርዶምን ይኹንኖምን።

“ብዝፈረድኩምዎ ፍርዲ ኺፍረደኩም፡ ብዝሰፈርኩምሉ መስፈሪውን ኪስፈረልኩም እዩ እሞ፡ ከይፍረደኩም ኣይትፍረዱ።” የሱስ ክርቶስ ኣብ ፍረ ከነተኩር ነጊሩና እዚ ድማ ካብ ፍርዲ ክሕልወና እዩ።

ማቴ 7፣15-23 ከምዚ ይብል “ካብ ነብያት ሓሶት ተጠንቀቑ፡ ብውሽጦም ዚምንጥሉ ተጂሉ ኸነሱምሲ፡ ክዳን ኣባጊጧ ተኸዲኖም እዮም ዚመጹኹም። ብፍሪኦም ከተለልይዎም ኢኹም። ካብ እሾኹዶ ወይኒ ይቕንጡብ፡ ካብ ተኹርባስ በለስ፡ ከምኡኸስ እቲ ጽቡቕ ኣም ጽቡቕ ፍረ ይፈሪ፡ እቲ ኸፉእ ኣም ከኣ ክፉእ ፍረ ይፈሪ። ጽቡቕ ኣም ክፉእ ፍረ ኺፈሪ፡ ወይስ ክፉእ ኣም ጽቡቕ ፍረ ኺፈሪ ኣይከዕንሉን እዩ። ጽቡቕ ፍረ ዘይፈሪ ዘበለ ኹሉ ኣም ይቆረጽ፡ ናብ

ሓዊ ድማ ይድርበ። እምብኣርከ ብፍሪኦም ከተለልይዎም ኢኹም። ፍቓድ እቲ ኣብ ሰማያት ዘሎ ኣቦይ ዚገብር ደኣ እምበር፡ ጐይታይ፡ ጐይታይ፡ ዚብለኒ ኹሉ፡ መንግስተ ሰማያት ዚኣቱ ኣይኩነን። ቢታ መዓልቲ እቲኣ ብዙሓት ጐይታይ፡ ጐይታይ፡ ብስምካ እተነቤናዶ ኣይኩንናን፤ ኣጋንንትሰ ብስምካዶ ኣየውጻእናን፤ ብስምካሰ ብዙሕ ሓይሊዶ ኣይገበርናን፤ ኪብሉኒ እዮም። ሸዑ ኣነ፡ ኣቱም ገበርቲ ዓመጻ፡ ከቶ ኣይፈለጥኩኹምን፡ ካባይ ርሐቹ፡ ክብሎም እዮ።”

ሮሜ 16፡17-20 ከምዚ ይብል “ግናኸ ኣሕዋተየ፡ ነቶም ካብቲ እተመሃርኩምዎ ምህር ምፍልላይን መዓንቀፍን ዚገብሩ ኸትዕዘብዎም፡ እምዕደኩም ኣሎኹ። እቶም ከምዚኣቶም ዝበሉ ንኹብዶም እምበር፡ ንጐይታና የሱስ ክርስቶስ ኣየገልግልዎን ብጥዑም ዘረባን ምርቓን ልቢ እቶም ገርህታት የስሕቱ እዮም እም፡ ካባታቶም ኣግልሱ። ምእዛዝኩም ኣብ ኸሉ ተሰሚዑ እዮ፡ ስለዚ ብኣኻትኩም እሕጐስ ኣሎኹ። ንሰናይ ብልህታት፡ ንእኩይ ግና ገርህታት ክትኩኑ፡ እደሊ ኣሎኹ። ኣምላኽ ሰላም ከኣ ንሰይጣን ቀልጢፉ ኣብ ትሕቲ እግርኹም ኪቐጥቅጡ እዮ። ጸጋ ጎይታና የሱስ ክርስቶስ ምሳኻትኹም ይኹን።”

ግና ብዛዕባ እቲ ዝረኣኻዮን ዝተገለጸልካን ሕማቕ ፍረ ኼድካ እምብልታ ክትነፍሕን ብወረ ክትዘርዎንን ኣይግብኣካን። እቲ ረኺብካዮ ዘሎካ ጉዳይ ብመጀመርያ ክትጽልየሉን ከተማልደሉን፤ ቀጺሉ ድማ ንኻልኣት እትሕልወሉን ካብ ሓዲጋ እተድሕነሉን ክኸውን ኣለዎ። ኣብቲ ጌጋ ኣቶኪርካ ጥራይ ምስ ሰባት ክትዛረብ እንተ ጀሚርካ ንገዛእ ርእሰኻውን ኣብ ናይ ምፍራድ መፈንጠራ ክትኣቱ ትኸእል ኢኻ። ዝእ ርእሰኻ ኣብ ሕሜትን ምውቃስን ክትሳተፍ ክትረኽባ ኢኻ። ፍርዲ ናይ ኣምላኽ እዮ። ንሰኻ ግና እዚ ንኣምላክ ጥራይ ዝግብኣ ብምውሳድካ ንገዛእ ርእሰኻ ኣብ ሓዲጋ ክትሸማ ይከኣል እዮ። ሓዲ በይኑ ጥራይ'ዩ ሓጋሪ ሕግን፤ ፈራድን ከድሕንን ክቐትል ዝኸእልን፤ የሱስ ክርስቶስ ፈራዲ ተባሂሉ ኣሎ፤ ምክንያቱ ንሱ ነዚ ክወስድ ቡቕዕ እዮ። ንሱ በይኑ እዮ ኩሉ ዝፈልጥ። ንሱ በይኑ ጥራይ'ዩ ቅኑዕ።

ብፍላይ ነቲ በደል ወይ ኣበሳ ምስ ፈለጥካዮም ድማ ስምዒትካ ገንፊሉ ኣብቲ ሰብ ምፍራድ ከይትጀምር፤ ነቲ ሰብን ነቲ ፍረን ፈላሊኻ ክትርእዮ ክትከእል ኣብ ዝፋን ኣምላኽ ቀሪብካ ጸጋ ክበዝሓልካ ኣበርቲዕካ ጸሊ። እንተ ደኣ ንኻልኣት ዘይቅበል ከይኑ ንዓይውን ዝቐበለኒ ኣይረከብን እዮ። ሰባት ብመጠን እቲ ኣብኣም ዘሎኒ ፍርዲ ክቐበሉኒ እዮ ዝምህርም። ዝዘራእናዮ ኢና ንዓጽድ ስለዚ ብመጠን ዝፈረድናዮ እዮ ዝፍረደና።

ኣብነታት ናይ ሓደገኛን ዘይቅኑዕን ፍርዲ

ካብቶም ኣርባዕተ የዕሩኽ እዮብ እቶም ሰለስተ ምንጪ ሕማም እዮብ እንታይ ምዃኑ ዝፈለጡ መሲልዎም። እዚ ኩሉ ዝበጽሖ መከራን ስቓይን ድማ ምንጩ ሓጢኣት እዮ ኢሎም ነጊሮም። እቲ ሓዲ ካብኣቶም ኤሊሁ ዝተባህለ ጥራይ እዮ፤ ብመንፈስ ቅዱስ ተቐቢኡ ስለ

ዝነበረ ንእዮብ እቲ ሓቂ ነገሮዎ። ኣምላኽ ንኣዕሩኽ እዮብ፤ ኣብ እዮ 42፣7 ከምዚ ኢሉ ተዛሪብዎም “እግዚአብሄር ንእዮብ እዚ ምስ ተዛረበ ንኤልፋዝ ቴሜናዊ ከምዚ በሎ ብዛዕባይ ከምቲ እዮብ ባርያይ ዝገበሮ ቁኑዕ ስለ ዘይተዛረብኩም፤ ኣባኻን ኣብ ክልቲኦም መሓዙትካን ኩራይ ተቓጺሉ እዮ” ኣብዚ ነስተውዕል ሰለስቲኦም መሓዙት እዮብ ብዛዕባ እቲ ወራድዎ ዘሎ ዘስካሕክሕ ስቓይ ከረድእዎ እዮም ዝጋደሉ ዘለዉ። ኣምላኽ ግን ብኣኣቶም ኣይተሓገጡን ስለምንታይሲ ንእዮብ እናኸነኑ ኣምላኽ ዘይገብሮ ግብሪ እዮም ኣውርዮም። ወሲኹውን ኣብ እዮ 32፣3 ከዛረብ ከሎ “ኢሉእ ግና ሰለስቲኦም ብኣፎም ዝምልስዎ ሲእናም ምስ ረኣዮ ብኹራ ነደደ” ይብለና።

ብዛዕባ ኣብ ሓደ ሰብ ዘሎ ጉዳይ ብምልኣት ከንፈልጥ ኣይንኸእልን ኢና፤ ኣምላኽ ጥራይ’ዩ ኩሉ ክፈልጥ ዝኸእል። ብዙሓት ሰባት ኣለዉ ዝፈልጦም፤ ካብ ሰባት ጌጋ ዝኸነ፣ ፍርዲ ዝበጽሖምን ብሰባት ድማ ተቐባልነት ዝሰኣኑ። እቶም ንሰባት ብጌጋ ዝርድእዎን ወይ ድማ ኣብ ልዕሊኦም ፍርዲ ዝእውጁ ሰባት ኣብ ኣምላኽ ህድእ ኢሎም ነገራት ንኣምላኽ ሂቦም፤ እቲ ፍርዲ ናይ ኣምላኽ ምዃኑ ክፈልጡ ይግባእ። ኣምላኽ ዘይገለጽለካ ክነሱ ብዛዕባ ሰባት ብጌጋ ትፈርድ እንተ ኣሎኻ ኹይንካ፤ ህይወትካ ብርእሰ ምትሓትን ብቕንእን ብስጋውነትን ተጠቂዓ ከም ዘላ ምልክት እዩ። እቲ ብልብኻ ትፈርዶ ምፍራድ ቃላት እንተ ተሓዊስዎ ኣዚዩ ዝገደደ ጥፍኣት ከም ዘምጽእ ምርዳእ ኣገዳሲ እዩ።

ካልእ ክንርእዮ ዝደሊ ሓደገኛ ዝኸነ፣ ውጽኢት ናይ ምፍራድ ኣብ ህይወት ሙሴ ኣብ እዋን እቲ ንኸውሒ ሃሪሙ ማይ ዘውጸሉ እዋን ዝተፈጸመ ታሪኽ እዩ። እዚ ዛንታ ኣብ ዘሁ 20፣10 ኢና እንረኽቦ ከምዚ ድማ ይብል “ሙሴን ኣሮንን ድማ ነታ ማሕበር ኣብ ቅድሚ እቲ ኸውሒ ኣኪቦም፤ ኣቶም ዓለወኛታት፡ ሕጂ ስምዑ፡ ካብዚ ኸውሒ እዚዶ ማይ ከነውጽኣልኩም ኢና፤ በሎም። ሙሴ ድማ ኢዱ ኣልዒሉ ነቲ ኸውሒ ብበትሩ ኸልተ ሳዕ ወቐዖ፡ ብዙሕ ማይ ከኣ ወጸ፡ እቲ ኣኼባን ከብቶምን ሰተዩ። እግዚአብሄር ድማ ንሙሴን ንኣሮንን፡ ኣብ ቅድሚ ደቂ እስራኤል ክትቅድሱኒ ብኣይ ስለ ዘይኣመንኩም፡ ስለዚ ነዛ ማሕበር እዚኣ ናብታ ዝሃብክዎም ምድሪ ኣይተእትውዎምን ኢኹም፡ በሎም። እዚ ማይ መሪባ፡ እቲ ደቂ እስራኤል ምስ እግዚአብሄር እተቐየቐየሉ፡ ንሱ ኸኣ ኣባታቶም እተቐደሰሉ እዩ።” ኣብዚ ኣምላኽ ነቶም ሀዝቢ ካብ ምሕረቱ ዝተላዕለ’ዩ ማይ ክህበም ደልዩ። ሙሴ ግና ብፍርዲ ተንሲኡ ዘይተባህሎ ክገብር እንከሎ ንርኢ፤ በዚ ከምዚ ድማ ንኣምላኽ ሰማይ እቲ ዝግባእ ክብሪ ኣይሃቡን። ኣብ ልዕሊ ካልኦት ምፍራድ ድማ ኣምላኽ ዘይበለካ ምግባር ማለት እዩ፤ ካብ በረኽት ዘትርፈካ ጉዳይ ድማ እዩ።

ሓደገኛነት ዘይቅዱስ ፍርዲ

ኣብ ቤት ፍርዲ መሰኻኽር ኮይና ክንጽዋዕ እንከሎና፤ መሰኻኽር እምበር ናይቲ ጉዳይ ፈረድቲ ኣይኮናን። ብዛዕባ ኣሕዋትና ዘሎና ምስክር ድማ ጎይታና የሱስ ክርስቶስ ሓጢኣቶም ከም

ዝወሰደ ጥራይ'ዩ ክኸውን ዘለዎ እምበር ክንፈርዶም ኣይከኑን። ንሕና ኣብ ልዕሊ ኣሕዋትና መሰኻኸር ምሕረት እምበር ፈርድቲ ክንከውን ኣይተጸዋዕናን። ንኣብነት ንሓደ ብክርስቶስ ሓውኻ፣ ዉሉዱ ኣብ ዘይግብኡ ቦታ ብሓጢኣት ክጻወት ምስ ትርኢ፣ እዚ ውጽኢት ሕማቕ ኣተግባብዎ'ዩ ኢልካ ትፈርድን ትኹንን እንተ ኣሎኻ ብተዘዋወሪ ንገዛእ ዉሉድካ ትፈርድን ትኹንን ከም ዘሎኻ ኣስተውዕል። ኣብ ክንዲ ከምኡ ምባል ግና “እዚ ቆልዓ ዘርኢ ናይቲ ቅዱስ ወዲ ኣምላኽ ዘለዎ እዩ፣ ኣምላኽ ድማ ካብዚ ከውጻ እዩ ኢልካ” ክትጽልን ክትእውጅን እዩ ዝግብኣካ። “ሱብ ነቲ ዝዘርኦ ንእኡ ኸኣ ኪወጽዶ እዩ እም፣ ኣይትጠበሩ፣ ኣምላኽ ኣይዕሾን እዩ።” ገላ 6፣7። ንኸፍኣት ዘበለ ኩሉ ከም ርግቢ ገርህታት ከይና ብዓይኒ ምሕረት እናጠመትና ብቲ ተፈጢሩ ዘሎ ኣበሳ ሰይጣን ከይብለጸልና ድማ ጠቢባን ከም ተመን ከይና ክንመላለስ ይግብኣና። ብቕንዕናን ብጽድቕን ክትፈርድ እንተ ጀሚርካ ተመሊስካ ነዚ ናይ ጽድቁ ዘርኢ ክትጻጽድ ኢኻ። ሓደ ብጻዩ ዝነገረኒ ሓደ ዘሕዝን ታሪኽ ናይ ሓደ ኣዚዩ ዝፈርድ ዝነበረ ሱብ ኣሎ። እዚ ሱብ ኣዚዩ ዝፍቲ ሰባት ወይ ኣዚዩ ክብደት ዘለዎም ሰባት ክርኢ ከሎ ይላገጸሎምን የጨንቆምን ነበረ። ኣብ መወዳእታ ግና እዚ ሱብ ንባዕሉ ብግዝፊ ተወቕዑ ኣዚዩ ክቱር ዝኸኑ ሕማም ኣጥረዩ። ኣነ ንባዕላይ ኣብ ቤተክርስቲያን ብዙሓት ሰባት ነቶም ኣብ ሓዳርም ጸገም ገጢምዎም ዝተፋትሑ ሰባት ክኹኑኑን ክፈርዱን እንከለዉ ተግዝበ ኣለኹ። ግና እቲ ዝገርም ሙብዛሓቶም እዞም ሰባት ብፍትሕ ክውቅዑ ድማ ርእዩ። ስለዚ ክንጽሊ እምበር ክንፈርድ ኣይተጸዋዕናን። እንተ ፈሪድና ድማ ተመሊስና ባዕልና እቲ ንፈርዶ ዘሎና ከም ዝመጻና ኣይንስሓት።

### ማሕላ

ማሕላ ብዙሕ ግዜ ምስቲ እንገብር ፍርዲ ክተሓሓዝ ይኸእል እዩ። ንኸልኦት ብፍርዲ ኣዚና ንሕምሶም ሳሕራይ ኣነ ከምኣቶም ብፉጹም ኣይከውንን እየ ብምባል ምስ ገዛእ ርእሰና ቻል ኪዳን ወይ ማሕላ ንኣቱ። ብዙሕ ግዜ ክንገብር ኢና ኢልና ዝኣተናዮ ማሕላ ነፍርሶ። ሙብዛሕቱ ግዜ ምስ ካልኦት እናተወዳደርና እንገብር ማሕላ ንገዛእ ርእሰና ከነዕግብ ወይ ሕልናን ከነዕርፍ እንገብር እዩ። ማሕላ ጸኒዑ ዝነብር እዩ ሓንባብ ምስ ኣተናዮ ድማ ክንቆጻጸር ኣብ ዘይንኸእል ደረጃ ክበጽሖ ይኸእል እዩ። ንኣብነት ንበል፣ ኩሉ ግዜ ንኣብኻ ወላዲኻ እዚ ሱብኣይ እዚ ከመይ ጨካን ሱብኣይ መስለኩም እናበልካ እናሻዕ ትፈርዶን ትኹንኖን እንተ ኾይንካ፣ ሱብ ኩሉ ግዜ ዝዘርኦ ስለ ዝጻጽድ ንሰኻውን ከምኡ ጨካን ክትከውን ይከኣል እዩ። ምናልባት ንኸልኦት እናኸኑንና ኣነ ከምኡም ኣይክኸውንን እየ ኢልና እንገብር ማሕላ፣ ውጽኢቱ ኣብ ሓጺር ግዜ እኳ እንተዘይተራእየ፣ እቲ ንሰኻ ዘይደለኻዮ ግና ብናይ ፍርዲ መንፈስ ተበጊስካ ኣብ ካልኦት ዝፈረድካዮ ተመሊሱ ኣብኻ ዓቢ ዕርዲ ክኸውን ይኸእል እዩ። እዚ ብዘይቅነዕ መንፈስ ዝኣተኻዮ ማሕላ ብስም የሱስ እንተዘይተሴይኖ ውጽኢት ካብ ግዜ ናብ ግዜ ሓደገኛ እናኸኑን እዩ ዝኸይድ።

ንኻልሉት ምፍራድ ደው ነብል ከንብል እንከሎና፤ እቲ ዝገብርዎ ዘለዉ ቅኑዕ እዩ ማለትና ኣይከኑንን። እንታይ ድኣ ካብ ሰናይ ዘይከኑ ሕልና ተበሊሰና፤ ኣብ ልዕሊኡም ብእንገብሮ ፍርዲ ከይንትሓዝን፤ ብቲ ኣነ ከምኣቶም ኣይከውንን እዩ ኢልና እንኣትዎ ማሕላ ከይንፍንጠርን ንጠንቐቕ ኢና ንብል ዘሎና። ሙብዛሕቱ ግዜ እቲ እንገብሮ ፍርድን ማሕላን ኣብ ልዕሊ ወለድና እዩ። ኣብ ዘዳግም 5፣16 “ኣብታ እግዚአብሄር ኣምላኽካ ዚህበካ ምድሪ ዕድሜኻ ምእንቲ ኪነውሕ፡ ምእንቲ ኪጽብቐልካውን፡ ከምቲ እግዚአብሄር ኣምላኽካ ዝአዘዘካ ኣቦኻን ኣዴኻን ኣኽብር።” ኣብዚ ንወለድኻ ኣኽብሮም ክብል እንከሎ፤ ተኣዘዘም፤ ኣፍቅሮም፤ ምሕረት ግበረሎም ማለት እዩ። ወለድና ክብዱሉና ይኸእሉ እዮም፤ ግና ብልብና ምሕረት ከንገብረሎም ፍቓድ ኣምላኽ እዩ። ንወለድና ግና ከንኩንናምን ከንፈርዶምን እንተ ጀሚርና፤ ኣብ ልዕሊኡም ክብሪ ከም ዘይብልና መረጋገጺ እዩ። ዋላ ንደቅና ከምቶም ንሶም ዘዕበዩና ኣተዓባብዮ ኣይከዕብዮምን እዩ ኢልና እንተ መሕልና፤ እዚ ብዘይ ቅኑዕ መንፈስ ስለ ትገብሮ ህይወት ከምቲ ትደልዩ መስርዕ ኣይክትሕዘልካን እዩ።

ብዘሕ እዋን ኣንጻር እቲ ዝመሓልናዮ ኢና እንገብርዎ፤ ነቲ ዝመሓልናዮ ዘበለ ኣብ ግብሪ ከነውዕሎ ንጋደል፤ ኣብ ግብርን ጽድቂ ዝሓር ርእሰና ተሞርኪስና ድማ ካብ ጸጋ ኣምላኽ ንጉድል። ወይ ድማ ኣንጻር እቲ ዝመሓልናዮ እኳ ድኣ ካብኡ ዝገደደ ህይወት ሒዝና ንመላለስ። ነቲ ዝኣተናዮ ማሕላ ኣብ ግብሪ ስለ ዘየውዓልናዮ ድማ ኣብ ከቢድ ርእሰ ወቐሳን ሕፍረትን ተሸሚምና ብወጥርን ጭንቀትን ንመላለስ። ማቴ 5፣33-37 ከምዚ ይብል “ድማ ነቶም ቀዳሞት፡ ማሕላኻ ንእግዚአብሄር ሀብ እምበር፡ ብሓሳት ኣይትምሓል፡ ከም እተባህለ ሰሚዕኩም ኣሎኹም። ኣነ ግና እብለኩም ኣሎኹ፡ ብሰማይ ኩነ፡ ዝፋን ኣምላኽ እዩ እሞ፡ ብምድሪ ኹነ፡ መርገጽ እግሩ እዩ እሞ፡ ብየሩሳሌም ኩነ፡ ከተማ እቲ ዓብዪ ንጉስ እዩ እሞ፡ ከቶ ኣይትምሓሉ። ካብ ጸጉሪ ርእሰኻ ሓንቲ ኸተጻዕዱ ወይ ከተጻልም ኣይትኸእልን ኢኻ እሞ፡ ብርእሰኻ እኳ ኣይትምሓል። ነገርኩምሲ፡ እው፡ እው፡ ኣይከኑንን፡ ኣይከኑንን ደኣ ይኹንን። ካብዚ ዝበዝሑ ኻብቲ ኸፋኝ እዩ።”

ሓደ ሰብ ማሕላ እንተ ጌይሩ ኣብ ዝሓር ርእሱን ቅልጹምን ተወኪሉ ክገብሮ ይጋደል ከም ዘሎ ይረዳእ። እዚ ድማ መርገም እዩ ዘምጽእ። ኣብ ኤር 17፣5 “እግዚአብሄር ከምዚ ይብል ኣሎ፡ ኣብ ሰብ ዝውከል ቅልጽሙ ኣብ ሰብ ዚገብር ብልቡውን ካብ እግዚአብሄር ዝርሕቐ ሰብ ርጉም እዩ።” ኣብ ቅድሚ ኣምላኽ ቀሪብና ከምዚ ከይገብር ይምሕል ኣለኹ ኢልና ንእውጅ እንተ ኹይና፤ እቲ ንኹሉ ዘኸእል ሓይሊን ጸጋ ኣምላኽን ንንዕቕ ከም ዘሎና ንረዳእ። ንጸጋ ኣምላኽ ብኸምኡ እንቅበሎ እምበር እንዕድጎ ነገር ኣይከኑንን። እንተ ደኣ “ኣነ ኩሉ ግዜ ከምዚ ክገብር እዩ” እናበልካ ማሕላ ትኣቱ ኾይንካ ብቲ ማሕላኻ እሱር ምዃንካ ዘክር። ካብ ፍርዲ ተበሊሰካ እትገብሮ ማሕላ ኩሉ ፍሪኡ ክትጻጽዩ ኢኻ። ስለዚ ካብ ማሕላኻ ወጺእኻ ኣብ ጸጋ ኣምላኽ ተወኪልካ፤ ብጸጋ ኣምላኽ ክትገብር ወስን።

ቁሎ 2፣20-23 ብዛዕባ ሃይማኖታዊ ስራሕን ግብሪ ስጋና እዩ ዝነግረና። ኣብ ስጋ ምእማን ድማ ካብ ክንደይ ክንቱ ምዃኑ ይሕብረና። ከምዚ ክገብር'የ ኢልካ ማሕላ ምእታው'ውን ሓደ ካብ ግብሪ ስጋ እዩ፣ ከመይሲ ካብ ኣምላኽ ንላዕሊ ኣብ ገዛእ ርእሰኻ ትውክል ስለ ዘለኻ።

*“እምብኣርከ ኻብ ምህር ቆራልዕነት እዛ ዓለም እዚኣ ምስ ክርስቶስ ካብ ሞትኩም፡ ስለምንታይ ደኣ ኣብዛ ዓለም ከም ዘሎኹምሲ፡ ከም ናይ ሰብ ትእዛዛትን ምህርን ገይሮም፡ ኣይትሓዝ፡ ኣይትጥዐም፡ ኣይትተንኪ፡ ኢሎም ሕጋጋት ዚሕግጉልኩም፤ - እዚ ኹሉ ተተገይሩስ ንሕልፈቱ እዩ፡ - እዚ ብትሕት ሓሳብን ብምሕሳም ስጋን ዚግበር ናይ ፍቓድ ርእሰኻ ኣምልኹ፡ ሕብሪ ጥበብሲ ኣለዎ፡ ግናኽ ንምጽጋብ ስጋ እዩ እምበር፡ ንገለ እኳ ኣይጠቕምን እዩ።”* ቁሎ 2፣20-23

ከመይ ጌይርካ፣ ብዘይ ማሕላ ቃል ክትኣቱ ወይ ኣብ ሓደ ውሳኔ ክትበጽሕ እትኽእል?

ናይ መርዓ ማሕላን ካልኣት ብኣምላኽ ናይ ዝተሰርዑ ጉዳያት ማሕላ ምእታው ኣብ ቅድሚ ኣምላኽ ቅዱስን ቅኑዕን እዩ። ግና ዋላ ነቶም ቅኑዓት እንብሎም ኣብ ቅድሚ ኣምላኽ ድማ ቅቡላት ዝኹኑ ማሕላ እንፍጽምም ኣብ ጸግኡን ሓይሉን ተሞርኪስና እምበር ኣብ ክእለትናን ብርተዔናን ተወኪልና ኣይኮንናን።

ካብ ናይ ፍርድን ማሕላን ሓጢአት ነጻ ምዃን

እቲ ኣብ ህይወትካ ዘሎ ንኸትፈርድ ዝግድደካ ዘሎ ባህሪ እንታይ ምኻኑ መንፈስ ቅዱስ ከርእዩካ ምስኡ ጥቡቕ ርክብ ይሃሉኻ። ብዛዕባ እቲ ዝፈረድካዮን ብሓይልኻ ተኣሚንካ ክገብር'የ ኢልካ ዝመሓልካዮ ማሕላን፣ ኣብ ቅድሚ ኣምላኽ ንስሓ እተወሉ። ብዛዕባ እቶም ንስሚዒትካን ሓሳብካን ንኸትፈርድ ዝቶኻትኹካ ነገራት ኣቕልበሎም።

ካብ “ውሽጣዊ ፈውሲ” ዝብል ናይ ዱንክሊን ጽሑፍ ዝተወሰደ

ኣብ ካልኣት ዝፈረድናዮ ዝኹነ ዓይነት ፍርዲ ተመሊሱ ብኻልኣት ሰባት ኣቢሉ ናባና ከመጽእ እዩ። ኣብ ካልኣት ምሕረትን ፍቕርን ንዝራእ'ሞ ተመሊሱ ናባና ምሕረትን ፍቕርን ከመጽእ እዩ። እቲ ኣብ ልብና ዘቐመጥናዮ ዘበለ ኩሉ ኣብ ውሽጥና ዘሎ ንኻልኣት ክንገብር ዝሓሰብናዮ ኩሉ ተመሊሱ ናባና ከምዝመጽእ ፈሊጥና ኣብቲ መሎኮታዊ ዝኹኑ ፍቕሪ ኣምላኽ እምብዛ ክንጥሕል ይግብእና።

“ነቶም ሕሩዖት ኣምላኽሲ ዚኸሰም መን እዩ፣ ኣምላኽ እዩ እቲ ዜጽድቕ።” ሮሜ 8፣33።

ካብ መስቀል ክርስቶስ ዝተወሰደ ጹሑፍ ሰነ 22

እቲ ዘይልወጥ ሕጊ ፍርዲ/ምፍራድ

“ብዝፈረድኩምዎ ፍርዲ ኺፍረደኩም፡ ብዝሰፈርኩምሉ መሰፈሪውን ኪሰፈረልኩም እዩ እዎ፡ ከይፍረደኩም ኣይትፍረዱ።” ማቴ 7፡2። እዚ ጥቕሲ ሓሳብ ጥራይ ኣይኮነን፤ እንታይ ደኣ ዘልኣለማዊ ዘይፈርስ ዝሰርሕ ሕጊ ኣምላኽ እዩ። የሱስ ክርስቶስ ከዛረብ እንከሎ ህይወት ብመጠን ዝሰፈርናዮ ከም ዝሰፈረናዮ ምሂሩና። ኣብ ካልኣት ሰባት ጉድለታት ንምርካብ ትጋደል እንተ ኾይንካ፤ ሰባት ድማ ኣብኻ ጉድለት ንምርካብ ከም ዝጓየዩ ኣይትረስዕ። ብኡ መጠን ድማ ከም ትምዘን ዘክር። ብመጠን እቲ ዝሃብካዮ ኢኻ እትፍደ፤ እዚ ሕጊ ዘልኣለም እዩ (መዝ 18፤25-26)። ብመጠን ዝፈረድናዮ ክፍረደና እዩ። ሮሜ 2፤1 ኣምላኽ ውሽጥና ኩሉ ስለ ዝምርርምር ብልብና እንሕልፍ ኩሉ ይፈልጥ፤ ንዕኡ ኸኣ ኢና እንግጽዶ።

ነቲ ኣብ ልዕሊ ወለድና ዘርኣናዮ ፍርድን ኩነቲን፤ እቲ ብማሕላ ዘጽናዕናዮ ዘበለ ብምሉኡ ሕጂ ክንሰብር ንጀምር። እዚ ከምዚ ዓይነት ፍርዲ ማለት ኣብ ልዕሊ ወለድና እንከእዮ ፍርዲ፤ ካብ ኣብ ካልኣት እንግብር ፍርዲ ንላዕሊ ኣብ ህይወትና ጽልዎ ኣለዎ። ንመንፈስ ቅዱስ ኣብ ልዕሊ ወለድና እንታይ ዓይነት ፍርድን ማሕላን ከም ዝገብረልና ክርእየና ንሕተቶ። እስከ ነዚ ዝሰብር ጸሎት ንጸሊ።

ንፍርዲ ዝሰብር ጸሎት

ኣነ \_\_\_\_\_  
ፈሪደ ምኽንያቱ ከምዚ \_\_\_\_\_  
ስለ ዝገበረኒ፤ ሕጂ ግና ብስም የሱስ ይሰብር ኣለኹ።

ኣነ ከምዚ ኢለ \_\_\_\_\_  
ማሕላ ኣትዩ ኔይረ፤ ሕጂ ግና ነዚ ማሕላ ብስም የሱስ የፍርሶ ኣለኹ።

# ምዕራፍ 8 ነፍሳዊ ምጥማር

## ኣብ ባርነት ዝቐርን ካልእ መንገዲ

ምጥማር ነፍሲ፣ ክንብል እንከሎና ኣብ መንገዱ ክልተ ሰባት ዝፍጠር ምሕዝነት፣ ምጥማር፣ ምትሕሓዝ ማለት እዩ። እዚ ምሕዝነት ወይ ምጥማር ጽቡቕ ወይ ሕማቕ፣ ቅዱስ ወይ ሩኩስ ክኸውን ይኸእል እዩ። ኣምላኽ እዚ ምጥማር እዚ ኣብ መንገዱ ወለድን ወሉድን፣ ኣብ መንገዱ ሰብኣይን ሰበይትን፣ ኣብ መንገዱ መሓዘት፣ ከምኡውን ኣብ መንገዱ ክርስትያን ምስ ክርስትያን ዝገበር ወይ ዝፈጠር ምትእስሳር እዩ። እዚ ምጥማር ወይ ምሕዝነት ኣብ ቅድሚ ኣምላኽ ቅቡል እዩ። እዚ ምጥማር እዚ ወይ ምሕዝነት'ዚ ኣብ ሓቀኛ ሕጋዊት ዝተሞርከሰ እንተ ኾይኑ፣ ድልዱል መሰረት ነቲ ኣምላኻዊ ፍቕሪ ክኸውን እንከሎ፣ እቲ ሕማቕ ወይ ሓጢአት ማእከላዊነት ዝገበረ ምጥማር ነፍሲ ወይ ምሕዝነት ግና ምንጪ ክፍኣት ከብይኑ፣ ክፍኣት ኣብ ህይወትካ ዘንግስ፣ ሰይጣን ዝጥቀመሉ ባይታ ክኸውን ይኸእል እዩ። ዝተፈላለየ ዓይነት ናይ ነፍሲ ምጥማር ወይ ምሕዝነት'ዩ ዘሎ። እቲ ኣዚዩ ሓይል ዝኸነ ነፍሳዊ ምጥማር ብፍላይ ኣብ ግብረ ስጋ፣ መርዓ፣ ቤተሰብ ጎሊሑ ዝርእ እዩ። እዚ ዓይነት ተሪር ርክብ ምንጪ በረኽትን መርገምን ክኸውን ይኸእል እዩ። ንኣብነት ሓደ ወዲ 18 ዓመት መንእሰይ ምስ ሓንቲ ኣመንዝራ እንተ ደቂሱ፣ እዚ ሰብ'ዚ ተቐዳሲ መርገም ናይታ ኣምንዝራ ጥራይ ዘይከነ፣ መርገም ናይቶም ኩሉም ምስኣ ዝደቀሱ ሰባት፣ ኣብ ልዕሊኡ ይቐመጥ። ምክንያቱ እዚ መንእሰይ ድሮ ምስ ኣሸሓት ሰባት ነፍሱ ተጣሚራ ኣላ። ናይዚ ውጽኢት ድማ ናይ ኩሉም መርገም ብምሉኡ ኣብ ልዕሊኡ ክጽዓን ናይ ግድን እዩ። ገለ ገለ ድማ ጽልውኡ ኣዚዩ ሓደት ዝኸነ ጥምረት፣ ናይ ምሓዘት ኣሎ ኣብዚ ምዕራፍ ክንገልጽ ክንፍትን ኢና።

ጽቡቕ ዝኸነ ጥምረት ብመጀመርያ ዝፍጠር ኣብ መንገዱ ወለድን ወሉድን እዩ፣ ሓደ ወሉድ ካብ ወለዱ ዝግባእ ኣተዓባብያን ፍቕርን እንተ ረኺቡ፣ ምስ ወለዱ ድማ ጥቡቕ ዝምድና እንተ ኣማዕቢሉ፣ ምስ ካልኣት ጽቡቕ ምሕዝነትን ጥምረትን ክገብር ኣይጽግምን እዩ። እዚ ወሉድ እዚ ምስ ዓብዩ ጥቡቕ፣ ናይ ሓዳር ጥምረት መስሪቱ፣ ካብኡ ሓሊፉ ድማ ምስ ክርስትያናት ኣዚዩ ተሪር ጥምረት ክገብር ይኸእል።

ናይ መርዓ ወይ ሓዳር ጥምረት

“ስለዚ ሰብኣይ ኣቦኡን ኣዲኡን ሓዲጉ ምስ ሰበይቱ ይለግብ፡ ክልቲኦምውን ሓደ ስጋ እዮም ዚኸኑ።” ኤፌ 5፣31



“ድጊም ሓደ እዮም እምበር ክልተ ኣይኮኑን፣ ስለዚ ነቲ ኣምላኽ ዘጋጠሞ ሰብ ኣይፍለዮ” ማቴ 19፣6

እቲ ቕኑዕ መርዓ ኣምላኽ ሰብኣይን ሰበይትን ዘጋጥመሉ ስርዓት እዩ። ነቶም ኣምላኽ ዘጋጠሞም ሰብኣይን ሰበይትን ፍትሕ ኣትዮ እንተ ፈላልይዎም፣ እቲ ስቓይ ኣእምራዊ ጭንቀትን፣ ነፍሳዊ ዘይምዕራፍን ዘይምዕጋብን ኣዚዮ ዓብይ እዩ። ውጽኢት ፍትሕ እምብዛ መሪር ሕንከትን ርእሰ ምትሓትን ዘሰዕብ ጉዳይ እዩ።

ኣብ መንገዱ ወለድን ወሉድን ዘሎ ምጥማር

ኣብ መንገዱ ወለድን ወሉድን ጥቡቕ ናይ ነፍሲ ምጥማር ምስ ዘይህሉ፣ እቲ ወሉድ ዘመን ዕድሚኡ ኩሉ፣ ነቲ ካብ ወለዱ ዝሰለፍ ነገር ንምድላይ እዩ ሃሰው ክብል ዘሕልፎ። እዚ ወሉድ ነቲ ናይ ውሽጡ ሃጋፍ ክመልእ ክብል ከይተፈለጦ ኣብ ውሽጢ ክፍኣት ተሸሚሙ ነፍሱ ምስ ሩኽሳት ሰባት ተጣሚራ ማዕኸን ክፍኣት ትኸውን።

ቤተሰብ ዮሴፍ መግቢ ደልዮም ናብ ግብጺ ምስ መጹ። ዮሴፍ መራሒ ግብጺ ከወይኑ እዩ ጸኒሕዎም። ዝእር ርእሱ ሓቢኡ ድማ ንኣሕዋቱ ተቀቢልዎም። ኣብ ከረጺት ቢንያም ድማ ሓንቲ ጽዋእ ቡሩር ብምእታው፣ ከም ዝሰረቐዎ ኣምሲሉ ጠቂንዎም። በዚ ከምዚ ድማ መሊሱ ንኣሕዋቱን ንያእቆብን ኣብ ግብጺ ናብኡ ከም ዝመጹ ገበረ። ኣብዚ ከምዚ እዋን ይሁዳ ንዮሴፍ ብዛዕባ ቢንያም ኣምራራ ለሚንዎ ክሳብ ዝእር ርእሱ ኣብ ክንድኡ ከሕልፍ ተዛሪብዎ። ከመይሲ ኣብ መንገዱ ያእቆብን ቢንያምን ዝነበረ ምጥባቕ ክሳብ ከንደይ ሓይል ምኃኑ፣ እዚ ነገር ዚ እንተ ተፈጸሙ ድማ ያእቆብ ከም ዝመወት ይፈልጥ እዩ።

እቲ ቃል ኣምላኽ ኣብ ዘፍ 44፣ 30-31 “ሕጂ ኸኣ ኣነ ናብ ኣቦይ ጊልያኻ እንተ መጸእኩ እሞ እዚ ወዲ ምሳይ እንተ ዘየሎ፣ ነፍሱ ምስ ነፍሲ ወዱ ስለ እተጠበቐት። ኪኸውን ድማ እዩ እዚ ወዲ ኸም ዘየሎ እንተ ረኣየ ኪመውት እዩ። ገላውኻ ኸኣ ንሸበት ኣቦና ጊልያኻ ብጓሂ ናብ ሸኣል የውርዱ።” ወሉድ ምስ ወለዱ ናይ ግድን ጥቡቕ ዝኸነ ዝምድናን ርክብን ክህልዎ ኣለዎ። ጥዕና ዘለዎ ርክብ ዝምሰርት ድማ ንወሉድካ ፍቕርን ውሕስነትን ክትህቦ እንከሎኻ እዩ።

እቲ ምስ ወሉድና ዘሎና ምጥባቕ ኣብ ልዕሊ ሰብእና ወሉድና ሓይል ኣወንታዊ ጽልዎ ክንፈጥር ይገብረና። ሓደ ሓደ ዝርእዮ ቕኑዕ ዘይኮነ ኣብ መንገዱ ወለድን ወሉድን ዝግበር ነፍሳዊ ምጥባቕ ግና ኣሎ። ንኣብነት ሓደ ወሉድ ከንዲ ሰብ ኣኺሉ ምስ ተመርዓወ፣ ብወለዱ ክዝመርን ክምራሕን እንተ ጀሚሩ ገና ዘይዓበየ ዕሸል ሰብ ምኻኑ መረጋገጺ እዩ። ወለዲ ንውልዶም ካብ ምስኣም ዘለዎ ኩቱር ጥብቅነት ክፈትሖ ነጻ ከውጽዎ ኣብቲ ቕዱስ ሓዳር ኣትዮ ምስ ሰበይቱ ወይ ሰብኣያ ነፍሳዊ ጥምረት ክገብሩ ክሕግዝዎም ይግባእ።

ምሕዝነታዊ ወይ ዕርክነታዊ ነፍሳዊ ምጥባቾች

ኣብ ቅድስና ዝተመስረተ ምሕዝነታዊ ምጥባቾች ንበረኸትን ንምህናጽን ክኸውን ይኸእል እዩ። ብኣንጻሩ ድማ ኣብ ዘይቅዱስ ሓሳብን ኣብ ክፍኣትን ዝተመስረተ ምሕዝነት ከኣ ንመርገም ክኸውን ይኸእል እዩ።

ዮናታን ዳዊትን

“ኩነ ድማ፡ ንሱ ምስ ሳኣል ዘረባኡ ምስ ወድኤ፡ ነፍሲ ዮናታን ምስ ነፍሲ ዳዊት ተኣሰረት፡ ዮናታን ከኣ ከም ነፍሱ ገይሩ ፈተዎ።” 1ዓሚ 18፡1። እዚ ዓይነት ምሕዝነት እዚ ኣብ ፍቕሪን ቅድስናን ዝተመስረተ ምሕዝነታዊ ርክብ እዩ። ኣብ ምዓ 18፡24 “ብዙሓት ፈተውቲ ዘለውዎ ሰብ ይተፍእ፡ ግናኸ ካብ ሓው ኣብሊጹ ጥብቂ ዝኸኑን ፈታዊ ኣሎ።” እዚ ዓይነት ርክብ እዚ ኣብ መንጎ ለሙናት ኣዕፍኽ ዝግበር ርክብ ወይ ምሕዝነት እዩ።

ኣብ መንጎ ክርስትያናት ዝግበር ምሕዝነት ወይ ምጥባቾች

“ብዘሎ እቲ ስጋ ብደገፍ እቲ መመሳገቢኡ እናተታሓተዘን እናተኣሳሰረን፡ ብመጠን እቲ ነንኸፍሉ እተመደበሉ ግብሪ ብፍቕሪ ምእንቲ ኺህነጽሲ፡ ካብ ክርስቶስ እዩ ምዕባዩ ዚረክብ።” ኣብ መንጎ ክርስትያናት ዘሎ ሕብረት ልክዕ ከምቲ ኣብ ኣካላትና ዘሎ መገጣጠሚ እዩ ዝሰርሕ። ኣብ መንጎ ክርስትያናት ዘሎ ምጥማር ንኣካል ክርስቶስ ከም ዝግባእ ክትሰርሕን ክትዓብን ይገብራ። ኣብ መንጎ ክርስትያናት ዝግበር ምጥማር ወይ ሕብረት ኣሉታዊ ጽልዎ ክህልዎ የብሉን። መጽሓፍ ቅዱስ ስጋውነትን ዓለማውነትን ንርክብና ከይጸልዎም ካብ ጸጋ ኣምላኽ ከየጉዱሉና የጠንቅቕና።

ኣብ ክፍኣት ዝተመስረተ ነፍሳዊ ምጥማር

“ኣይትታለሉ፡ ሕማቕ ዕርክነት ንጽቡቕ ልማድ የጥፍእ እዩ።” 1ቈረ 15፡33። “መገዱ ምእንቲ ኸይትምህር እሞ፡ ንነፍሲኻ ኸይተፈንጥረላ፡ ምስ ኩራዩ ሰብ ኣይትመሐዞ፡ ምስ ተቈጣዒ ኸኣ ኣይትኺድ።” ምዓ 22፡24-25። ኣብ ክፍኣትን ርኽብትን ዝተመስረተ ሕብረትን ጥምረት ነፍሲን ነቲ/ታ ሰብ ኣብ ክወጽሉ ዘይክእሉ ዓዘቕቲ ጥፍኣት ክሸምዎ ይኸእል እዩ። ዕርክነትና ወይ ምሕዝነትና ኣብ ህይወትና ዝፈጥሮ ጽልዎ እምብዛ ዓቢ እዩ። ስለዚ ኢና ድማ ምስ መን ክንመሓዞ ከምዘሎና ፈሊጥና ምሕዝነት ጥምረትና ምስ ጽድቂ ዝተኣሳሰር ክኸውን ይግባእ።

ኣጋንንታዊ ጥምረት ወይ ምሕዝነት

“እቶም ክልተ ሓደ ስጋ ኪኸኑ እዮም፡ ብሁል እዩ እሞ፡ ምስ ኣመንዝራ ዝለገበ ምስኣ ሓደ ስጋ ምጂኑዶ ኣይትፈልጡን ኢኹም።” 1ቈረ 6፡16 ከምቲ ክልተ ነፍሳት ብቲ ሓቀኛ ፍቕሪ

ከጣመራ ዝኸእላ ከምኡ ድማ ኢጋንንታዊ ጥምረት ልክዕ ከምኡ ከሳብ ከንድዚ ከጣመር ይኸእል እዩ። እቲ ቅኑዕ ጥምረት ኣብ ፍቕሪ ክሰረት እንከሎ፣ ኢጋንንታዊ ጥምረት ግና ኣብ ፍትወትን ርኽቡትን ዝተመሰረተ እዩ። ንኣብነት ካብ ሓዳር ወጻኢ ዝግበር ስጋዊ ርክብ ምንዝርና ኹይኑ፣ ምልክት ኢጋንንታዊ ጥምረት እዩ። እዚ ከምዚ ዝዓይነቱ ናይ ምንዝርና ርክብ ነቲ ጥዑይ ኣብ ፍቕሪን እምነትን ዝተመሰረተ ጥምረት ሓዳር የፍርሶ። ኣብ ሮሜ 1፣26-27 ከምዚ ይብል “ስለዚ ኣምላኽ ንዜነውር ፍትወት ኣሕሊፉ ሀቦም። ደቂ ኣንስትዮኦም ነቲ ናይ ባህርይ ተራኽቦኡን ናብ ናይ ዘይባህርየን ለወጣኡ። እቶም ተባዕትዮውን ከምኡ ነቲ ናይ ባህርይ ምርኽብ ጻል ኣንስተይቲ ሓዲጎም። ኣብ ንሓድሕዶም ብትምህቶም ረሰኑ። ሰብኡት ኣብ ሰብእቲ ነውሪ ገበሩ። ግቡእ ዓስቢ ስሕተቶም ከኣ ኣብ ርእሶም ተቐበሉ።” ካልእ ኣብ መንገዱ ሓዲ ዓይነት ጾታ ዝግበር ጾታዊ ርክብ ኩሉ ኣብ ቅድሚ ኣምላኽ ፍንፋን ከይኑ ኢጋንንታዊ ርክብ ወይ ጥምረት እዩ። ኩሉ እቲ ካብቲ ኣምላኽ ዝፈጠሮን ዝሓገጎን ሕጊ ተፈጥሮ ዝግበር ርክብ ኩሉ ኢጋንንታዊ ርክብን ንጥምረት እዩ።

ኣንፈቱ ዝሰሓተ ጥምረት ቤትሰብ

የሱስ ክርስቶስ ሓለፋ ኣብኡ ዘሎና ፍቕርን ተወፋይነትን፣ ብናይ ሓልዮት ሓዳርን ቤተሰባዊ ፍቕሪ ከይንተሓዝ ይነግረና። ኣብቲ ፉጹም ዓለም ቤተሰባዊ ጥምረትን ምሕዝነትን ንበረኸትን ምህናጽን እዩ ዘገልግል። ግና ንስኻ ዳግም ተወሊድካ ድሕነት ረገገብካ ምስ ጎይታ ክትመላለስ እንከሎኻ ወለድኻ ግና ናትካ መገዲ ዘይክተሉል ኣሰር ኣሰር የሱስ ዘይስዕቡ እንተ ኹይኖም፣ ኣብ መንፈሳዊ ህይወትካ ዘምጹልካ ጽልዎ ቀሊል ኣይከኑን። ንስኻ ኣብ እምነት እንተ ዘይጸኒዕካ፣ መስቀልካ ኣልዕሊካ ንየሱስ ክትስዕቡ እንተ ዘይወሰንካ፣ ካብ እምነት ከዝብሉኻን ኣንጻር ኣምላኽ ክትሰለፍ ክገብሩኻ ይኸእሉ እዮም። ኣብ ሉቃ 14፣26 ከምዚ ይብል “ናባይ ዚመጽእ እንተሎ እሞ ኣቦኡን ኣዲኡን ሰበይቱን ደቁን ኣሕዋቱን ኣሓቱን፣ ህይወቱውን ከይተረፈት፣ እንተ ዘይጸልኤ፣ ወደ መዝሙረይ ኪኸውን ኣይክእልን እዩ።”

ካልእ ንቤተሰባዊ ጥምረት ኣንፈቱ ዘስሕቶ፣ ኣብ መንገዱ ሓዳር ኣትዮም ወለዲ ባዕላቶም መራሕትን ኣመሓደርትን ክኹኑ እንከለዉ እዩ። ሓዲ ወሉድ ናይ ወለዱ ፍቕርዊን ውሕሰነታዊ ጥምረት ክህልዎ እንከሎ ጥቕሙን በረኸቱን ዓቢ እዩ። ግና እዚ ከምዚ ዓይነት ጥምረት እቲ ወሉድ ኣብ ሓዳር ምስ ገበረ ዝቐጽል እንተ ኹይኑ ወይ ድማ እቲ ወሉድ ካብ ምስ ሓዳሩ ንላዕሊ ሕሉፍ ጥምረት ምስ ወለዱ እንተ ኣማዕቢሉ፣ ውጽኢቱ ሓዲጎኛ እዩ ዝኸውን። ስለዚ ከምዚ ዓይነት ርክብ ኣንፈቱ ዝሰሓተ ኢልና ንጽውዖ። ሓዲ ኣቦ ንጓሉ ንመርዓ ክህባ እንከሎ፣ ብኻልእ ኣዘራርባ እቲ ምስኣ ዝነበሮ ጥምረት ንሰብኣዪ የሕሊፉ ይህቦ ከም ዘሎ ክፈልጥ ኣለዎ። እቲ ኣብ መንገዱ ወላድን ወሉድን ዘሎ ጥምረትን ምሕዝነትን ግቡእ ቦትኡ እንተ ሒዙ ንበረኸትን ጥቕምን ክኸውን እንከሎ ካብዚ መጻኢ መስመሩ እንተ ሲሒቱ ግና ሓዲጎኛ እዩ።

ካልእ አንፈቱ ዝሰሓተ ቤተሰባዊ ጥምረት እንታይ ምጂኑ ካብዘን ዝስዕባ ጥቕስታት ክንርኢ ኢና።

ኣብ ዘፍ 50፣10 ከምዚ ይብል “ናብታ ኣብ ማዕዶ ዮርዳኖስ ዘላ ዓውዲ ኣጣድ ከእ መጹ፡ ኣብኣ ድማ ኣዝዩ ብርቱዕ ብኸይታ ብኸየሉ። ነቡኡ ሹብዓተ መዓልቲ መልቀስ ገብረሉ።”

ዘዳ 34፣8 ከምዚ ይብል “ደቂ እስራኤል ድማ ንሙሴ ኣብ ጎላጉል ሞኣብ ሰላሳ መዓልቲ ብኸየሉ። ኣተን ንሙሴ ዝበኸየለን መዓልታት ሓዘኖም ብእኡ ተወድኡ።”

እንተ ደኣ ሓደ ኣባል ቤተሰብና ብሞት ካባና ተፈልዩ ምስኡ ዝነበረና ናይ ነፍሲ ምጥማር ምሉእ ብሙሉእ ክብተኽን ክርሳዕን ኣለዎ። እቲ ናይ ሓዘን እዋን ነዚ ነገር እዚ ንምትዕርራይ ክንጥቀመሉ ኣሎና። መጠኑ ዝሓለፈ ሓዘን ምስቲ ሰብ ዘሎና ርክብ ወይ ጥምረት ገና ከም ዘይተበትከ ዘመልክት እዩ። ውጽኢቱ ድማ ሓደገኛ እዩ። እዚ ከምዚ ዝዓይነቱ ነዊሕ ሓዘን ኣብ ልብና መንፈስ ጓህን ጭንቀትን እዩ ዝዕደም፣ እዚ ድማ ናብ ብሕታውነትን በይነነትን ይመርሕና።

ንኣጋንንታዊ ጥምረት ስበሮ

ኣብ 2ቆረ 6፣17 ከምዚ ይብል “ስለዚ፡ ካብ ማእከሎም ውጹን ተፈለዩን ርኽቡስ ኣይትተንክዩን፡ ኣነውን ክቕበለኩም እዩ፡ ይብል እግዚኣብሄር”፣ ቀጺሉ ኣብ ጥቕሲ 18 ድማ “ኣብ ድማ እኹስኩም፡ ንሰኻትኩምውን ኣወዳትን ኣዋልድን ክትኩኑኒ ኢኹም፡ ይብል እቲ ኹሉ ዚከኣሎ ጎይታ።”

ማቴ 16፣19 “መርሓታት መንግስተ ሰማያት ክህበካ እዩ፣ ኣብ ምድሪ ዝእሰርካዮ ኹሉ ኣብ ሰማይ እሱር ኪኸውን እዩ። ኣብ ምድሪ ዝፈታሕካዮ ኹሉ ድማ ኣብ ሰማይ ፍቴሕ ኪኸውን እዩ።”

ብዘየገድስ ክሳብ ክንደይ ዝኣክል ምስ ናይ ኣጋንንታዊ ስርዓት ተጣሚርና ንሃሉ፣ እንተ ደኣ ካብዚ ማእሰርቲ ወይ ጥምረት ነጻ ንምውጻእ ፍቓደኛታት ኩይና ብምልኣት የሱስ ክገዝኣና ወሲና፣ ሳላ ደም የሱስ ክርስቶስ ስም መድሓንን ካብዚ ማእሰርቲ እዚ ነጻ ክንወጽእን ናይ መንፈስ ቅዱስ ሓይሊ ሓርነት ኣብ ህይወትና ክንለማመድ ኢና። ብንስሓ ኣብ ቅድሚ ኣምልኽ ንቕረብ ደም የሱስ ካብ ኩሉ ሓጥያት ሓራ ከውጻና እዩ። መንፈስ ቅዱስ እናተመላእና ነቲ ኣሲሩና ዘሎ ገመድ ብስም የሱስ ንበጣጥሶ ካብቲ ኣቡኡ ዘሎ ምስና ዘሎ ሓይሊ ኣምላኽ ይሰልጥንን ይዓብን።

ናይ ጸሎት ኣርእስትታት

1. ከሳብ ከንደይ ዝኣክል ምስ ብናይ ዝሙት ሓጢአት ከም ዝወደቕኻ መንፈስ ቅዱስ ከዘክረኻ ብጸሎት ሕተቶ። መንፈስ ቅዱስ ነቲ ንስኻ ዝረሳዕካሉ ሓጢአትኻ ከዘክረኻ እዩ።
2. ካብ ናይ ኢጋንንታዊ ምጥማር ነጻ ንምውጻእ ኣዚዩ ዓቢ ቻልሲ ዘድልዮ መንፈሳዊ ቅልስ እዩ። ባይንኻ ንኸትገብሮ ከቢድ ስለ ዝኹነ፣ ሓደ ዝበሰለ ክርስትያን ሓው ወይ ሓፍቲ ክድግፉኻ ሕቶትም ምስኡም ድማ ሓቢርኻ ጸሊ።
3. ባይንኻ ተአሚንኻ ኣብ ቅድሚ ኣምላኽ ብንስሓ ምቕራብ ናይ ግድን ኣድላዩን ኣገዳስን እዩ። ካብ መስመር ኣምላኽ ከም ዝወጸኻ ካብቲ ንሱ ዝሓንጸጸ ስርዓት ከም ዝተኣለኻ ተአመን። ዋላ ዝፈጸምካሉ ሓጢአት ካብ ዘይምፍላጥን ምስትውዓልን እኳ እንተኾነ ሓጢአት ስለ ዝተገብረ ሕጊ ኣምላኽ ድማ ስለ ዝተጣሕሰ ናይ ግድን ኣብ ቅድሚ ኣምላኽ ቀሪብኻ ምሕረት ክትሓትት ኣሎኻ።
4. ነቲ ሰይጣን ካባኻ መንዚዑ ዝወሰዶ ምርኮ ኩሉ ብስም የሱስ ደው ኢልካ ደጊምካ ብዝብዞ፣ ኣብ ቅድሚ ኣምላኽ ብምእማን፣ ሰይጣን ኣባኻ ግደ ከም ዘይብሉ ኣውጅን እምንን። ነፍሲ ወከፍ ሰይጣን ምስኻ ዝኣተዎ ኪዳን ብስም የሱስ ክርስቶስ ኣፍርሶ።
5. ምስቶም ምስ ነፍስኻ ተኣሳሲሮም ንብረቶም ኣቕሚጦም ዘለዉ ርኽብት መናፍስቲ ካብኻ ብስም የሱስ ክለቁ ኣዝዞም።

ኣስተውዕል ነቲ ኢጋንንታዊ ጥምረት ክትሰብሮ እንከሎኻ ብንጹር ነቶም ክውቕዑ ዘለዎም ውቓዕዮም፣ ነቲ ብንጹር ክሰበር ዘለዎ ድማ ስበሮ። ንኣብነት ካብ ሓዳርካ ወጻኢ ብምንዘርና ኣብ ዝወደቕኻሉ እዋን ምስቲ ሰብ ዘሎኻ ናይ ነፍሲ እም ድማ ኢጋንንቲ ዘቕመጦ ስበሮ። ምስ ጠንቋላይ፣ ኣስማተኛ፣ መውደቅቲ ዛዕጎል ዝገበርካሉ ርኽብ ኩሉ ብስም መድሓኒ ካባኻ ሓንሳብን ንሓዋርን ክርሕቅ ኣዝዞ። ኣብ ምንጻል ጥንሲ ተዋዕርካ ወይ ድማ ጥንሲ እንተ ነጻልኪ እዚ ኢጋንንታዊ ጥምረት እዩ፣ ስለዚ ብስም የሱስ ተነሲሕካ/ኺ ናብ ኣምላኽ ምስ ተመለስካ/ኪ እዚ ነገር እዚ ጽልውኡ ኣባኻ ከሕድር ስለ ዝኸእል ሓንሳብን ንሓዋርን ብስም የሱስ ክርስቶስ ጥምረቱን ጽልውኡን ካባኻ ክርሕቕ ኣዝዞ።

ናይ ሓርነት ጸሎት

ጥምረት ነፍሲ ወይ ምሕዝነት ምስ ዉሉናት ሰባት እዩ፣ ናይ ሓርነት ጸሎት ከንጽሊ እንከሎና ድማ ሓፊሻዊ ዘይኮነ ምስ ነፍሲ ወከፍ ብሕማቕ ዝተጣመርናዮ ኣካል እናጸዋዕና ክኸውን ኣለዎ፣ ምናልባት ኣሰማት እቶም ሰባት ተረሳዕናዮ እቲ ዝተፈጸመሉ ቦታን ኩነታትን ነምጽኣዮ። ከምዚ እንተ ጌይርና እዩ ንስሓን ንጹርን ወድዓውን ዝኸውን። ጥምረት ነፍሲ ልክዕ ከምቲ ብኸልተ ግሉ ወይ ማስትሺ ዝተላገበ ወረቐት ጌይርና ከንምስሎ ይክኣል እዩ። እዚ ዝተላገበ ወረቐት እንተ ተቐዲዱ ሓደ ናይቲ ሓደ ለኪሙ እዩ ዝቐደድ። ነፍሳዊ ምጥማር ድማ ልክዕ ከምኡ እዩ።

ኣነ ምስ ከምዚኣቶም ዝሓመሰሉ፣ ኣብ ግጉይን ሰይጣናውን ዝኸነ ስላማ ነፍሳዊ ምጥማር ወይ ምሕዝነት ኔይሩኒ

---

---

---

---

ነዚኣም ርክባት ወይ ጥምረታት እዚኣቶም ብስም መድሓኒ የሱስ ክርስቶስ ይሰብርምን ይኣልዮምን ኣለኹ። የሱስ ክርስቶስ ብዝገበርክዎ በደል ምሕረት ክገብረለይ ክሓቶ እዩ፣ ንሱ ድማ ክገብረለይ እዩ። ነቶም ምሳይ ብኸፍኣት ዝሓበሩ ሰባት ከኣ ምሕረት ክገብረሎም እዩ። እቲ ኣብ ሰባት ዝገደፍክዎ ኩሉ ናተይ ክፍለይ ዝኸነ ኩሉ ብስም የሱስ ይመልሶ ኣለኹ። ምሳይ ዝተጣመረት ነፍሲ ድማ ብስም የሱስ ይፈትሓ ኣለኹ።

አነ ብዛዕባ እዚ አበሳ \_\_\_\_\_  
ብስም የሱስ ይንሳሕ አለኹ (ነቶም አበሳታት አብቲ ባዶ ቦታ ጸሓፎም)።

ምስ እገለ ዝነበረኒ ናይ \_\_\_\_\_  
ጥምረት ይወጽእ አለኹ ነቶም ዝአስርከዎም ድማ ይፈትሖም አለኹ። (አስማት ናይቶም ሰባት ጸሓፎ)።

ዎ አምላኽ አብ ልዕሊይ በደል ምስ ተፈጸመ አብ ልዕሌኽ ዘንጸርጸርከዎ ምንጽርጸር ወይ ምጉሩምራም ምሕረት ከትገብረሊይ ይሓተካ አለኹ።

ብሰንኪ አብ ሓጢአት ብምውዳቀይ አብ ገዝእ ርእሰይ ዝፈረድከዎ ፍርድን ዘንጸርጸርከዎን እሞ ኹኣ ምሕረት ጌርካሊይ ክነስኻ፣ ንገዛእ ርእሰይ ምሕረት ዘይምግባርይ ምሕረት ግበረሊይ ሕጂ ግና ንነፍሰይ ከም ዝተማሕረት እፈልግ አለኹ።

ነቶም ምሳይ አብ ሓጢአት ዝተዋስኡን አብ ልዕሊይ ድማ ሓጢአት ዝገበሩ ሰባትን ምሕረት ይገብረሎም አለኹ፣ አብ ልዕሊኦም ብዝፈርድከዎ ፍርዲ ኹኣ ምሕረት ግበረሊይ። ካብ ህይወተይ ኩሉ ናይ ኣጋንንቲ ጽልዋን ሓይልን ክርሕቕ ብስም የሱስ ክርስቶስን ብደሙን ይእዘዘዎ አለኹ። ኩሉ ክብርን ስግደትን ንኣምላኽ ንበይኑ ይኹን። አሜን።

# ምዕራፍ 9

## ጓሂ

### ሰጉምን ጎደናን ፈውሲ

ሐዘን ወይ ጓሂ ካብ ቁጽጽርና ወጻኢ ዝኹነ ግብረ መልሲ ናይ ዝገጠመና ምፍላይ ወይ ሞት እዩ። ኣብ ልዕሊ ሐዘን ዘሎና ግብረ መልሲ ወይ ኣረኣእያ ነቲ ኣብ ህይወትና እንሕልፎ ምዕራፍ ኣዚዮ ወሳኒ እዩ። ንሓዘና ኣብ ውሽጥና ዓቢጥና ከም ዘየሎ ጌይርና ክንክሕዶ ንክእል ኢና። ወይ ድማ ንሓዘና ተቐቢልና ክሳብ ንመወት ብሓዘንን ጓህን ተዋሒጥና ክንመላለስ ይከኣል እዩ። እዚ ከምዚ ዝዓይነቱ ግብረ መልሲ ኣብ ትሕቲ ባርነት እዩ ዝቐርነና። ቅኑዕ ዝኹነ ኣብ ግዜ ሐዘን ስምዒትካ እትገልጸሉ ኣገባብ ጓሂ ግና ኣሎ። እዚ ከምዚ ዝዓይነቱ ጓሂ ኣምላኽ ኣብ ህይወትና ሓርነት ዝእውጅሉ ኣገባብ እዩ። የሱስ ነቲ ዘጉህየናን ዘሕዝነና ነገራትና እውን ሞይቱ እዩ። ኣብ ህይወት ዘጓንፈና ሐዘን ከምዘሎ ፈሊጥና ንኣምላኽ ብዘሎ ሓዘና ከነርእዮ ክንክእል ኣሎና።

ሐዘን ብብዙሕ ሸነኻት ኣብ ህይወትና ዝመጽእ፣ ኣባል ስድራና ብሞት ተፈልይና ክኸውን ይክእል እዩ። ብሰንኪ ኣብ ሓዳርና ዝገጠመ ነውጺ ኣብ ሐዘንን ጓህን ወዲቐና ክንህሉ ይከኣል እዩ። ብሰንኪ ጥዕናዊ ጸገም ኣብ ከቢድ ጓሂ ንህሉ ንኸውን፣ ብቁጠባዊ ቅልውላው ተወቑዕና ብሰንኪ ስእነት ልብና ጓሂ መሊኡ ይህሉ። ዝሓለምናዮን ዝረኣናዮን ስለ ዘይጨበጥናዮ ከቢድና ኣብ ምስቁርቃር ንህሉ። እቲ ምክንያት ክንዲ ጸጉሪ ርእሲ ኣዚዮ ብዙሕ እዩ። ካብ ዝገጥመና ሐዘን ዝተላዕለ ኣብ ልዕሊ ኣምላኽ ንቐጣዕን ነግሮምርምን፣ ብዙሓት ሰባት ንዘለዎም ጓሂ ኣብ ውሽጢ ልቦም ስለ ዝግብጥዎ ዘመን ህይወቶም ኩሉ ብስቓይን ምረትን ይሓልፍዎ።

ጓሂ መግለጺ ዝገጥመካ ሐዘን እዩ።

“ብመንፈስ ድኻታት፡ መንግስተ ሰማይት ናቶም እያ እሞ፡ ብጸሓን እዮም። 4- ዚጉህዩ፡ ምጽንናዕ ኪረኽቡ እዮም እሞ፡ ብጸሓን እዮም።” ማቴ 5፡24። እዚ ጎይታ ዝገልጸ ዘሎ ሐዘና ካብ ውሽጢ ልቢ ዝምንጨ፡ ኹይኑ ናይ መንፈስ ድኻነት ከም ዘሎካ ተርዲእካ፣ ብዝእር ርእስኻ ክትገብር ከም ዘይትክእል ተኣምኒካ ጸጋ ኣምላኽ ክበዝሓልካ ብንስሓ ናብ ኣምላኽ ቀሪብካ እትገህዮ ጓሂ እዩ።

ሓደ ግዜ ዝረኣኸዎ ኣብ ሓቕኛ ታሪኽ ዝተመረከሰት ሓንቲ ፊልም ኔይራ። ኣብ ሓደ ናይ ኣሜሪካ ቤት ምህርቲ ካብ ማእከል ከተማ ዝተኣኻኸቡ ኣዝዮም ረበሸቲ፣ ተባእሰቲ



ንሓድሕድም ዝቃተሉ ብሓሽሽ ዝደንዘዙ ተማሃሮ ነበሩ። እዞም ተማሃሮ ዝነበሮም ባህሪ ንኸትጸሮ ከቢድ እዩ። ብፍላይ ኣብ ሓንቲ መምህሮም ዝነበሮም ኩቱር ጽልኢ መግለጺ ኣልቦ እዩ ኔይሩ። ነዛ መስኪን መምህር እምብዛ ኣሳቕይዎ፣ ንሳ ግና ተስፋ ከይቆርጸት ዝከኣላ ኩሉ ክትገብር ወሰነት። ሓደ ግዜ ነቶም ተማሃሮ ኣብ ኣጀንድኦም ዘሕጉሶምን ዘግሁዮም ነገር ክጽሑፍ፣ ጺሒፎም ከቐምጥዎ፣ ነገር ግን ንሳ ክትርእዮ ከም ዘይትደሊ ነገረቶም። እቶም ተማሃሮ ድማ ኣብ ግዜ ቁልዕነቶም ዝሓለፍዎ ስቓይ፣ ዓመጽ ጓሂ ሕማቕ ኣተዓባብዮ፣ ስእነት ኩሉ ብብሓደ ክጽሕፎ ጀመሩ። መዓልቲ ንመዓልቲ ድማ ዝሓለፍዎ ኩሉ ጸሓፍዎ። በዚ ኸምዚ ድማ ኣብ ልቦም ተቐቢሩ ዝነበረ ኩሉ ጓህን ሓዘንን ዶርጊሓም ኣውጽእዎ። በዚ ኸምዚ ድማ እቲ ዘሳቕዮም እሞ ድማ ዘይንቡር ተግባራት ክገብሩ ዝገብሮም ዝነበረ ጓሂ ልቢ ብቑዕ ኣገባብ ብዛዕብኡ ክሓዝኑን ጓሂኦም ክገልጹን ጀመሩ። እቶም ተማሃሮ ንመምህሮም ከፍቅርዎን ክእዘዝዎን ኣብ ንሓድሕድም ድማ ምቕብባልን ምጽዋርን ሰፊኑ። ብዛዕባ ኣብ ካልኣት ኣህዛብ ዝወረደ ዘሕዝን ፍጻሜ ከንብቡን ክፈልጡን ጀመሩ። በዚ ከምዚ ፍቕርም እናዛየደን እናዓበየን ከደ። ንሕና ድማ ኣብ ቅድሚ ኣምላኽ ጓሂና ክንሓብኦ ዮብልናን። ጓሂና ንኣምላኽ ምንጋርና ኣምላኽ ስለ ዘይፈልጦ ከወይኑ ዘይከውን ኣምላኽ ክነግሮ ስለ ዝደልየና እዩ። ንጓሂኻ ወይ ሓዘንካ ብቑዕ መገዲ ምግላጽ ድማ ፈውሲ እዩ ዘምጽኣልካ።

ካብ “ውሽጣዊ ፈውሲ” ዝብል መጽሓፍ ዝተወሰደ

ካብቲ ሓደ ቐንድን ኣገዳስን ነገር ክንፈልጦ ዘሎና ነገር ከመይ ኔይርና ንጓሂና ወይ ሓዘና ክንገልጸ ከም ዘሎና ምፍላጥ እዩ። ምሕዛን ብዛዕባ ኣብ ህይወትና ዝተፈጸመ ሞትን ካልእን ነገር እንገልጸሉ ውሽጣዊ ክእለት እዩ። ንኣብነት ሓደ ኣካል ካብ ቤተሰብና ብሞት ምስ ዝፍለ ጓሂና ብሓዘን ንገልጸ። ብፍላይ ከቢድ ዘጉሂ ነገር ምስ ዝገጥመና ክንዲ እቲ ኣብ ውሽጥና ዘሎ ምረት ብሓዘን ነውጽ፣ ኣብ ውሽጥና ንቐብሮ እሞ ልብና ኣደዳ ሕማምን ስቓይን ይኸውን።

እቲ ዝኸፍኦ ነገር ድማ ብስንኪ እቲ ኣብ ውሽጥና ዝተቐብረ ምረት ኣብ ካልኣት ሰባት ሕማቕ ዝከውን ግብረ መልሲ ነርኢ። ብዛዕባ እቶም ዝጉሃናሎም ነገራት ብምረት ንውሓጥን ኣንጻርም ንለዓልን። ነቲ ኣብ ውሽጥና ዘሎ መጉዳእቲ ሓዘንን ጓህን ከም ዝግባእ ኣይንፈልጦን ኣምላኽ መጺኡ ነቲ ኣብ ውሽጢና ዘሎ ምረት ክኣልየልና ኣይንፈቕድሉን ኣይንእመንን። ሕብረተሰብና ዘቐመጠልና ሓደ ግጉይ ዝኸውን ባህሊ ኣሎ፣ ንሱ ድማ ሰብኣይ ኣይበከን እዩ። ሰብኣይ ከም ሰበይቲ ክሓዝንን ክበከንን ዮብሉን ዝብል እዩ። እዚ ግና ሓሶት እዩ። እቲ ኣብ ውሽጥና ዘሎ ጓሂ ብሓዘን እንተ ዘይገሊጽናዮ ሳዕቤኑ ሓደገኛ እዩ ዝኸውን። ንጉይታ የሱስ ዘሎና ጓህን ምረትን ቀሊዕና ብቐንዕና ከይሓብእና ክነግሮ እንከሎና፣ ናይ ፈውሲን ምጽንፍዕን ኢዱ ዝሰደልና።

መብዛሕቱ እቲ ንልብና ብጓሂ ዝወቅዕዎ እሞ ድማ ኣብ ኣእምሮና ዝዚኦም ዝተቐመጡ ጉዳያት ሓደ መዓልቲ ደሓን ክርስቶ እዩ ብምባል ዓቕሓርናዮም ስቕ ንብል እሞ፣ ኣብ ነፍሲ ወከፍ ጉዕዞ ህይወትና ድማ መፈንጥራ ኩይናም ንቐድሚት ከይንስጉም ይሓንቁና ንሓዘና

ድማ ብዕጽፍን ድርብን የዕብይዎን የዛይድዎን። ብሰንኪ እዚአቶም ድማ ኣብ መዓልታዊ ህይወትና ምስ ሰባት ዘሎና ርክብ ሓርፋፍን ሓጎጽጎጽ ዝመልኦን ይኸውን። ቐኑዓት ከይና ንሓዘና ብቕንዕናን ብሓቅን ብገርህነትን ክንገልጸም ኣሎና። ብሰንኪ ዝገጥመካ ጓሂ ብንብዓት ሓዘንካ ምግላጽ ነውሪ ኣይኮንን። ብመጠን ነቶም ምረትና ዝገለጽናዮም ኣምላኽ ድማ ከመይ ጌይርና ክንሕዘም ከም ዘሎና እም ድማ ካብኣቶም ከመይ ጌይርና ነጻ ክንወጽእ ከም እንኽእል ዝሕግዘና ጥበብን ጸግኡን ይህበና።

ሓደ ካብቲ ከይንፍወስ ዝዓግተና ነጥቢ ንዝገጥሙና ኩነታት ብናትና ኣመለኻኽታ ጥራይ እምበር ኣምላኽ ኣብ ልዕሊኡም ዘለዎ ኣጠማምታ ዘይምርኣይና እዩ። እዚ ማለት ድማ ብዛዕባ እቲ ገጢሙና ዘሎ ሓዘን ወይ ጓሂ ክፋሉ ጥራይ ኢና ንርኢ እምበር ብኹሉ ሸነኻቱ እንታይ ከም ዝመስል ኣይንፈልጥን ኢና።

ኣብ ግዜ ሓዘን ዝፍጸም ሓደ ሓደገኛ ዝኹነ ኩነት ኣሎ። ንሱ ድማ ንጓሂና ብዝግባእ መንገዲ ዘይምግላጽና ወይ ዘይምውጻና እዩ። በዚ ከምዚ ዝዓይነቱ ምረት እንተ ተታሒዘና ድማ ናብ ኩቱር ጭንቀት ኢና ነምርሕ። ንዝላ ርእሰና ድማ ክንኩንናን ክንወቕሳን ዘመና ይሓልፍ። እንሓዘነሉ ግቡእ ዝኹነ ግዜ ኣሎ፣ ሓዘና ደረት እንገብረሉ እዋን ድማ ኣሎ። እቲ ኣምላኽ ኣብ ህይወትና ዘለዎ ዓላማ እንተ ነስተውዕሎ ኔይርና ብዝገጥመና ዘበለ ኩሉ ሰናይነት ኣምላኽ ኣብ ውሽጢ ሓዘና እንታይ ከም ዝመስል ምተረዳእናጥ ንኣምላኽ ድማ ዝባንና ኣይምሃብናዮን ኔይርና። ከመይ ጌይርና ኢና ምስ ኣምላኽ ክንስማማዕን ክንሓብርን ንኽእል? እቶም ኣገደስቲ ነጥብታት ኣብዚ ከምዚ ዝመስል ናይ ጓሂ ወይ ሓዘን እዋን እንታይ እዩም? ምንም እኳ ብዙሓት ነጥብታት ክንዝርዝር ንኽእል እንተኹንና፣ ንሕጂ ግና ገለ ሹዱሽተ ነጥብታት ክንርኢ ኢና።

ሓቂ ኣገዳሲ ቀመም ህይወት

ክልተ ዓይነት ወይ ክፋላት ሓቕታት ኣለዉ።

ብመሰረት መዝሙር ዳዊት 85 ሓቂ ኣብ ምድሪ እንተ ዝዚኡ ካብ ሰማይ ጽድቂ ኣምላኽ ከም እንቕበል ይነግረና ብኻልእ ኣዘራርባ የሱስ ክርስቶስዮ እቲ ሓቕ ንሕና ድማ ብሓቂ ናብኡ እንተ ቐራብና ናቱ ሓቂ ኣባና ይገሃድ። “ለውሃትን ሓቕን ተራኸባ፣ጽድቕን ሰላምን ተሳዓዐማ፣ ሓቂ ኻብ ምድሪ ኸትበቑል፣ ጽድቂውን ካብ ሰማይ ክትጥምት እያ። እግዚአብሄር ድማ ሰናይ ኪህበና እዩ፣ ሃገርናውን ፍርያታ ኸትህብ እያ ጽድቂ ቐቕድሚኡ ኸትከይድ፣ ኣስኣሰሩ ኸኣ ክትስዕብ እያ።” መዝሙር 85፣10-13

እቲ ቀዳማይ መገዲ ሓቂ ምስ ኣምላኽን ዝላ ርእስኻን ቅኑዕ ምዃን እዩ። ዮሃንስ እቲ ሓቕናታት ምዃና ናብ ንጽህና ከም ዝመርሓና ይዛረብ። “እግዚአብሄር ብርሃን ምዃኑን

ኣብኡ ኸኣ ሓንቲ እኳ ጸልማት ከም ዜብሉን፡ እታ ኸብኡ ዝሰማዕና ዓኣኸትኩምውን እንነግራ ዘሎና መልእኽቲ እዚኣ እያ፡ ምስኡ ሕብረት ኣሎና፡ ኢልናስ ኣብ ጸልማት እንተ ተመላለስና፡ ንሕሱ፡ ሓቂውን ኣይንገብርን ኢና ዘሎና፡ ከምቲ ንሱ ኣብ ብርሃን ዘሎ፡ ኣብ ብርሃን እንተ ተመላለስና ግና፡ ንሓድሕድና ሕብረት ኣሎና፡ ደም የሱስ ክርስቶስ ወዱውን ካብ ኩሉ ሓጢአት የንጽሃና እዩ፡ ሓጢአት የብልናን፡ እንተ በልና፡ ንርእስና ንጥብራ ኣሎና፡ እታ ሓቂውን ኣባና የላን፡ ሓጢአትና እንተ ተናዘዘና፡ ንሓጢአትና ይቐረ ኸብለልና፡ ካብ ኩሉ ዓመጸውን ኬንጽሃና እሙንን ጸድቕን እዩ፡ ሓጢአት ኣይገበርናን፡ እንተ በልና፡ ሓሳዊ ንገብሮ፡ ቃሉውን ኣባና የሎን።” 1ዮሃ 1፣5-9

ነቶም ኣብ ውሽጥና ዘለዎ ስምዒታት ምሕባእና ብዛዕባ ዘሎና ውሽጣዊ ሓዘንን ምረትን ቅኑዓት ብዘይምዃና ከበድ ዋጋ ክንከፍል ኢና፡ ነቶም ኣብ ውሽጥና ዘለዉ ዘይቅዱሳት ስምዒታትና ዓፊንና ብምሓዝ ምስኡም ክንገብር ፍቓድ ኣምላኽ ኣይኩነን፡ ካብ ኣምላኽ ፈወሲ ክንቅበል ቀሊዕና ከነርእዮ ይግብኣና፡ ንስምዒታት ሓዘና ምግላጽ ንቡር እዩ ክንገልጸም ኣሎና፡ ኣብ ልዕሊና መሊኹ ክገዝእ ግና ኣይንፍቀደሉ።

ቀጺልና ንርእዮ ጸሓፍ ካብቲ “ምስ ኣምላኽ ቅኑዕ ኩን” ዝብል መጽሓፍ ዝተወሰደ

ኣምላኽ ኣብዛ ምድሪ ከፈጥረካ እንከሎ፡ እቲ ናይ መጀመርያ ዕላምኡ ምስኡ ጥቡቕ ዝኹነ ምሕዘነት ወይ ርክብ ክህልወካ እዩ። ዕላማ እዛ መጽሓፍ’ውን ምስኡ ጥቡቕ ርክብን ሕብረትን መስሪትካ ምስኡ ክትመልሰስ እዩ። ተስፋ ይገብር እዛ መጽሓፍ ንኣምላኽ ግሉጽ ክትከውን ክትገብረካን ክትሕግዘካን ካብዚ ዝተላዕለ ድማ እቲ ግሩም ፍቕሪ ኣምላኽን እቲ ንህይወትካ ዘስተኻኸል ጸጋ ኣምላኽ ኣብ ህይወትካ ክግለጽ ጸሎተይ እዩ። ኩላትና ካብቲ ንሕና መን ኢና ዝብል ኣርእስቲ ክንብገስ ኣሎን። ካብኡ ተበረስና ድማ እንታይ ክንከውን ከም ዝግብኣና ክንርኢ ኢና፡ እቲ ክንኮና ዝግብኣና ክንከውን ድማ ተራና ክንጸወት ኢና። ኩሎም ውሳኔታትና ድማ ተጠንቂቕና ብምስትውዓል ክንፍጽምም ኢና። ኣምላኽ ናብቲ ናይ መጀመርያ ዓላምኡ ክወስደና እም ንሕና እቲ ሓቕኛ መንነትና ከርእየና ይደሊ። ኣምላኽ ንዓኻ እዩ ዘፍቅር፤ እወ ንዓኻ ከም ዘለኻዮ ምሳኻን ኣባኻን ድማ ክሰርሕ ይደሊ።


ስለምንታይ መንነትና ንኸንፈልጥ ንፈርሕ?

ከምቲ ሽጉርቲ ኣብ ልዕሊኡ ብዙሕ መሸፈነ ዘለዎ ገዛእ ርእስና ድማ ብኸምኡ ብኣዚዮ ብዙሕ መሸፈኒታት ተሸፊና እያ ትመላለስ። ኣብቲ ባዕልና ወይ ገዛእ ርእስና ዝሰራሕናዮ መሸፈኒ ኢና ብዙሕ ግዜ ንሕባእ። በዚ ከምዚ ተታሒዝና ድማ ኣብ ናትና ዓንኬል ኣቲና፤ ከም መውጺኢ ዘይብልና ኮይና ንመላለስ። ብዙሕ ግዜ ድማ ንገዛእ ርእስና እናጠበርናን እናታለልናን ልብና ብብዙሕ መሸፈኒ ተሸፊኑ ዘይኩናዮ ኮይና ንመላለስ። ነዚ እዩ ኤርምያስ “ልቢ ሱብ ሕሱምን ጎራሕን እዩ መንክ ከስተውዕሎ ይኸእል” ብምባል ኣብ ኤር 17፣9 ዝተሃረበ። እቲ ሓቕኛ

ዝኩነ ናይ ህይወት ተወፋይነት ንሰኻ ቅቡል ምዃንካ ምእማን እዩ። ናብ ኣምላኽ ከም ዘለኻዮ ኩንካ ክትቀርብ ይግብኣካ። ብሓንጎብ ምሉእ ብምሉእ መንነትካ ከይትፈልጥ ትኽእል ኢኻ ግና ምስ ኣምላኽ ብቐንዕና ኣብ ትመላለሰሉ እዋን ቀስ ብቐስ ነቲ ሸፊንካ ዘሎ መጋረጃ ክቐልዕ ከሎ ክትርኢ ኢኻ። ኣብ መወዳኢታ ኣምላኽ ከም ዘሎኻዮ ከም ዝቐበልካ ክትርዳኢ ኢኻ ናብቲ ሓቐኛ መንነትካ ከምጽኣካ ድማ ነቲ ጋሪድካ ዘሎ ኩሉ ክቐልዕልካ እዩ። ምናልባት ኣብ ህይወትካ ሰብ ክፈልጠልካ ዘይትደልዮም ነገራት ክህሉዉ ይኽእሉ እዮም። ብፍላይ ብዛዕባ እዞም ጉዳያት ኣምላኽ ከግህይም ዘይትደልዮም ክኹኑ ይከኣል እዩ። ከመይሲ እምብዛ ዘሕሙሙኻን ዘሳቕዮኻን ምዃናም ስለ ትፈልጥን ትኣምንን። ኣምላኽ ግና “ንቐስልኻ ነቲ ዘሕመካ ክትንክፎ ሕድገኒ እምነኒ ምናልባት ምስ ተንከፍኩካ ኣዚዮ ብዙሕ ቃንዛ ክስምዓካ ይኽእል እዩ ግና ዳሕር እዚ ምሉእ ፈውሲ ክመጽእን ክስዕብን እዩ” ዝበላካ። ከምቲ ሓኪም ብኸራ ጌሩ ቐስልካ እናኣሕመመካ ዝፍውሰካ ኣምላኽውን ንቃንዛኻ እናገልህ ፈውሲ ኣብ ውሽጥኻ ከንብር እዩ። እዚ ኣብዛ ከባብ ዓለም ዝሰርሕ ሕገ ተፈጥሮ እዩ። ሓዲ ሰብ ዝዘርኦ ክዳጽድ ናይ ግድን እዩ። ኣብ ገላትያ 6፣7-8 ነዚ እዩ ዝምህረና። እዚ ሕገውን ኣብ ሓቂ ደሰርሕ እዩ። ሓቂ እንተ ዘሪእካ ሓቂ ክትዓጽድ ኢኻ። ተንኩልን ዘይቅንዕናን እንተ ዘሪእካ ድማ ንዕኡ ተመሊስካ ክትዓጽድ ኢኻ። ሓቂ ድማ ኣብ ህይወትካ ኣይከንጸባርቕን እዩ። “ካብ ሓቂ ዝኹኑ ኹሉ ኹእ ድምጺይ ይሰምዕ እዩ።” ዮሃ 18፣37

ንጉስ ዳዊት ኣብ ቅድሚ ኣምላኽ ሓጢኣት ምስ ገበረ እሞ ድማ ካብ ኣምላኽ ክሕባእ ምስ ፈተነ እዚ ዘየዋጽእ ምዃኑ ፈሊጢ ኣብ መዝሙር ዳዊት 32፣2-3 ሓዲ ግሩም መዝሙር ዘሚሩ። ነዚ ድማ ኣብ ቅድሚ ኣምላኽ ብሓቕ ክእመን ወሲኑ እዚ ሓቂ እዚ ጥራይ ሓራ ከም ዘውጽኦ ኣሚኑ “እግዚኣብሄር በደሉ ዘይጽብጽብሉ፣ ኣብ መንፈሱውን ልግሚ ዜብሉ ሰብ ብጹእ እዩ። ስቕ ኢሊ ኸሎኹ፣ ምሉእ መዓልቲ ብምግዓረይ ኣዕጽምተይ ዘርጋሕጋሕ በለ።” መዝሙር ዳዊት ምዕራፍ 32 ኩሉ ተንብብናዮ ሰናይ እዩ።

ቅኑዕ ብምኳንካ እትኸፍሎ ዋጋ ኣዚዮ ከቢድ እዩ መጽሓፍ ምሳ 23፣23 እውን ክዛረብ ከሎ “ንሓቂ ዐድጋ እሞ ኣይትሸጣ። ንጥብብን ተግሳጽን ኣእምሮን ከኣ።” ይብል። እቲ ዋጋ ሓቂ ካልእ ኣይኩንን ትሕትና እዩ። ዓለምና ብምትላል ክትቐጽል ምዃና ርዱእ እዩ። ብመጠን እቲ ቁኑዕ ዘይኩንካሉ፣ ብመጠን እቲ ኣብ ቅድሚ ኣምላኽ ሓቐኛ ዘይኩንካሉ፣ ብኡኡ መጠን ኢኻ ኣብ ርኽብትን ጸልማትን ክፋኣትን እናወደቐኻ ትኸይድ። እቲ ክፍተት እናገፈሐ ክኸይድ ከሎ እቲ መሸፈኒ ክፍኣት ከኣ ስፍሓቱ እናዛየደ ይኸይድ።



ቅኑዕ ምዃን እቲ ቀዳማይ ነጥቢ ከከውን ከሎ ሕጂ እንርእዮ ካልኣይ ነጥብና ድማ የሱስ እዩ። ናይ የሱስ ቻል እቲ ናይ መጨረሻ ሓቂ እዩ። እቶም ብዘይሓቂን ብዘይቅንዕናን ኣብ ቅድሚ ኣምላኽ ዝቐርቡ ሰባት እዚ ሓቂ የሱስ ኣብኣቶም ኣይግለጽን እዩ። እዚ ሓቂ እዚ ኣብ ህይወትና ግሁድ ከኸውን ንሕና ብመጀመርያ ኣብ ቅድሚ ኣምላኽ ቅኑዓትን ሓቕኛታት ከነከውን ይግብኣና። የሱስ ንገዛእ ርእሱ ሓቂ ኢሉ ጸዊዕዎ ኣሎ። የሱስ ድማ በለ “ኣነ መንገድን ሓቕን ህይወትን እዩ” ዮሃ 14፥6 ስም መንፈስ ቅዱስ እውን ሓቂ እዩ። “እቲ ኣነ ኹብ ኣቦ ዝሰደልኩም መጻናንዲ፣ ካብ ኣቦ ዚወጽእ መንፈስ ሓቂ ምስ መጻ ግና፣ ንሱ ኹምስከረለይ እዩ።” ዮሃ 15፥26

**ሓርነት እተመልአ ቐድመ ኩነት ኣሎ**

እዘን ኣብ ላዕሊ ዝረኣናዮን ሓቕታት ንኣድሕደን እንተ ተተናኺፈን ኣምላኽ ስርሑ ይሰርሑ። እቲ ካልእ ቅድመ ኩነት ድማ ከምቲ ኣብ ዮሃንስ 8 ምዕራፍ ተጠቐሱ ዘሎ ኣብ ቃሉ ጸጸዕ ከምቲ ደቂ መዛምርቱ ብምልኣት ህይወቶም ዘግዝኡ ህይወትካ ኣግዚእካ፣ ነቲ ሓቂ ፈሊጥካን ተኣዚዝካን ምምልላስ እዩ። “ስለዚ የሱስ ነቶም ብእኡ ዝሄዱ ኣይሁድ፣ ንሰኻትኩም ኣብ ቃለይ እንተ ጸናዕኩም፣ ብሓቂ ደቀ መዛምርተይ ኢኹም። ንሓቂ ኸትፈልጥዎ ኢኹም፣ እታ ሓቂ ድማ ሓራ ኸተውጽኣኩም እያ፣ በሎም። ንሳቶም ከኣ፣ ንሕና ዘርኢ ኣብርሃም ኢና፣ ባርት ኩይንና ንተገዛእናና ከቶ የብልናን። ከመይ ኢልካ ኢኻ ሓራ ኸትወጹ ኢኹም እትብሉና ዘለኹ፣ ኢሎም መለሱሉ። የሱስ መለሰሎም፣ ብሓቂ፣ ብሓቂ እብላኩም ኣሎኹ፣ ሓጢኣት ዚገብር ዘበለ፣ ንሱ ባርያ ሓጢኣት እዩ። ባርያ ኸኣ ኣብ ቤት ንኹሉ ጊዜ ኣይነብርን፣ ውሉድ ግና ንኹሉ ጊዜ ይነብር እዩ። ስለዚ ወዲ ሓራ እንተ ኣውጽኣኩም፣ ብሓቂ ውጽኣት ሓራ ኸትከኑ ኢኹም።” ዮሃ 8፥31-36 እምብኣር ኣምላኽ ሓራ ከውጻካ ብዛዕባ ቃንዛኻን ሓዘንካን ስምዒታትካን ቅኑዕን ሓቕኛን ኩን።

ጓሂና አምላካዊ ክኸውን ንደሊ'ዶ?

አምላክ ጓሂና ብከመይ ከንገጥሞ ዘኸእሉና መገድታት ወይ መስርዕ አዳሊልና አሎ። ነዘም መገድታት እንተ ዘይአስተውዒልናሎምን ዘይተጠንቁቕናሎምን ግና ኣብ ዘይቅድስ ጓሂ ከንኣቱ ኢና። ሸዱሸተ ዓይነት ጓሂና እንገልጸሎም መገድታት አለዉ። ናይ ግድን ኣይኾኑን ቡብመስርዖም ከንሓልፎም እቶም መስርዕ ክለዋወጡ ይከእሉ እዮም።

1. ጓሂና ዘይምኽሓድ፣ ንዝገጠመና ነገር ከም ዘይገጠመና ኩይንና ከንኸሕዶ ከንፍትን እንከሎና ሓደገኛ ይኸውን። ስለዚ ንሓዘንና ወይ ጓሂና ዘይምኽሓድ፣ ናብቲ ቅኑዕ ኣንፈት ሓዘን ይመርሓና።
2. ምስ አምላክ ኣብ ዋጋ ዕዳካ ዘይምእታው፣ እዚ ድማ ብዛዕባ እቲ ገጢሙና ዘሎ ዘሕዝን ነገር ከምለሰልና ምስ አምላክ ምጭቕጫቕ ወይ ንአምላክ ጥራይ ናብቲ ዝነበር ምለሰለይ እምበር ኣነ ድማ ከምዚ ክገብር እየ ምባል ወይ ድማ ስለምንታይ ከምዚ ክኸውን ፈቕድካ ኢልካ ኣብ ምግርምራም ዘይምእታው። ነቲ ገጢሙ ዘሎ ግና ብጻጋ ክንቅበሎ ናብ አምላክ ምስ እንቐረብ ሓዘንና ናብ አምላካዊ መገዲ ይኸይድ።
3. ሓርቕት ወይ ቁጥዓ፣ እዚ ገጢሙኒ ዘሎ ዘይፍትሓውነት እዩ፣ ኣይግብኣንን እዩ፣ ቅኑዕ ኣይከኑን፣ ኢልካ ንሓርቕትካ ወይ ነድርኻ ዘይምጽዳቕ። ብኣንጻሩ ሰናይነት አምላክ ኣብቲ ገጢሙ ዘሎ ኩነት ከም ዘሎ ምርዳእ ካብ ማእሰርቲ ሓዘንካ ነጻ ንምውጻእ የኸእለካ።
4. ምቕባል፣ ነቲ ገጡሙ ዘሎ ኣሉታዊ ዝዓይነቱ ኣቀባብላ ጌይርካ ተቐቢልካ፣ ክልውጦ ኣይኸእልን እየ ኢልካ ተስፋ ዘይምቐራጽ። ግና ድሕሪ ሓዘንካ ተስፋን ምጽንናዕን ከም ዘሎ ምፍላጥ ንህይወት ብሓድሽ ኣጠማምታ ክትጥምታ ትኸእል።
5. ብዛዕባ እቲ ዝገጠመካ ሓዘን ድዩ ካልእ ሙግሃይ ምሕዛን፣ ብዛዕባ ስምዒታትካ ቅኑዓት ከይና ሓዘንካ ምስ ካልኣት ምግላጽ ፈውሲ ድማ ካብ ካልኣት ክትቅበል ልብና ንኸፍት። ኣብዚ ዓይነት ደረጃ ምዕባል ምብጻሕ ንምጽንናዕካ የዕብዮ።
6. መፍቲሒ ምምጻእ፣ ህይወት ከም ብሓድሽ ኣመዓራሪና እንደገና ሓድሽ ህይወት ምምስራት። ኣብ ግዜ ጓሂ ወይ ሓዘን መፍትሒ ከተናዲ ምፍታንን ኣብ አምላክ ምውካል ምስ እትኸእል ጓሂኻ አምላካዊ መስመር ዝሓዘ ይኸውን።

ካልእ ጽፍሒ ሓቂ

ብዛዕባ እቲ ኣብ ዝገጠመና ኩነት ዝሃብናዮ ግጉይ ግበረ መልሲ ከይተረፈ ኣብ ቅድሚ

አምላክ ንስሓ ከንኣቱ ይግባእ። ኣብ ህይወትና ብኹነታትን ሰባት ዝበጽሓና ዘሕዝን ኩነት ብሰለስተ ግጉይ ዝኹን ኣገባብ ግብሪ መልሲ ከንህብ ንኸእል ኢና።

1. ፍርዲ/ምፍራድ፣ መጽሓፍ ቅዱስ ከይንፈርድ እዩ ዝነግረና ምክንያቱ ንሕና ድማ ከይንፍረድ።
2. ኣቦናን ኣዴና ከነኹብር ኣሎና፣ እንተ ዘይኣኹብርናዮ ህይወትና ኣብ ሕንፍሽፍሽ ከትኣቱ እዮ።
3. ምዝራእን ምዕጻድን፣ ዝዘራእናዮ ከም እንጻጽዶ ኣይንዘንግዕ።

እምብኣር ካብዚ ተበጊስና ንዝገጥመና ዘበለ ኹሉ ብምፍራድ ብዘይምክባር ብሕማቕ ዘርኢ ብምዝራእ ግብሪ መልሲ ኣይንሃቦ።

እቲ ዘሕጉስ ብሰራት ግና የሱስ ክርስቶስ ንብዘሎ ሓዘና ተሸኪምዎ እዩ። “ብሓቂ ንሱ ንሕማምና ጸር፡ ንሲቓይና ኸኣ ኣብ ነፍሱ ጸዐኖ፡ ንሕና ግና ከም እተወቕዔን ብእግዚኣብሄር ከም እተቐዘፈን ከም እተዋረደን ጌርና ኣቋጸርናዮ።” ዕላማ የሱስ ክርስቶስ ውሽጥና ክፍውስ ካብ ሓጢአት ሓራ ኣውጺኦ ድማ በቲ ናቱ ሓጎስን ሰላምን ከንመላለስ እዩ። እስከ የሱስ ካባና እንታይ ወሲዱ እንታይ ክህበና ከም ዝመጸ ካብዚ ኣብ ኢሳ 61፡1-11 ዘሎ ጥቕስታት ንርኣ

ኢሳ 61፡1-11

- 1- ንትሑታት ብሰራት ከበሰርሲ እግዚኣብሄር ቀቢኡኒ እዩ እም፡ መንፈስ እግዚኣብሄር ኣምላክ ኣብ ልዕሊይ እዩ። ንሰቡራት ልቢ ኸዘንን፡ ንምሩኻት ሓርነት፡ ንእሱራት ከኣ ምፍታሕ ክእውጅ ለኣኸኒ።
- 2- ዓመት ጸጋ እግዚኣብሄርን መጻፈቲ ሕነ ኣምላክናን ክእውጅ፡ ንኹሎም ሕዙናት ከጸናንዕ።
- 3- ኣእዋም ጽድቄ፡ ንኸብሩ ዚኸውን ተኸሊ እግዚኣብሄር፡ ተብሂሎም ምእንቲ ኺሰመዩ ድማ፡ ንሕዙናት ጽዮን ኣብ ክንዲ ሓመኹሰቲ ዘውዲ ኸደፍኣሎም፡ ኣብ ክንዲ ሓዘን ከኣ ዘይቲ ሓጎስ፡ ኣብ ክንዲ መንፈስ ጓሂውን ክዳን ምስጋና ኸህቦም ለኣኸኒ።
- 4- ነቲ ናይ ቀደም ዑናታት ኪህንጹ፡ ነቲ ቐደም ዝባደመ ኬቐሩሙ፡ ነተን ካብ ውሉድ ወለዶ ዝዐነዋ ፍሩሳት ከተማታት ኪሕድሱ እዮም።
- 5- ጓኖት ደው ኢሎም ንመጓሴታትኩም ኪጓስዩ፡ መጻእተኛታት ድማ ሓረስቶትኩምን ናበይቲ ኣታኸልቲ ወይ ንኹምን ኪኹኑ እዮም።
- 6- ንሰኻትኩም ግና ካህናት እግዚኣብሄር ክትሰመዩ ኢኹም፡ ሰብ ከኣ

አገልገልቴ አምላኸና ሺብለኩም እዩ፡ ሃብቴ አህዛብ ከትበልዑ ብኸብርም ድማ ከትከብሩ ኢኹም።

7- አብ ክንዲ ነውርኹም ካዕበት ከትቅበሉ ኢኹም፡ አብ ክንዲ ጸርፊ ብዕድሎም ኪሕጉሱ እዮም፡ ሰለዚ አብ ሃገርም ካዕበት ኪግንዘቡ፡ ዘለአለማዊ ሓገሥ ድማ ኪረኽቡ እዮም።

8- አነ እግዚአብሄር ንቕንዕና ኤፍቕሮ፡ ንኸትርን ዓመጸን እጸልአ እዩ እም፡ ኢዶም ብሓቂ ኸፈድዮም፡ ዘለአለማዊ ሺዳን ከአ ምስአም ከአቱ እዮ።

9- ዘርአም ድማ አብ አህዛብ፡ ትውልደም ከአ አብ ህዝብታት ፍሉጥ ኪኸውን እዩ። እቶም ዘርእይዎም ኩሎም እግዚአብሄር ዝባረኹም ዘርኢ ምዃኖም ኪፈልጡ እዮም።

10- ከምቲ አኸሊል አብ ርእሱ ዝደፍኤ መርዓዊ፡ ከምታ ብስልማት እተሰለመት መርዓት፡ እግዚአብሄር ልብሲ ምድሓን አልቢሱኒ፡ ብመርግፍ ጽድቂውን አጎልቢቡኒ እዩ እም፡ ብእግዚአብሄር አዝዮ እሕጎሥ፡ ነፍሲይ ብአምላኸይ ባህይብላ አሎ።

11- ከምቲ ምድሪ ብቋልያአ እተውጽእ፡ ከምቲ ኢታኸልቴ ኸአ ዘርኡ ዜብቀኛል ከምኡውን እግዚአብሄር አምላኸ አብ ቅድሚኡ ኹሎም አህዛብ ጽድቅን ምስጋናን ኬብቀኛል እዩ።

ካብዚ ክንርእዮ ዝጸናሕና ጹሑፍ እምብኣር

1. የሱስ ክርስቶስ ነቶም አብ ህይወቶም ሓዘን ዝገጠሞም ከጸናንዕ ንስቡራት ልቢ ከዝነን ንእሱራት ሓራ ክገብር እዩ መጻሕ።
2. ነዚአቶም ነጻ አውጺኡ ድማ አብ ልዕሊ እቲ ዝዚአም ዝነበር ሕነ ክፈድዩ ንሰይጣንን ጭፍርኡን ክስዕሩ ስልጣን ክህበም መጻሕ።
3. ድሕሪ እዚ ድማ ንህዝቡ ብምጽንናዕ መሊኡ ንህዝቡ በቲ ዘልአለማዊ ፍቕሩ ኣቢሉ ናብ ሓድሽ ህይወት የሰጋግሮም።
4. ብድሕሪ እዚ ድማ አብ ውሽጢ መንግስቱ ኣእትዩ ምሂሩ ኣሰልጢኑ ናብቶም ብሓዘን ዝተወቅዑ ሰባት ንምጽንናዕ ይልእኸና። እስከ ነቲ አብ ኢሳይያስ 61፣4-11 ዘሎ ተስፋታት ነጽንዓዮ

ምስክርነት

ብ1979 ንየሱስ ክርስቶስ ከም ናይ ግሊ መድሓንየይ ምስ ተቐበልክዎ፡ ብዛዕባ እቲ ቕድሚኡ ጎይታ ዝነበርኒ ህይወት ኣዚዩ ከጣዕንኩን ከሕዝንኩን ጀሚሩ። እቲ ቕድሚኡ ጎይታ ዝነበርኒ



ህይወት ኩሉ ክሳራ ምንባሩ ተፈለጠኒ ንጉይታ ድማ ብኻ፣ ኣቐዲመ ፈሊጠዮ እናበልኩ ክጣዓስ ጀመርኩ። ብምድሓይ እኳ እንተ ተሓገስኩ፣ በቲ ቐደም ዝነበረኒ ህይወት ግና እምብዛ ሓዘንኩ። ንቓል ኣምላኽ ከም እንጌራ ክብህገግ ጀመርኩ፣ ንመንፈስ ኣምላኽ ድማ እምብዛ ጸማእክዎ። ናይ ሓውና ጃክ ሃይፎርድ ስብከታት ሰንበት ሰንበት ብካሴት ክሰምዎ ጀመርኩ። ትንቢታዊ ዝኹን ቓል ድማ ብኡ ተዋህበኒ። እናተገረምኩ ድማ ኣብ ሰርሓይ ኩይነ ነቲ ካሴትታት ብዘይምቁራጽ ክሰምዎ ጀመርኩ። ኣምላኽ ብቐጥታ ንዓይ ክዛረብኒ ጀመረ።

ፓስተር ሃይፎርድ ከምዚ ኸብል ትንቢታዊ ቓል ተዛረብ “ህይወትካ ልክዕ ከምቲ ጥቕሉል መጽሓፍ እያ ኣብኡ ድማ ብዛዕባ ህይወትካ ዘምልከት መልእኽቲ ኣሎ ይኹን እምበር ጫፍ እቲ ጥቕሉል መጽሓፍ ሓዊ ተንከፎ እም ንብዘሎ እቲ ጥቕሉል መጽሓፍ ናብ ሓሙኽስቲ ለወጦ። ከተንብቦ እኳ እንተ ደለኻ ግና ሓሙኽሽቲ ስለ ዝተቐየረ ክንብብ ኣይተኻእለን። ግና ኣነ ነቲ ሓሙኽሽቲ ዝኹን ጥቕልል መጽሓፍ ከም ብሓድሽ ህይወት ዘሪኣ ከተንስኣ እዮ። ንሰኻ ድማ ተመሊስካ ብዛዕባ እቲ ኣብ ህይወትካ ዘንበርክዎ ዕላማ ከተንበቦ ኢኻ፣ ኣነ ኸእ “...እቶም ኣንበጣን ኩብኩብታን ጎደበን ሓሰኻን፡ ኣባኻትኩም ዝሰደድክዎ ዓብዩ ሰራዊተይ ዝበልዔን ዓመታት ክኸሕሰኩም እዮ። መብልዕ ክትበልዑ ኸትጸጉብውን ኢኹም፡ ነቲ ተአምራት ዝገበረልኩም ስም እግዚአብሄር ኣምላኽኩም ድማ ከተመስግንዎ ኢኹም። ህዝበይውን ንዘለኣለም ኣይሓንኸን። ኣነ ኣብ ማእከል እስራኤል ከም ዘሎኹ፡ ኣነ ኸእ እግዚአብሄር ኣምላኽኩም ከም ዝኾንኩ፡ ብጀካይ ድማ ካልእ ከም ዜልቦ ኸትፈልጡ ኢኹም። ህዝበይውን ንዘለኣለም ኣይሓንኸን።” ዩኤል 2፣ 25-27። ዝበልክዎ ቓል ኣብ ህይወትካ ክፍጽዎ እዮ፣ ኣብ ህይወትካ እቲ ዝተጣዓሰካሉ ዓመታት ከም ዘይትዝኮር ጌይር ከረሰዓካን ክባርኸካን እዮ።”

ነዛ መጽሓፍ ክጽሕፋ ክለኹ ድሮ 29 ዓመታት ሓሊፉ ኣሎ ብቐንዕና ክዛረብ፣ እዘን ዝሓለፍክዎን ዓመታት ልዕሊ ዓቕንን ብቓላት ክዛረብሉን ዘይክእል በረኽት ኣምላኽ ኣብ ህይወተይ ርእየን ይርእን ኣለኹ፣ ነቲ ኣብ ህይወተይ ዘሎ ሓሙኽሽቲ ብሓዊ ዝሓረር መቐርትን መልክዕን ክህቦ ከሎ ርእየ ኣለኹ። ዘይቲ ሓገሱ ኣብቲ ብሓዘን ዝማደየ ልቦይ ክፍሰስ ከሎ ርእየ ኣለኹ። ኣብ ህይወትካ ሓዘን እንተ ዘይህሉ ኔይሩ ሓገሱ ኣምላኽ ኣይምትለማመድካን ኔይርካ። ግና ኣብ ህይወትና ዝገጥመና ሓዘንን ንሂ ልብን ናብ ትንሳኤ ገጹ ዝመርሓና መስርሕ ምዃኑ ክንዘንግዕ ዮብልናን። ከምቲ ኣብ ኢሲያስ 61 ዘንብብናዮ እቲ ኣባና ዝነበረ ኩሉ የሱስ ወሲድ እቲ ናቱ ግሩም ዝኹን ሓገሱን ዕረፍትን ሰላምን ሂቡና እዮ።

የሱስ “ንዑቕን ብሰብ ድርቡይን እዮ፡ ብዓል ስቓይ፡ ብሕማም ልዱይ፡ ከምቲ ኣብ ቅድሚኡ ገጸም ዚጉልብቡሉ ሰብ እተዋረደ እዮ፡ ንሕናውን ገለ እኳ ኣየቋጸርናዮን። ብሓቂ ንሱ ንሕማምና ጸር፡ ንስቓይና ኸኣ ኣብ ነፍሱ ጸዐኖ፡ ንሕና ግና ከም እተወቕዔን ብእግዚአብሄር

ከም እተቐገዘፈን ከም እተዋረደን ጌርና ኣቋጸርናዮ። ኢሳ 53፣3-4 እዩ ኔይሩ ነዚ እዩ ተቐቢሉ። እዚ ወሲዱ የሱስ እንታይ እዩ ሂብና “ጻማ ነፍሱ ኹርኢ ኹጸግብውን እዩ። እቲ ጻድቕ ባርያ ብፍልጠቱ ንብዙሓት ኬጽድቕ፣ ኣበሳኦም ድማ ባዕሉ ኹጸውር እዩ። ነፍሱ ንሞት ስለ ዝወፈደ፣ ምስ በደለኛታት ከኣ ስለ እተቐጽገ፣ ስለዚ ግዲኡ ምስ ዓበይቲ ክመቐሎ እዩ። ምርኮውን ምስ ሓያላት ኪመቐል እዩ። ግናኹ ሓጢአት ብዙሓት ጸረ፣ ምእንቲ በደለኛታት ከኣ ለመነ።” ኢሳ 53፣11። እዚ ዓሰቢ ኣባና ኩውን ኩይኑ። እምበር ብዘሎ ጓሂኻን ሓዘንካን ንጉይታ የሱስ ክርስቶስ እሞ ሃቦ ንሱ ድማ ኣባኻን ብኣኻን ኣቢሉ ናይ ትንሳኤ ክብሪ ዘለዎ ሓይሉ ክገልጽ እዩ። ንሓዘንካ ናብ ኩቡር ኣውናቕ ለዊጡ ንቡዙሓት ንምጽንናዕ ክገብረካ እዩ።

ቐድሚ ውሽጣዊ ፈውሲ ምርካብና ከምቲ ኣብ ሮሜ 6፣11 ዝብሎ ንሓጢአት ከም ዝሞትና ንገዛእ ርእሰና ክንቆጽር ኣሎና። ሞት ንሓጢአት፣ ሞት ንቐምታ፣ ሞት ንፍርዲ፣ ሞት ንሕነ ምፍዳይ ከታ ሞት ንዓለማውነትን ስጋውነትን። ከም ዝሞትና ንገዛእ ርእሰና ንቐጸርን ንኣውጅን። ምቕማኒ ክዛረብ ከሎ “ንሓጢአት ምሟትና ምፍላጥ ጥራይ ዘይኮነ ንገዛእ ርእሰና ብምልኣት ከም ዝሞትና ክንፈልጥ ኣሎና፣ ብዛዕባ እዚ ሞት’ዚ ብዕምቀት ክንከይድ ኣሎና። ንመሰለና ኩሉ ከም ዝሞትና ክንፈልጥ ኣሎና” ኢሉ ይዛረብ፤ እወ ዝሞት ሰብ ኣይቅየምን እዩ፣ ንገዛእ ርእሱ ኣይነብርን እዩ፣ ኣብ ሓዘን ወይ ጓሂ ኣይነብርን እዩ። ነዚ ምሟትና ንፍለጥ። እቲ ሓቀኛ ናይ ገዛእ ርእሰኻ ሞት እዚ እዩ፣ ምስ ክርስቶስ ተቐቢርና ኢና ምስኡ ድማ ብጽድቁ ተንሲኢና ኢና። ሓጢአትና ኩሉ ስለ ዝተወሰደልና ኣዚና ንሕጎስ፣ ንገዛእ ርእሰና ምሟት ትንሳኤ ከም ዘምጽኣልና ግና ክንዝንግዕን ክንርስዕን የብልናን። ስለዚ ነቲ ኣብ ውሽጥና ዝተቐበረ ጓህን መጉዳእትን ንሙት፣ ሽዑ ኣብ ትንሳኤ ክርስቶስ የሱስ ብምልኣት ክዓዩ እዩ።

# ምዕራፍ 10

## ምሕረት ምግባር

ቅብኣት ናይ ውሽጢ ፈውሲ

ኣብዘን ዝሓለፉ ምዕራፍት፣ ብዛዕባ ናይ ውሽጢ ፈውሲን ምሉእ ምዃንን ዝብል ብዙሕ ጉዳያት ርኢና ኣሎና። ግናኹ ምሕረት ምግባር፣ ቁልፊ ናይ ውሽጢ ፈውሲን ቀንዲ ኣገዳሲ ጉዳይን እዩ። ምሕረት ምግባር ንሰይጣን ዝሰዓር ናይ መወዳእታ ጽፍዒት ኮይኑ፣ ምሕረት ዘይምግባር ግና ንሰይጣን ኣብ ህይወትካ ንክሰርሕ ፍቓድ ይህቦ። ሃዋርያ ጳውሎስ ኣብ 2ቁረ 2፣10-11 “ግናኹ ሰይጣን ከይብለጸልና፣ ውዲቱ ኣይንስሕቶን ኢና እሞ፣ ኣነ ንገለ ይቐረ ኢል እንተ ኹይነ፣ ብዛዕባኹም ኣብ ቅድሚ ክርስቶስ ይቐረ ኢል እዩ፣ እምብኣርሲ ነቲ ይቐረ እትብሉሉ ኣነውን ይቐረ እብለሉ ኣሎኹ።” ኢሉ የጠንቅቐና።

ተልእኾ ክርስቶስ የሱስ ከምቲ ኣብ ኢሳይያስ 61፣ ከምኡ ድማ የሱስ ባዕሉ ኣብ ሉቃስ 4<sup>ይ</sup> ምዕራፍ ዝገለጸ፣ ምሕረት ብምግባር፣ ካብቲ ባሮቱ ዝነበርና ነገራት ሓራ ምውጻእ እዩ። “መጽሓፍ ኑብዩ ኢሳይያስ ከኣ ሀብም። ነቲ መጽሓፍ እንተ ቐልዖ ኹኣ፣ እዚ እተጻሕፎ ኹፍሊ ረኸበ። ንድኻታት ከበሰሮም ስለ ዝቐብኣኒ፣ መንፈስ እግዚአብሄር ኣብ ልዕሊይ እዩ። ንምሩኻት ከምልስ፣ ንዕውራት ምርኣይ፣ ንግፉዓት ከኣ ምውጻእ ሓራ ኸሰብኹ፣ ሕርይቲ ዓመት እግዚአብሄርውን ክሰብኹ ለኣኸኒ። ሽዑ፣ እዚ ጽሑፍ እዚ ሎሚ ኣብ ኣእዛንኩም ተፈጸመ። ኪብሎም ጀመረ።” ሉቃ 4፣17-21። ሕርይቲ ዓመት እግዚአብሄር ዝበላ ነቲ ኣብ መጽሓፍ ዘለዎውያን 25 ተገሊጹ ዘሎ፣ መበል 50 ዓመት ወይውን ዓመት እልልታ ተባሂላ እትፍለጥ እያ። እታ ሹብዐይቲ ኣብ ነፍሲ ወከፍ ሸውዓተ ዓመት ኮይና፣ እቲ ህዝቢ ነታ ምድሪ ካብ ዝኾነ ነገር ዕርፍቲ ዝህበላ እያ። ይኹን እምበር ነፍሲ ወከፍ መበል 50 ዓመት፣ ዓመት ዕልልታ እዩ። እዛ ግዜ እዚኣ ኩሎም ባሮት ሓራ ዝወጹላን ናይ ትሕጃ መሬት ዕዳን ምሕረት ዝግበረላ፣ ብሓጺሩ ዓመት ምሉእ ምሕረት እያ። የሱስ፣ ከኣ ናይ መወዳእታ ምልኣት ናይዚ ተስፋ፣ዚ፣ ብተወሳኺ ኣብ ልዕሊኡ ኣዊጃ። እዛ ዓመት ዕልልታዚኣ ኣብ ሊቀ ካህን ኣብ ዓመት ሓንጎብ ደም ምትዕራቕን ንሕድገት ሓጢኣት ሓዙ ናብ ቅድስተ ቅዱሳን ዝኣትወላ መዓልቲ ምትዕራቕ እያ እትጅምር።

ምሕረት ምግባር ሓጢኣት ዘርሕቐ ወንዳ (መጥባሕቲ)

እቲ ቀዳማይ ስጉምቲ ንፈውሲ ምሕረት እዩ። ዳርጋ ኣካላዊ መጥባሕቲ ከም ምግባርዚ ምሕረት ምግባር እትበል ቻል እያ፣ ምርሓቕ ወይ ምእላይ ማለት እያ። ብመሰረቱ ሞት ማለት ከኣ ምፍልላይ ማለት እዩ። ሰባት ነቲ ውሽጣዊ ቁስሎም ብደጋዊ ቅብኣትዮም

ከፍውስዎ ዝፍትኑ፣ እቲ ሽግር ደጋዊ ጸገማትና ውጽኢት ናይቲ ውሽጣዊ ቁስልና ምዃኑ ስለዘይገፈልጥ እዩ። ስለዚ ኩሉ ዓይነት መድሃኒትን ንጥፊታትን መሊሱ ንጸገማትና ዘጋድዶ እምበር ኣይፍውሶን እዩ። ምሕረት ምግባር ከምቲ ኣብ ምዕራፍ ሓደ ዝረኣናዮ፣ ናይ ውሽጣዊ ፈውሲ ቅብኣት እዩ።

ውሽጣዊ ፍወሳ ነቲ ንሕና እንግደሰሉ ደጋዊ ጉዳያትና ፈውስን ብልጽግናን የምጽኣሉ እዩ፣ ጌራ 2 “ኣታ ፍቕር ከምቲ ነፍስኻ ዝጠዓየት ብኹሉ ደሓን ከትህሉን ከትጥዕን ይምነየልካ ኣለኹ” ይብል። መብዛሕትኡ ውሽጣዊ ቁስሊ ብምኽንያት ሕንከት፣ ሕፍረት፣ ምንጻግ፣ ዘይተቐባልነት፣ ጉድለት ፍቕሪ፣ ኣብ ምጅማሩ ዝተሰበረ ዝምድናታት ብፍላይ ከኣ ብናይ ኣቦ ወገን ዝመጽእ እዩ። ኣምላኽ ከንዛመድ ወይ ሕብረት ክህልወናዮ ፈጢሩና፣ ብመጠን እቲ መባእታዊ ዝምድናና ዝተባላሸወሉ ከኣ ብኡ መጠን ውሽጣዊ ቁስሊ የጋጥመና። ምሕረት ምግባር ከኣ ነዘም መቐሰልታታት እዚኣም ናብ የሱስ እነመሓልፈሉ እግዚኣብሄር ዝፈጠሮ መሰርሕ እዩ።

**ምሕረት ምግባር እንታይ ማለት እዩ?**

ብዙሓት ሰባት ዋላውን ገለ ክርስትያናት ምሕረት ምግባር እንታይ ምዃኑ ቅኑዕ ርዲኢት የብለሙን፣ ስለዚ ድማ ኣብ ማእሰርቲ ይርከቡ ኣለዉ። ምሕረት ከትገብር ማለት ካብ ፍርዲ ነጻ ከትወጽእን ናብ ፍርዲ ከትኣቱ ድማ መሰል ዘይምህላውን ማለት እዩ። ንኻልኦት ካብ ፍርዲና ነጻ እንተዘይኣውጁናዮም፣ ናብኡ ናይ ምእታው መሰላትና እንተዘይሓዲግና፣ ከምቲ ኣብ ማቴዎስ 18 ዘሎ ዕዳ ብጻዩ ክሓድግ ፍቓደኛ ዘይኮነ ባርያ፣ ኮይና ክንርከብ ኢና። ንናይ ኣምላኽ ምሕረት እንተዘይተሰማሚዕካዮ፣ ዘስካሕክሕ ፍርዲ ትጻጽድ ኢኻ። ናይቲ ኣብ ልዕሊ ካልኦት ዝፈረድናዮ ዘይፍትሓዊ ፍርዲ ድማ ሳዕቤኑ ንጻጽዶ ኢና።

ምሕረት ኣብ ዘይምግባር ምጽናዕ ልክዕ ፍርዲ ከም ምፍራድ እዩ። ምሕረት ምግባር ከኣ ኣንጻር ወይ ተቓራኒ ናይ ፍርዲ እዩ። ምሕረት ምግባር ምስ ስምዒትና ኣይራኹብን እዩ፣ ምሉእ ብምሉእ ኣብ ፍቓድና ዝምርኮስ ነገር እዩ። ምሕረት ክንገብር ክሳብ ዝስምዓና ንጽብ እንተኮንና ብፍጹም ምሕረት ክንገብር ኣይንኸእልን ኢና። እዚ ብፍላይ ኣብቲ ካልኣይ ኣካል ሰብ፣ ዝበኣስ መጉዳእቲ ኮይኑ ይርኣ። ምሕረት ንምግባር ብውሳኔናን ብፍቓድናን ኢና እንገብር፣ ስምዒትና ከኣ ንኣምላኽ ነግዝኦ፣ ንሱ ከኣ ኣብቲ ምዱብ ግዚኡ ንስምዒትና ይቆጸጸር።

**ምሕረት ምግባር ብክልተ መገዲ ይፍጸም**

ዝፈጸምናዮ ሓጢአትን እቲ ኣብ ልዕሊና እተፈጸመ በደል

ንሓደ ሰብ ወይ ንናይ ሓደ ሰብ በደል ይቐጥታ ጥራይ ኣይኮነን፤ ንሓጢአት ይቐረውን ኣይኮነን፤ ምሕረት ብምግባር ሓደ ሰብ ዓቢ ጉድለት ከምዝገብረ ክቐበሎ ኣለዎ። ምሕረት ምግባር ናብ ዓምጺ ዝኾነ ኩነታት፤ ክትዕመጽን ክቆጻጸረካን ወይውን ካልኣት ከምዝምዙኻን ኣለዎካ፤ ዝብል ጠለብ ኣየትጠቓልልን እዩ። ብዙሓት ሰባት ሓጢአት ምስ ፈጸሙ ምሕረት ከግበረሎም ይደልዩ፤ ግናኹ ንኻልኣት ምሕረት ምግባር እንታይ ምጅኑ ሙብዛሕትኡ ግዜ ምሉእ ብምሉእ ኣይርድኦምን እዩ። የሱስ ሓጢአትካ ወሲድዎዩ ንስኻ ክትገብሮ ዘለካ ተሰማሚዕካ ሓራ ምውጻእ እዩ።

**እቲ ሓቂ ግንዛቤ እዩ!**

**እዚ ከመይ ከምዝስምዓኻ እዩ!**



**ምሕረት ምግባር ምፍላይ እዩ**

ምሕረት ምግባር ልክዕ ሓደ ዓይነት ምስቲ ሓዲሽ ኪዳን ተጠቂምሉ ዘሎ፣ ሞት ዝብል ቃል እዩ። ምግብ ማለት ምፍላይ ማለት እዩ። ምሕረት ምግባር ከኣ ነቲ ሓጢአት ካብ ሓደ ቆሪጽካ ናብ ካልእ ምንባር ይሓትት። ምሕረት ምግባር ብግሪኽ ቃል ኣፍየሚ (aphiemi) ይብሎ፣ ማለት ምእላይ፣ ምልጋስ፣ ካባኻ ምስዳድ፣ ምርሓቕ፣ ብምኽንያት ሓጢአትካ ንዝግብኣካ መቐጻዕቲ መምሓው፣ ንሓጢአተኻ ካብ መቐጻዕቲ ምንጋፍ የስምዕ። ምሕረት ምግባር ማለት ነቲ ኣብ ልዕሌኻ ዝተገበረ ሓጢአት፣ ኣብ ልዕሊ የሱስ ከምዝተገብረ ምቕጻርን ነቲ ሓጢአትን መቐጻዕቱን ከኣ ኣብ ልዕሊኡ ከምዝብጽሐን ከምዝወደቀን ምቕጻር እዩ።

**ምሕረት ምግባር የሱስ ዝፈጸም ዕዮ**

ኩላትና ክንገብሮ ዘለና፣ ኩሉ ሓጢአት ናብ የሱስ ከምዝበጽሐ ዝገልጽ ሓቂ ምእማን እዩ። እቲ ዕዮ ከምዝተፈጸመ እንተ ኣሚንካ ሽዑ እቲ ብኣና ክግበር ዝግብእ ስራሕ ይፍጸም ሓራ ድማ ትኸውን። ካብ ግብርና ኣይኮነን፤ ግናኹ ኣብ ምእማንና ምስቲ ዝኣመናዮን ዝሰማዕናዮን

ተግባራውነት ምውሳኔና እዩ። ዮሃ 1፣29 “ንጽብሒቱ ዮሃንስ ንየሱስ፡ ናብኡ ቪመጽእ ከሎ፡ ረኣዮ እሞ፡ እንሆ፡ ሓጢአት ዓለም ዜርሕቕ ገንሸል ኣምላኽ፡ በለ።” ይብል።

የሱስ ክርስቶስ ኣብ ማቴዎስ 18 ንጹር ዝኾነ መልእኽትን መጠንቀቕታን ሂብና ኣሎ

ኣብ ማቴ 18፣21-35 ዘሎ፣ ኣብዚ ምስላ፣ እቲ ጎይታ ምሕረት ጌይሩ፣ እቲ ባርያ ግን ምሕረት ኣይገብረን። እቲ ባርያ ምሕረት ከምዝተገርብረሉ ይኣምን ከምዘይነብረ ፍሉጥ እዩ። ዕዳ ዘይብሉ ሰብ ገንዘብ ክእክብ ኣየድልዮን። ነጻ ዝወጸ ሰብ ነቲ ዘተማሕረሉ መገዲ ከባላሹ ኣይደልን እዩ። ብዙሕ ዕዳ ንዝተሓደገሉ ሰብ፣ ኣብቲ ንገዝኡ ዝወስድ መገዲ ሓጎሱ ክገልጽን ንስድራቤቱ ከኣ ንዝረኽብዎ ሓድሽ ሓርነት ክነግር ክህንጠይን ንኻልኣት ድማ ሓደ ዓይነት ተሓታትነት ከምዘለዎ፣ ንኸሕግዝ ድሉው ክኸውን ባህርያዊ እዩ። እዚ ባርያ ንናይ ጎይትኡ ምሕረት፣ ኣብ ምልክት ሕቶ ኣእትዮዩ፣ ንምሕረቱ ተጠራጢሩን ንናይ ገዛእ ርእሱ ክእለት ኪሕዮን እዩ። ንዝተገርብረልና ምሕረት ምስ ተቐበልናዮ ጥራይ ኢና፣ ንኻልኣት ምሕረት እንገብር። ምሕረት ምግባር እንተኣቢና ከኣ ውጽኢቱ ስቓይ እዩ።

ንኻልኣት ምሕረት ብዘይ ምግባርና ንእነምጽኦ ሓጢአት፣ መቐጻዕቲ ዮኸፍል

ኣስተውዕል እቲ ክፉእ ባርያ፣ ከምቲ ኣብ ጥቕሲ 25 ተገሊጹ ዘሎ፣ ነቲ ምሕረት እተገብረሉ ዕድኡ ኣይኮነን ከኸፍል ኔይርዎ፣ ከምቲ ኣብ ጥቕሲ 34 ተገሊጹ ዘሎ፣ ንዕዳ ናይቲ ምሕረት ዘይገብረሉ ሰብኣይ እዩ። ነቲ ምሕረት ዘይገብርካዮ ተዘክሮታት፣ ሓሳባት፣ ግብርታትን ኣብዚ ምድሪ፣ ወይ ኣብ ዘልኣላማውነት ክትኸፈሎ ኢኻ። እዚ መንፈሳዊ ሕጊዮ፣ እቲ መቐጻዕቲ ነቶም ዘጽብብሉ ወይ ዘሳቕዩዎ ኣሰርቲ ኣሕሊፉ ከምዝሃበም ኣስተውዕል። ምሕረት ብዘይምግባር ኩሉ ግዜ ውጺኢቱ ስቓይዮ፣ እቶም ኣሕለፎም ንዋሃቦም ኣሳቕዩቲ ከኣ ሕርቃን፣ ኣበሳ፣ ገበን፣ ቂምታ፣ ጽልኢ፣ ቁጥዓ፣ ሕፍረት፣ ፍርሃት ወዘተ እዮም። ንሕና ምሕረት ብዘይምግባር እንተ ተመላሊስና፣ ከምቲ ኣብዚ ትምህርቲ ናይቲ ክፉእ ባርያ ሰበይቱን ደቁን ዝተጻልዉ ስድራና ፍቕራት ወገናትና ይትንከፉ እዮም።

ምሕረት ንዘይምግባር እንታይ መሰል ኣሎካ

“ግናኸ ክርስቶስ እዩ ኣባይ ዚነብር ዘሎ እምበር፡ ደጊም ኣነ ኣይኩንኩን ዝነብር ዘሎኹ። እዚ ሕጂ ብስጋ ዝነብር ዘሎኹ ድማ፡ ብእምነት በቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እዩ ዝነብር ዘሎኹ።” ገላ 2፣20

ከምቲ ኣብዚ ቃል ዘነጻጸ ምስ ክርስቶስ ብሓቂ ተሰቂልና እንተኮይንና፣ ሕጂ ከኣ ንሱ ኣባና ይነብር እንተኣሎ ኹይቲ፣ ንስኻ መን ኹይንካ ኢኻ፣ ንክርስቶስ ምሕረት ካብ ምግባር እትኸልክሎ? ምሕረት ምግባር ሕመረት ተልእኾ ክርስቶስ እዩ! መንነቱ ንሱ እዩ፣ ምሕረት

እንተዘይጌርካ ንክርስቶስ ትኸሕድ ኣሎኻ። እዚ ኣዝዩ ኣገዳሲ ነገር እዩ። ንገዛእ ርእስና ምስ ክፉእ ልቢ እንተደኣረኺብናያ፣ ብመሰረት 1ዮሃ 1፣9 “ሓጢአትና እንተ ተናዘዝና፣ ንሓጢአትና ይቐረ ኹብለልና፣ ካብ ኩሉ ዓመጸውን ኬንጽሃና እሙንን ጻድቕን እዩ።” ስለ ዝብል ካብዚ ክንናገፍ ንኸእል ኢና። ኣምላኽ ካብቲ ዘፍርህ ሳዕቤን ናይ ምሕረት ዘይምግባር ክንድሕን ዝሕግዝና፣ ናይ መጠንቐቕታ ውህበት ሂብና ኣሎ። ብዙሓት ሰባት ጽልእን ሕርቃንን ከም ናይ መጠንቐቕታ ምልክታት ይርእይዎ እዮም። ብተወሳኺውን ንገዛእ ርእሲኻ ብዛዕባ ኣብ ልዕሊኻ ዝተገብረ ኣበሳ፣ ሕሉፍ ሙዳእቲ ብቐጻሊ ክትዛረብ እንተደኣ ረኺብካያ፣ እዚ ጉዳይዚ ምሕረት ብምግባር እንተዘይዓጺኻዮ ምልክት ክኸውን ኣይክእልን እዩ። እንተደኣ ከምዚ ዓይነት ናይ መጠንቐቕታ ምልክታት ኣብ ህይወትካ ተሰሚዕካ፣ ብቐልጡፍ ብዛዕባ ገለ ምሕረት እትገብረሉ ጉዳይ ምስ እግዚአብሄር ድለዮ። ካብዚ ክብድ ዝበለ ገለ ናይ መጠንቐቕታ ምልክታት ከኣ ስቓይ እዩ፣ እዚ መንፈሳዊ ከምኡውን ስምዒታዊ፣ ዋላውን ኣካላዊ ክኸውን ይኸእል። ካብቲ ኣብ ማቴ 18 ዘሎ ዛንታ ሓዲ ካብቲ ሳዕቤን ናይ ምሕረት ዘይምግባር ስቓይ ምጂኑ ንጹር እዩ።

**ምስክርነት**

ካብ ንጎይታ ዝረኹብኩላ ግዜ ጀሚረ ምሕረት ክገብር ብቐልጡፍ ይውስን ኔይረ፣ ይኹን ደኣ እምበር ኩሉ ግዜ ቀሊል ኣይነበረን። ግዜታት ኔይሩ፣ ቦቲ ኣብ ልዕሊ ዝነበረ በደል ዘጉረምሩሙሉ፣ ነቲ ፍቓደይ ጥሒስ ምሕረት ዝገብረሉ። ብባህርያይ ብዛዕባይ ብሓሶት ክዛረብ ስለዘይፈቱ ዝነበርኩ፣ ዝዓበዩ ፈተናይ ምሕረት ኣብ ምግባር ኔይሩ። ገለ እዋናትውን ኔይሩ፣ እቲ ሓቐኛ ዓወት ከይተሰማዓኒ ከሎ፣ ንዓመታት ብናይ ምሕረት ምግባር መስርሕ ዝሓልፈሉ። ሓዲ ግዜውን እዝከረኒ ንሓዲ ሰብ ምሕረት ንምግባር ኣብ ቅድሚ ኣምላኽ ምስ በኸኹ፣ ምሉእ ዓወት ተሰሚዕኒ። ሓዲ እዋን ከኣ ብዛዕባ ንሓዲ ሰብ ምሕረት ምግባር ብስምዒታይ ንኣዋርሕ በኸዮ፣ ከም ግብረ መልሲ ናይ ፍቓደይ ምሕረት ጌይረን ብዙሕ ግዜ ከኣ ዓው ኢሊ ተዛሪብሉ፣ ግናኽ ስምዒታይ ይቃለሰኒ ኔይሩ። ሓዲ እዋን ናብ ሓዲ ቤት መግቢ እናተጓዓዝኩ እንክለኹ ሃንደበት ከኣ ካብቲ እቲ ሰብ ዝነብረሉ ቦታ ውሑድ ማይልስ ርሒቐ ከምዘለኹ ኣስተብሂለ። መንፈስ ቅዱስ ኣባይ ይሰርሕ ከምዘሎ ተሰሚዕኒ፣ ኣብዛ ግዜዚኣ ከኣ ውሽጣዊ ሰበይ ሓራ ወጺኡ። ብድሕሪ’ዚ እቲ ሰብ ምስ ናይ ጽሑፍ ይቐፊታ ናባይ መጺኡ።

**ንገዛእ ርእሲኻ ምሕረት ግበረላ**

*ካብ ብርቻርድ ውምብራንድ ዝተጻሕፈ “ናብ ጥርዚ ምብጻሕ” ዝተወሰደ*

ኣብ ድሕረይ ዘሎ እናረሳዕኩ ፊሊ 3፣13 “ሽማ እስራኤል፣ ኣዶናይ፣ ኤሎሄ፣ ኣዶናይ፣ ኢሃድ” “ሰማዕ እስራኤል እግዚአብሄር ኣምላኽካ ሓዲ ኣምላኽ እዩ” እዚ ኣብ ሳዕሊ ዘሎ፣ ጸሎት’ዚ

ብናይ እብራይስጢ ቃላት ኮይኑ ኣብ ከናፍር ናይ ብዙሓት ኣይሁድ ብቀሊሉ ዝርከብ እዩ። ኣብ ኢክማን ቤት ምኽሪ ጋዛ ፍሽኽ ኢሎም እናጠመቱ ዝኸዱ ሰባትን ተቐማጦ፣ ዝጥቀሙ እዩ። ድሕሪ ዕስራ ዓመት ዝኸውን ኢክማን ብናይ እስራኤል ናይ ጸጥታ ፖሊስ ኣቦነስ ኣይረስ (ኣርጀንቲና) ተታሒዙ። ኣብ መስጋገሪ ወይ ግዚያዊ ቤት ማእሰርቲ ኣብ ዝነበረሉ፣ እቶም ዋርድያታት ናይቲ ቤት ማእሰርቲ፣ ነዚ ጸሎትዚ ብምድግጋሙ ተደኒቆም። እዚ ብጣዕሚ ዘደንቑ እዩ፣ ምኽንያቱ ንሱ ምሉእ ብምሉእ ኣማኒ ከምዘይኮነ ይዛረብ ስለዝነበረ።

ምስጢር ናይ ቀተልትን ዓበይቲ ገበነኛታትን ዓለም ጽቡቕ ጌይረ ይፈልጥ እዩ። ምስጢራዊ መለለይ ምስ ግዳያቶም ኣብ ነፍሶም እዩ። ንኣይሁድ ንምጽናት፣ ዝቐተሉ ሰባት ካብ ዝኾነ ኣይሁዳዊ ንላዕሊ ብኣይሁድነት ተጨኒቆም። ብምስዳድ ወይ ምንጻል ጥንሲ ሰብ ሞያ፣ በቶም ኣእዳዎም ብምውጥዋጥ “ንምንታይ ቀቲልካ” ብምባል ዝሓትዎም ህጻናት ዓለም ሃውቲቶም እዮም። ነቲ ኣብ ሂሮቲማን ጃፓን ኣቶሚክ ስምብ ዝደርበዩ ሰብ ብሪፖርተራት “ብዛዕብኡ እንታይ ተሰሚዕካ” ተባሂሉ ምስ ተሓተተ “ንሳቶም እምበር ብዛዕብኡ እንታይ ተሰሚዕዎም ኢሉ” መለሱ። ኣብ ህይወት ብዙሓት ግዳያት ኣለዉ፣ የሱስ ሓቀኛ ግዳይ ናይ ዝተጠልመ፣ ንጹህ ገንሸል፣ ተጸሪፋ፣ ተበዲሉ፣ ምእንቲ በደልና ተቐቲሉ፣ ተገፊዑ እዩ። ነዘን “ኣብ ዝገብርዎ ኣይፈልጦን እዮም ሞ ኣይትሓዘሎም” ዝብላ ቃላት ተዛሪቡ ከኣ ሞይቱ። ንዓና ድማ እዚ መልእኽቲ፣ ኣነ ግዳይ ምሕረት ጌይረልኩም ኣሸኹ ዝብለና ዘሎ። ሕጂ ኣሕዋተይ፣ ኩሎም ግዳያትኩም ኣብ ምሕረት ዝሰልጠነሉ ዓለም እዮም ዘለዉ። ንስኻ ጥራይ፣ ንዝሓር እስኻ ምሕረት ዘይገብርኩላ፣ ብቲ ዝገብርካዮ ሃውቲትካ ዘለኻ ምሕረት ተቐበል፣ ንርእስኻ ከኣ ምሕረት ግበረላ። ጥዑይ ዘይኮነ መለለይኻ ምስቲ ዝበደልካዮ ሰብ ኣቋሪጹ እዩ፣ ሓድሽ ባህርያት ክህልወካ እዩ።

ንምሕረት ምግባር ከም ሞት ጌይርካ ግለጻ፣ ንሞት ምስ ሓደ ሓድሽ ተወሊዱ ናብዛ ዓለም ዝመጽእ ህጻን ኣነጻጽራ። ምሕረት ምግባር ሞት ናይ ሓጢአት እዩ፣ ካባኻ ርሒቁ ናብ ካልእ ዓለም ናብ የሱስ ትኸይድ።

መን ምዃንካ ዘክር

ንስኻ ብኣምላኽ ዝተመላእካ ኣቕሓ፣ ቤት መቐደስ ኣምላኽ ኢኻ።

ጸሎት

የሱስ ኣነ ብፍቓደይን ብቐላተይን ነቲ ብኻልኣት ኣብ ልዕሊ ዝተፈጸመ ሓጢአት ብኣኻ ከምዝተወሰደ ይፈልጥ። ንስኻ ወሲድካዮ ኣነ ኣይኮንኩን፣ ስለዚ ኣነ ካብ ሳዕቤን ናይቲ ኣብ ልዕሊ ዝተፈጸመ ሓጢአት ሓራ ኢዮ። ብተወሳኺውን ም እግዚአብሄር ኣነ ብፍቓደይን ብቐላተይን ንሓጢአተይ ንዓኻ የፍልጥካ፣ ኣብ ቅድሜኻ ይናዘዝን ይእመንን። ቃላትካ



ንሐጢአተይ እናተናዘዝኩ፣ ንሐጢአተይ ይቐረ ከትብለለይን፣ ካብ ኩሉ ዓመጻውን ከተንጽሃኒ እሙንን ጻድቕን ምዃንካ ይዛረብ ኣለኹ፣ 1ዮሃ 1፣9።

እዚ ዝስዕብ ካብታ “ውሽጣዊ ፈውሲ” ትብል ናይ ዳንክሊን መጽሓፉ ዝተወሰደ እዩ

ምሕረት ምግባር ዘይኮነ

1. ናብቲ ኣብ ልዕሌና ዝተፈጸመ በደል ምጥማት፣

ናብቲ ኣብ ልዕሌና ዝተፈጸመ በደል ደጊምና እንተድኣ ጠሚትና ካባና ይእለ'ዩ ዝብል እምነት ኣሎና። ኣብ ባይታ ግና ከምኡ ኣይኮነን። ንሓደ ነገር ደጋጊምካ ምጥማት ምሕረት ምግባር ዘይኮነስ ምጭካን ወይ እምቢታ እዩ። ገሌና እናዓበና እንከሎና ቡቲ ሰባት ኣብ ልዕሌና ዝገብርዎን ዝብልዎን ተንዲእና ኢና፣ ተመሊስና ከኣ ናብኡ ክንጥምት ንፍትን ኢና። እቲ ሓቂ ግን ከምዚ ምግባር ኣብ ህይወትና ዓቢ ሳዕቤንዩ ዘለዎ። ምጭካን ወይ እምቢታ ተመሊስካ ናብ በደል ምጥማት ምሕረት ምግባር ማለት ኣይኮነን። ኣብ ውሽጥና ቃንዛ እንተድኣለና ኮይኑ ገና ኣብ ውሽጥና ምሕረት ናይ ዘይምግባር ምልክት እዩ።

2. ምኽንያውነት ወይ ጻዕዳ ምኽዳን ነቲ ኣብ ልዕሌና ዝተፈጸመ ጌጋ፣

ንበደል ምኽንያት ክንገብር ወይ ክንሸፍኖ እንተድኣ ፈቲንና ገዛእ ርእሰና፣ ከምቲ ዝመስሎ ክሳብ ክንድኡ ሕማቕ ኣይኮነን ኢልና ኢና ከነደናግራ ንፍትን ዘለና። እዚ ምኽንያት ምግባር ወይ ከተእምን ምፍታን ግን ምሕረት ምግባር ኣይኮነን።

3. ስለምንታይ እቲ ጌጋ ኣብ ልዕሊይ ፈጸምዎ ኢልካ ናይ ኣእምሮ ምርምር ምግባር፣

ንምግላጽ ኢልካ ዝግበር ኣእምራዊ ምርምር ባህርያት ናይ ሰብ እዩ፣ ብልክዕ እንታይ ከምዝተፈጸመ ምርዳእ ኣገዳሲ እዩ፣ ግናኸ ምርዳእን ምሕረት ምግባርን ክልተ ዝተፈላለዩ ነገራት ኢዮም። የሱስ ኣብ መስቀል ተሰቐሉ እንከሎ ዝገብርዎ ኣይፈልጡን እዮም ምሕረት ግበረሎም ኢሉ። ካብ ቀመማዊ ወልፊ ምስ ወጻና፣ ንግብርና ክንምርምር ንኸእል ንኸውን፣ ግናኸ ብሓቂ መግለጺ ብምሃብ ካባና ከነርሕቕ ኣይንኸእልን ኢና።

ሰብ ነቲ ዝገብሮ ክገብር፣ እንታይ ደሪኽዎ ሃቕንኡ ምፍላጥ ነቲ ሰብ ምሕረት ክንገብረሉ ይሕግዘና እዩ። ምፍላጥ ግና ምስ ምሕረት ምግባር ሓደ ኣይኮነን። ብዛዕባ ሰብ ክንፈልጥ ንኸእል፣ ስለምንታይ ነቲ ነገር ጌይርዎ ውን ክንፈልጥ ንኸእል፣

ግናኸ ምሕረት ዘይገበርናሉ ክንኸውን ንኸእል ኢና። ባህርያት ሰብ ምፍላጥ ማለት ምሕረት ጌይርናሉ ማለት ኣይኮነን። ገለ ሰባት ናይ ቁልዕነት ግዚአም ከምርምርን፣ ንምንታይ ስድርአም ጽቡቕ ገይሮም ዘይኣለይዎም ንኸፈልጡ፣ ንዓመታት ኣብ ናይ ኣእምሮ ሕክምና ማለት ትራፒ፣ “ንገዛእ ርእስኻ ሓገዝ” ዝብል ትምህርትታት የሕልፉዎ እዮም። ሙብዛሕትኡ ግዜ ድሕሪ’ዚ ኩሉ ጸዕሪ፣ ካብቲ’ዚ ጸዕሪ ቅድሚ ምጅማሮም ዝገደደ ስለዝኾኑ በዚ ይዳናገሩ እዮም። ምሕረት ምግባር ነቲ ኣብ ሕሉፍ ቃንዛና ዝፈጸምናዮ ኣሳሪ ዝኾነ ፍርድታት ዝፈትሓልና መፍትሒ እዩ።

ቅድሚ ፈውሲ ምርኩብና ገዛእ ርእስና ክንጥምት ኣለና፣ “ኣባይ ስለምንታይ ከምቲ ዝገብረኒ ተረዲእኒ እዩ፣ ክንብል ይክኣል እዩ። ካባይ ከምዝመጸ ይርዳኣኒ እዩ፣ ግና ምሕረት ኣይገብረሉን እዩ።” ከምዚ ክንብል ንዓና ቀሊል እዩ። እንተደኣ ንስምዒታትና ረገጸና፣ ናይ ምሕረት ውሳኔ ክንገብር ፍቓደኛታት እንተዘይኮይና፣ ኣብ ህይወትና ብፍጹም ፈውሲ ኣምሳኽ ኣይንቐበልን ኢና። ኣብ መወዳእታ ናይ እቲ ሰብ ባህርያት ተረዲእና፣ ክንኸውን ንኸእል፣ ግናኸ ምሕረት ክንገብር ፍቓድ እንተዘይብልና፣ ኣብ ክልቲኡ ወገን ምሕረት ዝብሃል የለን።

4. ወቐሳ ናይቲ ኣብ ልዕሌና ዝተገርብረ ጌጋ ምውሳድ፣

ሙብዛሕትኡ ግዜ ኣብ ህጻናት ምዕማጽ ይፍጸም እዩ፣ እቲ ወቐሳ ምውሳድ ምስ ምሕረት ምግባር ሓደ ኣይኮነን። ወቐሳ ናይቲ ዝፈጸምናዮ ሓደ ነገርን ዘርኣናዮ ግብረ መልስን ክንወስድ ቅኑዕ እዩ። ግናኸ ከም ቆልዓ እንተድኣ ብኣካላውን፣ ኣእምራኣውን፣ ስምዒታውን (ጾታዊ) ተዓሚጽና ጉድለትና ኣይኮነን። ናይዚ ወቐሳ እንተ ደኣ ተቐቢልናዮ ምሕረት ምግባር ኣይኮነን።

ብዙሓት ካብቶም ጾታዊ ዓመጺ ዘጋጠሞም፣ ወቐስኡ ኣብ ልዕሌኦም እዩ። ብዙሓት መንእሰያት ኣብ ትሕቲ ገለ ነገር ምእታዎም ጉድለቶም ከምዝኾነ ይንገርምሞ ግዳያት ኾይኖም ይተርፉ። እንተድኣ እቲ ጉድለት ተኣሚኖም እቲ ወቐስኡ ተቐቢሎም፣ ምሕረት ጌይሮም ማለት ኣይኮነን። ኣብ ልዕሊ’ቲ ዓማጺ ምሕረት ናይ ምግባር ስምዒት ክፈጥረሎም ይኸእል እዩ። እዚ ግና እቲ ሕርቃን ውሽጣዊ ስለዝኾነ ጥራይ እዩ።

ኩሎም እዞም ዝረኣናዮም ግብረ መልስታት ውሽጣዊ ሽግራትን ዘይምርድዳእን ዘንጸባርቐ ዘይቅኑዕ ኣረኣእያታት እዮም። ንምሕረት ምግባር በዞም ዝረኣናዮም ኣረኣእያታት እንተድኣ ክንርእዮም ፈቲንና፣ እቲ ኣምሳኽ ኣባና ክንገብር ዝደለየ ነጥፍኦ ኢና።

ምሕረት ምግባር

ኣብ ልዕሌና ንዝተፈጸመ ጌጋታት ብቐጥታ ንገጥሞ፣ ይቕረ ክንብለሉን ከነመኸንየሉ ኣይንኸእልንን ኢና። ቅኑዓት ክንከውን ኣሎና፣ ኣብ ታሕቲ ሽድሽተ ተዘርዚሮም ኣለው። ንነፍሲ ወከፍ ቻል ንበይና ውሰዳ፣ ኣዲንትኻ ዓሚትካ ኣብ ኣእምሮኻ ንዓኣ ዝመስሉ ንጹር ፍጻሜታት ስኣል

ሀ. ምንጻግ(ዘይምቕባል)፣ ፍቕርን ተቐባልነትን ዘድልዩካ ኮይኑ ዝተሰማዓካ'ሞ ከኣ ዘይረኽብካዮ፣ ኣቻልቦ ዝደለኻሉ'ሞ ከኣ ዝተነጻግካሉ ፍጻሜታት ኣብ ኣእምሮኻ ስኣል።

ለ. ዕሸሽ ምባል፣ ትኸክል ዝኾነ ኣብነት ናይ ዕሸሽ ምባል፣ ኣብ መስተ ዝተሰነፈ ስድራ ገንዘቦም ኣብ ክንዲ መግብን ኣገደስቲ ነገራትን ካብ ምጥፋእ ኣብ መስተ ክጠፍእ እንከሎ።

ሐ. ዘይርትዓውነትን ዘይፍትሓውነትን፣ እዚ እቲ መቐጻዕቲ ምስቲ ገበን ዘይመጣጠን ክኸውን ከሎ እዩ። ክትሕቆፍ ዲኻ ወይ ክትጉነጽ ፈጺሙ ኣፍልጦ ዘይነበርካ ክትከውን ትኸእል ኢኻ። ብተወሳኺ'ውን ዝተፈላለዩ ግብረ መልስታት እንታይ ከምዘምጽእ ክትፈልጥ ምናልባሽ ከቢድ ክኸውን ይኸእል እዩ።

መ. ጭካነን ኣረምጻናውነትን፣ እዚ ኣካላዊ ወይ'ውን ናይ ቃላት ክኸውን ይኸእል እዩ። ናይ ቃላት ጭካነ ቦቲ ግብርታትካ ክልለ ይኸእል እዩ። ንኣብነት ቀይዲ ቦተኽ ዝኾነ ነገር ክትገብር ዘይተነገረካ ክንሰኻ ቦቲ ዝገበርካዮ ግብረ ስዲ ትብሃል።

ምሕረት ናይ ምግባር መላመዲ

- ኣብ ህይወትካ በደል ዝፈጸሙ ሰባት ጥቕሶም፤
- ነቶም ምሕረት ንኸትገብረሎም ዝኸብደካ ሰባት ጥቕሶም፤
- ብናይ ዝሓለፈ ርእሰኻ ቃላትን ስምዒትን ብዛዕባ እዞም ሰባት ልክዕ'ቲ ዝስምዓኻ ብጸሕፍ ግለጽ፤ ቅንዕና ይሃልኻ፤ ኣምሰሉ ኣይትኹን

ሕጂ ከም መግለጺ ሰናይ ፍትወካ ካብ ስምዒትካ ዘይኮነ፤

“ኣነ

ምሕረት ንይረሉ በል። ኣነ ነቲ ኣብ ልዕሊ ዝፈጸምዎ በደል፤ ናብቲ ንሓጢአተይ ዝጸረ የሱስ ከምዝኸደ ክርኢ ይመርጽ። እግዚአብሄር ሕጂ ንስምዒተይ ምስ ምሕረት ናይ ምግባር ውሳኔታተይ ክተሰማምዎ ይሓተካ ኣለኹ።” “ግናኹ ንሰባት በደሎም እንተዘይሓዲግክምሎም እቲ ሰማዖዊ ኣቦኹም በደልኩም ኣይሓድገልኩምን እዩ።” ማቴ6፣15።

ሕጂ እቲ ኣብ ህይወትካ ሓጢአት ዝገብርካዮ ጥቕሶ፤ ኣብ ቅድሚ ኣምላኽ ተኣምን፤ ምእማን ማለት ምዝራብ፤ ንኣምላኽ ምንጋር እዩ። ግናኹ ብተወሰኺውን የሱስ ከመይ ከምዝርእዮ ምስኡ ምስምማዕ እዩ። “ሓጢአትና እንተ ተናዘዝና፤ ንሓጢአትና ይቕረ ኹብለልና፤ ካብ ኩሉ ዓመጻውን ኬንጽሃና እሙንን ጻድቕን እዩ።” 1ዮሃ 1፣9

ኣምላኽ ፈጸሙ ኣይገድፈካን

“ንሱ ባዕሉ ኣይሓድገካን ከቶ ውን ዕሸሽ ኣይብለካን ኢሉ እዩ እሞ” እብ 13፣5፤ ዳግማይ ክትፈርህ ኣየድልዩካን እዩ። ግብርኻ ፍጹም ኣይከውንንዮ፤ ሕጂውን ካብ ግዜ ናብ ግዜ ሓጢአት ክትገብር ኢኻ። ኣቦኻ ኣይሓድገካን ከቶውን ዕሸሽ ኣይክብለካን እዩ። ኩሉ ግዜ ንሱ ኣሎ፤ ከወርዮካን ናብኡ ክመልሰካን፤ ብዛዕባኻ ደንጋጺ እዩ።

ሕጂ እዞ ወረቐት እዚኦ ውሰዳኻም ከምቲ ናይ የሱስ መስቀል፤ ናብ ንእሽተይ ዕንጨይቲ ሸንክራ። ድሕርዚ ካብቲ መስቀል እለያ ከም መርኣያ ምሉእ ብምሉእ ተቓጺላ ከምዝተሃሞኹት ኣንድዳ።

# ምዕራፍ 11

## ቁስልን በሰላን

ኣብዚ ዝሓለፈ ምዕራፍ ምሕረት ምግብር ዝብል፣ ከመይ ሓጢአትና ደምሲሱ ከምዝፍውስ ርኢና ነይርና። ይኹን እምበር ቁስልና ብሓቂ ኣይኣልዮንዮ፣ ግናኹ ካብ ብዝነቐጸ ደም ምሽፋን ናብ በሰላ ከምዝቐየር ተማሂርና። የሱስ ምስ በሰልኡ ከምዝነበረ ምፍላጥ ኣገዳሲ እዩ። ዮሃ 20፣27 “ደሓር ከኣ ንቶማስ፡ ኣጸብዕካ ናብዚ ኣምጽእ ነእዳወይ ርኤ፡ ኢድካ ኸኣ ናብዚ ኣምጽእ እም ናብ ጐይዳ ኣእትዎ። ኣማኒ እምበር፡ ዘይኣማኒ ኣይትኹን፡ በሎ።”

ዘይሓወየ መጉዳእቲ ብዝነቐጸ ደም ዝተሸፈነ ቁስሊ እዩ። ምስተተንከፊ ቀልጢፉ ክቆስልን ክደምን ይኸእል እዩ። በሰላ ከኣ ሓደ ግዜ ቁስሊ ከምዝነበረ፣ ግና ሕጂ ዘየቐንዙ መርትዖ እዩ፣ ምስ ተንከፍካዮ ኣየቐንዙን እዩ።

*ካብ “ውሽጣዊ ፈውሲ” ዝብል ናይ ዳንክሊን መጽሓፍ ዝተወሰደ*

ሮሜ 12፣2 “እቲ ሰናይን ባህ ዜብልን ምሉእን ፍቓድ ኣምላኽ እንታይ ምዃኑ ምእንቲ ኸትምርምሩሰ፡ ብምሕዳስ ሓሳብኩም ተለወጡ እምበር፡ ነዛ ባለም እዚኣ ኣይትምስልዎ።” ይብል።

ብዛዕባ ምሕዳስ ኣእምሮ ብዝምልከት፣ ኣብዚ መጽናዕቲ ንነፍሲ ወከፍ ኣብ ጉዕዞ ህይወትና ንዝጎድኣና ምሕረት ክንገብር ብዙሕ ዕድል ኣሎና። እዚ ኣብ መስርሕ ምሕዳስ ዓቢ ነገር እዩ፣ ክሳብ ክንደይ ምሕረት ከምዝገበርና እንርእየሉ ግዜ ድማ እዩ። ምናልባት፣ ክንርሰዖ እንተ ዘይኪኢልና ምሕረት ኣይንገብርን ተባሂልና ተነገርና ኣሎና፣ ግናኹ ሓቂ ኣይኮነን። ንኣብነት ነፍሲ ወከፍና ዝሓወየ (ዝተፈወሰ) በሰላ ክህልወና ይኸእል። ኩላትና በሰላ ክህልወና ስለዝኸእል ናብ ሓደ ከነመልከት ኣይንኸእልን ኢና። ገላ ኣካላዊ ሓደጋ ምቕላጥ ቆርበትና ተመኩርና ኢና። ንቐሩብ ግዜ ደም ፈሲሱ ምስ ነቐጸ ዝሸፍኖ ሸፋን ቁስሊ እዩ፣ ኣብ መወዳእታ ከኣ ይፍወስ።

ብድሕሪዚ ምፍዋሉ በሰላ ይኸውን። ሕጂ እዚ ተመክሮዚ ደጊምና እንተድኣ ሓሲብናዮ ጽቡቕ ጌይርና ክንዝክር ንኸእል ኢና፣ ግናኹ ዋላ ሓንቲ ቃንዛ ዝብሃል ኣይስምዓናን እዩ። ምልስ ኢልና ክንዝክር ንኸእል ኢና፣ ግናኹ ቃንዛ ፈጸሙ ኣይስማዓናን እዩ።

ከምዚ ዓይነት ነገር ንስምዒትን ኣካላትን ይከኣል ድዩ? ነቲ ዝሓለፍ (ሕሉፍ) ቃንዛ ክንዝክር ሕጂ ግን እቲ ቃንዛ ዘይክስምዓና ይካኣል ድዩ? ዋላ ካብ ውሽጥና እንተተጎዳእና፣ በቲ ኣብ ልዕሌና እተፈጸመ ስምዒታዊ ነገራት እንተተንቀሳቐስና ክንርስዖም ግዚኡ ድዩ? ነዞም

ነገራት እዚአም ክንርስዎም ኣገዳሲ ኣይኮነን። ምርሳዕ ኣገዳሲ ክፋል ናይ መስርሕ ምፍዋስ ኣይኮነን።

ብዓይኒ ሓቂ የሱስ ክርስቶስ ነዚ ነገራት ኣይመረሰዓናን ኔይሩ። ንጉድኣትና (ቃንዛ) ፈዊሱ ንኹብሩ ዝኸውን (ንዕኡ ክብሪ ዝህብ) ኣበሳ ኾይኑ ክተርፍዮ ዝሓደገ። በሰላ ብምህላው ንጋ የብልናን። ብዓይኒ ሓቂ በሰላ ብተወሳኺ (ጽቡቕ ነገር) ክኸውን ይኸእል እዩ። ኪንዮቲ በሰላ ሓሊፍና የሱስ ካብዚ ነጥቢ ዚ (ነገር እዚ) ንቐድሚት ከመይ ኔይሩ ከምዝምሓረና ክንሓሰብ ክንጅምር ኣሎና። ኣብቶም ኣብ ህይወትና ዝጎድኡና ፍጻሜታት ክንጥምት ንኸእል፣ ጎይታ ንመጉዳእትና ክፍውስ ንፈቕደሉ፣ ነቲ ፍጻሜ ድማ ንኹብሩ ክጥቀሙሉ እዩ።

ኣብ ህይወት ዕላማና እንታይ ምጻኑ ክንፈልጥ ኣገዳሲ እዩ። ሓደ ካብቲ ኣምላኽ ኣብ ህይወትና ዘለዎ ዕላማ፣ ነቲ ኣብ ህይወትና ዘሎ በሰላታት ንኹብሩ ክጥቀሙሎም፣ ምናልባት ኣባና ዘይተፈጸመ ክኸውን ይኸእል እዩ። ንሓደ ብስምዒታዊ በሰላ ዝተጎድኦ ሰብ ርኢኻ፣ ብምንታይ ይሓልፍ ከምዘሎ ተረዲእኻ ነቲ በሰልኡ ብምስትውዓል፣ ንሰኻውን ከምኡ ዓይነት መጉዳእቲ ስለዘሕለፍኻ ክትርድኣሉ ክትክእል ኣሎኻ። እዚ ንዓይውን ኣጋጢምኒ እዩ።

ኣብዚ እቲ ሰብ ተፈዊሱ እዩ፣ ይኹን እምበር እቲ ዝርዝር ነጥቢ ብነጥቢ ክነግረኻ ይኸእል እዩ፣ ኩሉ ፍጻሜ ክነግረኻ ይኸእል እዩ። ቻል ብቻል እንታይ ከምዝተፈጸመ ክዝክር ይኸእል፣ ግናኸ ርኢኹም፣ ስለዝተፈወሰ እቲ ቃንዛ ፈጸሙ ኣይስምዓንን እዩ። ኣምላኽ ንዓይ ፈውሲ ፈዊስኒየ ስለዚ ንዓኻውን ክፍውሰኻ ይኸእል እዩ። ነፍሲ ወከፍና እንተወሓደ ሓንቲ ፍጻሜ፣ ገለና ከኣ ብዙሕ ፍጻሜታት ኣብ ህይወትና ዘጋጠመና ኣሎ። ሕጂ ኣብዚ ኩነታት ምርጫ ኣሎና፣ ምርጫና እንተድኣ ዘይተፈወሰ ሃልዩ፣ ብዛዕብኡ እንታይ ኢና ክንገብር? ንሓደ ሰብ ምሕረት ኔርናሉ’ዶ ኣይገብርናሉን ንፈልጠሉ ሓደ ርጉጽ መገዲ ኣሎ። ብዛዕባ እዚ ክንዛረብ እንከሎና ኣብቲ ዘይሓወየ ዝተሸፈነ ቁስሊ ኢና እንርኢ፣ ወይ ድማ ናብቲ በሰላ ኢና እንጥምት። ኣብቲ ዘይሓወየ ዝተሸፈነ ቁስሊ ክንርኢ ንኸእል ኢና፣ ፈጸሙ ግና ኣይተፈወሰን። ኣብቲ ዘይሓወየ ዝተሸፈነ ቁስሊ እናረኣና ክንቅጽል ንኸእል፣ ንሱ ከኣ ምድማዩ ይቐጽል። እናጎሃና፣ እናገደደናን፣ እናመረረናን ንቐጽል። ኮነ ኢልና ብዙሕ ደም ክንደሚ ናብኡ ከነተኩር ንኸእል ኢና። ምናልባትውን ቃንዛና እንደገና ክስምዓና ንደሊ ንኸውን እዚ ንኸልኦት ክንምዝምዝ ሓደ መገዲ ክኸውን ይክእል እዩ ወይውን ካብ ካልኦት ድንጋጻ ክንረክብ ንኸእል ኢና።

ሓደ ኣማራጺ፣ ነቲ መጉዳእቲ ንኣምላኽ ክንህበን ክፍውሶ ከነፍቅደሉ ኣሎና። በሰላ ክኸውን ክነፍቅደሉ ንኸእል ኢና፣ እቲ ምኽንያት ድማ እግዚአብሔር’ዩ ፈዊሱን ክትብል። ብምንታይ ትሓልፍ ከምዘለኻ ይፈልጥዮ፣ ምኽንያቱ ኣኅውን ብኡኡየ ሓሊፈ ግና ኣምላኽ ፈዊስኒ እዩ። ንዓኻትኩምውን ክፍውስኩም ስለዝኸእልየ ዝነግረኩም ዘሎኹ። ኪንዮ እቲ ዘለናየ ኩነታት ኣብዚ ሰዓትዚ ክንሓሰብ ክንጅምር ከምዘለና ፍሉጥ እዩ። ክንዮ እቲ ሕጂ ዝስምዓና

ዘሎ ስቃይ ከንግድብ አሎና። አምላክን ንግና ካልእ ዕላማ ስለዘለዎ፣ ንገዛእ ርእሰና ኪንዮ'ዚ ከንረኽባ ንኸእል ኢና።

ናይ አምላክ መደብ ኣብ ምፍጻሙ ከንግድብ፣ ኣብቲ ናይ በሰላ ደረጃ ከንኣቱ ኣሎና፣ ምኽንያቱ እቲ ዘይሓወዮ ዝተሸፈነ ቁስሊ ኣብ ጉዕዞና ካብ ዕላማ አምላክ ምፍጻም ከዓግተና እዩ። እቲ ምኽንያት ዘይሓወዮ ዝተሸፈነ ቁስሊ፣ ንኩሉ ኣብ ህይወትና ዝተፈጸመ ነገር ንእንምልሶ መልሲን እንህቦ ግብረ መልስን ስለዝጸሉ እዩ። ቁስልና ይደሚ ክሳብ ዘሎ፣ ነቲ ዝገጥመና ነፍሲ ወከፍ ነገራት እንህቦ መልሲ ይጸልዎ እዩ። ክሳብ እቲ ቁስሊ ዝፍወስን በሰላ ዝኸውንን ነፍሲ ወከፍ ኩነታት ኣብ ህይወትና ዝፍጸም ብስምዒታውን ዘይሓወዮ ቁስልናን ተጸልዮዮ ዝሓልፍ።

ብዛዕብኡ ሕሰብ፣ እንተድኣ መዓልታዊ ንትንክዮን ንፍሕቆን ኹይንና፣ ዘይሓወዮ ቁስልና ይቐለጥን ንሕና ከኣ ንደምንዶ ኣይኮናን? እዚ ኩነታት እዚኸ ዘሕዝንዶ ኣይኮነን? ንኹሉ እቲ ናይ ህይወትና ነገራት ብምሕረት ምግባር እንተዘይተላዒሉ ኩነታትና ከምዚ ኣብ ላዕሊ ዝተጠቐሰ እዩ። በሰላ ክኸውን እንተኣፍቂድናሉ ፈውስን ምልኣትን የምጽእልና። እቲ እንኮ መገዲ ንዓለም እንስዕረሉ ንናይ ገዛእ ርእሰኻ ዓለም ምስዓር እዩ፣ ግናኸ እቲ አምላክ ካብኡ ዘውጽኣና ማእሰርቲ ክንርስዎ ኣይንኸእልን ኢና። ምርሳዕ ክፋል ናይ ፈውሲ ኣይኮነን። ኣብ ናይ ውሽጣዊ ፈውሲ ዓይነት ህይወት ብምቕጻል ንሕና ተዓዊትና ጥራይ ዘይኮና ንነብርስ ንኸልኡትውን ንሕግዝ ኢና። ክርስቶስ ንዓወት ክገልጽ ከሎ ኣብ ርእሲ ምሕረትን ሓርነትን ነቲ ብናጻ ዝተቐበልናዮ ህይወት ንኸልኡት ምሃብዮ ምሂናና።

2ቈረ 1፣3-4 “አምላክ፣ ኣቦ ጉይታና የሱስ ክርስቶስ፣ ኣቦ ምሕረትን አምላክ ኩሉ ምጽንፍዕን፣ ይባረኽ። በቲ ንርእስና ኻብ አምላክ እንጸናንዓሉ ምጽንፍዕ፣ ነቶም ኣብ ጸበባ ዘለዉ ኹላቶም ከነጻናንዕ ምእንቲ ኺከኣለናስ፣ ብጸበባና ዘበለ ዜጻናንግና ንሱ እዩ።”

ምስክርነት

ኣብ ዝሓለፈ ምዕራፍ ብዛዕባ ምሕረት ምግባር፣ ብዛዕባ ገለ ከበድቲ ጉዳይት ምሕረት ዝገብርኩሎም ናብ አምላክ ዝጠራዕኩዎምን ሓጺር ምስክርነት ነጊረኩም ነይረ። ሕጂ ግና ኣብ ልዕሊ እዞም ከበድቲ ጉዳይት ተዓዊተ ኢየ፣ ግናኸ ኣይረሳዕክዎምን። እቲ ዝገርመኒ ሕጊ ነዞም ሰባትን ነቲ ፍጻሜ ከዝክር እንከለኹ ንእግዚአብሄር ስለቲ ተመኩሮ ብሓቂ የመስግና። እቲ ዘቐንዙ ተመክሮ፣ ኣብ ህይወተይ ባህርያት ምምዕባል ጥራይ ዘይኮነስ፣ ግናኸ ናብቲ ናይ ህይወተይ ፍጻሜን ፍቓድ አምላክን ዝኾነ መገዲ ንክኣቱ ሓጊዝኒ እዩ። ስለዚ ሎሚውን ሰባት ክጎድኡኒ እንከለዉን፣ ነዚ ዘቐንዙ ግዜ ከዝክር እንከለኹን ቃንዛ ዝብሃል ኣይስምዓንን እዩ። ንእግዚአብሄር ከኣ ብጣዕሚ የመስግና፣ ምኽንያቱ በዚ ነገር ብዙሕ ስለዘናገፈኒ፣ በሰላ ኮይናም ተሪፎም። ምስቲ ምሕረት ንኸገብረሉ ብጣዕሚ ዝኸብደኒ ዝነበረ ሰብ ሕጂ

ብጣጣሚ ጥብቆን ምቁርን ዝምድና ኣሎኒ። እዞም ሰባት ከምቲ በሰላ ኣብ የሱስ፣ ፍጹም ፍቓድ ኣምላኽ ኣብ ልዕሊይን ልዕሊኹምን ንምዕያይ ረብሓይ እዮም ኔይሮም።

ዘይሓወየ ቁስልን በሰላን ብኸቢድ ኩነታት ህይወት'ውን ከመጽእ ይኸእል እዩ

ኣብ ትሕቲ ጎይትነት የሱስ ክርስቶስ ክትነብር ወሲንካ ኩን ዘይወሰንካ ኣብ ህይወትካ ዘይተርፍ ከቢድ ዘይከኣል ዝመስል ብድሆታት ክገጥመካ ይኸእል እዩ። ቁጠባዊ፣ ዝምድናዊ፣ ጥዕናዊ፣ ናይ ሓዳር ወይ ካልእ ጉዳይ ክኸውን ይኸእል እዩ። ናይዚ ምኽንያት ብዙሕን ዝተፈላለየን እዩ። ከምዚኣም ዓይነት ከበድቲ ነገራት ናብ ጥቡቕ ሕብረት ምስ እግዚአብሄር ኣምላኽ የምጽኡናን ብመንፈሳዊ ውግእ ተሰፋን ዕላማን ኣምላኽ ኣብ ህይወትና የምጽእ እዩ። ነቲ ናይ ኣረጊት ሰብና ባህርያት ኣጥፊኡ፣ ናብ ምስሊ ኣርኣያ ክርስቶስ ናብ ብጽሕና የእትወና።

ነዚ ከበድቲ ነገራት ከመይ ዓይነት መልሲ ንህበሉ ዓቢ ጽልዎ ኣብ ህይወትና ኣለዎ። ገሊኦም ኣብ ልዕሊኦም ክፍጸም ምፍቃዱ ኣብ ልዕሊ ኣምላኽ የጉረምሩሙ፣ ገሊኦም ከኣ ንኻልኣት ሰባት ወይ ንኹነታት ብሰንኪ ዝገጠሞም ከቢድ ነገር የማርሩ። ንኣብነት ብዙሓት ሰባት ንመንግስቶም ስለዘጋጠሞም ቁጠባዊ ሽግር ይወቕሱ እዮም። ገሊኦም ከኣ ስለፍትሕ ናይ ሓዳርምን ዘይእዙዛት ውሉዶምን ካልእ ጉዳያትን ንኻልኣት የማርሩ እዮም። ወቐሳ ኣብ ማእሰረቲ ኣእትዩ ዘይሓወየ ቁስሊ ኮይኑ ኣባኻ ዝተርፍ ጉድኣት የውርደልካ እዩ። ሓደ ምሕረት ዝገብር እንተዘየለ፣ ሓራ ንኸትከውን ከቢድ እዩ። ሓደ ፍሉይ ነገር፣ ዋላ ጌጋ ርዲኢት'ውን ቁስሊ የምጽእ እዩ። ብዓይኒ ኣምላኽ መንገዩ ተሓታቲ ኣየገድስን እዩ። ንሱ ብዘይ ወቐሳ ክትስዕር ሓይሉ ብኣኻ ክሰርሕ ይደሊ።

ስለስተ መገድታት ካብ መከራን ፈተናን እንወጸሉ ኣሎ። ምስ ኣምላኽ ንኸንጓዓዝ ዝኾነ ነገር ንኸንገብር ዘይደሊ፣ ተሪር ልቢ ክህልወና ይኸእል እዩ። ስቡር ልቢ ኩሉ ግዜ ግዳይ ዝኾነ ኣእምሮ ዝሓዘዩ እሞ ፈጸሙ ዘይፍወስ ከነማዕብል ንኸእል ኢና። ግዳይ ናይ ህይወት ማለት ንብዙሓት ሰባት ምዕጋብ ማለት እዩ፣ ወይ'ውን ርህራሄ ልቢ ከነማዕብል ንኸእል። ርህራሄ ልቢ ብኹነታትን ብኣምላኽን ዝተሰረሐን ኩሉ ከቢድ ነገር ናብ በረኸት ምቕያር እምነት ዘለዎ ልቢ እዩ።

እቲ መፍትሒ ነቲ ምስ ኣምላኽ ዘለካ ዝምድና ህያው ምግባርን፣ ኣብዚ እዎንዚ ኣብ ጽቡቕ ኩነታት ምህላውካ ምርግጋጽ እዩ። እንተ ድኣ ብመንፈስ ቅድስ ምስ እግዚአብሄር ርክብ ኣሎካ፣ ብከበድቲ ናይ ህይወት ነገራት እንተሓለፍካ እኳ፣ ብተሰፋ ምሳኻ ይመላለስ እዩ። ብኸመይ ሰዓሪ ዝኾነ ህይወት ከመይ ክንመላለስ የርእየካ። እዚ ከኣ ነዚ ዝስዕብ የጠቓልል

- 1. ነቲ ዝምድናዊ ክእለታት ምዕቃብን ምስ እግዚአብሄር ኣምላኽ ኣብ ህያው ሕብረት



ምንግርን

2. እግዚአብሔር ብዛዕባ እዋናዊ ኩነታትካ ክዛረብካ ምስማዕ
3. ንእግዚአብሔር ብዛዕባ መንነትካ መን ምጂንካ ክዛረብካ ምስማዕ
4. ብመንፈስ ምምልላስ እዚ ከኣ ኣብ ዘመን ህይወትካ ናይ ንስሐ ህይወት ምህላው የጠቓልል
5. ኣንጻር እቶም ኣብ ትሕቲ ጽልዎኻ ዝኾኑ፣ መንፈሳዊ ዓለም ዘለዉ ሓይልታት ኣጋንንቲ ንእትገብሮ ናይ መንፈሳዊ ውግእ ኣቃውማካ ይዕቅቡ

ቃንዛ ዘርብሕ ክኸውን ይኽእል እዩ

ስለቲ ብዙሕን ከቢድን ዝሓለፍክዎ መከራታት ብሓቂ ንኣምላኽ የመስግኖ እምበር ኣይጠዓሰሉን ኢዮ። ምኽንያቱ ረብሐኦም ስለዝረኣኸዎ ብኡ ኣቢሉ ተስፋ ኣምላኽ ኣብ ልዕሊይ ስለዝተፈጸመ እዩ። እዞም ተስፋታት ከኣ ብዘይ እቲ መከራ ክመጽእ ዘይክእል መለኮታዊ በረኸት ኣምጺኡሎይ እዮም።

ምስጢር ናይ መስቀል

እግዚአብሔር ሕሉፍ ተዘኩራታትና ኣይድምስሶን እዩ። ብምሕረት ምግባር ግን ይፍውሶ ስለምንታይ? ምኽንያቱ ነቶም ሰባት ርኢና ክብሪ እግዚአብሔር ምእንቲ ክንርኢ። ክብሪ እንታይ እዩ? እቲ ዘደንቕ ተኣምራት ስራሕ ናይ መስቀልን ትንሳኤን ክርስቶስ። የሱስ ኣብ መስቀል ምስቃሉ እቲ ዝዓበየ ዝብኣሰን ገበን ኣብ ልዕሊ ወዲ ሰብ ዝተፈጸመ እዩ። እቲ ኣብ ልዕሊ ንጹህ ሰብ ዝተፈጸመ ዝዓበየ ዘይፍትሓዊ ተግባር ንሱ እዩ። ይኹን እምበር ብምሕረት ምግባር ብኸመይ ናብ ዝሓየለ መሳርሒ ከምዝተቐየረ ተመልከት። የሱስ ነቲ መስቀል ፍጹም ኣይርስዎን እዩ፣ ግናኽ ሕጂ ተመሊሱ ብዛዕባኡ ክሓሰብ ከሎ ውጺኢቲዩ ዝርኢ። ብዘይ እቲ ኣብ ልዕሊኡ እተፈጸመ ዘስካሕክሕ ተግባርን ተኣምራታዊ ትንሳኤኡን ኣነን ንስኹምን ሎሚ ኣይምድሓንናን ኔይርና።

ቄሎ 1፣20 “ብእኡ ብደም መስቀሉ ገይሩ ሰላም ምስ ገበረ ኸኣ፡ ነቲ ኣብ ምድሪ ዘሎን ኣብ ሰማያት ዘሎን ዘበለን ኹሉ ንርእሱ ተዕሪቕዎ እዩ።” ይብል። ከመይ ዘደንቕ ሓሳብ እዩ! ኩሎም ነገራት ብዘየገድስ ክሳብ ክንደይ ክፉኣት ይኹኑ ብመስቀል የሱስ ተዓሪቕምን ኣዕኖኽ ኮይኖምን እዮም።

ሮሜ 16፣25 “ነቲ ብወንጌሊይን ብስብከት የሱስ ክርስቶስን ብምግሃድ እቲ ኻብ ዘለኣለም ተሰዊሩ ዝነበረ ሕጂ ግና እተገልጸ ምስጢር፡ በቲ ብጽሕፈት ነብያትውን ብትእዛዝ እቲ ናይ ዘለኣለም ኣምላኽ ንምእዛዝ እምነት ንኹሎም ኣህዛብ እተነግረ ምስጢር፡ ነቲ ኼጽንዓኩም ዚክኣሎ፡” ይብል።

ኢሊናር ሩዝቨልት “ናይ ማንም ነገር ግዳይ ኣይትኸውንን ኢኻ እንተዘይፈቐድካሉ” እዚ ኣብ ቆልዑት እንከሎና ዘይኮነ፣ ሕጂ ምስዓብናዮ ዝብል ዘሎ። ነቲ ቁስሊ ፍቓድ እንተዘይሂብናዮ፣ ነቲ ዘይሓወየ ቁስሊ እንተዘይጎዲእናዮ ከምቲ ቆልዑ እንከሎና ዝነበርናዮ ግዳይ ኮይና ኣይንቐጽልን ኢና።

# ምዕራፍ 12

## ውርደትን - ወቅሳን

ብምልኣት ብዛዕባ መንነትና

ኩላትና ብዛዕባ ወቅሳ ሰሚዕና ኣሎና። ብዙሓት ክርስትያናት ወቅሳ ጥዕና ከምዘይኮነ፣ ግና ብዙሓት ክሳብ ሕጂ ምስኡ ንቃለስ ኣለና። ወቅሳ ከምዝጠብቐ ኣብ ገዛእ ርእሰና ንረኽቦ ጥዕናዊ ወቅሳ ኣሎ ድዩ? ዘይናይጥዕናዊ ወይ ናይ ሓሶት ወቅሳ ኣሎ ድዩ? እቲ መልሲ ንኸልቲኡ እወ እዩ። ገሊኡም ናይ ሓሶት ወቅሳ ዝብልዎ ሕፍረት ወይ ውርደት ክኸውን ይኸእል እዩ።

ወቅሳ እንታይ እዩ?

ኣብ ኢንግሊዘኛ ጌልቲ (guilt) ተባሂሉ ተገርሊጹ ኣሎ። ቫይንስ ዝብሃል መዝገብ ቃላት ንወቅሳ ብከምዚ ገሊጽዎ። ኢኮኖሚ ማለት ምትሓዝ፣ ምእሳር፣ ንሓደ ነገር ብሓደ ተሓታቲ ምግባር፣ ናብ ፍርዲ ምምጻእ፣ ኣብ ትሕቲ ፍርዲ ምግባርን ኢሉ ገሊጽዎ።

ኣብቲ ናይ ግሪኽ ወቅሳን ኢኮኖሚን ብሓደ ዓይነት ቻል ማለት “ሓደጋ” ተባሂሉ ተተርጓሚ ኣሎ። “ምትሓዝ ብገለ ግዴታ ምእሳር፣ ተሓታቲ ምኻን፣ ምግዛእ፣ ንሱብ ምስ ገበኑ ምትሕሓዝ።” እቲ ቀንዲ ግሲ ከኣ ከም ምእሳር፣ ከም ሓደ ኣብ ግዜ ፍርዲ ውሕስነት ዘይረክብ እሱር ተባሂሉ ተገሊጹ ኣሎ።

እግዚአብሔር ብናይ ወቅሳ ነገር ጉድለት ወይ ጌጋ ኣይገብርን፣ ወቅሳ ካብቲ ንሕና እንገብሮ ጌጋ፣ ምፍራስ ሕግታትዮ ዝመጽእ። ወቅሳ ጌጋ ከምዝገጠመካ ትነግረካ እምበር፣ ኣይትኹንነካን እያ። ንሕጊ ኣምላኽ ከነፍርስ እንከሎና ሓገዝ ከምዘድልዩና ንክስምዓና ንምግባር ዝተፈጥረ እዩ። ንሕጊ ምስ ኣፍረስና ወቅሳ ክስምዓና ምናብ የሱስ መጺና ክንነጽህ እግዚአብሔር ነቲ ሕጊ ኣብ ልብና ጌይርዎ፣ ኣዳም ኣጥፊኦ የሱስ ከኣ መሊሰዎ። ሕጊ እንተኣፍሪስና ወቅሳ ይስምዓና። ሕጊ ነፍርስ እቲ ዳኛን ቤት ፍርድን ከኣ ኣበሰኛታት ወይ ገበነኛታት ይብሉና። “ንብዘሎ እቲ ሕጊ ሓልዩ ኣብ ሓንቲ ዚብድል ብኹሉ እዩ በደለኛ ዚኸውን።” ያእ 2፣10

ብመሰረት ናይ እብራውያን ኪዳን ወቅሳ ናብታ መዓልቲ ዕርቂ ብሓጎስ የምጽኦም፣ ብድሓሪ/ዚ ሓጢኦቶም ይሕደገሎም። እዚ እቲ ካህን ንኣርሒ፣ ንኣጣል ወይ ካልኦት እንስሳታት ብምስዋእ ነቲ ደም ኣብ ክንዲ እቲ ህዝቢ ይፍጽም።

ወቅሳ ብኸመይን ኣበይን ይሰርሕ?

ነፍሱ ስለስተ ዕዮ አለዋ፤ ንሳቶም ከአ ፍቻድ፣ አእምሮን ስምዒትን እየም። ልክዕ ከምኡ ከአ መንፈስና ሕልና፣ ገመር (ምግላጽ ፣ መንፈሳዊ ፍልጠት)፣ ሕብረት (ምስ አምላኸን መንፈሳዊ ዓለምን) ዝተባህሉ ስለስተ ዕዮታት አለዎ።

“አነ ብዙሕ ጓህን ዘየባትኸ ስቓይን ኣብ ልቦይ ከም ዘሎኒ፣ ሕሊናይ ብመንፈስ ቅዱስ ይምስክረለይ ኣሎ። ብክርስቶስ ሓቂ እብል ኣሎኹ። ኣይሕሱን እየ።” ሮሜ 9፣1። ወቐሳ ኣብቲ ናይ መንፈስና ኣገልግሎት ዝሰርሕ እዩ፤ ነቶም ስለስተ ናይ መንፈስ መስርሕ የደንዝዘምሞ ኣዝዮም ተረርቲ ይኾኑ።

1ጢሞ 4፣2 “ብግብዝና እቶም ሕሊናኦም ከም ብመዓለም እተወለዙ፡ ሓሳት ዚዛረቡ ሰባት፡”

“ነቶም ንጹሃት ብዘሎ ኹሉ ንጹህ እዩ፡ ነቶም ርኹሳትን ዘይኣምኑን ግና፡ እቲ ኣእምሮኦምን ሕሊናኦምን ርኹስ እዩ እምበር፡ ከቶ ንጹህ የብሎምን።” ቲቶ 1፣15

ብዙሓት ሰባት ኣብ ሕሉፍ ኣበስኦም ደው ይብሉ

እንተድኣ ንገዛእ ርእሰኻ ምሕረት ዘይጌርካላ፣ ብኻልእ ኣዘራርባ ምሕረት ኣምላኸ ብሓቂ ንሕሉፍ ሓጢአትካ እንተድኣ ዘይተቐቢልካን ዘይተረዲእካን ዝመጽእ ህይወትካ ክፉእ ሳዕቤን ዘለዎ እሱር ኮይንካ ኢኻ ትነብር። ስለዚ ኣብ መስቀል ዝፈሰሰ ደም የሱስ ነቲ ሕሉፍ ሓጢአትካ፣ ብቐዕዩ ወይ ድማ ኣይኮነን። ኣብ መንጎ መንጎ ዝብሃል ነገር የለን። ንገዛእ ርእሰኻ ብሓቐኛ ዘይኮነ ወቐሳ ብምህራም፣ ነቲ ሕሉፍ ሓጢአትካ ካብ ምኽፋል ክትሕግዝ ኣይትኸእልን ኢኻ። የሱስ ድሮ ነቲ ስራሕ ሰሪሕዎ እዩ፤ እንተድኣ ተነሲሕካ ክሓድገልካ እዩ።

ገለ ውጽኢት ናይ የሱስ ናይ ደም መስዋእቲ ዘይምቐባል፣ ንኻልኣት ፈራዲ ትኸውን፣ ብምልኣት መንፈስ ቅዱስን ሕብረት ምስ እግዚአብሄር ኣምላኸ ኣይትመላለስን፣ ናብ ህይወትካ ጻዊዕትካ ኣይትኣቱን፣ ንኻልኣት ከተፍቅር ኣይትኸእልን ካልኣትውን ዘይፈትዉኻን፣ ህይወትካ ልሙስ ኮይኑ ይስምዓካ፣ ምሉእ ዝኾነ ኣካላዊ ጥዕና ኣይስምዓካን፣ ስምዒታውን መንፈሳውን ጥዕናኻ ኣብ ዋጋ ዕዳጋ ይኣቱ፣ ዋላውን እቶም ኣብ ዓለም ዘለው ክኢላታት ኣእምሮ እቲ ቀንዲ ጠንቂ ናይ ሕማም ኣእምሮ ወቐሳ ምኻኑ ይሰማምዑ እዮም።

ቻል ኣምላኸ ክሳብ ክንደይ ሕሉፍ ሓጢአትካ ክፉእ ይኾን ብዘየገድስ፣ ኣምላኸ ምሕረት ከምዝገብረልካ ኣርጊጹ ይዛረብ እዩ። እዚ ባህ ዘብል ዉህበት እንተዘይተቐቢልካዮ ምስ ኣምላኸ ኣይተሰማማዕካን ዘሎኻ። ሓቐኛ ክትከውን ብጣዕሚ ጽቡቕ ከምዝኾነ ይርዳኣኒዮ፣ ይኹን እምበር ኣምላኸ ሓቐኛ ስለዝኾነ ኣዝዩ ጽቡቕ ነገራት ክሳዕ ምሃብ ኣፍቂሩካ እዩ።

ውርደት (ሕፍረት) እንታይ እዩ?

(አብዚ ኣርእስቲ ሕፍረትን ውርደትን ዝብል ብተመሳሳሊ ሓሳብ ተጠቁመሉ ኣለኹ። ተርጓሚ)

ወቅሳ ብኣምላኽ ዝተፈጥረ፣ ንሕልና ብዛዕባ ሓጢአትካ ረቲዑ ናብ ንስሓ ከምጽኣካ'ሞ፣ እቲ ምስ ኣምላኽ ዘለካ ዝምድና ንክሕትሕድስ ዝተመደበ እዩ። ወቅሳ ነቲ ሰብ ዘይኮነስ ነቲ ሰብ ዝገበር ዘጥቕዕ መሳርሒ እዩ። ሕፍረት ወይ ውርደት ነቲ ቀንዲ መለለይኻ (መንነትካ) ኣጥቂዑ ንስኻ ጽቡቕ ከምዘይኮንካ፣ ብቐዕ ከምዘይኮንካ፣ ከተዐሪ ወይ ከተጸብቐ ከምዘይትኸእል፣ ኣብ ተስፋ ዘቐርጽ ኩነታት ከምዘለኻ ዘርኢ መልእኽቲ እዩ።

ውርደት ንወቅሳ ዝመስል፣ ብሰይጣን ዝተተምየን ወቅሳ'ዩ

እኩያት ሰባትን ኣጋንንታዊ ፍጥረታን ንውርደትን ወቅሳን ብኸመይ ኣንጻርና ከምዘጥቀምሉ ይፈልጡ እዮም። ሰይጣን ነቶም ዝገበርናዮም ጉድለታት ምሕረት ንምርካብ ናብ ክርስቶስ ካብ ምምጻእ ከዓግተና ዘይክእል ካብ ኮነ፣ እቲ ዝጥቀመሉ መሳርሒ እንተሎ ውርደት ወይ ሕፍረት እዩ።

ሰባት ንውርደት ከም መመዝመዚ መሳርሒ ይጥቀምሉ

ኣነን በዓልቲ ቤተይን ነዚ ብግብሪ ሪኢናዮ ኢና። ሰይጣን፣ ኩፋኣት ሰባት፣ ኣጋንንቲ ብሕፍረት ጌይሮም ብቐዓት ከምዘይኮና ክንኣምን ጌይሮሙና። ውርደት ከምቲ ወቅሳ ዝገብር ኣብ መንጎ ኣምላኽን ኣብ መንጎናን፣ ኩፋኣ መንደቕ ይሃንጽ፣ ምስ ኣምላኽ ሕብረት ንኸይህልወና ይዓግተና፣ ሕልናና ኩነኔ ይስምዖ፣ ገመርና ከኣ ካብ ኩሉ ስርዓት ኣምላኽ ወጻኢ ይኸውን። ካብ ኣምላኽ ከምዝተፈለናን ከገልግለና ከምዘይክእልን ይስምዓና፣ ህላውነትቱ ክስምዓና ኣይክእልን፣ ቻል ኣምላኽ ኣይንኣምኖን፣ ሓንቲ'ኳ ሰናይ ዘይብላና ሓጢአተኛታት ከምዘይብቐዓት ጌይርና ብዛዕባ ርእሰና ንሓሰብ፣ ንለምስ።

ኣብ ሻን ንዮስ ካሊፎርኒያ እተውስድ መገዲ እትርከብ ቤትክርስትያን ፓስተር ጃክ ሃይፎርድ ናይ ሓንቲ ንጥምቀት መንፈስ ቅዱስ ብዓቢ ጽምኣት እትደሊ ዝነበረት እሞ ክትረኽቦ ዘይከኣለት ሓብቲ ዛንታ ነገርኒ። ካብ ሕፍረት ምውጻእ ዝብል ትምህርቲ ምስ መሃራ፣ ሽዑ ንሽዑ ንኣምላኽ ብልሳና ከተምስግኖ ኪኢላ።

ውርደት እቲ ኣብ ሓዳር ዘሎ ዝምድናን ሕብረትን የባላሽዎ እዩ።

ሕፍረት ነቲ ምስ ኣምላኽ ዘሎና ሕብረት ጥራይ ዘይኮነ፣ ምስ ሰባት ዘሎና ዝምድናውን ይዓጽ። እቲ ቀንዲ ኣገዳሲ ዝኾነ ናይ ሓዳር ዝምድናውን የባላሹ እዩ። ኣብዚ ግዜ'ዚ ብዙሓት ሰብ ሓዳር በዚ ጸገም ይሸገሩ እዮም።

ገለ ባህርያት ናይ ሕፍረት

ሕፍረት ከተርሕቆ ከቢድዮ፣ ምኸንያቱ ኣብ ንገዛእ ርእሰኻ ዘለካ ኣረኣእያ ዝተመርኮሰ ስለዝኾነ። ሕፍረት ውጽኢት ናይቲ ካብ ካልኣት እትጽበዮ ወይ ድማ ተቐባልነት ብኻልኣት ዘይምርካብ እዩ፣ ብኻልኣት ከም ትሑት እትራኣየሉ እዩ።

ሕፍረት “ኣይትዛረብ፣ ንሓደ እጁ ኣይትንገር፣ ቅኑዕ ኣይትኸውንን ኢኻ” እዩ ዝብለካ። ዘቐንዙ ውሽጣዊ ስምዒት ይህበካ፣ ንሰኻ ጠቐሚ የብልካ፣ ኣይብቐዕን ኢኻ፣ ዋጋ የብልካን፣ ኣይትረብሕን ኢኻ፣ ጽዮቕ፣ ብፍጹም ክፉእ ኢኻ፣ ሕማቕ፣ ዝተራሕርሐ፣ ውሉድ ዘይኮነ (ድቓላ)፣ ዝተጎድኣ፣ ንጹል፣ ጎደሎ፣ ድርቡይ ኢኻ ይብለካ።

ብዙሕ ግዜ ስለምንታይ’ዮም ብዙሓት ሰባት ሓቀኛታት ክኾኑን ርእሶም ክገልጹን ዘይክእሉን ኢላ ይድነቕ ኔይረ። ደሓር ግን መብዛሕትኡ ካብ ዝተመሃርዎ ባህርያት ነቲ ዘሕፍር ነገር ሓቢእካ ምሓዝ ወይ ምዕቃብ ካብ ዝብል ዝመጸ ምዃኑ ፈሊጠ።

ሕፍረት ብዛዕባ እቲ ዝገብርካዮ ዘይኮነ፣ ብዛዕባ ገዛእ ርእሰኻ መንየ ኢልካ ትኣምኖ እዩ።

ሕፍረት ወይ ውርደት ብዛዕባ ገዛእ ርእሰኻ፣ “ገለ ነገር ብተፈጥሮ ንጋ ኣሎኒ” ኢልካ ክትኣምን እንከሎኻ እዩ። ብባቢ ተስፋ ምቕራጽ ከምዝተጎደኣካ ኮይኑ ድማ ይስምዓካ።

ሕፍረት ጽልኣት ገዛእ ርእሰኻ የምጽእ

ዝተፈላለዩ ሰባት ኣብ ልዕሊና ካብ ግዜ ቁልዕነት ጀሚሮም ሕፍረት የንብሩልና እዮም። ገለ ገለ እዋን ኮነ ኢሎም፣ ገለ ገለ እዋን ድማ ብዘይፍላጥ፣ እዞም ዝስዕቡ ናይ ሕፍረት ቃላታ ኣብ ህይወትካ ሰሚዕካዮም ዶ ትፈልጥ?

*የሕፊርካኒ!  
ኣይትቆጣዕ!  
ኣይትብከ!  
ጽብቕ ኩን!  
ሰናይ ኩን!  
ሰበይታይ ኣይትኹን፣ ሰብኣይ ኩን!  
ብዝተኻእለካ ግጭት ኣርሕቕ!  
ዋላ ሓንቲ ዘመሓየሽካዮ ነገር የለን፣ ገለ ለውጢ ኣይትገብርን ዲኻ?  
ቅኑዕ ክትኸውን፣ ኣየዋጻኣካን እዩ!  
ንፍዕቲ ጓል ኩን፣ ጽብቕቲ ጓል ኩን!*

ንሰድራኸ አይተዋርዶም!  
ተርአ እምበር አይትሰማዕ!  
እዚ ደዮ ኢደይ!  
ከምዚ ገይርካኒ!  
አሕሚምካኒ!

(ዝበዝሐ ናይ ሕብረተሰብና ጸገማት ሕፍረት ካብ ቤትና፣ ሕብረተሰብና፣ ቤት ትምህርትናን ካልእ ማሕበራዊ ነገራትና ዝጅምር እዩ፣ በዚ ድማ እቶም አዚና ብሕፍረት ዝተጠቃዕና ሕብረተ ሰብ ኢና፣ ብፍላይ ኣብ እዋን ቁልዕነትካ ዝፍጸም ዓመጽ (አካላዊ ዓመጽ መቐጸዕቲ)፣ ዋላውን ገዛእ ርእሰና ምስ ዘሎና ብዙሕ ብቐዓት ክንገልጽ ዘይንኽእል ገይሩና ዘሎ እዩ። ተርጓሚ)

ሓደ ካብቲ ዝዓበየ ጎደና ናይ ሕፍረት ኣብ ቤት ኣቦ ዘይምህላው እዩ፣ ኣነስ ቆልዓ እንከለኹ ካልኣት ቆልዑት ምስቶም ኣብ ህይወቶም ጣልቃ ዝኣትዉ ኣቦታቶም ዝጸወቱሞ ንገዛእ ርእሶም “ኣነስ ጽቡቕ ኣይኮንኩን፣ እንታይ ጌጋ ጌይረ፣ ስለምንታይ ከምቶም ካልኣት ቆልዑ ዘይኮንኩ” ዝብሉ ርእየ ኣለኹ። እዚ ኹኣ ዓሚቕ ሱር ዘለዎ ደረጃ ናይ ሕፍረት የምጽእ።

ሕፍረት ብዓመጽ ከመሓላለፍ ኣይክእልን እዩ

እቲ ዓመጽ ጾታዊ ወይ ኣካላዊ ክኸውን ኣየድልን፣ ግናኸ ቀሊል ስምዒታዊ ዓመጽ ሕፍረት ከምጽእ ይኽእል። ይኹን እምበር እቲ ፈጻሚኡ ነቲ ሞራላዊ ስልጣን ናይቲ ግዳይ ይሰርቕ እዩ ዘሎ። እቲ ድማ ግዳይ ናይቲ ዝተፈጸመ ጉዳይ፣ ሓላፍነት ይስከም።

ጾታዊ ዓመጽ፣ ውርደትን ወቅሳን የምጽእ፣ ዳርጋ መብዛሕትኡ ግዜ እዚ ከይደላኻዮ ዝመጽእ እዩ። ኣብ ማእከል ሕብረተሰብ እተዓመጸት ሰብ ብውርደት ምስ ተሸቆረረት እያ።

ሕፍረት ካብ ወሎዒ ከመሓላለፍ ይኽእል፣ ሓደ ሰብ ብሕፍረት ከመይ ጌይርካ ንካልኣት ትምዝምዝ ክፈልጥ ይኽእል እዩ፣ ምኽንያቱ ንሱ ገዛእ ርእሱ ስለዝተመዘመዘ፣ ነቲ ባህርያት ካብ ስድርኡ ስለዝተማህሮ ክኸውን ይኽእል እዩ።

ገለ ገለ ሰባት፣ ኪእላታት ናይ ብሕፍረትን ብወቅሳን መዝመዛቲ እዮም፣ ብዘይፍላጥ (ብዘይ ንቕሕ ኣእምሮ) ይገብርዎ። ኣብ ከምዚ ዓይነት ኩነትዚ ከም ሓደ “መንፈሳዊ ሓርጭ” ንዘለዎዎ ከባቢ ይመልኦሞ፣ ኣተሓሳስብኦም ድማ፣ “ማዕረ ክንደይ ሕማቕ እየ!” ወይ “ክሳብ ክንደይ ከምዘኸፋእኩ ርኢኹሙኒ?” ወይ “ስለዘባላሸኹ ይቕሬታ ግበሩለይ፣” ብዝብል ኣተሓሳስባ ዝተመልኡ እዮም። በዚ ድማ ከይፈለጥካ ባርያ ናይዚ ትኸውን፣ ካብቲ ሕፍረት ዝጎድኣካ ጓሂ ዝተላዕለ ንዕኡ ተገልግል፣ ክትገብሮ ዘይግብኣካ ነገር ሕፍረትካ ከተጥፍኣ ኢልካ ትገብሮ።

ንግስቲ ቪክቶርያ ናይ ዓዲ እንግሊዝ ብ1800ታት ሰባት ንኸልኦት ከመይ ጌይሮም ከምዝቆጻጸርዎም አጽኒዓ ኔይራ። ንሳ “ከፉእ ልቢ ዘለዎም ሰባት ነቶም ንጹህ ልቢ ዘለዎም ሰባት ከመይ ጌይሮም ብወቕሳን ሕፍረትን ከምዝምዘዎም አጸቢቕኛም ይፈልጡ እዮም።” ከትብል ደምዲማ።

ውርደትን ወቕሳን እንተዘይተቐሊስናዮም እንታይ ክገብሩ ይኸእሉ?

ከም ናይ አምላኽ መደብ ንሕፍረትን ንውርደት ንወቕሳን እንተዘይተቐሊስናዮም፡ አብ መንጎናን አብ መንጎ አምላኽን መንደቕ ሃኒጾም ርክብና ከዓጽዉ ይኸእሉ እዮም። እግዚአብሄር ተዛሪቡ ንክትሰምዕ አሽጋሪ ይኸውን። ንኸትጽሊ'ውን እቲ ቃል ህይወት ዘይብሉ ስለዝመስለካ ክኸብደካ እዩ። ቃል አምላኽ አብ እተንብበሉ ኩነኔ ጥራይ ይስምዓካ።

ወቕሳ ንሕልናና፣ ገመርና፣ ሕብረትናን የደንዝዘ

ሰዓርቲ ንኸንከውን ብቐጻሊ አምላኽ ክሃረብ እንከሎ ክንሰምዕ ይግብኣና፣ እዚ ባህ ዘብል ሕብረት እዩ። እንተዘይኮይኑ ብክርስቶስ መን ምዃንና ክንፈልጥ ኣይንኸእልን ኢና። አምላካዊ ኣካይዳ ክንከይድ ኣይንኸእልን ኣንጻር ሰይጣን'ውን ደው ክንብል ኣይንኸእልን።

ጥዑይ ወቕሳ ናብ ንስሓን ናብ የሱስን ክመርሓና ይግባእ። ምኽንያቱ እቲ ናይ ደም መስዋእቱን ጽድቁን ከምዘድልዩና ርኢና ኢና። 2ቁረ 7፡10 “ማለት፡ ጓሂ ኸም ፍቓድ አምላኽሲ ንምድሓን ዚኸውን ዘይትጠዕሰሉ ንስሓ የምጽእ፡ ጓሂ ዓለም ግና ሞት እዩ ዜምጽእ።” ይብል። ናይ ዓለም ምረት፣ ጓሂ፣ ብምኽንያት ውርደት እዩ፣ መወዳእትኡ ከኣ ሞት፣ ካብ አምላኽ ምፍላይ እዩ።

ውርደትን ወቕሳን ከም ጽድቕ፣ አብ ነፍስኻን መንፈስኻን ንምእላዩ ከቢድ እዩ፣ መብዛሕትኡ ግዜ'ውን አብ ኣካላትና ምልክት ብምግባር ክስምዓና ይኸእል እዩ። ልኽዕ ከምቲ ኣዳም ንቃል አምላኽ ምስ አፍረሰ ወቕሳ ዝተሰምዖ እዩ።

ካብ ክርስቶስ ንሓጢአተኛታት ብስራት ኣሎ

ሮሜ 5፡9 “እምብኣርሲ ሕጂ ብደሙ ምስ ጸደቕና ደኣ፡ ክንደይ ካብቲ ቐጥዓ ብእኡ ኣዚና ዘይንድሕን።” ይብል።

ናጻ ምዃን (ጽድቁ) አብ ቤት ፍርዲ ዝጥቀምሉ ቃል እዩ። ናጻ ምባል ወይ ምዃን ተቐራኒ ናይ ገበነኛ ዝብል ቃል እዩ። የሱስ ወቕሳኻን ውርደትኻን ወሲዱ ካብቲ ናይ ማእሰርቲ ውሳኔ “ሓራ ኣውጺእካ” እዩ። ኢሳ 53፡11 “ጻማ ነፍሱ ኺርኢ ኺጸግብውን እዩ። እቲ ጻድቕ ባርያ ብፍልጠቱ ንብዙሓት ኬጽድቕ፡ ኣበሳኦም ድማ ባዕሉ ኺጸውር እዩ።” ይብል።



ዋላ እጅ የሱስ እንተ አጽደቆና ኣብ ትሕቲ ወቅሳን ውርደትን እንተድኣ ኣለና፣ ኣብ ግዜ መከራ ደው ክንበል ኣይንኸእልን ኢና። ሰይጣን እቲ መስርሕ ናይ ፍረ ምፍራይ ኣብ ቻል ኣምላኽ ደው ናይ ምባልን ከይፍጸም፣ ኣብ ትሕቲ ወቅሳን ውርደትን ክሕዘናዮ ዝደለ። ስራሕና ነቲ ቅጥዕ ዝኾነ ቻል ኣምላኽ ብምእማን ኣብቲ ናይ ኣእምሮ ምሕዳስ መስርሕን ብምቕጻል መንፈሳዊ ውግእ ምክያድ እዩ።

**ደም የሱስ ክርስቶስ ንሕልናና የንጽሆ**

እቲ ብስራት ወንጌል ካብ ወቅሳን ውርደትን ሓራ ከውጽኣና፣ ምስ ክርስቶስ የሱስ ሕብረት ክንገብር እዩ። ኣብ ህላውነትን ኣብ ቃሉን ምንባር እቲ እንኮ መገዲ ንገዛእ ርእስና እነንጽሃሉ እዩ። ርግጽዮ ኩላትና ብሓዲ መገዲ ወይ ብኻልእ መገዲ ነቲ ሕጊ እነፍረሱሉ ቦታ ሕጂውን ኣሎና። ይኹን ኣምበር ተማቀልቲ ናቱ ባህሪ ብምግባር፣ ኣብ ክንዲ ኹነኔ ብደሙ ጽድቂ ንረኽብ ኢና። የሱስ ከምታ ኣብ ዮሃንስ ምዕራፍ 8 ክትምንዘር ዝተታሕዘት ሰበይቲ ንዓናውን ናብ ብርሃን ይጽውዓና እዩ።

ዮሃ 8፣11-12 “ንሳ ኸኣ፣ ሓደ እኳ፣ ጐይታይ፣ በለቶ። የሱስ ድማ፣ ኣነውን ኣይፈርደክን እየ፣ ኪዲ እም ደጊም ኣይትበድሊ፣ በላ። ሸዑ የሱስ፣ ኣነ ብርሃን ዓለም እየ። እቲ ዚሰዕበኒ ብርሃን ህይወት ኪረክብ እምበር፣ ብጻልማት ኣይኪኸይድን እየ፣ ኢሉ ኸም ብሓድሽ ተዛረቦም።”

ፓስተርና፣ ፓስተር ዶክተር ፓውል ወልከር፣ ናይታ ኢመሪቱስ ናይ ሰሜን ከረን ፓራን ቤተክርስቲያን ኣምላኽ፣ ነቲ ህዝቢ ኩሉ ግዜ እዚ ዓይነት ትምህርትታት ብምምሃር፣ እግዚአብሄር ነቲ ህዝቢ ከምዘይኾነኖ ዝጥቀሙሉ ኣገልግሎት እዩ። ኣብ ብስራት ወንጌል'ዩ ዘተኩር፣ ንወቅስእምን ውርደቶምን እንተደኣ ኣርሒቕሎም ንርእሶም ምስ ኣምላኽ ከምዘተሓሕዝዎ፣ ኣብ ናይ ሰብ ህይወት ንዘሎ ዕዮ ከኣ የሱስ ብመስቀሉ ከምዝፍጽም ይፈልጥ። እዚ ግን ብወቅሳ ወይ ብውርደት እንተድኣ ለሚስካ ክኸውን ፍጹም ኣይክእልን እዩ። ወቅሳ እንተድኣ ኮይኑ ተነሳሕ ሓጢአትካ ተኣመን፣ ንኣምላኽ ሓጢአትካ ንኸትጸልእ ክሕግዘካን ከንጸሃካን ሕተቶ፣ ንሱ ድማ ክሓድገልካ እዩ። ናብ ህላውነቱ ክትኣቱን ከተሰማቕር ናብ ብጽሕና ኣቢልካ ክትዓብን ድማ ኢኻ።

**ክርስቶስ ሓራ ንኸንከውን ኣብ ክንዳና ውርደት ተቐቢሉ**

እብ 12፣2 “ናብቲ፣ ሕፍረት ንዒቕ፣ ስለቲ ኣብ ቅድሚኡ ዘሎ ሓጐስ ኢሉ መስቀል እተዐገሰን ኣብ የማን ኣምላኽ እተቐመጠን ጀማር እምነትናን ደምዳሚኣን የሱስ ንጠምት።” የሱስ እቲ ንዓና ክበጽሕ ዝግብእ፣ ብተግባሩ ከም ሓደ ዘሓጉስ ነገር ጌይሩ ብምቕጻር፣ ነቲ ውርደት ወሲድዎ፣ ከም ገበነኛ ጥራሕ ዕርቃኑ ኮይኑ ኣብ ቅድሚ እኩባት መላገጽቲ ውርደት ተቐቢሉ፣ ዝተፈላለዩ ዓይነት ሕፍረት ውርደት፣ ካብቲ ብዝተፈላለዩ ኣብ ልዕሌኻ ዘሎውን ወሲድዎ

እዩ። ሓደ ካብቲ ቀዳማይ ተልእኸታት ናይ የሱስ ክርስቶስ ከምቲ ኣብ ኢሳይያስ 61 ተገሊጹ ዘሎ፣ ተልእኸኩኡ ውርደት ህዝብታት ምርሓቕ እዩ። ኢሳ 61፣7 “ኣብ ክንዲ ነውርኹም ካዕበት ክትቅበሉ ኢኹም፣ ኣብ ክንዲ ጸርፊ ብዕድሎም ኪሕገሱ እዮም፣ ስለዚ ኣብ ሃገርም ካዕበት ኪግንዘቡ፣ ዘለኣለማዊ ሓገስ ድማ ኪረኽቡ እዮም።” ውርደት እንተድኣ ኮይኑ፣ ንዕኡ ዝኸውን ናይ ክርስቶስ የሱስ ደም፣ ኣንጺሁ ከም በረድ ከጻዕድወካ እዩ።

ኩሉ ብዛዕባ መንነት እዩ!

ንገዛእ ርእስካ ከምቲ ኣምላኽ ዝፈልጣ፣ ብሓቂ እንተፈሊጥካያ ሕፍረት ካባኻ ክርሕቕ እዩ። ዓሚቕ ምስትንፋስኻም ኣስተንፍሱ፣ ብዓይኒ ሓቂ ንስኻ መን ምዃንካ ኣስተንትን። ቻል ኣምላኽ እቲ እንኮ ሓቀኛ ንመንነትካን ወለዶኻን ክገልጸልካ ዝኸእል እዩ። መን ምዃንካ ብሓቂ እንተድኣ ፈሊጥካ፣ መንነትካ ከምዘይትፈልጥ ኮይንካ ኣይትንበር፣ ምኽንያቱ ኣብ ዓለም ሓቂ እቲ ዝሓየለ ኣጽዋር ወይ መሳርያ ስለዝኾነ።

የሱስ ኣብ መስቀል ሕፍረትና ወሲዶ፣ ናይ ሓቂ መንነቱ ሂቡና

“ዝባይ ንገረፍቲ፣ ምዕጉርተይ ከኣ ንነጻይቲ ጸጉሪ ሀብኩ፣ ገጸይ ድማ ካብ ጸርፍን ጡፍ ምባልን ኣይከወልኩን።” ኢሳ 50፣6። ቻል ኣምላኽ እቲ እንኮ ነእምሮና ናብ ሓቂ ዝመልስ እዩ። በዘም ሓቕታት እዚኣም ደገጋጊምካ ኣጽንዕን ኣስተንትንን፣ ነቲ ቻል ተኣመኖ (ኣውጅ) ስምዒትካ ዝብልካ ብዘየገድስ ኣእምሮኻ ክሳብ ዝሕደስ ንኸትኣምኖ ወስን። ይኹን እምበር ገዛእ ርእስኻ ንኣምላኽ ብሓቂን ቅንዕናን ክሳብ ዘይገለጽካ፣ በቲ ሓቂ ዝኾነ ቻል ኣምላኽ ነእምሮኻ ከተሓድሶ ኣይትኸእልን ኢኻ። ናይ ግድን ኩሉ ክፋላት ነፍስኻ ክትቀልጾን ክትገልጸን ኣሎካ። በዚ ድማ ኣምላኽ ከም ቀረባ ዓርክኻ ብምዝርራብ ትፍጽም። ኩሉ ስምዒትካ፣ ሓጢአትካ፣ ጭንቀትካ፣ ምሕረት ዘይምግባርካ፣ ኩሉ ትሕተ ኣረኣእያኻ (low self-eseem) ብዛዕባ ገዛእ ርእስኻን ንኣምላኽ ብሓቂ ንገር። እዚ ዘይምግባርካ ኣብ ባርነት ከንብረካ ይኸእል እዩ።

ሓቀኛ መንነትካ ብቻል ኣምላኽ ክትረኽቦ ይግብኣካ። ኣብ ዘሁልቀኡ ምዕራፍ 13-14 ዘሎ ዛንታ ብዛዕባ ደቂ እስራኤልን፣ ብዛዕባ ዓሰርተ ክልተ ሰለይትን ከተጽንዕዎ ይምሕጸኑም። እግዚአብሄር ነታ ናይ ተስፋ ምድሪ ኣተስፊዎም፣ ካብቶም ዓሰርተ ክልተ ሰለይቲ፣ እቶም ክልተ እያሱን ካሌብን እኹል ዝኾነ እምነት ኣብቲ ቻል ኣምላኽ ንገዛእ ርእሶም ኣብ ልዕሊ ጸላእቶም ከምሰዓርቲ ንኸርእይዎ ነይሮዎም። እቶም ዓሰርተ ካልኣት ግና ኣይነበሮምን ዘሁ 13፣33 “ኣብኣ ድማ ካብ ንጉዓት ዓሌት፣ ንጉዓት ደቂ ዓናቕ ርኤና። ንሕና ኣብ ዓይንና ኸም ኣምበጣ ኾንና፣ ኣብ ኣዲንቶም ከኣ ከምኡ ነበርና።” ኢሎም።

ሰይጣን ግጉይ ኣምላኻኽታ ኣብ ገዛእ ርእስና ክህልወና ዘርኢ ይዘርእ። ኣብ ማቴ 13፣1-23

ንደቂ መዛምርቱ ምስላ ብዛዕባ ዘራኢ፣ ቻል ኣምላኽ ኣብ ልቢ ከምዝዘራእ እዩ ዝዛረብ፣ ከመይ ጌይሩ ከምዝሰርሕን ሰይጣን ብኸመይ ከይሰርሕ ንምግባሩ ከምዝፍትንን ኣነጺሩ ገሊጽሎም። ሰይጣን ነቲ ቻል ካብ ልቦም ከሰርቆ ጥራይ ዘይኮነ ዝፍትን፣ ንሱውን ዘርኢ ዘሪኡዩ ዝኸይድ። ማቴ 13፣24-25 “ካልእ ምስላ ድማ ከምዚ ኢሉ መሰለሎም፡ መንግስተ ሰማያት ኣብ ግራቱ ጽቡቕ ዘርኢ ዝዘርኤ ሰብ እያ እትመስል። እቶም ሰብ ደቂሶም ከለዉ፡ ጻላኢኡ መጸ፡ ኣብቲ ማእከል ስርናይ ድማ ክርዳድ ዘሪኡ ኸይደ።”

እዞም ዝስዕቡ ከተስትኖም ዝግብኣካ፣ ኣብ ቻል ኣምላኽ ዘለዉ ክውንነት

እቲ ሓቀኛ ክውንነት ጽቡቕ ዘርኢ ኣብ ህይወትካ ክዝራእ እንክሎ፣ ጽቡቕ ፍረ ይፈሪ

1. ተስፋ ዘይብልካን ጥፋኡን ኢኻ ኔይርካ፣ ስለዚ ካልእ ሰብ ከናድየካ ይግብኦ ኔይሩ ማለት እዩ። ኤፌ. 4፣12 “ኩላትና ናብ ሕብረት እምነት፣ ናብ ፍልጠት ወዲ ኣምላኽ፣ ናብ እኹል ሰብኣይ፣ ናብ ልክዕ ምልኣት ብጽሕና ክርስቶስ ክሳብ እንበጽሕ፡ እቶም ቅዱሳን ነቲ ግብሪ ኣገልግሎት ንምህናጽ ስጋ ክርስቶስ ምሉኣት ምእንቲ ኪኹኑ ኢሉ፡ ንሱ ገሊኦም ሃዋርያት ገሊኦም ድማ ነብያት፡ ገሊኦም ከኣ ወንጌላውያን፡ ገሊኦምውን ጓሶትን መምህራንን ኪኹኑ ሀበ።” ይብል።
2. ብሓጥያትካ ምወት ኔርካ፣ ንዝሞተ ሰብ ህይወት ንኸረክብ ብፍጹም ተስፋ የብሉን። ኤፌ. 2፣1 “ንስኻትኩም ቀደም ከም ንብረት እዛ ዓለም እዚኣ፡ ከምቲ መንፈሱ ሕጂ ኣብቶም ደቂ ዘይምእዛዝ ዚገብር ዘሎ ሓለቓ ስልጣን ኣየር እተመላለስኩም፡ ብበደልኩምን ብኣበሳኹምን ምወታት ዝነበርኩም፡ ንኣኻትኩም ህያዋን ገበረኩም።” ይብል። እቲ የሱስ ኣብ መስቀል ዘፍሰሰ ደም ልዕሊ ሓጢኣት ምርሓቕን ምሕዳግን ዝያዳ ስራሕ ስራሑ እዩ። ኣብዚ ቃላት እዚ ኣስተብህል “ብእኡ ጥራይ” ሕድገት ሓጢኣትን ድሕነት ኣሎና። ቈሎ 1፣14 “ኣብኡ ምድሓንና፡ ማለት ሕድገት ሓጢኣት፡ ዘሎና።” ይብል። ኤፌ. 1፣7 “ብእኡ ብደሙ ምድሓን፡ ማለት፡ ከምቲ ሃብቲ ጸጋኡ ሕድገት ሓጢኣት ኣሎና።” ይብል።
3. ብዛዕባ መበቆላዊ ሕድገት ሓጢኣትና ጌጋ ርድኢት ኣሎና፣ ብዙሓት ከምቀደሞም ሓደ ዓይነት ከምዘለዉ ኮይኖም ይስምዖም፡ ግናኸ ክርስቶስ ንሓጢኣትና ኣርሒቆ ሕድገትውን ጌይሩልና እዩ። መጀመርያ እግዚኣብሄር ምሳና ዝገብር ነገር፣ ምስ ክርስቶስ ከቐምጥና ምስኡ ክንመውት ይግብእና። እቲ ኣረጊት ኣዳማዊ ባህርያትካ “ናይ መጀመርያ ንስኻ” ንኸነጽህ ተስፋ ኣይነበርን፣ ክመውት ኔይርዎ። ምክንያቱ ዓስቢ ሓጥያት ሞትዩ፣ ወንጌል ግን ሞይትካ ኢኻዩ ዝብልካ። ክርስቶስ ክስቀል እንክሎ ንስኻ ኣብኡ ኔይርካ ኢኻ። ስለዚ ነዚ ነገር እዚ ክትኣምኖን ክትቅበሎን የድለካ።

4. እዚ ነገር'ዚ እናተፈጸመ ኣብ ክርስቶስ ኔይርካ ኢኻ፣ ገላ 2፣20 “ግናኸ ክርስቶስ እዩ ኣባይ ዚነብር ዘሎ እምበር፡ ደጊም ኣነ ኣይኩንኩን ዝነብር ዘሎኹ። እዚ ሕጂ ብስጋ ዝነብሮ ዘሎኹ ድማ፡ ብእምነት ቦቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እዩ ዝነብር ዘሎኹ።”
5. ምስ ክርስቶስ ሞይትካ ኢኻ፣ ሮሜ6፣5 “ሞትና ንሞቱ መሲሉ ሕቡራቱ እንተ ኹንናስ፡ ከምኡ ኸኣ ብትንሳኤኡ ኸንሐብሮ ኢና።”
6. ምስ ክርስቶስ ተቐቢርካ ኢኻ፣ ሮሜ 6፣4 “እምብኣርሲ ኸምቲ ክርስቶስ ብኸብሪ ኣቦኡ ኹብ ምዉታት ዝተንስኤ፡ ከምኡ ኸኣ ንሕና ብሓዳስ ህይወት ምእንቲ ኸንመላለስ፡ ናብ ሞት ብጥምቀት ምስኡ ተቐብርና።” ቁሎ 2፣12 “ብጥምቀትውን ምስኡ ተቐብርኩም፡ ብግብሪ እቲ ኹብ ምዉታት ዘተንስኦ ኣምላኽ ድማ ምስኡ ተንሳእኩም።” ብዛዕባ መንነትካ ከቢድ ዝኾነ ግዜ እንተሎካ ሮሜ 6 ክትዝኸር ሓሳብ ይህበካ፣ እዚ ምግባር ኣብ ህይወተይ ዝጭብጥ ውጽኢት ረኺቢሉ እዩ።
7. ምስ ክርስቶስ ህያው ኾይንካ ኢኻ፣ ቁሎ 2፣13 “ንብዘሎ ኣበሳና ይቐረ ኢሉ፡ ብኣበሳኹምን ብዘይ ግዝረት ስጋኹምን መዊትኩም ንዝነበርኩም፡ ንኣኻትኩምውን ምስኡ ህያዋን ገበረኩም።” ኤፌ 2፣5 “ንኣና፡ ብበደልና ምዉታት ከሎናስ፡ ምስ ክርስቶስ ህያዋን ገበረና፡ -በጸጋ ኢኹም ዝደሐንኩም፡ -”
8. ምስ ክርስቶስ ተንሲእካን፣ ምስ ክርስቶስ ድማ ተቐሚጥካ ኢኻ፣ ኤፌ 2፣5-6 “ንኣና፡ ብበደልና ምዉታት ከሎናስ፡ ምስ ክርስቶስ ህያዋን ገበረና፡ -በጸጋ ኢኹም ዝደሐንኩም፡ - ምስኡውን ኣተንስኣና፡ ኣብቲ ዚመጽእ ዘመናት ብሕያውነቱ እቲ ብሉጽ ሃብቲ ጸጋኡ ብክርስቶስ የሱስ ኣባታትና ምእንቲ ኼርኢ፡ ኣብ ሰማያት ብክርስቶስ የሱስ ምስኡ ኣቐመጠና።” ይብል። እዚኦም ምስ ኣምላኽ ዘሎካ ሕጋዊ መሰልካ እዩም። ብመንፈሳዊ ዓለም ክሳብ ዝምልከት፣ ቦታና ምስ ክርስቶስ ኣብ ሰማያት እዩ፣ ኣብ ስፍራ ስልጣን ኢኻ ዘሎካ። ስይጣንን ኣእምሮኻን ኣብ ሰማያት ምስ ክርስቶስ ኣይተቀመትካን ይብሉካ፣ ግና ሓሶት እዩ። ገና ሓጢአተኛ እንከሎኻ ኣምላኽ ምስኡ ከምዘቀመጠካ ክትፈልጥ የድልዩካ።
9. ሓድሽ ፍጥረት ኢኻ፣ 2ቆረ 5፣17 “ስለዚ ሓደ እኳ ብክርስቶስ እንተ ኣልዩ፡ ንሱ ሓድሽ ፍጥረት እዩ፡ እቲ ብሉይ ሐሊፉ፡ እንሆ፡ ኩሉ ሓድሽ ኮይኑ።” ይብል። ምናልባት እዚ ከመይ ኢሉ ይኸውን ትብል ትኸውን፣ ጽቡቕ ሕቶ፣ ኣምላኽ ኣብ ክርስቶስ ኣቐሚጥና፣ 1ቆረ 1፣30 “ግናኸ እቲ ጽሑፍ፡ ዚምካሕ ብእግዚኣብሄር ይመካሕ፡ ዚብሎ ምእንቲ ኺፍጸም፡ ንስኻትኩም ካብኡ ኣብቲ ኹብ ኣምላኽ ንጥበብን ጽድቅን ምቕዳስን ምድኣንን ዝኹንልና ክርስቶስ የሱስ ኢኹም።” ይብል። ኣብ

ክርስቶስ ምህላው ከም ኣብ ኣቦኻን ኣይኻን ከም ዘርኢ ወዲ ተባዕታይን እንቋቅሖ ኣንስተይትን ዝነበርካዮ ከምኡ እዩ። ታሪኽ ወለድካ ካብኣም ከም ትውልዲ ወሪሰኻዮ ኢኻ። ልኽዕ ከምቲ ኣብ ውሽጢ ሓዲ መጽሓፍ ዘሎ ምልክት (ማርከት) ጌይርካ ቐጻይ። እቲ መጽሓፍ እንተተንቀሳቂሱ እቲ ማርከር ከኣ ምስኡ ይንቀሳቀስ እምበር ኣይቐመጥን እዩ። እቲ መጽሓፍ ኣብ ከብሒ እንተድኣ ተቐሚጡ፣ እቲ ማርከር ከኣ ምስኡ ይቐመጥ፣ እቲ መጽሓፍ እንተድኣ ተቐሚጡ እቲ ማርከር ከኣ ምስኡ ይቐጸል። ብገለ ተኣምራት እቲ መጽሓፍ ተሓዲሱ ናብቲ ከብሒ እንተድኣ ተመሊሱ ተቐሚጡ እቲ ማርከር ውን ምስኡ።

ታሪኽካን መንነትካን ብክርስቶስ ውጺኢት ናይቲ ብናይ ክርስቶስ ሞት ኣብ መስቀልን ትንሳኢኡን ምስ ኣምላኽ ዝተገብረ ናይ ደም ኪዳንን እዩ።

- 10. ንስኻ ጻድቕ ኢኻ፣ ጻድቕ ማለት ምስ ኣምላኽ ቅኑዕ ኣቋውማ ዘለዎ ማለት እዩ። ወዲ ወይ ጻል ምስ ኣብኡ ብትውልዲ ጻድቕ እዩ፣ ንሱ ኣብቲ ውሽጢ ስድራ ንዝኾነ ነገር መሰል ኣለዎ፣ እዚ መሰል እዚ ካብ ካልእ ቦታ ወይ ካብ ጎረቤት ንዝመጽእ ዋላሓደ ከምዚ ዓይነት መሰል የብሉን። ንሕና በቲ ሓድሽ ትውልድና እምበኣር ብግብርና ዘይኮነ ጽድቕ ካብ ኣምላኽ ኣሎና። 2ቈረ 5፣21 “ስለዚ ንሕና ኣብ ክንዲ ክርስቶስ ልኡኻት ኢና እም ኣምላኽ ብኣና ገይሩ ይምዕድ ኣሎ። ንሕና ብእኡ ጽድቂ ኣምላኽ ምእንቲ ኸንከውን፡ ነቲ ሓጢኣት ዘይፈለጠ ኣብ ክንዳና ሓጢኣት ገበሮ። ምስ ኣምላኽ ተወረቐ፣ እናበልና ኣብ ክንዲ ክርስቶስ ኩንና ንልምነኩም ኣሎና።” ይብል። እግዚኣብሄር ህይወቱ ኣባና ስለዘቀመጠ እምበር ንሕና ብዝገበርናዮ ዝመጸ ጽድቕ የብልናን።
- 11. ናይ ሰይጣን ግዝኣት ኣብ ልዕሊና ተሰይሩ እዩ፣ ሰይጣን ኣብ ልዕሊ ኣረጊት ባህርና ግዝኣት ኣሎዎ፣ ግናኽ እቲ ሓድሽ ፍጥረትካ ንሰይጣን ድሮ ዝሰዓረ ናይ ክርስቶስ መንፈስ እዩ። ሮሜ 6፣8-10 “እቲ ኻብ ምወታት ዝተንስኤ ክርስቶስ መሊሱ ኸም ዘይመውት፡ ሞትውን ኣብኡ ኸም ዘይመልኽ ፈሊጥና፡ ንሕና ምስ ክርስቶስ ካብ ሞትናስ፡ ምስኡ ድማ ብህይወት ከም እንነብር፡ ንኣምን ኣሎና። ማለት፡ ሞቱ ሓንሳእ ንኹሉ ጊዜ ኻብ ሓጢኣት እዩ ዝሞተ፡ ህይወቱ ግና ንኣምላኽ እዩ ዚነብር።” ይብል። እቲ ኣብ ዓለም ዘሎ መንፈስ ብፍርሂ ክትነብር እንተድኣ ጌይሩካ ክርስቶስ ሕጂ ሓራ ከውጽኣካ እዩ። ምኽንያቱ እቲ ብክርስቶስ ዘሎካ መንነት ሕማቕ ነገራት ኣብ ልዕሊኻ ስልጣን የብሎምን። ብኣንጻሩ እኚ ድኣ ንስኻ ናብ በረኸት ክትቐይሮም ኣብ ልዕሊኡም ስልጣን ኣሎካ። ቁሎ 1፣20 “ብእኡ ብደም መስቀሉ ገይሩ ሰላም ምስ ገበረ ኸኣ፡ ነቲ ኣብ ምድሪ ዘሎን ኣብ ሰማይት ዘሎን ዘበለን ኹሉ ንርእሱ ተወሪቐዎ እዩ።” ይብል።

ስለምንታይ ከምቲ ቻል ኣምላኽ ዝብሎ ዘይስምዓኒ?

እዚ ዓይነት ሕቶ ምሕታት ጽቡቕ ሕቶ እዩ። ምኽንያቱ ኣገዳሲን ናይ ነፍሲ ወከፍ ሰብ ሕቶ ስለዝኾነን። እቲ ብዛዕባኻ ብካልኣት ዘሎ ኣምላኽታ ናይ ዓለምን ካልኣት ኣማልኽትን ብዛዕባኻ ንዘሎ ኣረኣእያ ንኸትረኽቦ ዓመታት ክወስደልካ እዩ። ንስኻ ብኣበሳ፣ ሓጢአት፣ ፍርሃትን፣ ሕማቕ ኣተሕኣሳስባን ካልእን ዝተለማመድካ ኢኻ፣ ኣእምሮኻ ቦሓቂ ተሓዲሱ ክንረኽቦ ከእ ግዜ ክወስደልካ እዩ። ብዓይኒ ሰይጣን እንተድኣ ርእናዮ ካብ ልብኻ ነቲ ዘርኢ ክሰርቕ ምስ ፈተነ እዩ። እንተድኣ ንሱ እኹል ጸቕጢ ብኹነታትን ኣበሳን ኣባኻ ኣቐሚጡ ምናልባት ምእማን ከተቋርጽ ይገብረካ እዩ።

ነዚ ውህቦት ብኸመይ ንቕበሎ?

1. ንክርስቶስን ንቃሉን ኣብ ህይወትኻ ጎይታኻ ግበር፣ ኣብ ክንዲ ንስምዒትካን ነቲ ኣረጊት ስጋዊ ባህሪኻን ነቲ ቻል ክትኣምኖ ናይ ግድን ክትውስን ኣሎካ። ነቲ ቻል ክትእዘዝ ክትውስን ኣሎካ። ምእዛዝ ኣካል ናይ ምእማን ስለዝኾነ። ሮሜ 10፣9-10 “እቲ ጽሑፍ፡ ብእኡ ዚኣምን ዘበለ ኣይሐፍርን፡ ይብል እዩ እሞ፡ ሰብ ብልቡ ኣሚኑ ይጸድቕ፡ ብኣፉ ተኣሚኑውን ይድሕን እዩ፡ ስለዚ ብኣፍካ የሱስ ጐይታ ምዃኑ እንተ ነገርካ፡ ብልብኻውን ኣምላኽ ካብ ምዑታት ከም ዘተንስኦ እንተ ኣመንካ፡ ክትድሕን ኢኻ።” ይብል።
2. ብዛዕባ ኩነታትካ ምስ ኣምላኽ ቅኑዕ ኩን፣ ኣብ ብርሃን ኩሉ ነገር ይቕላዕ፣ ኣብ ጸልማት ከኣ ኩሉ ነገር ኣብ ማእሰርቲ ይነብር። ናይ ግድን ንኹነታትካ ናብቲ ብርሃን ናብ የሱስ ከተምጽኦ ኣሎካ። ምስ ካልእ ሰብ እንተድኣ ተሰማሚዕካ ገይርካዮ ሓያል ክኸውን ይኸእል እዩ። ይኹን እምበር ኣብ ልዕሊ ንካልኣት ዘሎካ ምእማን ዓቢ ጥንቃቕ ግበር።
3. ንኻልኣት ቢደሎም ብምሕድግ ናይ ገዛእ ርእሰኻ ምሕረት ተቐበል።
4. ንገዛእ ርእሰኻ መን ምዃንካ፣ መን ክትኸውን ኣምላኽ ከምዝፈጠረካ ከምኡ ጌይርካ ተቐበላ፣ እዚ ፍለጥ ኣምላኽ መሳርሕቱ ክትኾኖ ከምዝፈጠረካ፣ ብ“ተግባር ኣእዳው” ከምዝገበረካ፣ “ፖዮማ” ይብሎ ኣብ ናይ ግሪኽ ቻል፣ እዚ ማለት ምስ ናይ ኣምላኽ መበቆላዊ ነገር ሓዲ ዓይነት ማለት እዩ። ብፍላይ ግሪኻውያን ኣብ ግጥሚ ንዘሎ ሓዲነት ዝጥቀሙሉ እዩ። ኤፌ 2፣10 “ፍጡራቱ ኢና እሞ፡ ነቲ ኣምላኽ ክንመላለሰሉ ኢሉ ቐደም ዘዳለዎ ሰናይ ግብሪ ብክርስቶስ የሱስ እተፈጠርና ኢና።”

ንኻልአት ከመይ ንኣልዮም

ምዕ 14፣35 “ሞገስ ንጉስ ንለባም ጊልያ እዩ፡ ቀጥታ ግና ነቲ ዜነውር እዩ።” ይብል፤ ንኻልአት ከምቲ ጎይታ ዝደልየና ጌይርና ከንኣልዮምን ከንጥንቀቐሎምን ኣሎና። ንኻልአት ብጽድቄ እምበር ብኹነቲን ኣበሳን ከንኣልዮም የብልናን። ዋላውን ብጽቡቕ ሃቕና ይኹን ኣብ ልዕሊ ካልአት ወቅሳን ውርደትን ኩነቲን እንተ ድኣ ተጠቂምና ስራሕ ጸላኢ ኢና ንሰርሕ ዘሎና። በዚ ከኣ እቲ ናይ ኣምላኽ ህይወት ኣብ ልዕሊ እዞም ከንሕግዞም እንፍትን ዘሎና ኣብ ምቕራጹ ኢና ንተሓባበር ዘሎና። ኣምላኽ ንኻልአት ከነጸብቐም ብፍቕራዊ ምርታዕ ከንሕግዞም ዝጥቀመልና ግዜ ክህሉ ይኸእል እዩ። ኣነዚ ተመኪረዮ ኣለኹ፤ ግናኹ ሓደ ሰብ ኣጸቢቐ ክጥንቀቐሉ ኣለዎ፤ ምኽንያቱ ብርግጽ ኣምላኽ ድዩ ነዚ ጸዕሪ ዝመርሖ ዘሎ ዋላስ ዝላጅ ርእሰና ምፍላጥ ኣገዳሲ እዩ። ኣብ ዓቢ ጌጋ ከይወድቐኻም ኣብቲ ሰብ ሕማቕ ጉድኣት ከዮብጽሑ።

ካናሪ ሮው

ኣብታ “ካናሪ ሮው” እትብል መጽሓፍ ናይ ጆን ስተይንቤክ፣ ዓቢ መጽናዕቲ ብዛዕባ ኣበሳን፣ ወቅሳን ውርደትን ኣሎ። ዶክ ዝብሃል መንእሰይ ተጻዋታይ ቤዝ ቦል ኮይኑ፣ ኩዕሶ ወርቂሩ ኣብ ልዕሊ ሓደ ሰብ ጉድኣት ኣውረደኻም ከም ሳዕቤኑ ከኣ ቀዋሚ ናይ ኣእምሮ ጸገም ኣብ ልዕሊ እቲ ግዳይ ኣሰዓበ። ስሙ ረሲዐዮ ኣለኹ ንግዚኡ ጆ ንበሎ። ጆ ኣብ ገምገም ባሕሪ ምሉእ ዝተረፈ ዘመን ህይወቱ ከም ስራሕ ዘይብሉ ሰብ ኮይኑ እናተደነቐ የሕሊፍዎ። ብወቅስኡ ዝተላዕለ ዶክ ንጆ ክደልዮን ክምግቦን ክኣልዮን ኢሉ ኣናደዮ። ዶክ ኣብዚ እዋንዚ ናይ ባሕሪ ቤተ መዘክር ሃኒጹ ዳርጋ ኣብ መፈጸምትኡ እዩ።

ካብ መዓልታት ሓደ እዋን ኣብ ከተማ ወጺኡ እንከሎ፣ ሓደ ሰኽራም ካብ ሓደ እንዳ መስተ ወጺኡ፣ ኩሉ ነቲ ዶክ ብኣሸሓት ዶላራት ዘስርሖ፣ ካብ መስትያት ዝተሰረሐ ህንጻ ናይ ዓሳን ፍጥረታት ባሕርን ከም ዘይነበረ ሓማሺሽዎ። በዚ ድማ ዶክ ሕልሙ በርዒኑን ተባላሽዩ። ዶክ ነቲ ብሓደ ሰኽራም ዝወረደ ዕንወት ምስ ፈለጠ ቀልጢፉ ምሕረት ጌይርሎ። በዚ ኸኣ ወቅሳን ወርደትን ኣብ ልዕሊ እቲ ሰኽራም ካብ ምግባር ተቐጢቡ፣ ምኽንያቱ ኣብ ልዕሊ ካልአት ወቅሳን ውርደትን ምንባር ዝተዓጸጸፈ ቃንዛን ብርቱዕ ጓሂ ከምዘምጽእ ፈሊጡ፣ ካብ ንኻልእ ምጉዳእ ናይ ህይወት ሕልመይ ምብርዓን ይሓይሽ ኢሉ።

ዘገርምዮ ኣብ ልዕሊ ካልአት ወቅሳን ውርደትን ከተንብር ናይ ዘይምድላይ ስምዒት ክትርኢ፣ ንሱ ዘመን ዕድሚኡ ብወቅሳን ውርደትን ስለዘሕለፈ እዩ። እንተድኣ ብየሱስ ካብ ወቅሳን ውርደትን ተናጊፍካ ኾይንካ፣ ኣብ ልዕሊ ካልአት እዚ ክፉእ ሳዕቤኑ ንኸይወርድ እትከላኸልን ኣዚካ እትርዳእን ኢኻ እትኸውን።

ጸሎት

ውርደት ናብ ጽልኣት ገዛእ ርእሰኻ ይመርሓካ፤ ጽልኣት ገዛእ ርእሰኻ እንተ ድኣ ሃልዩ ናይ ግድን ብንሰሓ ከንእመን ኣሎና። “ጎይታ ንገዛእ ርእሰይ ብምጽላእ ዘሎኒ ሓጢአት ይእመን ኣሎኹ። ንዝኾነ ጽልኣት ገዛእ ርእሰይ ብኣካላተይ ነፍሰይ ወይ መንፈሰይ ዝሓዘክዎ ኩሉ ይንስሓሉ፤ ካብ ኩሉ ጽልኣት ገዛእ ርእሰይ ብየሱስ ስም በጃኻ ምሕረት ግበረለይን ኣጽርየንን። ኩሉ እቲ ኣረጊት ኣተሓሳስባይ፣ እምነተይ፣ ስምዒተይን፣ ኣካይዳይን ናብ መስቀል የምጽኡ። ነዚ ኣረጊት ሰብ ምስ ኩሉ ውርደቱ ብሞት ክትቀትሎ ይሓተካ። ኣብ ቦትኡ ናትካ ፍቕሪ ተካኣለይ፣ ካባኻ ዝኾነ ኣተሓሳስባን፣ እምነትን፣ ስምዒትን ኣካይዳይን ሃበኒ። ኣእምሮይ ሓድስ ኣተሓሳስባይ ድማ ለውጥ።”

“የሱስ ንሰኻ ጎይታይ ኢኻ። ኣበሳይን ውርደተይን ኣብ ቅድሜኻ ይእመን። እቲ ካልኣት ኣብ ልዕሊ ዝፈጸምዎ፣ ኣነ ንኻልኣት ዝገበርክዎም፣ ኣብ ቅድሜኻ ዝገበርክዎ ሓጢአት ኩሉ ናባኻ የምጽኡ፤ ስለቲ እዚ ኩሉ ግብርታት ምሕረት ክረክብን ክድምሰሰን ኢሉ ዝፈሰሰ ደምካ የመስግነካ፣ ዋላጂ ዘይግብኣካ ክንሱ ንወቕሳይን ውርደተይ ስለዝተሰከምካ የመስግነካ ኣሎኹ። ኣነ ሓጢአተኛ እንክሰኹ፣ ንሰኻ ኣብ ክንዳይ ብንጹህካ ኣበሰኛ ስለዝተባሃልካ ስለይ ስለዝሓፈርካን ስለዝተጻመጽካን የመስግነካ። እቲ ኣይተኾነንካን፣ ሕልናኻ ንጹህ እዩ፣ ዝብል ቆልኻ ይኣምኖ ኣሎኹ።”

“ናብ ከረን እግዚአብሄር ዚድይብ መን እዩ፣ ኣብቲ ቕዱስ ቦታኡ ዚቐውምሲ መን እዩ፣ እቲ ንጹህ ዝኣእዳወን ንጹህ ዝልቡን፣ ነፍሱ ናብ ከንቱ ዘየልዕል፣ ንጥበራ ዘይምሕል ሰብ እዩ።”  
መዝ 24። 3-4



# ምዕራፍ 13

## ናይ ኣእምሮ ውግእ

### ናብ ፈውሲ ምስጋር

ሮሜ 12፣1-2 “እምብኣርሲ ኣሕዋተየ፡ ንስጋኹም ህያውን ቅዱስን ንኣምላኽ ባህ ዜብልን መስዋእቲ ጌርኩም ከተቐርብዎ፡ ብምሕረት ኣምላኽ እምዕደኩም ኣሎኹ፡ እዚ ማለት እቲ ናይ ኣእምሮ መንፈሳዊ ኣገልግሎትኩም እዩ። እቲ ሰናይን ባህ ዜብልን ምሉእን ፍቓድ ኣምላኽ እንታይ ምጻኢ ምእንቲ ኸትምርምሩስ፡ ብምሕዳስ ሓሳብኩም ተለወጡ እምበር፡ ነዛ ዓለም እዚኣ ኣይትምስልዎ።” ይብል።

ኣብ ናይ ኢንግሊዘኛ ኣምፒሊፋይድ መጽሓፍ ቅዱስ (Amplified Bible) “ከም መርኣያ ኩሉ ምሕረት ኣምላኽ” ይብል። ጳውሎስ እቲ ካብ ምዕራፍ 1-8 ጺሕፍዎ ዘሎ ብዛዕባ ምሕረት ኣምላኽ የመልከት ኢሊ ይኣምን፤ ምዕራፍ 9-11 ግና ተወሳኺ ሓበሬታ እዩ። ናይ ጳውሎስ ናይ ሓሳባት መስርሕ እንደገና ኣብ ምዕራፍ 12 ይቐጽል። ጳውሎስ ንድሕሪት ተመሊስካ ንኹሉ ምሕረት ኣምላኽ ኣብ ልዕሌኻ እንተደኣ ተረዲእካ፤ ናትካ ግብረ መልሲ ንስጋኻ ብፍላይ ከኣ ነእምሮኻ ህያው መስዋእቲ ጌርካ ከተቐርብ እዩ። ብኻልእ ኣዘርርባ እዚ’ቲ ንስኻ ከትገብሮ እትኸእል እዩ። ኣብ ኣምፒሊፋይድ ሕታም መጽሓፍ ቅዱስ፤ “እቲ ቅቡል ናይ ኣእምሮ ኣገልግሎትኩም” ይብል። ተስፋ ናይ ኣእምሮኻ (ሓሳብካ) ምልዋጥ ከኣ ንፍቓድ ኣምላኽ ከትፈልጥ እዩ።

እቲ ኣብ ሮሜ 12፣2 “ምምርማር” ዝብል ቃል ልክዕ ከምቲ ንወርቂ ወይ ብሩር ንምምርማር እንጥቀመሉ ቃል፤ ሓዲ ዓይነት ቃል’ዩ ዝጥቀም ዘሎ። ስለዚ እዚ መስርሕ’ዚ ቃንዛ የጠቓልል እዩ። ምሉእ ፍቓድ ኣምላኽ ንህይወትካ ትደሊ’ዩ? ምሉእ ምልዋጥ ኣእምሮኻ ንኸፍጸም ኣብዚ መስርሕ ከትልወጥ የድልየካ።

እቲ ምልዋጥ ዝብል ዛዕባ ኣዝዩ ኣገዳሲ እዩ፤ ናይ ቃል መጽናዕቲ መጽሓፍ ቅዱስ (strong concordance) ከምዚ ኢሉ ይገልጽ፡-

“ሜታዋሞርፍ፡- ምልዋጥ፡ ናብ ካልእ ቅርጺ ምቕያር እዩ።” ከምቲ ኣብ ከረን ምልዋጥ፤ ናይ ክርስቶስ ምስሊ ዝተለወጠን ብመለኮታዊ ብርሃን በሪሁን መሊኡን ዝተራእየን።

ኣብ ኣተሓሳስባና ምሉእ ለውጢ የድልየና

ድሕሪ ዳግማይ ምውላድና፣ ዝተለወጠና ዉሉድ ኣምላኽ ምስ ኮንና እቲ ኣረጊት ኣተሓሳስባና ክልወጥ የድልዮ እዩ፣ ምኽንያቱ ናይ ሓቂ መንነትና ብእግዚአብሄር ክንፈልጥ ምእንቲ። ብክርስቶስ ሓደሽቲ ፍጥረታትን ኣባላት ናይ ሓደሽ ዓለትን ህዝብን ምዃንና ክንፈልጥ ይድሊ እዩ። ሕጂ ክርስቶስ ኣባና ይነብር ኣሎ፣ ኣብ ልዕሊ ሰይጣን ስልጣን ዘሎዎም ሓደሽ ዓለት ዳግማይ ዝተወልዱ ህዝቢ እግዚአብሄር ድማ ኾይንና ኣሎና፣ ስለዚ ናብቲ እግዚአብሄር ንወዲ ሱብ ዝሓሰበሉ ናይ መበቆላዊ መደብ ተመሊስና ኣሎና። ሕጂ እቲ ዝተንሰኦ መንፈስ ክርስቶስ፣ ንኣዳምን ሄዋንን ዘይነበሮም መንፈስ ኣሎና።

ስለምንታይ ብተሓሳስባ ምልዋጥ የድልየና?

ኣብ ኣተሓሳስባና ካብ ሓሶት ናብ ሓቕ ዝኸይድ ለውጢ የድልየና፣ ሓቕ እቲ ዝሓየለ ኣጽዋር ኣብ ዓለም እዩ። ስለዚ ዋጋ ዘለዎ ክቡር ነገር ብናይ ሓሶት ዋርድያ ከም ዝሕሎ ዘሎ እዩ። እቲ እንግሊዝብ ሓሳብ ነዘራርባና ይጸልዎ፣ ኣዘራርባና ከኣ ንህይወትና ይጸልዎ።

ሉቃ 6፣45 “ኣፍ ካብ ምልኣት ልቢ እዩ ዚዛረብ እሞ፣ እቲ ሕያዋይ ሱብ ካብቲ ጽቡቕ መዝገብ ልቡ ጽቡቕ የውጽእ። እቲ ኸፉእ ድማ ካብቲ ኸፉእ መዝገብ ልቡ ኸፉእ እዩ ዜውጽእ።”

ያሕ 3፣4-6 “እንሆ፣ መራኽብ ድማ፣ ክንድዚ ዓበይቲ ኸንሰንሲ፣ ብብርቱዕ ንፋስ እናተኸብከባ ናብቲ ፍቓድ መራሒ ዚደልዮ ብንእሽቶ ሰካን እየን ዚቃንዎ። ከምኡ ድማ ልሳን ንእሽቶ ኣካል እያ እሞ፣ ብዓብዩ ነገር ትምካሕ። እንሆ፣ ንእሽቶ ሓቂ ኸንደይ ዓብዩ ዱር ዘይተንድድ።”

ኣጽዋርና፣ ንምኽልኻል ኣተሓሳስባናን ናይ ኪዳን መሰልና ንምፍላጥን እዩ

2ቆረ 10፣3-5 “ብስጋ እንመላለስ ክነስና እኳ፣ ከም ስጋስ ኣይንዋጋእን ኢና። ኣጽዋር ውግእና ኣብ ቅድሚ ኣምላኽ ንምፍራስ ጽኑዕ ዕርድታት ብርቱዕ እዩ እምበር፣ ስጋዊ ኣይኩንን፣ ብእኡ ኸኣ ሓሳባትን ምስ ፍልጠትን ኣምላኽ ንዚጸላእ ልዕል ዝበለ ነገር ኩሉን እናፍረስና፣ ኩሉ ኣእምሮውን ንምእዛዝ ክርስቶስ ንማርኸሉ ኢና።”

ናይ ኣተሓሳስባና ኹናት

እግዚአብሄር ነገስታትን ካህናትን ጌይሩ ፈጠሩና፣ ነገስታት ውግእ (ኹናት) ይገብሩ ካህናት ከኣ ኣብ መንጎ ሱብን ኣምላኽን ንዘሎ ኣገልግሎት የገልግሉ። ንኣብነት ኣብ ልዕሊ ኣእምሮናን ኣተሓሳስባናን ዝተመደበ ኹናት ከይገጠምና፣ ኣብ ህይወትናን ኣተሓሳስባናን ምልኣት ኣይህልወናን እዩ።

ንእግዚአብሔር ምፍላጥ “ኹሉ ነገር እዩ”

ናይ ክርስቶስ ደም ኪዳን ንእግዚአብሔር ምፍላጥ እዩ

ምፍላጥ ካብ ኣአምሮኣዊ ፍልጠት ሕልፍ ዝበለ፣ እቲ ቐንዲ ጥቡቕ ውልቓዊ ርክብን ፍልጠትን እዩ። ይኹን እምበር ምእንቲ’ዚ ኣብ መዓልታዊ ህይወትና ኣብ ውሽጥናን ኣብ ኣእምሮናን ኣብ ዓውደ ውግእ ኢና። እቲ ዝዓበዩ ስራሕና ከኣ ብቲ ኣምላኽ ዝሃበና ኣጽዋር ነተሓሳስባና ምምራኽ እዩ። ሰይጣን ኣብ መስቐል ተሳታፊ እዩ። በዚ ድማ ምሉእ ናይ ደም ኪዳን ተዋሂቡና። እምበኣር ውግእና ንሰይጣን ምስዓር ዘይኮነስ፣ ነቲ ዝግብኣና ውርሻ ንምክልኻል እዩ። ብተወሳኺ የሱስ ከም ማእከላይ ናይ ደም ኪዳን፣ ንሓለፋታት ናይቲ ኪዳን ከምዝተቐበልናዮ ንምርግጽ ማእከላይ ቦታ ሓዙ ኣሎ፣ ስሙ እቲ ቐል ምጅኑ ዘክሮ።

ሰይጣን ንኣተሓሳስባና እንተተቐጻጸሩ ንነይታ ክንፈልጦ ኣይንኸእልን ኢና፣ በዚ መለከዲ ሰይጣን ክዕወት ይኸእል እዩ። የሱስ ኣብ ማቴዎ፣23 ንገሊኦም “ኣይፈልጠኩምን ኢዮ” ከም ዝበሎም ዘክር። ኤር 24፣7 “እግዚአብሔር ምጅነይ ኪፈልጡንስ፣ ልቢ ኸህበም እዮ፣ ብምሉእ ልቦም ናባይ ኪምለሱ እዮም እሞ፣ ንሳቶም ህዝባይ ኪኹኑ እዮም፣ ኣነውን ኣምላኽም ክኸውን እዮ።” ይብል።

ኤር 31፣34 “እነ ኣበሳኦም ይቅረ ኸብለሎም፣ ሓጢአቶም ድማ ድሕርዚ ኣይከዝክርን እዮ እሞ፣ ካብ ንእሽቶኦም ክሳዕ ዓብዩኦም ከላቶም ኪፈልጡኒ እዮም፣ ስለዚ ነፍሲ ወከፍ ንብጻዩ ነፍሲ ወከፍውን ንሓወ፣ ንእግዚአብሔር ፍለጦ፣ ኢሎም ድሕርዚ ንሓድሕዶም ኣይኪማሃሩን እዮም፣ ይብል እግዚአብሔር።”

ምስ እግዚአብሔር ርክብ ዘይብልካ እንተድኣ ኸይንካ ከም ኣህዛብ ብናይ ከንቱ ሓሳብም ከም ዝነብሩ ትነብር ኣሎኻ። ርክብ እንተ ጌይርካ ክህብካ ንዝደልይ ወይ’ውን ኩሉ ንምርካብ ብቐዕ ኢኻ። ሓጢአት ዝመልኦ ኣተሓሳስባ እግዚአብሔር ካብ ምፍላጥ ይኸልክለና እዩ። ኤፌ. 4፣1 “ደጊም ኣነ እስር ብጐይታ፣ ነቲ እተጸዋዕኩምሉ ጽውዓ ብቐዓት ኳንኩም ክትመላለሱ እምዕደኩም ኣሎኹ።” ይብል። ኤፌ. 4፣23 “ብቲ ናይ ኣእምሮኹም መንፈስ ክትሕደሱ እሞ፣ ” ይብል። ጳውሎስ ቤተክርስቲያን ንኣምላኽ ክትፈልጡን ክትምከሮን ይደልዩ ነይሩ።

ኤፌ. 3፣16-20

“16- ብመንፈስ ኣብቲ ናይ ውሽጢ ሰብ ብሓይሊ ምእንቲ ኸትብርትዑ፣ ከምቲ ሃብቲ ኸብሩ ኺህበኩም እጽሊ ኣሎኹ።”

- 17 - ክርስቶስ ኣብ ልብኹም ብእምነት ምእንቲ ኺሓድር፡ ኣብ ፍቕሪ ሱር ሱዲድኩምን ተሰሪትኩምን፡
- 18 - ምስ ኩሎም ቅዱሳን ምግፋሉን ምንጥሉን ምዕማቕን ቍመቱን እንታይ ምጂኑ ምስትውዓል ክትክእሉ፡
- 19 - እም ነታ ንፍልጠት ሓለፍ እትብላ ፍቕሪ ክርስቶስ ክትፈልጥ፡ ክሳብ ኩሉ ምልኣት ኣምላኽ ምእንቲ ኸትመልሱ፡ እጻሊ ኣሎኹ።
- 20 - ግናኸ ከምቲ ኣባና ዚገብር ኣይሊ፡ ካብቲ ንሕና እንልምኖም እንሓስቦን ዘለና እምብዛ ኣዕዚዙ ኺገብር ዚኸኣሎ።”

ንኣተሓሳስባና ስነምግባር ምትሓዙ ዓብይ ዕዮ እዩ፡ ኣብ ህይወት ንናይ ኣምላኽ ነገራት ህኩይ ምጂን ንዘልኣለማውነት ይጸልወና እዩ። ምሕረትን ጸጋን ኣምላኽ ነቲ ውዱእ ስራሕ መስቀል ገለ ግብርታትን ሕግታትን ንምድሓን ብምውሳኽ ከነኣእሶ ንፍትን ከምዘየለና ምፍላጥ የድሊ። ኣምላኽ እንታይ ከም እንገብር ኮፍ ኢሉ ይርእየና ኣይኮናን ንብል ዘሎና። ኣይኮነን፣ ንሱ ንኹሉ ዕዮ ፈጺምዎ እዩ፣ ይኹን እምበር ክንስዕርውን ኣጠንቂቕና ኣሎ። ዳግማይ ምውላድና ብናጸ እዩ፣ ግናኸ ኣብቲ ናይ ኣምላኽ ህይወት ጠቢቕና ምንባርን ምስ እግዚአብሄር ሓቀኛ ሕብረትን ግዜን ምግባር ንኸብሩ ክጥቀመልና፣ ናይ መንግስቱ ዕላማ ናብዛ ምድሪ ከመጽእ ይፈቕደልና እዩ።

መንፈሳዊ ውግእን ስነምግባርን ብኣተሓሳስባና ከም ቻል ኣምላኽ ንኸንነብርን፣ ነቲ ሰይጣን ብሓሳባት ዝሰዶ ውግእ ንምቅምምን ኣድላዩ እዩ። ናይ ሰይጣን ጸዕሪ ንሓሳባትና ተቐጻጺሩ ካብቲ ናይ ኣምላኽ ህይወት ክፈልየና እዩ። ኣእምሮና እቲ ዝበለጸን ቀንድን ናይ ሰይጣን ዓውደ ውግእ ስለዝኾነ እዩ።

መፍትሒ ብኣምላኽ ተዋሂብና እዩ

ኣተሓሳስባና ከም ቻል ኣምላኽ ክንገብር የድልየን

ኣምላኽ ብየሱስ ጌይሩ ኩሉ እቲ ንቐስልኻ ምሉእ ብምሉእ ንምፍዋሱ ዘድሊ ነገራት፣ ከምዝፈጸም ብርግጽ ክትፈልጥ የድልየካ። ህይወቱ፣ ሞቱ፣ ትንሳኤኡን ዕርገቱን ብምሉእ ንዓኻ ምሉእ ንኸገብረካ ኣኼሉ ዝተርፍ ፍጻሜ እዩ። ብኣና ወገን ዘድሊ ነቲ ሓቂ ምእማኑ እዩ። ነእምሮና ብቻል ሓቂ ምሕዳስ ግዜ ዝወስድ መስርሕ'ዩ፣ ሓቂ እንተዘይመሰለ'ውን ሓቂ እዩ። ብሓቂ ኣእምሮና ክልወጥ ዝኸእል እዩ፣ እዚ ለውጢ ንምሉእ ህይወትና ይጸልዎ እዩ። ብዛዕባዚ ሓቀዚ ኣብ ህይወተይን ኣብ ናይ ብዙሓት ህይወትን ምስክር እዩ። ኣደንፋዕቲ ጽሑፊይን መገላግልተይን ሚካኤል ቪንሰንትን ነቲ “ስዲ ኢኻ፣ ኣይብቐዕን ኢኻ፣ ጽቡቕ

ኣይኮንካን? ዝብል ስምዒታት ናይ ጽኑዕ ዕርድታት ከመይ ጌይሩ ከምዝሰዓሮ ነገርምኒ ነይሮም። ሚካኤል ትምህርቲ ክጅምር ከሎ ከምቶም ካልኦት ቆልዑ ከምሃር ከምዘይክእል ተነገርዎ። መዓልታዊ ትምህርቲ ኣብ ዝኸደሉ እቲ ሓሶት ኣብ ኣእምርኡ እናበርቲዐ እቲ ዕርዲ ከኣ እናተሃንጸ መጺኡ። ዓመት ድሕሪ ዓመት ኣብ ክፍሊ ድሕሪ እቶም መሳተኡ ደረጅኡ ይስራዕ። ብምኽንያት እምነቱ (ኣብ ኣእምርኡ ዝመልኦ ሓሳብ) ምምሃር ኣቋሪጹ። ድሕሪ ናይ ዕስራ ዓመት ናይ ሓሸሽን ዕጹፋርስ ኣልኮላዊ መስተን ናይ ወልፊ ህይወት፣ ኣብ መበል ሳላሳን ሸውዓተን ዕድሚኡ ንገላእ ርእሱ ኣብ ክርስትያናዊ ማዕዳ ናይ ወልፊ ፕሮግራም ረኺብዎ። ኣብዚ ፕሮግራምዚ ቃል ኣምላኽ ግድን ከዝክር ኣለዎ። ኣብ መጀመርያ ብቐዕ ናይ ምዃን መሰሉን ዓለወኛ ልቡን ኣብቲ ክገብሮ ዘይክእል ሓሶት ክጸንዕ ደልዩ፣ ደሓር ግን ቡቶም ኣባላት ናይቲ ፕሮግራም ብዝተገርብረሉ ሓገዝን ምትብባዕን ጸሎትን፣ ሓንቲ ብሓንቲ ኣብ ነፍሲ ወከፍ ግዜ ከዝክር ጀሚሩ። ነቲ ዓሰርተ ሸድሸተ ኣርእስታት ኣብዚ ፕሮግራም ዘሎ ንኸዝክር ግዜ ኣይወሰደሉን። ኩሉ ግዜ ኣምላኽ ንዕኡ ብምፍጣሩ ተጋግዮ ኢሉ ይኣምን ስለዝነበረ፣ ሓደ ግዜ ኣብ ጸሎት ቡቲ ኣብ ልዕሊ ኣምላኽ ዘለዎ ናይ ጽልእን ሕርቃንን ስምዒት ተመሊኡ። ምሕረት ድሕሪ ምሕታቱን ምቕባሉን ነቲ ከምሃር ክእለት ከምዘይብሉ ወሲንዎ ዝነበረ ውሳኔ ነጸግዎ። ኣምላኽ ንዕኡ ኣብ ምፍጣሩ ጉድለት ከምዘይገብረ ብምእማን ንዕኡ ብምፍጣሩ ንኣምላኽ ኣመንስጊንዎ፣ ዋላ እኚ ኣምላኽ መን ክኸውን ከምዘፈጠሮ ዝገልጽ መጽሓፍ እንተዘየንበበ ኣብ ከምዚ ዓይነት ደረጃ በጺሑ። ኣብዚ እዋንዚ ከኣ ኣብ ህይወቱ ዝተሰበረ መንፈሳዊ ማእሰርቲ ኔይሩ። ኣምላኽ ንነፍሱ ኣህዲኡን ሓንቲ ቃል ኣብ ሓደ እዋን ከንብብን ብዙሕ ቃል ከዝክርን ትዕግስቲ ሂብዎ። ሎሚ ድሕሪ ሸውዓተ ዓመት ኣማኢት ክርስትያናዊ መጽሓፍቲ ኣንቢቡን መጽሓፍ ቅዱስ መዓልታዊ የንብብን ኣብ ልዕሊ እቲ ዝበዘሐ ዘመን ህይወቱ ሒዝዎ ዝነበረ ጽኑዕ ዕርድን ብዓወት ይመላለስ ኣሎ።

ናይ ብሓቂ፣ ሓቂ ቅጽበታዊ ለውጢ እዩ

ንኣብነት ኣብ ገላ 2፣20 “ግናኸ ክርስቶስ እዩ ኣባይ ዚነበር ዘሎ እምበር፡ ደጊም ኣነ ኣይኮንኩን ዝነብር ዘሎኹ። እዚ ሕጂ ብስጋ ዝነብር ዘሎኹ ድማ፡ ብእምነት ቡቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እየ ዝነብር ዘሎኹ።” ይብል።

ሮሜ 6፣3-4 “ወይስ ብክርስቶስ የሱስ እተጠመቐና ዘበልና ኹላትና ብሞቱ ኸም እተጠመቐናዶ ኣይትፈልጡን ኢኹም፤ እምብኣርሲ ኸምቲ ክርስቶስ ብኸብሪ ኣቦኡ ኻብ ምወታት ዝተንስኤ፡ ከምኡ ኸኣ ንሕና ብሓዳስ ህይወት ምእንቲ ኸንመላለስ፡ ናብ ሞት ብጥምቀት ምስኡ ተቐበርና።” ይብል።

ሓጢአትካ ተወሲዱ ጥራይ ዘይኮነስ ብተወሳኺውን እቲ ሓጢአት ዝገበረ ስብውን መይቱ ንስኻ ከኣ ምስ ክርስቶስ ተንሲእካ፣ ሕጂ ከኣ ምስኡ ኣብ ሰማያዊ ስፍራ ተቐማጥካ ኣሎኻ። ናብ ሓድሽ ዝዓለፉ ህዝቢ ዳግማይ ተወሊድካ ኢኻ። እዚ ሓቂዚ ክትኣምን ምስ ጀመርካ ሸዑ

አእምሮካ ይሕደስ። እዚ ምስ ተፈጸመ እቲ ናይ ውሽጣዊ መስርሕ ፈውሲ ኣባኻ ንኸሰርሕ ምሉእ ናጽነት ይረክብ። ካብቲ ስምዒታዊ ፈውሲ ብዙሕ ዕውቅ ዝበለ እዩ፤ ዘይኣመንቲውን ስምዒታዊ ፈውሲ ክረኽቡ ይኸእሉ እዮም። ግናኸ እቲ ውሉድ ኣምላኽ ዝኾነ ወደመዝሙር ጥራይ እዩ መንፈሳዊ ምልዋጥ ክረክብ ዝኸእል። ኣእምሮኻ ብሓቂ ንኸኣምን፤ ብናይ ምግላጽ ፍልጠት እንተድኣ ተሓዲሱ፤ ብሓቂ ምስ ክርስቶስ ተሰቐልካ ኣሎኻ፤ ኣብ መስቀል ክሸንከር ከሎ ምስኡ ኔርካ። ስለዚ እቲ ሓቀኛ ሓርነት ክትምስከር ኢኻ።

ኣብነት ናይ መጉዳእቲ ሓሳባት

ሓሳባት ክንቅበል ንኸእል ኢና

1. ኣንጻር ሓቀኛ ባህርያት ኣምላኽ
2. ኣንጻር እቲ ኣብ ክርስቶስ ዘሎ ሓቀኛ መንነት
3. ኣንጻር ካልኦት

ንኣምላኽ ብምሉእ ልብና ምፍቃር ትእዛዝ እዩ። የሱስ ከኣ “...፡ንእግዚአብሄር ኣምላኽካ ብምሉእ ልብኻን ብኹሉ ነፍስኻን ብኹሉ ሓሳብካን ኣፍቅሮ፡ እዚኣ እታ ዓባይን ቀዳመይትን ትእዛዝ እያ። እታ እትመስላ ኻልኣይታ ድማ፡ ንብጻይካ ኸም ነፍስኻ ኣፍቅሮ፡ እያ።” ማቴ 22፣37-39

ቅኑዕ ዘይኮነ ሓሳባት ካባይ ይመጽእ?

ብዙሓት ሓሳባት ከይደለናዮም፡ ካብቲ ሕሉፍ ዝተሰብረ ሕብረት ብፍላይ ከኣ ካብ ኣቦታትና ይመጽእ እዩ። ሕሉፍ ወይውን ህልው ኣሉታዊ ኩነታትና፣ ኣሉታዊ ሓሳብ ክህበና ይኸእል እዩ። ናይ መጉዳእቲ ሓሳባት ካብ ኣዕርኹትና፣ ካብ ኣዲነትና፣ ካብ ኣእዛና፣ ናብኡ እነተኩረሉ ካብ ኣእምሮና ናብኡ ዝቓነየሉ ክመጽእ ይኸእል። ምድሓን ምስ ረኽብና መንፈስና ምሉእ ኮይኑ እዩ። ናብ ሰማያት ምስ ከድና ድማ ኣካላትና ሓድሽን ምሉእን ክኸውን እዩ። ግናኸ ኣብዚ ምድሪ ክሳብ ዘሎና ንምፍቀስን ምጥዓይን ኣእምሮ፣ ፍቓድ፣ ስምዒት ዘጠቓልል ነፍስና ንስዕብ ኣሎና።

ኣብ ሮሜ 12፣1-2 ድማ ንምሕዳስ ሓሳባትና ከምእንስዕብ ንጹር ጌርዎ ኣሎ። ካብ ሓድሽ ዘርኢ ዳግማይ ምስተወለድና ምልክት ናይቲ ኣረጊት ሰብ ኣብ ኣተሓሳስባና ይመጽእ እዩ። ከምቲ ገሊኡም ዝምህርዎ ክልተ መንነት የብልናን፤ ኣብ ውሽጥና ክልተ ሰባት ኣይኮኑን ዝነብሩ ዘለዉ። ንሕና ዝተንጎላጸና ሓደሽቲ ፍጥረት ኢና፤ ንሕና ብክርስቶስ ሓድሽቲ ፍጥረት ኢና። ይኹን እምበር እቲ ኣረጊት ሰብ፣ ኣረጊት ሓሳባት ኣብ ኣእምሮና ስለዝሓደገ ናይ

ኣእምሮ ውግእ ምስተላዕለ እዩ፣ እግዚአብሔር ምሉእ ምሕዳስ ክገብር ምስደለዮ፣ ሰይጣን ከኣ ክቆጻጸሮ ይነብር።

### ንሓሳባትካ ማርኮ

ቻል ኣምላኽ እንተሰሚዕና፣ ዘርኢ ቻል ኣምላኽ ኣብ ህይወትና ተዘሪኡ ኣሎ። ቃላት ሓሳባት ይኾኑ፣ ፍረ ድማ ይፈርዩ። ሰይጣንውን ሓሳባት ዝኾኑ ቃላት ይዘርእ ማቴ 13፣25። እዞም ቃላት ኣብ መወዳእታ ናይ ሰይጣን ፍረ ይፈርዩ።

እዞም ዝስዕቡ መገድታት ነተሓሳስባኻ ትማርኽሉን ተሐድሱሉን

1. ነተሓሳስባኻ ማርኮ፣ ኣብዚ እዋን እዚ ኣብ ማዕርፎ ነፈርቲ ነፍሲ ወከፍ ሱብን ኣቕሓን ሓደገኛ ነገራት ንኺይህሉ፣ ቅድሚ ናብ ነፋሪት ምእታዉ ብናይ ጸጥታ ኣባላት ይፍተሽን ብስክሪን ይሓልፍን እዩ። ንሰኻውን ልክዕ ናብ ኣእምሮኻ ንዝመጹ ሓሳባት ፈትሾም። ሓደ ሓሳብ ናብ ኣእምሮኻ ምስመጸካ ደው ኣብሎ እም “እዚ ሓሳብ ሓደገኛ ሳዕቤን ኣለዎ ድዩ?” “እዚ ሓሳብ ኣምላኻዊ ህይወት ንኺነብር ይረብሓኒ ድዩ?” “እዚ ሓሳብ ካብ ሰይጣን ድዩ ወይሲ ካብ ስጋይ” ኢልካ ሕተት። ኣብዚ እዋንዚ ነቲ ሓሳብ “ንኺትኣቱ ኣየፍቅደልካን እየ ኢልካ ክትውስን ኣሎካ፣ ብስም የሱስ ይማርኽካን የውጽኣካን ኣለኹ።” ድሕሪ እዚ ከምዚ ዓይነት ልምምድ ነቶም ካብ ኣምላኽ ዝኾኑ ሓሳባት ብዝበለጸ ክተለልዮምን ክትፈልጦምን ኢኻ። ንሓሳባትካ ድማ ብኣምላኻዊ ሓሳብ ተከኣዮም፣ ባዶ ብዘይገለ ነገር ንኺከውን ክትገድፎ የብልካን፣ ብጽቡቕ ሓሳብ ክትመልእ ኣሎካ።
2. ብቻል ኣምላኽ ከተስተንትን ጀምር፣ ኣምላኽ ቻል ክህበካ ሕተቶ፣ ጸሓፍን ዘክርን። ኣስተንትናን ደጋግማን ምሉእ መዓልቲ ብዛዕብኣ ሕሰብ። ናይ መጽሓፍ ቅዱስ ዛንታ ሕሰብ፣ ኣብ ኣእምሮኻ ቅሪጽን ሰኣሎን፣ ናይ ኣእምሮና ምስልታት ውጽኢት ኣተሓሳስባና እዮም። ምእንቲ’ዚ ኣብታ ቁልፊ ዝኾነት ጥቕስና ኣብ ላዕሊ ዝጠቐስናያ 2ቁሪ 10፣3-5 ሓሳባት፣ ምስልታት፣ ኣጥፍእ ዝብል፣ ኣብ ገሊኡ ትርጉማት ከኣ ምጉት፣ ክትዕ ናይ ኣእምሮ ዝብል ቻል ተጠቂሙ ኣሎ፣ ስለዚ እቲ ቻል ዝያዳ ምስ ኣተሓሳስባና ይመሳሰል እዩ።
3. ንቻል ኣምላኽ ተዛረቡ፣ ንቻል ኣምላኽ ዓው ኢልካ ምዝራብ ልማድካ ግበር። ምኽንያቱ ጽቡቕ ዝኾነ ቻል እናተዛረብካ ሕማቕ ሓሳባት ክትሓሰብ ኣይትኸእልን ኢኻ። ፈትኖ።

መጠቻለሊ

የሱስ ንጉሥና ዘርሕቆች ናይ ደም ኪዳን ሂብና እዩ፣ ሓደ ካብ ረብሓታቱ ድማ ብጥቡቕ መገዲ ንኸንፈልጦ እዩ። እንዳፈለጥናዮ ኣብ ዝኸድናሉ፣ ሓይሉ ኣባና ኮይኑ ምእንታናን ምእንቲ ኣብ ዓለም ዘለዉ ካልኦትን ይሰርሕ። ሰይጣን ኣተሓሳስባና ንሓይሊ ኣምላኽ ከምዘግግተና ስለዝፈልጥ፣ ዓቢ ኣጽዋሩ ናብ ኣእምሮና ምስ ኣቕንጎ እዩ። “ምእንታኹም ንሓሳባተይ ከማረኽ ጌረዮ፣ ንስኻትኩም ከኣ ምእንታይ ከምኡ ትገብሩ?”

ፊሊ.2፣5 “እቲ ኣብ ክርስቶስ የሱስ ዝነበረ ሓሳብ ኣባኻትኩምውን ይሁሉኹም።” ይብል።

እቲ ዝስዕብ ጥቕስታት ከኣ ሓሳቡ ትሕትናን መስቀል ምጻር ከምዝነበረ ይገልጻልና ኣሎ። ዘይቅኑዕ ሓሳባት ክቆጻጸረና ክፍትን እንከሎ መስቀልና ክንጸውር ኣሎና።

ካብታ “ብዕላማ እትምራሕ ህይወት” ትብል መጽሓፍ እተወስደ ጽሑፍ

*Purpose DrivenLife.com a Ministry of Saddleback Church  
1 Saddleback Pkwy Lake Forest, CA 92630 (800) 633-8876*

ምሳ 4፣23 “ህይወት ካብኡ እያ እትፍልፍል እም፡ ልዕሊ ኹሉ ንልብኻ ሐልዎ።” ይብል።

ሓደ ካብቲ ዝዓበየ ተረኽቦ (findings) ኣብ ዝሓለፍ ክፍለዘመን ኣብ ዓውዲ ስነልቦና፣ ሓሳባትካ ንግብርኻ ከምዝቆጻጸር እዩ። እቲ እንገብር ግብርታት ክንቅይሮ እንተደለና፣ ኣተሓሳስባና ክንልውጥ የድልየና። ሰሎሞን ቅድሚ ኣሸሓት ዓመታት ምሳ 4፣23 “ህይወት ካብኡ እያ እትፍልፍል እም፡ ልዕሊ ኹሉ ንልብኻ ሐልዎ።”፣ ብምባል ነዚ ነገር ገሊጽዎ። መጽሓፍ ቅዱስ ኣተሓሳስባና ንሽድሽተ ዝተፈላለየ ክፋል ሂወትና ከምዝጸልዎ ይነግረና።

ኣተረጓጎማይ ነተሓሳስባይ ይጸልዎ። ኣብ ልዕሊ ዝተፈጸመ ነገር ዘይኮነስ፣ ነቲ ነገር ብኸመይ ይርድኦ እዩ ዘገድስ። ግብረ መልሶይ ኣብ ልዕሊ ኩነታት፣ ንዓይ ጽብቕ ወይ ክፉእ ብዝኾነ ጽልዎ ይጸልውኒ። ዝኾነ ነገር ከም ዕንቅፋት ወይ ትዕድልቲ፣ ዓንቃፊ እምኒ ወይ መሰገሪ እምኒ ጌይረ ክርእዮ ይኸእል እዩ። ያእ 1፣2-4 “ኣሕዋተየ፡ በባይኑ ዝኸኑ ፈተና እንተ በጽሓኩም፡ ንኹሉ ኸም ሓገሮ ቍጻርዎ። እቲ ምፍታን እምነትኩም ትዕግስቲ ኸም ዚገብር ፈሊጥኩምሲ፡ ብሓንቲ እኳ ኸይጐደልኩም ፍጹማትን ምሉኣትን ምእንቲ ኸትኩኑ፡ እታ ትዕግስቲ ፍጹም ግብሪ ይህልዎ።” ይብል።

ተመስጢይ ንጸቕጢይ ይጸልዎ። ብኻልእ ኣዘራርባ ኣተሓሳስባይ ንኹነታተይ



ይጻልዎ፣ ኣተሓሳስባይ ንስምዒተይ ይውስኖ። ጸቕጢ ዝስምዒኒ ጸቕጢ ዘምጽእ ሓሳባት ብዛዕባ ርእሶይ፣ ስርሐይ፣ ስድራይ ወይ እውን ካልእ ነገር ክሓስብ ስለዝመርጽ እዩ። ዋላ እኚ ንስምዒትካ ኩሉ ግዜ ክትቆጻጸር ዘይትኽእል እንተኾንካ፣ ነቲ እንታይ ከመይ ከምዝስምዓካ ዝቆጻጸር ኣተሓሳስባኻ ግን እንታይ ትሓስብ ብምምራጽ ክትቆጻጸር ትኽእል ኢኻ። መዝ 55፣2 “ኣድህበለይን መልሰለይን፣ ብቐዝማይ ህድኣት ስኢኒ፣ እህህ እብል ኣሎኹ።” ይብል (ሓድስ ትርጉም መጽሓፍ ቅዱስ ትግርኛ)።

እምነተይ ንባህርያተይ ይጻልዎ። ዋላ እቶም ሓሳባት ዘይቁንዓት እንተኾኑ ኩሉ ግዜ ከም እምነትና ኢና ንሰርሖ። ንኣብነት ከም ቆልዓ ብለይቲ ኣብ ዓራትካ ዘሎ ጽላሎት ብሓሳብካ ትቐርጽ። ስእሊ'ዩ ኢልካ እንተኣሚንካ ዋላ እኚ ሓቂ እንተዘይኮነ፣ (ኣድሪናሊንን ጂተርስን) ይስምዓካ። ስለዚ ሓቐኛ ሓበሬታ ትሰርሖ ከምዘለኻ ምርግጽ ብጣዕሚ ኣገዳሲ እዩ። ብዛዕባ ዝሕር ርእሶኻን ብዛዕባ ኣምላኽን ዘሎካ እምንቶ ንተግርካይ ይጻልዎ ። ዮሃ 8፣31 “ስለዚ የሱስ ነቶም ብእኡ ዝኣመኑ ኣይሁድ፡ ንሰኻትኩም ኣብ ቃለይ እንተ ጸናዕኩም፡ ብሓቂ ደቀ መዛሙርተይ ኢኹም።” ይብል።

ንዝእርእሰይ ዝዛረባ ዘረባ ብዛዕባ ዝሕር ርእሶይ ዘለኒ ኣረኣእያ ይጻልዎ። ከይተረዳኣካ ኩሉ ግዜ ንዝሕር ርእሶኻ ትዛረባ ኢኻ፣ ኣብ ኣጋይሽ ዝመልእዎ ዝሕር ክትጓዓዝ ከለኻ ብዛዕባ ዝሕር ርእሶኻ እንታይ ትሓስብ? ርእሶ ተኣማንነት ከተማዕብል ንዝሕር ርእሶኻ ምንእኣስ ከተቃርጽ ኣለካ። ምሳ 23፣7 “ብላዕ፡ ስተ፡ ይብለካ፡ ኣብ ውሽጡ ግና ተጸባጸቢ እዩ እም፡ ልቡ ምሳኻ ኣይኩነን።” (ኣብዛ ጥቕሲ ኣብ ናይ ትግርኛ መጽሓፍ ቅዱስና ዘይተጻሕፈት ዝጎደለይ ሓሳብ ኣላ፣ “ሰብ ከምቲ ብልቡ ዝሓስቦ እዩ” ትብል) ይብል።

ኣረኣእያይ ንኸለለተይ ይጻልዎ። ዕዉታት ሰባት ዓወት ይጽበዩ፣ ኣረኣእያኻ ንተግርካይ ይቆጻጸር እዩ። መሓመድ ዓሊ ከለይ ኣብ ህይወቱ ምሉእ ኣብ ናይ ጉስጢ ግጥሙ ክልተ ግጥም ጥራይ ተሳዒሩ። ቅድሚ እዞም ክልተ ግጥማት ምክያዱ፣ ቅድም ሕጂ ኣብቶም ካልኣት ግጥማት ተዛሪብዎ ዘይፈልጥ ዘረባ ተዛሪቡ። እቲ ዘረባ “ኣብዚ ግጥም እንተ ድኣ ተሳዒረ .....” ኢሉ ተዛሪቡ። ማር 9፣23 “የሱስ ከኣ፡ እትኽእል እንተ ኹንካ፡ ትብል ኣሎኻ። ንዚኣምን ኩሉ ይክኣል እዩ፡ በሎ።” ይብል።

ኣተሓሳስባይ ዕዉት ንምኻኒይ ይጻልዎ። ብኻልእ ኣዘራርባ ሕልምኻስ ንመወዳእታኻ ይውስኖ እዩ። ዝኾነ ነገር ንኸትፍጽም ናይ ግድን መጀመርያ ተልእኹ፣ ሸቶ፣ መደብ፣ ውጥን፣ ተስፋ፣ ራእይ ክህልወካ ኣለዎ። ምኽንያቱ ምሳ

29፣18 “ራእይ ዜልቦ እንተ ኹነ፡ ህዝቢ ስዲ ይኸይድ፡ ሕጊ ዚሕሉ ግና ብጹእ እዩ።” ይብል።

ብመጠን መጉድእትካ ክሳብ ክንደይ ዓሚቐዮ፡ ክሳብ ክንደይኻ ንሰኻ ነቲ ጽኑዕ ዕርድታት ትኣምኖ ኔርካ፡ ብኡ መጠን ከኣ እቲ ጽኑዕ ዕርድታት ንምፍራስ ዓመታት ክወስድ ይኸእል። ንሓሳባት ቀልጢፍና ምምራኽ ብዛዕባ ገዛእ ርእሰና ክንምስክር ንኸእል ኢና፡ ቦቲ ቻል ብምስትንታን፡ ቻል ብምዝካር፡ መዓልታዊ ናይ ሰነምግባር ጸብጻብ ብምውሳድን ንኣምላኽ ጸብጻብ ብምሃብን ኩሎም እዞም ጽኑዕ ዕርድታት ቀልጢፎ ይሰበሩ እዮም። ብመጠን ንኣምላኽ ዝፈቀድኻሉን ዝሰዓብካዮን ፍቕሩን ሓቀኛ መንነቱ ንኸትሪኢ ይሕግዘካን ሰዓሪ ይገብርኻን። ኣብቲ መንፈስ ኣምላኽ ዘለዎ ኣብኡ ሓርነት ኣሎ።

# ምዕራፍ 14

## ከም ልኸዕ መንነትካ ምንባር

ሓራ ንኸትከውን ከም ሓቀኛ መንነትካ ንበር

አብዚ መጽሐፍ አብ ነፍሲ ወከፍ ምዕራፍ ውሽጣዊ ፈውሲ አምላኽ ትፈልጥሉ መገዲ ቀሪብና አሎና። አብቲ ንፈውሰኻ ዘድሊ ሓይሊ መስቀል ክርስቶስን ናይ ህይወትካ ለውጥን አተኩርና አሎና። ሕጂ ድማ ብዛዕባ ሓላፍነትካ ክትርኢ ይግብአካ። አብ ዝሓላፈ ምዕራፍት ከምዝጠቐስናዮ ብክርስቶስ መን ምጂንካን ብእምነት ብቻል አምላኽ ምፍላጥ ዝብል አተኩርና ኔይርና። ብተወሳኺ ድማ ብዛዕባ ሓቀኛ ርድኢት ምርካብ፣ ነቲ ደጋዊ ህይወትና ክልውጦ ከምዝጅምር ገሊጽና ኔይርና። ከምዚ ዓይነት እምነት ንኸትርእን ምስ ክርስቶስ ብሓቂ ከምዝተሰቐልካ ምስኡውን ድሮ ከምዝተንሳእካ ክትአምን ምስ አምላኽ ናይ ግድን ግሉጽ ክትከውን ከምዘለካውን አተኩርና ተዘራራብና ኢና። ነዚ ዘደንቕ ምግላጽ ንኸትርኢ አተሓሳስባኻ ክልወጥ ከምዘለዎ፣ አእምሮካ ከአ ክሕደስ ከምዘለዎ ተረዳዲእና ኢና። ይኹን እምበር ብመንፈስ ምምልላስ እንተድኣ ዘይተለማሚንድና፣ ብኻልእ አዘራርባ ናይ ፍቕሪ ህይወት ክነብር እንተ ድኣ ዘይወሰና፣ ብርቱዕ ሓይሊ አምላኽ ከነልምዕ ንኸእል ኢና። ገላ 5፡6 “ብክርስቶስ የሱሰሲ፣ እታ ብፍቕሪ እትገብር እምነት ደኣ እምበር፣ ግዝረት ኹነ ወይ ዘይግዝረት ሓደ ግዛዕ አይከአሎን እዩ።” ይብል።

ካብ ሕሉፍነት ተጠንቀቕ

ከምቲ ካልእ መንፈሳዊ ጉዳይት ብመንፈስ ምምልላስውን ክልተ ዝተፈለለዩ ጫፋት ጌጋ ርድኢት ብምሓዙ፣ ንህይወትካ ናብ ዓቢ ውድቀት ከአቱ ዝኸእል እዩ።

እቲ ሓደ ጫፍ ከምድላይካ ኮይንካ ምንባር እዩ። ገለ ሰባት ሰዓርቲ ንኸኹኑ ንኸይጽዕሩን የሱስ አብአም ንኸስረት ንኸየፍቅድሉን ንፍቕሪ አምላኽን ጸጋ አምላኽን ከም መመኸነይታ ይሓስብዎ። እዚ ከአ ብጌጋ ከም ጸጋ ይመስሎም።

እቲ ካልእ ጫፍ ምሉእ (ፍጹም) ወይ ከአ ዋላሓንቲ አረኣእያ ሓሳብ ዘይብሉ ህይወት ምንባር እዩ። እዞም ሰባት እዚአም አምላኽ ክልወጡ ከምዘደልዮም ይፈልጡ፣ ግናኸ ጌጋን ሓጢአትን ምስ ገበሩን ከይተለወጡ ምስ ተረፉን ኩነኔ ይስምዖምን ዓቕሎም የጽብቡን ተስፋ ይቐርጹን።

እቲ ሓቂ አብ ሮሜ 8 ተገሊጹ አሎ። አብ ሮሜ 6 ጳውሎስ ብዛዕባ እቲ ዘገርም ስራሕ ክርስቶስ'ዩ ጽሑፉ ዘሎ። አብ ሮሜ 7 ከአ ከምቲ ውዳእ ስራሕ ክርስቶስ ህይወቱ ክነብር

ከምዘይከኣለ ይዛረብ። ኣብ ሮሜ 8 እቲ መፍትሒ ብምልኣት ተገሊጹ ዘሎ፤

ሮሜ 8፣1-6

- 1- እምብኣርሲ ሕጂ ነቶም ብክርስቶስ የሱስ ዘለዉ ኹነኔ የብሎምን።
- 2- እቲ ኣብ ክርስቶስ የሱስ ዘሎ ሕገ መንፈስ ህይወት ካብቲ ሕገ ሓጢአትን ሞትን ሓራ ኣውጺኡኒ እዩ እም።
- 3- ንሕገ፡ ብሲጋ ስለ ዝደኸመ፡ ኪገብሮ ዘይከኣለሉ፡ ኣምላኽ ንወዲ ብምሰላ ሓጢአተኛ ስጋን ከም መስዋእቲ ሓጢአትን ልኢኹ፡ ነቲ ሓጢአት ብስጋ ኹነኖ።
- 4- ኣባና ብመንፈስ እምበር፡ ብሲጋ ኣብ ዘይንመላለስ፡ እቲ ድሌት ሕገ ኸምኡ ኹይኑ ኺምላእ እዩ።
- 5- ስጋውያን ዘበሉ ነቲ ናይ ስጋ እዮም ዚሓስቡ፡ መንፈሳውያን ግና ነቲ ናይ መንፈስ እዮም ዚሓስቡ።
- 6፡7- እቲ ሓሳብ ስጋ ምስ ኣምላኽ ጽልኢ ብምዃኑ ነቲ ሕገ ኣምላኽ ኣይግዝኦን ኣይከኣለን ድማ እዩ እም። ስለዚ እቲ ሓሳብ ስጋ ሞት እዩ፡ እቲ ሓሳብ መንፈስ ግና ህይወትን ሰላምን እዩ።”

ንሱ ከምቲ ድሌት ስጋ ወይ'ውን መንፈስ “ንመላለስ” ከምዘበለ ኣስተውዕል። ምምልላስ ንቐጻልነት ዘርኢ ግሲ እዩ፤ ማለት ንሓደ ዘየቋረጸ ዝቐጽል ዘሎ ስራሕ። ሓደ ወገን ወይ ከም ካልእ ብቐጻሊ ምንባር ማለት እዩ። ጌጋ እንተድኣ ጌርካ ከትኩሃን ኢኻ ኣይኮሃን ዝብል ዘሎ፤ ብዛዕባ ፍጽምናውን ኣይኮሃን ዝዛረብ ዘሎ፤ እንታይ ድኣ ብዛዕባ ተስፋ ዘይምቐራጽ እዩ። ኣብቲ ብመንፈስ ምምልላስ ዝብል መግለጺ ጌጋ ከምእንገብር ከትሪኢ ኢኻ። ይኹን እምበር ነቲ ንኣምላኽ ንምሕጓስ እንገብሮ ፈተነ ኩሉ ግዜ እግዚአብሄር ንልብናዩ ዝርኢ፤ ካብ ወድቀትናውን ከሳብ እንምለስ ከምዝጽበየናዩ ዘርኢ ዘሎ። እዚ ድማ “ኣጀካ ተንስእ ብኣኻ ሕቡን እዩ ከትገብሮ ትኸእል ኢኻ” ይብለኻ ኣሎ ማለት እዩ።

እቲ ናይ ዘለኻዮ ኩነታት ስቓይ ካብቲ ናይ ለውጢ ስቓይ ዝዛይድ እንተኾይኑ፤ ከትፍወስ ኢኻ። እዚ ካብቶም መገላግልታይ ዝኾኑን ኣደፋዕቲ ጽሑፊይ ሚካኤልን ካረን ቪንሰንትን ሙብዛሕትኡ ግዜ ንስምዖ መግለጺ እዩ። እግዚአብሄር ኣምላኽ ናይ ሓቂ መንነትካ ብየሱስ ንክትነብር፤ ዋጋ ውሽጣዊ ፈውሲ ከምዝኸፈለልካን ብእኡ መን ከምዝገብረናን ትፈልጥ ኢኻ። ነዚ ናይ ብሓቂ መንነትና ክንመስል፤ ናይ ኣነባብራ ለውጢ ክንገብር የድልየና እዩ። መጻፈታዊ ዋላውን ኣብ ነፍሲ ወከፍ ሰዓት ኣነባብራና፤ ነቲ ናይ ብሓቂ መንነትና ንኸንመስል ዘይንጽዕርን ውሳኔ ዘይንገብር እንተድኣ ኮይና፤ እቲ ኣምላኽ ንግና ዝገበሮ ዘደንቐ ነገር እኹል ኣይኮሃን ኢና እንብል ዘሎና።

ሓደን ቀንዲን ለውጢ ብግዲ ክንገብር ዝግብኣና ምስ ኣምላኽ ብቃሉ ሕብረት ንኸትገብር ምውሳኔን እዩ። ድሌታትካ ንምርካብ ጥራይ ኢልካ ምጽላይ ኣይኮንኩን ዝብል ዘለኹ፣ እንታይ ደኣ ብቃሉ ክትምላእ ግዜ ክትወስድን ልብኻ ንዕኡ ከተፍስስን መዓልታዊ ናይ ምስጋናን ውዳሴን ግዜ ክህልወካ፣ ነቲ ምስ ኣምላኽ ዘለኩ ግዜ ምምዝጋብን ብጽሑፍ እንተኾይኑ ድማ ከምቲ ጸብጸብ ዝበልናዮ ጌርካ ከተቅርቦ ተመራጺ እዩ። እምነት ካብ ምስማዕ ቻልዮ ዝመጽእ፣ ቻል ብምስማዕ ኣብ ልብኻ ብርሃን ክበርሃካ ተኸእሎ ኣሎ። እዚ ምስ ኮነ ድማ፣ ኣብ ውሽጥኻ ተኣምራት ይፍጠር።

**መጠንቀቕታ**

ብዙሓት ኣመንቲ ናይ ጸሎት ግዚኣምን ምስ ኣምላኽ ዘለዎም ናይ ሕብረት ግዜን ብጥንቃቄ ኣይሕዝዎን እዮም። ብመንፈስ ክመላለሱ ዝፍትኑ ሰባት ኩሉ ግዜ ከለልዮም ይኸእል እዩ፣ ገለ ፍሉይ ሽታ ዘለዎም ይመስሉ። ብዛዕባ ዘይብጹሓት ኣመንቲ ወይ ንኣሸቱ ኣመንቲ ወይ ድማ ነቶም ነቲ ቻል ዘይተመሃሩ ኣይኮንኩን ዝዛረብ ዘለኹ፣ ዳርጋ መብዛሕትኡ ግዜ ካብ ዓበይቲ ኣመንቲ ንላዕሊ ጥቡቕ ዝኾነ ናይ ሕብረት ግዜ ኣለዎም። ልብኻ ከተንጽህን ምስ ኣምላኽ ሕብረት ክትገብርን ኢልካ እትወስዶ ግዜዮ ንህይወትካ ክብርቲ ዝገብራ። ንክርስቶስ ዘሐጉሶ እዚዮ፣ ንኹሉ ድሌታትካ ዝቕርብ ከኣ ንሱ እዩ።

**ክርስቶስ ኣባኻ ክስኣል**

ንመንፈስ ቅዱስ ካብ ህይወት ንላዕሊ እንተድኣ ደሊኻዮ፣ ኣምላኽ ኣባኻ ብምልኣት ይስኣል። ገላ 4፣19 “ደቀዮ፣ ክርስቶስ ኣባኻትኩም ክሳዕ ዚስኣል ከም ብሓድሽ እጽዕረልኩም ኣሎኹ።” ይብል። ኣስዋልድ ቻምበርስ “ክርስቶስ ኣባይ ክስኣል ከሳብ ዘይወሰንኩ፣ እቲ ትምህርቲ ናይ ክርስቶስ ኣይኮነን” ኢሉ ጺሒፉ።

**ብእምነት፣ ንድሕን**

ሮሜ 4፣2-6 “ኣብርሃም ብግብሪ ጸዲቐ እንተ ዝኸውንሲ፣ ገለ ዚምክሓሉ ምረኽበ ነይሩ። ኣብ ቅድሚ ኣምላኽ ግና ኣይኮነን። እቲ ጽሑፍኹ እንታይ ይብል፣ ኣብርሃም ብኣምላኽ ኣመነ እም እዚ ንጽድቂ ኹይኑ ተቐጽረሉ። .....

.....ነቲ ዚገብር ግና ዓስቡ ኸም ዕዳ ኹይኑ እዩ እምበር፡ ከም ጸጋ ኣይኮነን ዚቕዳረሉ። ነቲ ቡቲ ንሓጥእ ዜጽድቕ ዚኣምን እምበር፡ ዘይገብር ግና፡ እታ እምነቱ ንጽድቂ ትቕዳረሉ እያ። ዳዊት ከኣ ነቲ፡ ኣምላኽ ብዘይግብርስ ጽድቂ ዚቐጽረሉ ሰብ ብጸእ እዩ፣ ከም ዝብሎ።”

እምነትና ብግብርናዮ ዝምላእን ዝጸንዕን

ያእ 2፣14 “ኣሕዋተዮ፡ ሓደ ሰብ፡ እምነት ኣላትኒ እንተ ባለ፡ ግብሪ ግና ካብ ዘይህልዎ፡ እንታይ ይጠቕም፡ እዛ እምነት እዚኣዶ ኸተድሕኖ ትኸእል እያ።”

ያእ 2፣17-18 “ከምኡ ኸኣ እምነት፡ ግብሪ እንተ ዜብላስ፡ ንርእሳ ምውትቲ እያ። ግናኸ ሓደ ሰብ ግዳ፡ ንሰኻ እምነት ኣላትካ፡ ኣነ ኸኣ ግብሪ ኣሎኒ፡ ይብል ይኸውን። እምብኣርሲ እምነትካ ብዘይ ግብሪ ኣርእየኒ፡ ኣነውን ግብሪይ ገይሪ እምነተይ ከርእየካ እየ።”

ንንጉስ ምእዛዝ

ዮሃ 14፣21 “እቲ ትእዛዛተይ ዘለዎ እሞ ዚሕልዎ፡ ንሱ እዩ ዜፍቅረኒ። ነቲ ዜፍቅረኒ ድማ ኣባይ የፍቅሮ እዩ፡ ኣነውን ኤፍቅሮ ርእሰይ ከኣ እገልጸሉ።” መጽሓፍ ቅዱስ ንየሱስ ጎይታን ምስ ገብረናዮ ኣብ ዘልኣለማውነትን ኣብዚ ምድርን እንከሎና ካብ ሲኦል ከምዝደሓና ግሉጽ ጌርዎ ኣሎ። ንዕኡ ጎይታና ምግባር ማለት ናጽነትና ንዕኡ ምሃብ ከም ንጉስ ከገዝኣካን ክእዝዘካን ምፍቃድ ማለት እዩ። ኣብዚ ኣብ ላዕሊ ዝተጠቐሰ ጥቕሲ ብዙሕ ኣብ ዝተኣዘዝናሉ ብዙሕ ንገዛእ ርእሱ ከምዝገልጸልና ኣስተብህል። ባዚ ድማ ዘየቋርጽ ዑደት ይኸውን፤ ንእዘዞ ንሱ ከኣ ዝሓር ርእሱ ይገልጸልና፤ ንዕኡ ብዙሕ ንርእዮ ብዙሕ ከኣ ንእዘዞ። ምስኡ ሓደ ምስ ኮንና ንሱ ብፍሬና ይኸብር።

ንኸጥዕመካ ኢልካ ንኣምላኽ ካብ ምድላይ ተጠንቀቐ

ገለ ሰባት ኣምላኽ ዝተራኸቦም እሞ ኣምላኽ ፍቕሪ ስለዝኾነ፤ ከምድላይና ክነብር ንኸእል ኢና ኢሎም ዝሓሰቡ የዋሃት ኣለዉ። ክጥዕመና እምበር ዝኾነ ግዴታ ክስምዓና ኣየድልየናንዮ ይብሉ።

ምጽንናዕ ድሕሪ ንኣምላኽ ምፍራህ፤ ይመጽእ

ግብ 9፣31 “ከምኡ ኸኣ ነታ ኣብ ኩላ ይሁዳን ገሊላን ሰማርያን ዝነበረት ማሕበር ብዘላ ሰላም ከውላ፡ እናተሀንጸትን ብፍርሃት እግዚኣብሄር እናተመላለሰትን ብምርዳእ መንፈስ ቅዱስ እናዐበየትን ከደት።”

እንገብሮ ግብሪ ካባና ዘይኮነስ፤ ካብቲ ህይወቱ ኣባና ኣንቢሩ ዘሎን ብጽግኡ ብኣናውን ዝገብር ክርስቶስ እዩ። ፊሊ2፣12-13 “ደጊም፡ ኣቱም ፍቁራተይ፡ እቲ ምእንቲ ጽቡቕ ፍቓዱ ኢሉ፡ ኣባኻትኩም ድሌትን ግብርን ዚገብርሲ ኣምላኽ እዩ እሞ፡ ከየሎኹ ግዳ እቲ ዚበዝሕ እምበር፡ ከሎኹ ጥራይ ዘይኮነ፡ ከምቲ ኸኡሉ ሳዕ እተኣዘዝኩም፡ ብፍርሃትን ራዕድን ንምድሓንኩም ፈጽሙ።”

### እምነት ብፍቕሪ እያ ትሰርሕ

ንምሉእ ቃል አምላኽ ለይትን መዓልትን ከትጽንዖ ትኸእል ኢኻ፣ ብዛዕብኡ ከተስተንትንን ከሳብ እትደክም ከትእውጅን ከትዛረቦን ትኸእል ትኸውን ግናኸ ብፍቕሪ እንተዘይተመላሊስካ ትርጉም የብሉን።

### ጣኦታትካ አፍርስ

አብ መጽሓፍ መሳፍንቲ 6-8 ጊዴዎንን እስራኤልን ዋላ እኳ አብታ ናይ ተስፋ ምድሪ እንተነበሩ አብ ትሕቲ ማእሰርቲ እየም ኔይርም። እግዚአብሄር፣ ንጊዴዎንን ንእስራኤልን ንከድሕናምን ንከናግፎምን፣ ንጊዴዎን ከዓልዎ ብግዲ እዩ፣ በዚ ድማ እግዚአብሄር ምስ ጊዴዎን ጥቡቕ ዝኾነ ዕርክነት መስሪቱ፣ ነቲ ናይ ደም ኪዳን ከአ አርኢዎ። ጊዴዎን ከአ ነተሓሳስብኡ ካብ ዘይጠቅም ሰብ ናብ ሓያል ጅግና ክልውጦ ጀሚሩ። ይኹን እምበር ጊዴዎን መርገጺኡ ወሲዱ ነቲ ናይ ስድርኡ ጣኦት ከጥፍእ ኔርዎ። ብፍቕሪ እንተድኣ ዘይተጓዕዝካን ነቲ አረጊት አካይዳኻ እንተዘይሓዲግካን ከም ጊዴዎን ኣንጻር ጸላእቲ ደው ክትብል ኣይትኸእልን ኢኻ።

### ብመንፈስ ምምልላስ

“አነስ፡ ብመንፈስ ተመላለሱ እሞ ትምኒት ስጋ ኣይክትፍጽሙን ኢኹም፡ እብለኩም ኣሎኹ።” ገላ 5፡16

“ደጊም ኣነ እሱር ብጐይታ፡ ነቲ እተጸዋዕኩምሉ ጽውዓ ብቐዓት ኳንኩም ክትመላለሱ እምዕደኩም ኣሎኹ።” ኤፌ 4፡1

ሮሜ 8፡1 “እምብአርሲ ሕጂ ነቶም ብክርስቶስ የሱስ ዘለዉ ኹነኔ የብሎምን።” ይብል። ክሳብ ሮሜ 8፡8 እንተድኣ አንቢብካዮ ኣምላኽ ብመንፈስ እምበር ብስጋ ክንመላለስ ከምዘይደሊ ንርኢ “እቶም ብስጋ ዘለዉ ንኣምላኽ ኬስምርዎ ኣይኩነሎምን እዩ።” ነቲ ሓደ ዓይነት ኣነባብራ ስዒርና፣ ካልእ ዓይነት ኣነባብራ ዓወት ከምዘሎ ይገልጻልና።

ገላ 6፡7-8 “ሰብ ነቲ ዝዘርእ ንእኡ ኸአ ኪወጽዶ እዩ እሞ፡ ኣይትጠበሩ፡ ኣምላኽ ኣይዕሾን እዩ። እቲ ንስጋኡ ኢሉ ዚዘርእ ካብቲ ስጋስ ጥፍኣት ኪወጽድ እዩ፡ እቲ ንመንፈሱ ኢሉ ዚዘርእ ግና ካብቲ መንፈስ ናይ ዘለኣለም ህይወት ኪወጽድ እዩ።” ይብል።

ብመንፈስ ምምልላስ ቀሊልዮ፣ ግናኸ ፍልይ ዝበለ ኣነባብራን እቲ ኣነ ዝፈልጦ ምስ ኣምላኽ አብ መዓልታዊ ናብራኻ ብቐንዕና እትመላለሱሉ ዝቐለለ መገድን እዩ።

ብኸምዚ ዝስዕብ ዝኸይድ መሰርሕ እዩ፣

1. ኣብቲ መስተያተ ዝኾነ ቻል ኣምላኽ ብቐጻሊ ጠምት እሞ ንኣምላኽ ከመይ ክትነብር ከምዘሎካ ከርእየካ ሕተቶ። ሕተቶን ናይ ህይወትካ መለኮዒ ከኣ እንታይ ምዃኑ ድለ። ንኣብነት ኣይትሓሱ፣ ንብጻይካ ከምነፍሰኻ ኣፍቅር፣ መራሕትኻ ተኣዘዝ፣ ንስድራኻ ብለውሃት ምእላዮም፣ ኣይትስከር፣ ኣይትሕረቕ፣ ኣይትሰሰዕ፣ ብዘይ የገድስ እንታይ ዓይነት በደል ይኹን ኩሉ ግዜ ምሕረት ግበር ወዘተ ይብለካ።
2. እቲ ኣባኻ ዘሎ ኣምላኽ ጥራይ ንኣምላኽ ዘሐጉስ ህይወት ክትመላለስ ከምዘኽእለካ ፈሊጥካ፣ ከምቲ ኣምላኽ ዝደልየካ ብፍቕሪ ክትመላለስ ወስን።
3. እንተ ድኣ ወዲቐካ ክትወድቕ ኢኻ፣ ምስ ገዛእ ርእሰኻን ምስ ኣምላኽን ኣብ ከባቢኻ ምስ ዘለዉ ቅኑዕ ኩን። ቀልጢፍካ ተመለስን ተነሳሕን። እቲ ተስፋ እንተድኣ ተነሲሕካ መንግስቲ ኣምላኽ ቀረባ ኢያ ስለዝብል።
4. ሓጢአትካ ኣብ ቅድሚ ኣምላኽ ተኣመን። 1ዮሃ 1፣9 “ሓጢአትና እንተ ተናዘዝና፣ ንኣጢአትና ይቕረ ኹብለልና፣ ካብ ኩሉ ዓመጻውን ኬንጽሃና እሙንን ጻድቕን እዩ።” ይብል።
5. እቲ ቻል ኣምላኽ ብዛዕባ ኩነታትካ ዝብሎ ብኣወንታዊ መገዒ ተኣመኖ። እዚ ከኣ ገላ 2፣20 “ግናኽ ክርስቶስ እዩ ኣባይ ዚነብር ዘሎ እምበር፣ ደጊም ኣነ ኣይኩንኩን ዝነብር ዘሎኹ። እዚ ሕጂ ብስጋ ዝነብር ዘሎኹ ድማ፣ ብእምነት ብቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እየ ዝነብር ዘሎኹ።” ይብል።
6. ከምዚ ዓይነት ናብራ እንዳነበርካ፣ እቶም ኣረጊት ልማዳትን ኣረጊት ኣካይዳን ሓጢአትን ክጠፍኡ ይጅምሩ። ጸጋ ኣምላኽ ይቆጻጸረካም ኣብ ክንዲ እቲ ኣረጊት ባህርያትካ ባህርያት ኣምላኽ ይህበካ፣
7. ጸጋ ኣምላኽ ንኣጢአትካ የርሕቐ፣ ብግብርኻ ኣይኮንካን ጻዲቐካ ስለዚ ጽድቂ ገዛእ ርእሰኻ ኣብ ቦትኡ እዩ ዘሎ፣ ገለ ርስሓት ከኣ ኣለዎ። ብመንፈስ እንተድኣ ተመለስካ ግን ኣምላኽ ንጌታታትካ ዝኸውን ጸጋ ይህበካ፣ ናይ ሓጢአትካ መቐጻዕቲ ይወስዶ፣ ምስቲ ሳዕቤን ናይቲ ዝፈጸምካዮ ሓጢአት ክትቃለስ ሰዓሪ ዝኾነ ሓይሊ ይህበካን በዚ ከኣ ዘይግብኣካ በረኽት ትረክብ።
8. ጸጋ ንኣጢአት የርሕቐን ዘይግብኣካ በረኽት ይህበካን ጥራይ ዘይኮነስ፣ ብቐዳማይ ደረጃ ነቲ እትቃለሶ ዝነበርካ ሓጢአት ዘጥፍእ ሓይሊ እዩ ዝህበካ። ኣብ ዘካ 4፣7 “ሽው ንሱ መለስ፣ እዚ እቲ ንዘፋብቤል ዚኸውን ቻል እግዚአብሄር እዩ፣ ብመንፈሰይ እምበር፣ ብኸእለትን ብሓይልን ኣይኮነን፣ ይብል እግዚአብሄር ጐይታ ሰራዊት።



ኣታ ዓብዩ ኸረን፡ መን ኢኻ፡ ኣብ ቅድሚ ዙሩባቤል ጎልግሎ ክትከውን ኢኻ። ጸጋ ጸጋ ንእኡ፡ እናተባህለ ኺጭደር ከሎ ነቲ እምነር ርእሲ ኸውጽኦ እዩ፡ ኢሉ ነገረኒ።” ዝብል ርእ። እግዚአብሄር ጸጋ ይለቅቕ ነቲ ከረን ድማ የርሕቕ።

ተዓገስ ኣብዚ ምዕራፍ ጥዑም ዜና ኣሎ።

ሓጢአትካ ኣብ ቅድሚ ኣምላኽ ምስ ተአመንካ፣ ምስ የሱስ ናብቲ መስቀል ይኸይድ፣ ካብኡ ድማ ናብ መቓብር ይኸይድ፣ ድሕሪ መቓብር እንታይ ከምዝኸውን ትዝክሮ? እወ! ቅኑዕ ኣሎኻ ትንሳኤ እዩ። ሓጢአትካ ኣብ መቓብር ከምዝተወደአ እንተ ድኣ ርኢኻ፣ ኣምላኽ ብናቱ ባህርያት ይትክኦ እዩ።

1ቈረ 15፣42 “ትንሳኤ ምወታትውን ከምኡ እዩ፡ ብዚሓልፍ ይዝራእ፡ ብዘይሓልፍ ከኣ ይትንስእ።”

ገላ 6፣8 “እቲ ንስጋኡ ኢሉ ዚዘርእ ካብቲ ስጋስ ጥፍኣት ኪወጽድ እዩ፡ እቲ ንመንፈሱ ኢሉ ዚዘርእ ግና ካብቲ መንፈስ ናይ ዘለኣሎም ህይወት ኪወጽድ እዩ።”

ጳውሎስ እዚ ናይ ትንሳኤ ሓይሊ ኣብዚ ዓለም እንከሎናውን ከምእንጥዕሞ ገሊጹ ኣሎ። ፊሊ 3፣10-11 “ብዝኸውን ኸይኑ ናብ ትንሳኤ ምወታት እንተ ኣርከብኩ ኢለ፡ ብሞቱ እናመሰልክዎ፡ ንእኡን ሓይሊ ትንሳኤኡን ሕብረት መከራኡን ምእንቲ ኸፈልጥ፡ ኩሉ ኸም ወጽዓ እቕጽሮ ኣሎኹ።” ይብል።

ብኸመይ ይሰርሕ?

ኣብ ህይወትና ብዝተፈላለየ ብዙሕ መገድታት ከምኒ ጓሂ፣ ንሽግር ብምስዓር፣ ብመከራን ብፈተናን ይሰርሕ። ይኹን እምበር ኣብዚ ብመንፈስ ምምልላስ ብኸመይ ነቲ ናይ ትንሳኤ ሓይሊ ኣብ ልዕሊ ሓጢአትካን ሓጢአታዊ ኣረኣእያኻን ከምዝጥቀሙኡ ክንርኢ ኢና። ሕጂ ኣብዚ ትምህርትና እቲ ወሓዚ ሩባ ኢልና ዝገለጽናዮ ንኣምላኽ ነቲ ምስቲ ባህርያቱ ዘይሰማማዕ ኣተሓሳስባናን ግብርናን ክቐልጥ ዝፈቕደሉ ዝርዝር ኣሎ።

መንፈሳዊ ምርመራ

- ፍቕሪ፣ ንኻልኣት ቦታ ቐድመ ኩነት ዘይብላ ኣምላኻዊት ፍቕሪ ተፍቕሮምዶ?
- ስስዕ፣ ድሌታትካ ኣብ ልዕሊ ናይ ካልኣት ድሌት ምንባር፣ ፍቕሪ ግና ብዛዕባ ድሕነት ካልኣት እያ እትግደስ። ስለዚ ብዛዕባ ገዛእ ርእሰኻዶ ብዙሕ እትግደስ?
- ስርቂ፣ ካብ ንብረትካ ዘይኮነዶ ንብረት ተቀቢልካ ትፈልጥ?
- ምትላል፤ ዝኾነ ነገር ብዘይ ርትዓዊ መገዲ ካብ ዝኾነ ሰብ ተቀቢልካዶ ትፈልጥ?

- ሓሰት፤ ዝኾነ ዓይነት ዝተማህዘ ሓሰት።
- ጸርፊ፤ ብዛዕባ ዝኾነ ነገር ክፉእ ዘረባ፤ ክፉእ ንኸትዛረብ ኢልኻ ሓሲብካ'ዶ ትፈልጥ? ብዛዕባ ካልኣት ሰባት ካብ ፍቅሪ ዘይኮነ ተዛራብካ'ዶ ትፈልጥ?
- ዘይስነምግባራዊ ነገር፤ ብጽድቕ ክትቐጻጸር ዘይትኸእል ትምኒታት ብምልዕዓልካ ኣበሳ ተሰሚዕኻ'ዶ? ሕማቅ ጾታዊ ባህርያት፤ ኩሉ ርክስት ኣብ ልዕሊ ዝኣኑ ርእሲኻ ፈጺምካ'ዶ ትፈልጥ?
- ስኽራን፤ ሓሽሽ፤ ጥንቆላ፤ ግዙእ ናይ ኣልኮላዊ መስተ ኮይንኻ'ዶ ትፈልጥ?
- ሕማቕ ዘረባ፤ ክፉእ ቃላት፤ ቅዱስ ዘይኮነ ወይ ሕሱር ዘረባ፤ ረሳሕ፤ ዓሻ፤ ዘይጠቕም ዘረባ ካብ ኣፍካ ወጺኡ'ዶ?
- ቐንኣት፤ ኪኖቲ ብዛዕባ ናይ ካልኣት ውድቕትን ጉድለትን እትዛረቦ ዘረባ ቐንኣት ኣሎ።
- ዘይምምሳወ፤ ክንደይ ዝኣኸል ምስጋና ዘይመለስካሉ ነገራት ካልኣት ዝገበሩልካ ነገር ኣሎ።
- ምፍራድ፤ ንኻልኣት ኣብ ልቦም ዘሎ ዝተረዳእካ ኮይኑ ዝተሰምዓካ ነቐፍካዮም'ዶ? ምናልባት እቲ ውሽጦም ኣምላኽ ምስኡም ከም ዘሎን ብሓቕ ዘይፈለጥካ ክትኸውን ትኸእል ኢኻ።
- ሕርቓን፤ ቐጡዕ ኾይንካ'ዶ ትፈልጥ?
- ምርጋም፤ ዘይእዱብ ቃላት ተጠቐምካ'ዶ ትፈልጥ?
- ዘየድሊ ዓሻ ኣዘራርባ፤ ከም ሓደ ምንም ዘይርድኦ ኾይንካ ተዛራብካን ተዋሲእካን'ዶ ትፈልጥ? ብቃልን ብግብርን እትፍጽም፤ ነቲ ቅዱስን ክቡርን ኣነባብራኻ ዘነኣእስ ላግጺ እዩ። ንሓደ ዓሌት ወይ ንገለ ክፋል ናይ ዓለም፤ ንሓደ ክፋል ናይ ሃገር ወይ ዞባ ናይ ሃገርካ ወይ ንገለ ፖለቲከኛ ተላጊጽካ'ዶ ትፈልጥ? ዓሌታውን ዞባውን ላግጺ ኣብ ቅድስና ቦታ የብሎምን።
- ትሪ፤ ተመሊስካ ግብረ መልሲ ትመልስ'ዶ? ተግሮምሩምን ንክፋእ ኣብ ክንዲ ክፋእ ትመልስ'ዶ?
- ልምድታት፤ ዘየቋርጹ ተፈጥራዊ ሸውሃት ይቆጸጸረካ'ዶ? ልምዲ ኣመጋግባካ'ኽ?
- ሓላፍነትካ ዘይምግባር፤ ካብቲ ክትገብር ዝግብኣካ ምሉእ ሓላፍነትካ ኮነ ኢልካ ዝሃደምካሉ ትዝክርዶ?
- ዕንቐፋት፤ ነቲ ካልኣት ኣብ ልዕሌካ ዘለዎም ምትእምማን ንግዚኣም ንዘየድሊ ነገራት ብምጥፋእካ ኣበላሺኻ'ዶ ትፈልጥ? ነቲ ካልኣት ኣብ ልዕሌካ ዘለዎም እምነት ኣጉዲልካ'ዶ ትፈልጥ?
- ግብዝና፤ ኣነባብራካ ነቲ ብዛዕባ ክርስቶስን ወንጌልን ዝተዛረብካ'ዶ ንምጅኑ ሓሳዊ ጌርዎ'ዶ ትፈልጥ?
- ዘይጽነዕ ማሕላ፤ ንኣምላኽ ኢልካ ክትገብር ዝኣተኻ'ዶም ዘይፈጸምካ መብጽዓ ኣሎ'ዶ?
- ምሕረት ዘይምግባር፤ ኣብ ልዕሊ ዝኾነ ጸላኢኻ ይኩን ፈታዊካ ቐም ኣሎካ'ዶ?
- ምፍልላይ፤ ናይ ምፍልላይ መንፈስ ኣብ መንጎ ዝተፈላለዩ ጉጅለታት ተሰሚዕኻ'ዶ ይፈልጥ?

- ትምኒት፣ ሃብታምን አህላኺ ናብራ ስስዑን፣ ኣብ ዕዳጋ ካብ ንቡር ወጻኢ ወጻኢ ታት ምብዛሕ።
- ዘይምሕብሓብ፣ ነንሰቲ፣ ነሱብኡት፣ ንቐለዑን ስድራን ብፍቕርን ክብርን ዘይምሕብሓብ።
- ዘይምዕጋብ፣ ቡቲ ንኻልኡት ዘለዎም ንኣኻ ዘይብልካ ምቕናእ።
- ፍቕሪ ገንዘብ፣ ገንዘብ ዘይብልካ ግናኸ ፍቕሪ ገንዘብ ክህልዎ ዝኸእል ሰብ።
- ኣምልኹ ጣኦት፣ ኣብ ህይወትካ ካብ ኣምላኽ ንላዕሊ ኣብሊጽካ እትደልዮን እትርእዮን ነገር።
- ጽልኢ፣ ብዘይተደልዮ ቻላት ጽልኢ ኣላዓዲልካ'ዶ ትፈልጥ?
- ጥንቐሳ፣ ድሌታትካ ንምምላእ ንካልኦት ምምዘማዝ።
- ኣብ ልዕሊ በዓል ስልጣን ዓመጸ፣ ሓለቓ፣ መምህር፣ ስድራ፣ መንፈሳዊ መራሒ ወዘተ።
- ፍቕሪ ንዓለም፣ ብምርኣይ ዝመጽእ ፍትወት ኣዲንቲ፣ ፍትወት ስጋ፣ እንታይ ትምነ? ንብረት ትዕቢት ኣየናይ ክፋል ናይ ህይወትካ ኢያ ብዘይ ደገፍ ኣምላኽ ይኸእሎ ኢያ ትብሎ። ኣብ ኣተሓሳስባኻ ወይ ኣነባብራኻ ካብቲ ናይ ብሓቂ ዘለኻዮ ንላዕሊ ወይ ንታሕቲ ምምሳል።
- ትዕቢት፣ እቲ ካብ ኩሉ ዝዓበይ ሓጢአት እዩ። በዞም ዝስዕቡ ንገዛእ ርእሰኻ ርኣዩ፡-

- ▲ ኣብ ናይ ካልኦት ውድቀት'ዶ ተተኩር ወይስ ኣብ ናይ ገዛእ ርእሰኻ መንፈሳዊ ድሌታት ትግደስ?
- ▲ ብጽድቂ ገዛእ ርእሰኻ ትተኣማመን ንኻልኦት ትነቅፍ ዲኻ ወይስ ደንጋጽን መሓርን ናይ ካልኦት ጽቡቕ ክትርኢ ትደሊ ኢኻ?
- ▲ ናጻን ገዛእ ርእሰኻ ትኸእልን ዲኻ ወይስ ጽግዕተኛ ናይ ካልኦት ከምዘድልየካ ትፈልጥ ኢኻ?
- ▲ ንኻልኦት ካብ ገዛእ ርእሰኻ ኣብሊጽካ'ዶ ወይ ኣነኣኢስካ ትርእዮም?
- ▲ ንኹሉ ክትቆጻጸር ትደሊ ወይስ ካልኦት ክሕግዡኻ ትደሊ?
- ▲ ሃባ ዝብል መንፈስ'ዶ ዝህብ መንፈስ ኣሎካ?
- ▲ ክትግልገል'ዶ ወይስ ንኻልኦት ከተገልግል ትደሊ?
- ▲ ልዕል ክትብል'ዶ ትደሊ ወይ ብናይ ካልኦት ምልዓል ትሕጎስ?
- ▲ ዓስቢ ወይ ምስጋና ክትወስድ'ዶ ትደሊ ወይስ ካልኦት ክወስድዎ ከለዉ ትሕጎስ?
- ▲ ቡቲ ዝፈለጥካዮ ምትእምማን'ዶ ይስምዓካ ወይስ ብዙሕ ክትፈልጦ ዝግብኣካ ከምዘሎ ትኣምን?
- ▲ ብዛዕባ ገዛእ ርእሰኻ ብጣዕሚ ትግደስ ዲኻ ወይስ ዘይትግደስ ኢኻ?
- ▲ ንሰባት ከይትቕርቦም ትፈርህ ወይስ ዋጋ ከፊልካ ክትጠብቁም ትደሊ?
- ▲ ንኻልኦት ንምውቃስ ህዉኽ ዲኻ ወይስ ሓላፍነት ትቕበል ኢኻ?

- ▲ ዘይቅረብ ዲኻ ወይስ ብቐሊሉ ዝቐረብ?
- ▲ ክትንቀፍ ከለኻ ነቐፌፌታ ትነጽጎዶ ወይ ንነቐፌፌታ ብትሑትን ክፋትን ልቢ ትቐበል ኢኻ?
- ▲ ክብረት ንክትረክብዶ ወይ ኣምላኽ ብዛዕባ ዝሓስቦ ትግደስ?
- ▲ ምስልኻ ክትሕሉ፣ ክትዕቅብ'ዶ ትሰርሕ ወይስ ስለ ጽቡቕ ስምካ ኢልካ ክትመውት ድለው ኢኻ?
- ▲ መንፈሳዊ ድሌታትካ ንኻልኣት ክተካፍሎም ትሸገር'ዶ ወይስ ክፋትን ግሉጽን ክትከውን ኢኻ?
- ▲ ንሓጢአትካ ክትሓብአ'ዶ ትፍትን ወይ ጌጋ ምስ ገበርካ ንክትቅላዕ ፍቓደኛ ኢኻ?
- ▲ ተጋግዮሞ ምሕረት ግበሩልይ ንክትብል ይኹብደካ'ዶ?
- ▲ ብዛዕባ ሓጥያትካ ክትናዘዝ እንከሎኻ ብሓፈሻ'ዶ ወይ ሓደ ብሓደ እናተዛረብካ ትናዘዝ?
- ▲ ሓጢአት ክትገብር እንተድኣ ተረኺብካ ብርቱዕ ጣዕሳ'ዶ ይስምዓካ ወይስ ብሓጢአትካ ጉሂኻ ቀልጢፍካ ትንሳሕ?
- ▲ እንተድኣ ዘይምርድዳእ ወይ ግጭት ኣሎ ኮይኑ ሰባት መጺአም ይቐረ ክብሉልካ'ዶ ትጽብዮም ወይ ባዕልኻ ኬድካ ይቐፌታ ትሓቶም?
- ▲ ንገዛእ ርእሰኻ ምስ ካልኣት ብምውድዳር ክብረት ከምዝግብኣካ ተሰሚዕካ'ዶ ወይስ ንገዛእ ርእሰኻ ምስ ናይ ኣምላኽ ቅድስና ብምንጽጻር ኣብ ውሽጥኻ ምሕረት ኣምላኽ ከምዘድልየካ ይስምዓካ?
- ▲ እትንስሓሉ ንእሽቶ ወይ'ውን ፈጺሙ ዘይብልካ ከምዝኾንካ'ዶ ትሓስብ ወይስ ቀጻሊ ጽቡቕ ዝኾነ ኣረኣእያ ኣብ ንስሓ ኣለካ?
- ▲ ኩሉ ካልእ ሰብ ምንቕቓሕ ከምዘድልዮ ክሓስብ ወይስ ሓድሽ ምግጣም ብምልኣት መንፈስ ቅዱስ ከምዘድልየካ ብቐጻሊ ይርድኣካ?
- ▲ ኣብ ጥቓ ሓዲሽ ክርስትያን እንተ ድኣ ኣለኻ ትኾርዕ'ዶ ወይስ ብቐንኣቱ/ታ ትሕጎስ፣ ካብኡ/ኣ ንክትምሃር ፍቓደኛ ዲኻ/ኺ?
- ▲ ኣብ ጥቓ ካባኻ ዝያዳ ብጽሕና ዘሎዎ ክርስትያን እንተድኣ ቀሪብካ ትፈርህ'ዶ ወይስ ካብ ተመክርኡ ክትምሃር ትጸምእ?

ካብዚ ቀጻልካ ገለ ዘርኢ ናይ ሓጢአትካ ብምእማንን ብምንስሓን ዝራእ፣ ከም ግብረ መልሲ'ቲ ዝተንስአ ህይወት የሱስ ክትግጽድ ተጸበ።

ካልእ መወከሲ ንዓሚቕ መንፈሳዊ ተፍትሽ ከኣ መዓልታዊ ናይ ስነምግባር ጸብጻብ እትብል ብዓንኪን ተጻሕፊት ጽሑፍ ተኸታተል። እዛ መዓልታዊ ናይ ስነምግባር ጸብጻብ እትብል ንምርካብ ኣብ ድሕረ ገጽ ናይዚ መርበብ ሓበሬታ ተጠቀም።

# ምዕራፍ 15

## መንፈሳዊ ውግኔ

ውዲት ሰይጣን እንተዘይፈለጥካ፣ ሓራ አይትኸውንን

ኣብ ዓለምን ኣብ ውሽጢ ዓለምን፣ ንነብር ከምዘለና ንፍለጥ

እዛ እንነብረላ ዘለና ዓለም ንእሽተይ መግለጺ ናይታ ሓቀኛ ዘይትረኣ፣ ኣምላኽ መንፈሳዊ ኣዲነትና ምስ ከፈተልና ከንገራእ እንኸእል መንፈሳዊት ዓለም ኢያ። ኣብ ውሽጢ እታ ሓቀኛ መንፈሳዊት ዓለም ኣምላኽ፣ ኣጋንንቲ፣ ሰይጣንን መላእኽቱን ኣለዉ። ብሰይጣን ዝግዛእ ስርዓት ዓለም (ኮሰሞስ) ኣሎ። እዚ ሓቂ እዩ። እንተድኣ ነዚ ዝጭበጥ ዓለም ከንገዝኡን ከንምዝምዞን ፈቲንና ጸዕርና ከንቱ ኮይኑ እዩ ዝተርፍ። መጀመርያ ዜጋታት ናይታ መንፈሳዊት ዓለም ምዃንና ከንፈልጥ ዮድልየና።

ኣብ ውሽጢ እዚ መንፈሳዊ ዓለም ከኣ ኩላትና ከም ዜጋታት ናይዚ ስርዓተ ዓለም፣ ማለት ናይ ሰይጣን መንግስቲ ኮይና ንጅምር። ይኹን እምበር ኣምላኽ ዜጋታት መንግስቲ ሰማያት ኮይና ናብ መንግስቲ ኣምላኽ ከንቱ ምርጫ ሂብና እዩ። ሓንሳብ ዜጋታት ናይ መንግስቲ ኣምላኽ ምስ ኮንና ናይ ግድን እዚ ነገር ይፍጸም፡-

1. መን ምዃንና ምፍላጥ ዮድልየና (ምቕማጥ ኤፌ. 2፣6)
2. ከም መንነትና ከንነብር ይዮድልየና (ምምልላስ ኤፌ. 4፣1)
3. ምስ መንፈሳዊ ጸላኢና ሰይጣን ከመይ ከምንገጥም ከንፈልጥ ዮድልየና (ደው ምባል ኤፌ. 6፣11)

ካብዞም ኣብ ላዕሊ ዝተጠቐሱ ሰለስተ ነጥብታት ከንወጽእ እንተድኣ ፈቲና ከምቲ ጎይታ ዝሓሰበልና ከነብር ኣይንኸእልን ኢና። እቲ መንፈሳዊ ውግኔ መንግስቲ ሰይጣንን ኣጋንንትን ዝብል ሰፊሕ ኣርእስቲ ኮይኑ ግናኽ ኣብዚ ምዕራፍ እዚ ከንርእዮ ከንፍትን ኢና። ብሕጽር ዝበለ ገለ ኣብ ባይታ ዝርኣዩ ኩላትና ከንፈልጦም ዘለና ነገራት ከንርኢ ኢና። ስለዚ ልክዕ ከም ቆልዑ ተማሃሮ ምዃን ክድልየና እዩ።

ካብ “ናይ ምድረቡዳ ጣውላ” ዝብል ናይ ዎቕማን ኒ መጽሓፍ ዝተወሰድ

ኤፌ. 6፣11 “እቲ ቕልስና ምስ ሕልቅነትን ስልጣናትን ምስ ናይ ጸልማት ገዛእቲ ዓለምን ምስ

መናፍሰቲ እከይን ኣብ ሰማያት እዩ እምበር፡ ምስ ስጋን ደምን ኣይከብንን እሞ፡ ንፍሕሶ ሰይጣን ምቕዋሙ ምእንቲ ኸትክእሉሱ፡ ኩሉ ኣጽዋር ኣምላኽ ልበሱ።” ኣብዚ ምትንሳእ ወይ ደው ምባል እትብል ቦትኻ ሓዝ ማለት ኢያ። ብዘመናዊ ኣገላልጻ ናይ ካልእ መሬት ኬድካ ክትወርር እሞ ተቐጻጺርካ ኣብ ትሕቲ ግዝኣትካ ንኸትእትዎ ዝወሃብ ትእዛዝ ማለት ኣይኮነን። ኣምላኽ ነዚ ክንገብር ኣይነገረናን። ምቕዋም ወይ ደው ምባል ማለት ነዛ ብጸላኢ ተባላሽያ ዘላ መሬት፣ ናይ እግዚአብሄር ስለዝኾነት፣ ብኻልእ ኣበሃህላ ናትና ኢያ። ጎይታ የሱስ ክርስቶስ ኣብ ልዕሊ መንግስቲ ሰይጣን ብሞቱን ትንሳኤኡን ዓወት ንኸረከብ መጥቃዕቲ ጌሩ እዩ። ሎሚ ምእንቲ ነቲ ንሱ ዝረኸበ ዓወት ክንዕቅብን ከነጠቓልሎን ኢልና ኢና ንቃለሰ። በዚ ከኣ እቲ ኣጽዋር መብዛሕትኡ ከምቲ ኣብ ሮሜ 6 ተገሊጹ ዘሎ ናይ መከላኸሊ ዝኾነ። እዛ መሬት ናይ ጎይታ እያ፣ ስለዚ መርገጺ እግሪ እትኸውን ንኸንረከብ ኣይንቃለሰን ኢና፣ ካብ ኩሎም እቶም ተቐወምቲ ክንሕልዎ ጥራይ’ዩ ዘድልየና።

ቀጺሉ ገለ ውሑዳት ዝርዝራት ካብቶም ፍሉጣት መገድታት ሰይጣን ዝሰርሓሎም፣ ንሰኻ ንገዛእ ርእሰኻ ካብቲ ፍሕሶ ሰይጣን ንምሕላው ክትወስዶም ዝግብኣካ ስጉምትታት ኣሎ።

1. ኣብ ዝወደቐት ዓለም ኢና እንነብር ዘለና፣ ስለዚ ውድቀት ከጋጥመና ይኸእል እዩ። ምናልባት ምዱብ ዕላማ ናይ ሰይጣን ዘይክትከውን ትኸእል ኢኻ፣ ሕማምን ካልእ ብድሆታትን ሽግራትን ነቲ ብሓጢኣት ዝተገዝአን ዝወደቐን ዓለም ብምግዛእ የጋጥመካ ይህሉ ይኸውን። እንተ ድኣ ኣጋጢምካ ኣምላኽ ከሃረባካ ከመይ ከም እትጽልን ከርእየካን ኣድላይ እንተኾይኑውን እንታይ ስጉምቲ ክትወስድ ከምዘልካ ሕተቶ። እቲ ጻቕጥታት ብምኸንያት እዚ ነገር እንተኾይኑ፣ ኣምላኽ ከሃረባካ ድሉው ክትከውን ኣለካ፣ ንሱ እንተተዛሪቡካ ከኣ ኩሉ እትሓልፎ ንሰናይካ ክኸውን እዩ። ኣምላኽ በቲ ፍሪ ዘፍሪ መስርሕ ከሕልፈካ ይደሊ። ብምሉእ ልብኻ እንተድኣ ደሊኻዮ ኣብ ግዜ መከራኻ ከም ዘኸታም በይንኻ ኣይሓድገካን እዩ።
2. ከም ሓቀኛ መንነትካ ኮይንካ እንተዘይተመላሊስካ፣ ናይ ሰይጣን ጽልዎ ከጋጥመካ እዩ። ኣብቲ ዝሓለፈ ምዕራፍ ምስ ኣምላኽ ምምልላስ ዝብል ርኢና ኔርና። ፍጹማት እንተዘይኮይና ኩነኔ ክሰምዓና የብሉን። ግናኸ ኣምላኽ ኣብ ቅድሚኡ ፍጹሙን ንጽሁን ልቢ ክህልወና ይደሊ። ናብኡ ምሕረት ደለና እንተመጺና እዘዛት ውሉድ እንተኾይና ንልብና ከንጽሆ ከኣ እንተሓቲትናዮ፣ ሓልዮቱን ምትእምማኑን ዕረፍቲ ክሰምዓና እዩ።
3. ሰይጣን ነቲ ቻል ኣምላኽ ምስ ተዘረኣ ክሰርቆ ይፍትን እዩ። እዚ ኣብቲ ቻል ደው ከይንብል ፊት ንፊት መጥቃዕቲ እዩ። ነዚ መጥቃዕቲ ስለጽድቁ ክንብሎ ንኸእል። ኣምላኽ ንድሌታትና ቃሉ ኣብ ልብና ብምዝራእን ፍሪ ክህብን ብምግባር ክቕርበልና ይደሊ። ሓይልታት ሰይጣን ከኣ ኣንጻር እዚ ይቃለሱ። ሰይጣን ንኣዳምን

ሄዋንን ንህይወቶም ብዘይ ቻል ኣምላኽ ከመርሖዎ ከምዝኸእሉ ኣደናጊርዎም (ዘፍ 3) ንየሱስ'ውን ኣብ (ሉቃ 4) ብሓደ ዓይነት መገዲ፣ ሓደ ዓይነት ውዲት ክጥቀም ፈቲኑ እዩ። ሰይጣን ንቻል ኣምላኽ ኣብ ህይወትካ ቀዳማይ ቦታ ከይሃብካ ከምድላይካ ነጻ ኸይንካ ክትመላለስ እንተድኣ ጌይሩካ ተዓዊቱ ኣሎ። ሰይጣን ኣብ ከንዲ ብቻል ኣምላኽ ብስምዒታትካን ብጌጋ ዝኸነ ሓሳባትን ክትምራሕ ይደልዩካ። ንቻል ኣምላኽ ክትጠራጠር ምግባር ቀንዲ ኣጽዋር ሰይጣን እዩ። እዚ ምኽንያት መንፈሳዊ ውግኝ እዩ። ቅድሚ ናብቲ ዝለዓለ መንፈሳዊ ውግኝ ምእታውካ ንቻል ኣምላኽ ምእማን ወይ እውን ምጥርጣር እቲ መባእታዊ መንፈሳዊ ውግኝ እዩ። ልዕሊ ካልእ መርትዖታት ኣምላኽ መጀመርታ ንቻሉ ክንኣምን ይደልዩና። ሓደ ሓደ ግዜ ብሓሙሽተ ናይ ስምዒት ህዋሳትና ዘይረኣናዮን ዘይሰማዕናዮን ሓቂ ንኸንኣምን ከቢድ እዩ። የሱስ ኣብ ማርቆስ 4 ንደቀ መዛምርቱ ዝመሃሮም ትምህርቲ፣ ማር 4፣9-11 “ንምስማዕ እዝነ ዘላቶ ይሰማዕ፡ በለ። ንበይኑ ምስ ኮነ ኸኣ፡ እቶም ከቢቦምዎ ዘለዉ ምስቶም ዓሰርተው ክልተ ኸይዮም፡ ብዛዕባ እቲ ምስላ ሓተትዎ። ንሱ ኸኣ በሎም፡ ምፍላጥ ምስጢር መንግስቲ ኣምላኽ ንኣኻትኩም እዩ እተዋህበ፡ ነቶም ብወጻኢ ዘለዉ ግና።” ይብል።

**ምስላ መንግስቲ ኣምላኽ**

ኣብ ቀረባ እዋን ሓደ ካብ ፓስተራት ፊሊፒንስ ነታ “ዕበ ወይ ሙት” እትብል መጽሓፍና ምስ ኣጽንዓ፣ ከምዚ ዝብል ምስክርነት ሰዲዱለይ። “ሕጂ ኣምላኽ እቲ ሓረስታይ ንሕና ከኣ እቲ ግራት ምዃና ተረዲኦ ቅድም ብዛዕባ እዚ ፍልጠት ኣይነበረንን ብጣዕሚ የቐንየለይ።” እዚ ምርዳኦ ቀሊል እዩ፣ ግናኸ ኣዝዩ ኣገዳሲ ድማ እዩ። እዚ ዓሚቕ ግናኸ ብዙሓት ኣመንቲ ቀሊል ስለዝኸነ ይስሕትዎ እዮም። የሱስ ድማ ምስጢር መንግስቲ ኣምላኽ ኢሉ ጸዊዕዎ ማር 4፣11።

ኣምላኽ ኩነታት ልብና ብዘየገድስ፣ ናይ ቃሉ ዘርኢ ኣብ ልብና ምስ ዘርኦ እዩ። እዞም ዘርእታት ከኣ ኩሉ ዕላማ ኣምላኽ ኣብ ህይወትካ የመልክቱ። ዳግም ምውላድ እቲ ቀዳማይ ዕላማ እዩ፣ ቀጺሉ መንፈስ ቅዱስ ምምላእ፣ ኣካላዊ፣ ስምዒታዊ፣ ኣእምሮኣዊ ፈውስን ድሌታትካ ብኣምላኽ ምምላእ የጠቓልል። ቻል ኣምላኽ ናብ ቁኑዕ ዝምድና ምስ እግዚኣብሄርዮ ዘምጽኣካ፣ ኩሉ ዝተረፈ ናይ ኣምላኽ ዕላማን ኣገልግሎትን ድማ ይህበካ። ኣምላኽ ዕላምኡ ክገልጸልካ ቃሉ ይጥቀም፣ ፍሪኡ ከኣ ንህይወትና ብኸመይ ክንነብር ይግብኣና እዩ።

ጴጥሮስ ኣምላኻዊ ባህሪ ንህይወትን ንፍርሃት እግዚኣብሄርን ብተስፋ ኣምላኽ ከምዝተወሃበና ገሊጹ። 2ጴጥ 1፣3-4 ተስፋን ዘርኢ ናይቲ ቻልን ሓደ እዩ። ኣዳም ቅድሚ ሓጢአት ምግባሩ ኣብቲ ግራት ፍሪ ክፈሪ ኔርዎ፣ ሓጢአት ምግባሩ ከኣ ድሌቱ ኣብ ትሕቲ መርገምን ብፍሪ ጻዕሩን ከምዝረከብን ገይርዎ። የሱስ፣ ነቲ ናይ ኣዳም መርገም ስለዝወሰደ ሕጂ ናብ ንቡር

ተመሊስና ፍረ ከንፈሪ ንኸእል ኢና።

አብ ቀረባ እዋን ሓደ ሚሲዮናዊ ምሉእ ስድራ ቤቱ ካብ “ዕበ ወይ ሙት” ዝብል መጽሓፍና ብዝረኸበ ምግላጽ ምሉእ ለውጢ ከምዝረኸበ ይምስክረለይ። ነቲ ናይ ዘርኢ ወይ ፍረ መስርሕ ስለዝተረድአም ብኸብሪ ሓራ ወጺኦም። አብ ዝቀጸለ ግዜ ከገልግሉ፣ ናብ ሓደ ናይ ኣገልግሎት ቦታ ምስ ከዱ ከይሰበኹ ደው ምስ በሉ፣ ንኹሉ ሰብ ንኸዝምር ነገረሞ፣ ከብሪ ኣምላኽ ድማ ብምልኣት ተገለጹ። ብዙሓት ሰባት ተናገሪም ዕስራን ሓሙሽተን ሰባት አብ ትሕቲ ምሉእ ምቁጽጻር ሓይሊ ኣምላኽ ኔሮም፣ ኣርባዕተ ሰባት ድማ ፍረ ንኸፈርዩ ስለዝወሰኑ ምሉእ ምግላጽ ነይሩ። ዮሃ15፣8 ከአ ተፈጸሙ።

መንግስቲ ኣምላኽ ከም ቆልዓ ብዝተቐበላ ትሰርሕ

ኣምላኽ ልብና ንኸጽሪ እንተፈቐድናሉ ምስኡ ሕብረት ሃልዮናን ይዛረበና እዩ። ብቻሉ ምስ ተዛረበና፣ አብ ልብና ፍረ ዝፈሪ ዘርኢ ይኸውን ። እቲ ፍረ ከአ ንባህርያትናን ንድሌታትናን ንኸብሪ ኣምላኽ ይኸውን። ዮሃ 15፣8 “ብዙሕ ፍረ እንተ ፈፊኹም፣ አባይ በዚ ይኸብር፣ ደቀ መዛሙር ተይውን ከትኩኑ ኢኹም።” ይብል። ፍረ ትፈሪ እንተኾንካ አብ ዝኸድካዮ ኣምላኽ ብኣኻ ንኸልኣት ይግለጽ፣ እዚ ነገርዚ ከቢድ እዩ፣ ኣይገርምን፣ ሰይጣን ነቲ ቻል ካብ ልብና ንኸሰርቕ ከሳብ ከንደይ ከምዝዋጋእ። ከሳብ ከንደይ ሰይጣን ንሰባት ኣትሪሩ ከደናግሮም እምቲ ምስጢር መንግስቲ ኣምላኽ ንኸይርድእዎ፣ ብኩሉ ዓይነት ሃይማኖታዊ መደባትን ትምህርታትን እንተተዋገአ ኣየገርምን እዩ።

ሰይጣን፣ ቻል ከም ዝሰርቕ ኣስተብህል

ሰይጣን እቲ እንኮ ኣንጻር ሰብ ዘለዎ ኣጽዋሩ ነቲ ቻል ምስራቕን ከይርድኣካ ምግባርን እዩ። 2ቆረ 4፣4 “እቲ ብርሃን ወንጌል ናይ ክብሪ ክርስቶስ፣ ንሱ ኸአ ምስሊ ኣምላኽ፣ ምእንቲ ኸየብርሃሎምሲ፣ ኣምላኽ እዛ ዓለም እዚአ ንሓሳብ እቶም ዘይኣምኑ ኣዖሮ።” ይብል።

እቲ ቻል ሓንጻእ ኣብ ልብኻ ምስ ተዘረኣ ከሳብ ዓቢ ገረብ ዝኸውን ማለት ፍረ ዝፈሪ ናይ ግድን ከትቃወም ኣንጻር ተጻራሪ ኩነት ደው ክትብል ኣሎካ። ኤፌ 6፣13 “ስለዚ ቦታ እክይቲ መዓልቲ ምቕምም ምእንቲ ኸትክእሉ፣ ኩሉ ምስ ኣስለጥኩምውን ደው ክትብሉሱ፣ ብዘሎ ኣጽዋር ኣምላኽ ኣልዕሉ።” ይብል። ቀጥታዊ መጥቃዕትታት ኣብ ቦታኻ ደው ብምባል ነቲ ዝረኸብካዮ ቦታ ብምሕላው ኢኻ ትቃወም። እዚ ከአ ብክርስቶስ ንዘሎካ መንነት ብቐጻሊ ብምሕዳሱ፣ ብመንፈስ ብምምልላስ፣ ቀጻሊ ብመገድታትካ ምንጻህ፣ ኣንጻርቶም ኣብ ውግእ ዘለው ሓይልታት ሰይጣን ብምዝራብን ትገብሮን ትፍጽምን።

መጽሓፍ ቅዱስ ኣብዚ ናይ ምጽባይ ግዜ ከይተረፈ፣ ንቻል ኣምላኽ ከም ሰይፊ ክንጥቀመሉ



ከምዝምህረና ይላምን። ኤፌ. 6፣17 “ናይ ምድሓን ቍራዕ ርእሲ ኣእትወ፡ ናይ መንፈስ ሰይፊውን፡ ማለት ቻል ኣምላኽ፡ ሐዙ።” ይብል። እዚ ናይ ምጽባይ ግዜ ንመዓልታት፡ ኣዋርሕ፡ ዓመታት፡ ወይውን ዓሰርተታት ዓመታት ክኸውን ይኸእል እዩ። ክሳብ ክንደይ ነዊሑ ኣየገድስን እዩ፡ ኣብዚ ግዜ ዘምጽሖይ ባህርያት ከይተረፈ ብዙሕዮ ዝፍጸም። ኣምላኽ ተስፋን ራእይን ክህበና ይኸእል እዩ፡ ግናኸ ነቲ ራእይ እንጸውር ኣቕሑ ኸንከውን ናይ ግድን ክንጸሪ ኣለና።

ጎይታ ንቻል ኣምላኽ ተፈጻሚ ይገብር

ኣብ እብ 3፣1 “ሰለዚ ኸኣ፡ ኣቱም ካብቲ ሰማያዊ ጽውዓ ግደ ዘሎኹም ቅዱሳን ኣሕዋተይ፡ ከምቲ ሙሴ ድማ ኣብ ኩላ ቤቱ እሙን ዝነበረ፡ ናብቲ ነቲ ዝሸሞ እሙን ዝኸነ የሱስ፡ ናይ ምእማንና ሃዋርያን ሊቀ ኻህናትን ኣቕልቡ።” ተባሂሉልና ኣሎ፡ የሱስ ንዝተዛረብናዮ ከም ሊቀ ካህንና መጠን ናብ ኣቦ ይወስዶ፡ ኣቦ ከኣ ቻል ኣምላኽ ክሳብ ዝኸነ ይፍጽም። ጸላኢ ከኣ ኣሉታዊ ዝኸነ ቃላትና ይወስዶ እም፡ ከምቲ ዝበልናዮ ከኣ ይፍጽም። ቻል ኣምላኽ ኣብ ልዕሊ ሰብ ወይ ኩነታት እንተተዘሪብናዮን ጸሊናዮን ብርቱዕ ሓይሊ እዩ። ምክንያቱ እግዚአብሄር ንኹሉ ነገር ብቻሉ ሰለዝፈጠሮ፡ ክርስቶስ ቻል እዩ። ነቲ ቻል ከምቲ ንሱ ዝበሎ ክንጥቀመሉ ስልጣን ተዋሂቡና ኣሎ።

ዮሃ 1፣1-3 “ቻል ብመጀመርታ ነበረ፡ እቲ ቻል ድማ ኣብ ኣምላኽ ነበረ፡ እቲ ቻልውን ኣምላኽ ነበረ። እዚ ብመጀመርታ ኣብ ኣምላኽ ነበረ። ብእኡ ኹሉ ኹነ፡ ካብቲ ዝኸነ ዘበለ ድማ ብዘይ ብእኡ ዝኸነ የልቦን።”

ዮሃ 16፣23 “ብታ መዓልቲ እቲኣ ሓንቲ እኳ ኣይክትሐቱንን ኢኹም። ነቦ ብስመይ ዝለመንኩምዎ ዘበለ ኹሉ ኹም ዚህበኩም፡ ብሓቂ፡ ብሓቂ እብለኩም ኣሎኹ።”

ቻል ኣምላኽ፡ ስራሕ ምስፈጻምና ናብ ዕርፍቲ የእትወና

እብ 4፣1 “እምኣርሲ ናብ ዕረፍቱ ንምእታው ተስፋ ኻብ ዚተርፈልና፡ ምናልባሽ ሓደ ኻባኻ ትኩም ድሕሪት ተሪፉ ኸይህሉ፡ ንፍራህ።”

እብ 4፣12 “ቻል ኣምላኽ ህያውን መስለጥን እዩ እም፡ ካብ ክልተ ዝኣፉ ሰይፊ ዚበልሕ እዩ፡ ነፍስን መንፈስን፡ መፈላልዮ ኣካላትን ኣንጉዕን ክሳብ ዚፈላሊ ዚሰጥም፡ ኣብ ምሕላንን ሓሳብ ልብን ከኣ ዚፈርድ እዩ።”

መላእክቲ ንቻል ኣምላኽ፣ ተፈጻሚ ይገብርዎ

መዝ 103፣20

“ኣቱም መላእክቲ፣ ንድምጺ ቻሉ እትእዘዙ፣  
ንቻሉ እትፍዝሙ ሓያላትን ሰልቴናትን፣ ኣግዚአብሄር ባርኸዎ።”

ኢጋንንቲ ይርሕቁን ይሃድሙን

መዝ 149፣5-9

“ቅዱሳን ብኸብሪ ይተሓሳሱ፣  
ኣብ መደቀሲኦም እልል ይበሉ።  
ንሳቶም ኣብ ኣህዛብ ሕነ ንምፍዳይ፣ ህዝቢታት ከኣ ንምቕጻዕ፣  
ንነገሰታቶም ብሰንሰለት፣ ንኸቡራቶም ብመቐሕ ሓጺን ንምእሳር፣  
ነቲ ጽሑፍ ፍርዲ ኣብ ኣቶም ኪፍጽምዎስ፣  
ምስጋና እግዚአብሄር ኣብ ጎረሮኦም፣  
ከልተ ዝኣፉ ሰይፊውን ኣብ ኢዶም ይኹን።  
እዚ ንኹሎም ቅዱሳኑ ኸብሪ እዩ።  
ሃሌሉዮ።”

ፋሲካ

ኣብ ዘጽ 12 እስራኤላውያን ፋሲካ ከገብሩ ምስ ተነግሮም፣ ደም እቲ ንጹህ ገንሽል ኣብ ልዳት ናይ ማዕጽኦም ምስ ገበርዎ፣ እቲ ዝቀዘፍ መልኣኽ ከኣ ከይጎድኦም ሓሊፉ። የሱስ ገንሽል ኣምላኽ እዩ፣ ስለዚ ደምቲ ገንሽል ኣብ ልዕሊ ልዳትና፣ ልዳት ፈተውትናን እንጽልየሎም ሰባት ንገብሮ። ብኸመይ? ራእ 12፣11 “ሳላ ደም እቲ ገንሽልን ሳላ እቲ ቻል ምስክሮምን ድማ ሰዐርዎ፣ ንህይወቶምን ክሳዕ ሞት ኣየፍቀርዎን።” ይብል።

ቃላት ኣፍና ነቲ ደም ከምዝሰርሕ ይገብሮ እዩ፣ ዘጽ 12 ተመልከት ። ደምቲ ገንሽል ኣብ ጨሓሎ ጥራይ ተቐጫጡ እንተተሪፉ፣ ዋላ ሓንቲ ነገር ኣይገብርን። እቲ ስምዕዛ ወሲዶም ኣብቲ ጨሓሎ ዘሎ ደም ጠሚዖም ናብ ልዳት ማዕጽኦም እንተሰኸዩሞ ግና፣ ኣምላኽን ሰይጣንን ክሪእዎ ይኸእሉ። እቲ ስምዕዛ ዋጋ ዘይብሉ ዝመስል ፍሉጥ ጸህያይ እዩ። ቃላት ከናፍርና ከኣ ዋጋ ዘይብሉ እዩ ዝመስል፣ ግናኽ ናብ ቻል ኣምላኽ (የሱስ) እንተድኣ ኣጥቢቐናዮሞ ከኣ ከም ደም እንተድኣ ተጠቂማናሉ ኣምላኽ ይርእዮ ሰይጣን ከኣ ይርእዮ እዩ።

ብእትዛረቦ ተጠንቀቕ !

ማር 11፡21-24 “ጴጥሮስ ድማ ዘኪሩ፡ መምህር፡ እንሃ፡ እታ ዝረገምካያ በለስ ነቐጸ፡ በሎ። የሱስ ድማ መለሰ በሎምውን፡ ብአምላኽ እመኑ። ዝኹን ይኹን እቲ ዝበሎ ኸም ዚኸውን ዚአምን እምበር፡ ብልቡ ዘይዋላወል፡ ነዚ ኸረን፡ ተንሲእካ ናብ ባሕሪ ጥሐል፡ እንተ በሎ፡ ንእኡ ኸም ዚኸነሉ፡ ብሓቂ እብለኩም ኣሎኹ። ስለዚ፡ እትጽልይዎን እትልምንዎን ዘበለ ኸም ዝረኸብኩምዎ እመኑ እም ኪኸነልኩም እዩ፡ እብለኩም ኣሎኹ።” ይብል።

አምላኽ ንእምነትና ዝፍትነሉ ባይታ

ካብቲ “እግዚአብሄር ቀዳማይ እዩ” እትብል ናይ ኦስ ሂልማን መጽሓፍ ዝተወሰደ እዩ።

መሳ 3፡2 “ንስኻትኩምውን ምስቶም ኣብዛ ሃገር እዚአ ዚነበሩ ኹዳን ኣይእተው፡ መሰውኢታቶም ኣፍርሱ፡ ድማ በልኩ። ንቻሊይ ግና ኣይሰማዕኩምዎን። ስለምንታይ ኢኹም እዚ ዝገበርኩ።” ይብል።

እግዚአብሄር ብመሪሕነት እያሱ፣ ንደቂ እስራኤል ናብ ናይ ተስፋ ምድሪ ከንኣን ኣምጺእዎም። ድሕሪ ሞት እያሱ ግና ካልእ ሓድሽ ወለዶ፣ ናይ ኩናት ተመኩሮ ዘይብሉ ወለዶ መጺኡ። እግዚአብሄር ንህዝቡ ምልምማድን ምፍታንን ሓደ ካብቲ ኣገዳሲ ስትራተጂ ንወሎዱ መንፈሳዊ ውግእ ንክዕወቱ ዘኸእሎም እዩ። በዚ ከኣ ፈተና ዘይብሉ ህይወት ዘይንነበር። እዚ ፈተና ከኣ እምነትና ሓቕኛ ድዩ ወይስ ብቻላት ጥራይ ንምርኣይ ዝሰደድ እዩ።

መሳ 3፡4 “ኮነ ኸአ፡ እቲ መልኣኽ እግዚአብሄር ንኹሎም ደቂ እስራኤል እዘን ቃላት እዚኤን ምስ ተዛረበም፡ እቶም ህዝቢ ደሃዮም ዓው ኣቢሎም በኸዩ።” ይብል። አምላኽ ኣብ ልዕሊ ናብራኽ፣ እምነትካ ዝፍትን ኩነታት የምጽእ እዩ። ኣብ ኩናት ምስ ተፈተንና ጥራይ ኢና ከኣ ቡቕዓት ተዋጋእቲ ንኸውን። አምላኽ ኣብ ህይወትካ ብመገዲ ዘይቅነዕ ሓለቓ፣ ክኸፍል ዘይደሊ ዓዳጋይ፣ ሓቂ ዘይኮነ ጸለመ፣ ኣብ ልዕሊ ባህርያትካ ወይ ድማ ቕድመ ኩነት ዘይብሉ ፍቕሪ ዝሓትት፣ ከቢድ ዝምድናን ዝአመሰሉ ኩነታት ጌይሩ ምክራ ክመጽእልና ከምዘፍቕድ እምንቶ ክህልወካ ይኸእል እዩ። እዚ ውግእዚ ነቲ በኣእምሮኻ እትፈልጦ፣ ናብ ልብኻ ክኣቱን ክሰጥምን ዝመጽእ እዩ። ነቲ ፈተና ሓሊፍካዮዶ ወይስ ዝያዳ ውግእ፣ ነቲ ስልቲ መንፈሳዊ ውግእ ንክትመሃር ዝያዳ ዕድል ዝህበካ ምዃኑ ክትፈልጥ ኢኻ። ነቲ ኣብ ቕድሜኻ ዘሎዉ ውግእ ኣይትፍርሃዮም። አምላኽ እንተደኣ ምሉእ ትውኸልቲ ኣብኡን፣ ንዕኡ ንምእዛዝን ሓሪኽ ድሮ እቲ ዓወት ሂብካ እዩ። በዚ ድማ ሓደ ካብቶም ዓባይቲ ናይ አምላኽ ተዋጋእቲ፣ ብመንፈሳዊ ውግእ ዝተመከሩ ትኸውን። “ኣብ ቻል አምላኽ ዝተመርኮሰ ናይ ጸሎት ኣርእስቲ” ዝብል ጽሑፍ ኩሉ ብምልኣት ካብዚ ዝሰዕብ ድሕረ ገጽ ናይ መርበብ ሓበሬታ ክትረክቦ ትኸእል።

# ምዕራፍ 16

## እምንካ ተንከራርዩ እዩ!

አብዛ መጽሐፍ'ዚአ ውሽጣዊ ፈውሲ ካብ ሕሉፍ መጉዳእትታት ዝብል ኢና ኣተኩርና ዘለና። እዞም ናይ ዓመጽ፣ ምንጻግ፣ ኣበሳ፣ ፍርሃት፣ ርእስ ምትሓት፣ ምሕረት ዘይምግባር፣ መጉዳእትታት ነቲ ጎይታ ኣባና ዝደልዮ ትርፌ ዘለዎ ህይወት ዓገትቲ እዮም። ኣብዚ ምዕራፍ ነዞም ዓገትቲ ነገራት “ኣእማን” ክንብሎም ኢና። ኣእማንካ ከአ እቲ ኣብ ናይ ሞት ኩነታት ሒዝካ ዝጸንሐ ምጉዳእቲ እዩ።

የሱስ ናይ ሓድሽ ህይወት ንምጉዳዝ ዝኸደ መንገዲ ንፈልጦ ኢና። መጀመርያ ተሰቂሉ፣ ደሓር ተቐቢሩ ድሕሪ'ዚ ከአ ብእምነ ንመቓብሩ ከዲኖሞ። መንግስቲ ሮም፣ ዝኸነ ሰብ ንአካላት ክርስቶስ ከይሰርቆ እሞ ተንስኡ ከይብሉ ኢሎም ፣ ኣዝዩ ዓብይ እምነ ገይሮም መቓብር ከምዝዓጸውዎ ኣረጋጊጸም። ከምእንፈልጦ ግና ከቢድ እምነ ምስቲ ናይ ትንሳኤ ሓይሊ ኣምላኽ ኣይተዋዳደረን። እዚ ናይ ዓለም ስርዓት ከአ ኣብ ትሕቲ ማእሰርቲ ክሕዘና ከበድቲ ኣእማን ኣብ መቓብርና የንብር እዩ። እንተደኣ ኣብዚ መጽሐፍ እንገልጽ ዘሎና ሓቕታት ሰሚዖናን ኣተግባርናን እቲ ናይ ትንሳኤ ሓይሊ፣ እምንካ ከልዕሎን ክርሕቕን እዩ። ናብቲ እግዚአብሄር ንህይወትካ ዘዳለዎ በረኸት ከእትወካ ሕጹይ ኢኻ።

### ምጥዓይ ነፍሲ

3ዮሃ 2-4 “ኣታ ፍቁር፣ ከምቲ ነፍስኻ ዝጠዕየት፣ ብኹሉ ደሓን ክትህሉን ክትጥዕን እምነየልካ ኣሎኹ። ንስኻ ቢታ ሓቂ ትመላለስ ከም ዘሎኻ፣ ኣሕዋት መጺኦም ስለ እታ ኣባኻ ዘላ ሓቂ ብምምስካርም ብዙሕ ተሓጎስኩ። ኣነ እቶም ደቀይ ብሓቂ ኹም ዚመላለሱ ኹብ ምስማዕ ዚበቢ ሓጎስ የብለይን።”

ዮሃንስ ንብልጽግና ምስ ሰለስተ ነገራት ኣተሓሒዞ

1. ሓቂ ኣብ ደቂ መዛምርቱ ስለዝነብረ
2. ደቂ መዛምርቱ ከአ ከምቲ ሓቂ ስለዝተመላለሱ
3. ዮሃንስ ነቲ ኣብ ውሽጡም ዘሎ ብቕዓት፣ ምስቲ ናይ ነብፍሶም ብልጽግና ኣማዓራሪዎ። ንሱ ልክዕ ከምቲ ነብፍኻ ዝጠዓየት ብኹሉ ደሓን ክትህሉን ክትጥዕን ይምነየልካ ኣለኹ ኢልዎ።

ብልጽግና ብናይ ግሪክ ቻል “ዮኤዲኦ” (euodow/euodoo) ይብሉ። ብልጽግና ምብልጻግ፣ ጥዑይ ጉዕዞ፣ ምስላጥ፣ ምቅናዕ፣ ጥዑይ ውጽኢት ምሃብ፣ ብቐጥታን ብቐሊልን መገዲ ምምራሕ፣ ዕዉት ነገር ምቕራብ፣ ዕዉት ምዃን እዩ። መዝ 35፣27 “እቶም ንጽድቀይ ዘፈትዉ እልል ይበሉን ይተሐጉሱን፣ ኩሉ ጊዜውን፣ ናይ ባርያኡ ሰላም ዘፈቱ ጎይታ ዓብዩ እዩ፣ ይበሉ።” ይብል።

እቲ ምብልጻግ ዝብል ቻል ብእብራይስጥ ኣዝዩ ሰፊሕ ቻል እዩ፣ ሻሎውን (shalown) ወይ ሻሎም (shalom/shaw-lome)፣ ሰላም፣ ጽቡቕ፣ ሰናይ፣ ሰላማዊ፣ ድሕነት፣ ሰላማት፣ ብልጽግና፣ ጥዕና፣ ሰላማዊ ምዃን፣ ምልኣት፣ ምልእ ብቐጽሪ፣ ኣካላዊ ጥዕና፣ ጸጥታ፣ ሀድኣት፣ ዕጋብት፣ ብዛዕባ ሰብኣዊ ዝምድና፣ ዕጋብት ብኣምላኽ ብፍላይ ድማ ኣብ ናይ ኪዳን ዝምድናታት የጠቓልል።

ነፍሰኻ እንተድኣ ተፈዊሳ፣ ብልጽግና ንሱ እዩ

ፍቓድካን ኣእምሮኻን ስምዒትካን ምስ ምስሊ ክርስቶስ እንተድኣ ተሰማሚዑ፣ ብልጽግና ኣምላኽ ክነብረካ ይኸእል። ስለምንታይ? ምክንያቱ ብልጽግና ዘይኮነስ ንሰኻ ነቲ ብልጽግና ከምእትውንኖ ስለእትፈልጥ። ብስርዓት ዓለም ዝመጽእ ብልጽግና ምስ ኣምላኽ ጥቡቕ ዝምድና ካብ ምግባር ይኸልክላካን፣ ትውክልቲ ኣብ ኣምላኽ ድማ ተጥፍእ። ንሰኻ ዘይኮነካስ ክርስቶስ እንተድኣ ኮይኑ ኣባኻ ዝነብር ዘሎ ኣምላኽ የበልጽገካ እዩ።

ኣምላኻዊ ብልጽግና እንታይ እዩ?

ናይ ኣምላኽ ኣገላልጻ ብልጽግና ካብ ናይ ዓለም ዝተፈለየ እዩ። ኣምላኽ ገለ ምስጢራት ንገዛእ ርእሱ ጥራይ ዝዕቅቦ፣ ንደቂ ሰባት ዘየፍልጦ ኣሎ። ኣነ ክብላኩም ዝኸእል፣ ኩሉ ህይወትኩም ሓንቲ ከየትረፍኩም ብምሉኡ ንየሱስ ከም ኅይታ እንተድኣ ሂብኩም፣ ክሳብ እትኸእልዎ ድማ ብምእዛዝ ነዚ ህይወት እንተድኣ ነይርኩም፣ ንዓኻትኩም ብዝርድኣኩም መገዲ ናይ ብልጽግና መግለጺ ክወሃበኩም እዩ። ኤፌ. 3፣20 “ግናኸ ከምቲ ኣባና ዚገብር ሓይሊ፣ ካብቲ ንሕና እንልምኖም እንሐስቦን ዘለና እምብዛ ኣዕዚዙ ኺገብር ዚኸኣሎ።” ይብል።

ኣብ ብዙሓት ክርስትያናት ዓቢ ዘይምርዳእ ናይ ብልጽግና ኣርእስቲ ኣሎ። ብኸልተ ዝተፈላለየ መገዲ መሰረታዊ ፍልልያት ከምዘሎ ይኣምን። ገሊኦም ኣምላኽ ጥዑያትን ሃብታማትን ክንከውን ብመከራ ከይንሓልፍን እዩ ዝደሊ ይብሉ፣ ኣነውን ንጎይታ ኣብ 1979 ምስ ተቐብልክዎ ከምኡ ይኣምን ነይረ። እቲ ኣምላኻዊ ብልጽግና ብናይ ዓለማዊ ብልጽግና ክገልጽዎ ይፍትኑ። ካልኣት ከኣ ኣምላኽ ብድኸነት (ድኻታት)፣ ትሑታት ክገብረና ይደሊ ይብሉ። ክልቲኦም መግለጺታት ጫፋውነት ኮይኑ፣ ጌጋ እዩ። እግዚአብሄር ናይ መንግስቲ ኣምላኽ ብልጽግና ንዓና ክኸውን ይደሊ እዩ፣ ናይ መንግስቲ ኣምላኽ ብልጽግና ግና ዝተፈለየ

እዩ። ሓደ ሓደ ግዜ ካብ ሰብአዊ አእምሮ ሕልፍ ዝበለ እዩ። ኣነ ድኽነት ናብ ብልጽግና ዘእተወና፣ እንሓልፍ ደገ (ማዕጾ) እዩ ኢሊ ይኣምን። ብልጽግና ብዘይ ሞትን ትንሳኤን ንሰብ ካብ ኣምላኽ የርሕቑ እዩ።

ገለ መዳያት ኣምላኻዊ ብልጽግና

ፍረ መንፈስ

ኣነ ናይ መንግስቲ ኣምላኽ ብልጽግና መጀመርያ ናይ ፍረ መንፈስ ምግላጽ ከምዘጠቓልል ይኣምን። ገላ 5፣23 “ነዚ ኸምዚ ዘመሰለ ዚጻረሮ ሕጊ የልቦን።” ይብል።

ቀረብ

ብድሕሪ’ዚ ቀጸሉ ከኣ ናይ ኣምላኽ ቀረብ፣ ከምኒ ቁጠባዊ፣ ኣምላኽ ንህይወትካ ዝሓረየልካ ስራሕ፣ ጥዑይ ዝምድናን ካልእ ጉዳያት ንምድራዊ ህይወትና ዘድልየና ከምዘጠቓልል ይኣምን። ብተውሳኺ’ውን ንኸነብር ጥራይ ዘይኮነ ምእንቲ ወሃብቲ (ለጋሳት) ክንከውን ክሳብ ክንድዚ ከምዝኾነ ይኣምን። ንድኻታት፣ ንኣገልገልቲ፣ ናይ ኣምላኽ ኪዳን ዘለዎም፣ ቤተክርስቲያናትን ንእስራኤል’ውን ክንሕግዝ ኣለና።

ዘዳ 8፣18 “ከምዚ ናይ ሎሚ ነዚ ነቦታትካ ዝመሓለሎም ኪዳን ኬቐውም፡ ሃብቲ ኸትድልብ ሓይሊ ዚህበካስ፡ ንሱ እዩ እሞ፡ ንእግዚአብሄር ኣምላኽካ ዘክር።” ይብል።

ቁጠባን ቀርብን ክንብል ከለና ዝለካዕክዎ መለኮኒ ከምዘየለን ከንጽረልኩም ይፈቱ። ኣብ ገለ ሃገራት ቁጠባዊ ብልጽግና ክብሃል እንከሎ ናይ ኣሕምልቲ ንእሽቶይ ጀርዲን ንመግቢን፣ ገለ ክፋሉ ሸይጦም ኣታዊ ዝረኽቡላ ንድኻታት ዘማቕሉላ፣ እዚኣ ነዞም ሰባት ብልጽግና እያ። ንኸልኦት ከኣ ሓደ ዓቢ ቤተ ክርስቲያን ምስ ኩሉ ኣገልግላቱ ምክያድ ነቲ ፓስተርን ስድርኡን ምእላይ ይመስሎም። ንኸልኦት ከኣ ኣምላኽ ብኣኣም ኣቢሉ ንዓቢይቲ ፕሮጀክትታት ንመንግስቲ ኣምላኽ ንዝኾኑ ብዙሕ መጠን ገንዘብ ዘመሓላልፍ ይመስሎ።

ክሳብ ሕጂ እንተድኣ ቁጠባዊ ብልጽግና ዘይተመኩርናዮ ተስፋ ክንቆርጽ የብልናን። እቲ ቀንዲ ነገር ከምቲ ዮሃንስ ኣብ ሳልሳይ መልእኽቱ ዝበሎ ነቲ ሓቂ ኣባና ክህሉ ብምፍቃድን በቲ ሓቂ ብምምልላስን ኣብ ናይ ነፍስና ብልጽግና ከነተኩር ኣለና። ንኣምላኽ ከምቲ ኣብ መጽሓፍ ዝተመሃርናዮ ንፍቓድካን ስምዒትካን ኣእምሮኻን ንኸፍውስ ፍቐደሉ። ግዜ ሃቦ። ዓቕሊ ዘይብልካ ኣይትኹን። ኣብ ቁጠባዊ ብልጽግና ዘይኮነ፣ ኣብ ምስእግዚአብሄር ዘሎኻ ዝምድናን ጉዕዞን ኣተኩር። ናይ ኣምላኽ ብልጽግና ብናይ ድኽነት ልዳት ጌሩ ከምዝመጽእ እዩ ዝኣምን። ድኽነት ክብል ከለኹ ዝኾነ ዓይነት ስእነት ፣ ሕጽረት ወይ ከኣ ዓቢ ድልየት

ማለተይ እዩ።

ኣብ ዘይምዕራባውያን ሃገራት ዘለኹም ምኽንያት ድኹም ቁጠባዊ ወይ ፖለቲካዊ ኩነታት ሕጽረት ቀረባት ዘጋጥመኩም ዘሎ፣ ማዕዳ ኣለኒ። ናብ ኣብ ምዕቡላት ሃገራት ምዕራብ ዘለዉ ክርስትያናት ኣይትጠምቱን ኣይትወከሉን። እዚ ኣምልኾ ጣኦት እዩ። ንብልጽግናኻ ካብ ኣምላኽ ተጸባኢ ናይቲ ክምልእ እዩ።

**ንኣምላኽ ምኽባር**

ብልጽግና ኣምላኽ ነታ ትሕቲ ጽልዋና ዘሎ ዓለም ንምስፋሕ መንግስቲ ኣምላኽ'ውን ከምዝጥቀመሉ ይኣምን። ምኽባር ማለት ነቲ ምስጢር ምቕላዕ ማለት እዩ። እዚ ከምቲ ንደቃ እተዕቢ ኣደ፣ ኣብ ናይ ስራሕ ቦታና ምግልጋልን ብዙሕ ዓይነት ስርሓት ናይ ቤተ ክርስትያን ሚሲዮናዊ ኣገልግሎት ምግባር እዩ።

ብልጽግና ማለት ፈተና ወይ መከራ ወይ ብድሆታት ዘይምህላው ኣይኮነን። ዝተፈላለዩ ዓይነት ብልጽግና ኣምላኽ ንዝተፈላለዩ ሰባት ዝቐረበ ኣሎ። ኣብታ እትስደድ ቤተ ክርስትያን ዘለዉ ኣባላት ዝተፈላለዩ መግለጺ ናይ ብልጽግና ይህልዎም። ኣብ ቻይና ዘልዉ ኣመንቲ ኣብ ዝተዛወርክሉ፣ ንመንግስቲ ኣምላኽ ብምኽንያት መከረኡም ከተስፋሕፍሕ ብምርኣዮም ኣብ መደብራት ቤት ማእሰርቲ ምስ ንእሽተይ መግቢ ይብልጽጉ ከምዘለዉ ይገልጹ። እታ ኣብ ብዙሓት ዝስደዳ ሃገራት እትረከብ ቤተ ክርስትያን ኣባላታ ብዕጽፊ ይዓብዩ ኣለው። ንኣካላዊ ፈውሲ ኣምላኽ ዝኣመንዎ እሞ ክሳብ ሕጂ ዘይተፈወሱ ንኣምላኽ ምድላይ ክቕጽሉ ኣለዎም። ግናኹ ነቲ ፈውሲ ብዘይ ምርካቦም ኩነቴ ወይ ርእሰ ምትሓት ክስምዖም የብሉን። ኣምላኽ ብዝተፈላለዩ መገዲ ንውልቀ ሰባት ስለዝበጽሖም።

ትንሳኤን ምንክርራው እምኒ ብሓደ እዩ

የሱስ ኣብ መስቀል ናትኻ ቦታ ለዊጥዎ እዩ፣ ስለዚ ብመቐጻዕቲ ሓጢአት ክትሸገር የብልካን። ነዚ ፈሊጡ ኣብ ትንሳኤኡ ኣጠቓሊልካ እዩ። እምነት ምስ ተላዕለ ምስ ጎይታ ካብቲ ናይ ትንሳኤ ፍረ ተካፋሊ ኢኻ። ኣብዘም ዝሰዕቡ ኣብነታት ኣብ ኢሳይያስ ዝተጻሕፈ ከመይ ብልጽግና ካብ ድኽነት ከምዝልዓል ርኣ።

**ኢ.ሳ 35፣1-10**

- “1- በረኻን ምድረ ኣጻምእን ኪሕጉሱ፡ ምድረ በዳ ኸኣ እልል ኪብል፡ ከም ጽጌረዳ ድማ ኪዕምብብ እዩ።
- 2- ኣጸቢቐ ኺዕምብብ፡ ብሓገሙን ብእልልታን ባህ ኪብል፡ ክብሪ ሊባኖስን ጌጽ ቀርማሎስን ሳሮንን ኪወሀቦ እዩ፡ ንኸብሪ እግዚኣብሄርን

ንጌጽ አምላኸናን ኪርእዩ እዮም።

3- ነተን ዝሰነፉ አእዳው አበርቲዑ፡ ነተን ወለል ዝበላ ኣብራኽ ደማ ኣደልድጉ።

4- ነቶም ፈሪህ ዝልበም፡ ኣጅኹም፡ ኣይትፍርሁ፡ እንሆ፡ አምላኸኩም ምስ ሕነን ምስ ናይ አምላኸ ምፍዳይ ኢድን ኪመጽእ፡ ባዕሉ ኼጸሕነኩም ኪመጽእ እዩ፡ በልዎም።

5- ሸው ኣዲንቲ ዕውራት ኪኸፈታ፡ ኣእዛን ጸማማት ከኣ ጋህ ኪብላ እየን።

6- ሸው ሓንካሰ ከም እራብ ኪሰርር፡ ልሳን እቲ ዓባሰ ከኣ እልል ኪብል፡ ማይት ኣብ በረኻ፡ ወሓይዝ ደማ ኣብ ምድረ ቡዳ ኺፍልፍል እዩ እም፡

7- ምድሪ ረመጨትሲ ቐላይ፡ ምድሪ ኣጸምእ ከኣ ዓይኒ ማይት ኪኸውን እዩ፡ እቲ ወኸኛ መሳፍር ዚገብራኦ ሰፍራሰ መብቄል ሰትን ሰልሰሳን ሻምብቆን ኪኸውን እዩ።

8- መገዲ ጽርግዮ ኣብኣ ኸትከውን እያ፡ ቅድስቲ መገዲ ኸትበህል እያ፡ ርኹስ ዘበለ ኣይኪሐልፉን እዩ፡ ንኣታቶም ጥራይ እያ፡ እቲ ብእኣ ዚኸይድ፡ ዓሻ እኳ እንተ ኹነ፡ ኣይኪጋገን፡ እዩ።

9- ኣንበሳ ኣብኣ ኣይኪህሉን፡ ግርጉር ኣራዊት ኣይኪደይባን፡ ኣብኣውን ኣይኪርከብን እዩ፡ ድሑናት ደኣ ይመላለሱላ።

10- እቶም እግዚአብሄር እተበጀዎም ኪምላሱ፡ እልል እናበሉ ናብ ጽዮን ኪመጹ እዮም፡ ዘለኣለማዊ ሓገሶስ ከኣ ርእሶም ኪኸልል እዩ፡ ደስታን ሓገሶስን ኪረኽቡ እዮም፡ ጓህን እህህታን ኪህድም እዩ።”

ኢሳይያስ 61 ብዛዕባ ናይ የሱስ ተልእኾ ዝገልጽ ትንቢት እዩ። ብዛዕባ ድኻታት ፣ ጭቁናት፣ ፍትሒ እሱራትን ምናኻት ሓራ ምውጻእን ይዛረብ። ብዛዕባ ናይ ሰይጣን ውድቀትን መንፈሳዊ ብልጽግናን ናይቶም ብአምላኽ ዝደሓኑ ደማ ይውሰኽ፣ ወሎዶአዊ መርገም ምስባር ከይተረፈ ይዛረብ እዩ። ብዛዕባ ቁጠባዊ ብልጽግና፣ ኣብ መወዳእታ ከኣ ብዛዕባ ናይቶም ብአምላኽ ዝደሓኑ፣ ናይ ሓዲሽ ኪዳን ኣገልግሎት ዘገልግሉን ይዛረብ።

ኢሳ 61፣1-11

“1- ንትሑታት ብሰራት ከበሰርሲ እግዚአብሄር ቀቢሑኒ እዩ እም፡ መንፈስ እግዚአብሄር አምላኽ ኣብ ልዕሊይ እዩ። ንስቡራት ልቢ ኸዘንን፡ ንምናኻት ሓርነት፡ ንእሱራት ከኣ ምፍታሕ ከእውጅ ለኣኸኒ።

2- ዓመት ጸጋ እግዚአብሄርን መዓልቲ ሕነ አምላኸናን ከእውጅ፡ ንኹሎም ሕዙናት ከጸናንዕ፡

3- ኣእዋም ጽድቄ፡ ንኸብሩ ዚኸውን ተኸሊ እግዚአብሄር፡ ተብሂሎም ምእንቲ ኺሰመዩ ደማ፡ ንሕዙናት ጽዮን ኣብ ክንዲ ሓመኹሱቲ ዘውዲ ኸደፍኣለዎም፡ ኣብ ክንዲ ሓዘን ከኣ ዘይቲ ሓገሶስ፡ ኣብ ክንዲ መንፈስ



ጓሂውን ከዳን ምስጋና ኸህቦም ለኣኸኒ።

4- ነቲ ናይ ቀደም ዑናታት ኪህንጹ፡ ነቲ ቐደም ዝባደመ ኬቐሩሙ፡ ነተን ካብ ውሉድ ወለዶ ዝዐነዎ ፍሩሳት ከተማታት ኪሕድሱ እዮም።

5- ጓኖት ደው ኢሎም ንመጓሴታትኩም ኪጓሰዩ፡ መጻእተኛታት ድማ ሓረሰቶትኩምን ናቢይቲ ኣታኸልቲ ወይንኹምን ኪኹኑ እዮም።

6- ንሰኻትኩም ግና ካህናት እግዚአብሄር ከትሰመዩ ኢኹም፡ ሰብ ከኣ ኣገልገልቲ ኣምላኸና ኺብለኩም እዩ፡ ሃብቲ ኣህዛብ ከትበልዑ ብኸብሮም ድማ ከትከብሩ ኢኹም።

7- ኣብ ክንዲ ነውርኹም ካዕበት ከትቅበሉ ኢኹም፡ ኣብ ክንዲ ጸርፊ ብዕድሎም ኪሕጉሱ እዮም፡ ስለዚ ኣብ ሃገሮም ካዕበት ኪግንዘቡ፡ ዘለኣሎምዎ ሓገሱ ድማ ኪረኽቡ እዮም።

8- ኣነ እግዚአብሄር ንቐንዕና ኤፍቕሮ፡ ንኸትርን ዓመጻን እጻልኣ እየ እም፡ ኢዶም ብሓቂ ኸፈድዮም፡ ዘለኣሎምዎ ኺዳን ከኣ ምስኣም ከኣቱ እየ።

9- ዘርእም ድማ ኣብ ኣህዛብ፡ ትውልደም ከኣ ኣብ ህዝብታት ፍሉጥ ኪኸውን እዩ። እዮም ዘርእይዎም ኩሎም እግዚአብሄር ዝባረኹም ዘርኢ ምዃኖም ኪፈልጡ እዮም።

10- ከምቲ ኣኸለል ኣብ ርእሱ ዝደፍኤ መርዓዊ፡ ከምታ ብሰልማት እተሰለመት መርዓት፡ እግዚአብሄር ልብሲ ምድሓን ኣልቢሱኒ፡ ብመርግፍ ጽድቂውን ኣገገልቢቡኒ እዩ እም፡ ብእግዚአብሄር ኣዝየ እሕገሱ፡ ነፍሱይ ብኣምላኸይ ባህይብላ ኣሎ።

11- ከምቲ ምድሪ ብቋልያኣ እተውጽኦ፡ ከምቲ ኣታኸልቲ ኸኣ ዘርኡ ዜብቀሓል ከምኡውን እግዚአብሄር ኣምላኸ ኣብ ቅድሚኡ ኹሎም ኣህዛብ ጽድቕን ምስጋናን ኬብቀሓል እዩ።”

**ናይ ወጋሕታ ሓገሱ መግለጺ ትንሳኤ እዩ**

መዝ 30፣5 “ኸራኡ ንቐጽብት ዓይኒ እዩ፣ ጸጋኡ ግና ንምሉእ ዕድመ ይጸንሕ፣ ምሽት ብኸይት ይሓድር፣ ንግሆ ግና እልልታ ይመጽእ እዩ እም፣ ኣቱም ቅዱሳኑ፣ ንእግዚአብሄር ዘምሩሉ፣ ንቐዱስ ዝኸሩውን ኣመሰግኑ።” ይብል። ከም ሓሳብይ ኣምላኻዊ ብልጽግና ንዩሱስ ዘኸብሮን ዘፍልጦን እዩ።

ዮሃ 15፣8 “ብዙሕ ፍረ እንተ ፈሬኹም፡ ኣቢይ በዚ ይኸብር፡ ደቀ መዛሙርተይውን ከትኩኑ ኢኹም።”

ዮሃ 12፣24 “ፍረ ስርናይ ናብ ምድሪ እንተ ዘይወደቐትን ዘይሞተትን፡ በይና እያ እትነብር። እንተ ሞተት ግና፡ ብዙሕ ፍረ ኸም እትፈሪ፡ ብሓቂ፡ ብሓቂ እብለኩም ኣሎኹ።”

አነ እቲ ኣብ ፊሊጲ ምዕራፍ ሰለስተ ብሃዋርያ ጳውሎስ ዝተዳለወ መገዲ እንተድኣ ተከቲልና ኣብቲ ኣምላኽ ናብ ብልጽግና ከንኣትወሉ ዘዳለወልና መገዲ ከምንኣቱ ይኣምን። ፊሊ 3፣10-12 “ብዝኸኑ ኸይኑ ናብ ትንሳኤ ምወታት እንተ ኣርከብኩ ኢለ፡ ብሞቱ እናመሰልክዎ፡ ንእኡን ሓይሊ ትንሳኤኡን ሕብረት መከራኡን ምእንቲ ኸፈልጥ፡ ኩሉ ኸም ወጽዓ እቛጽሮ ኣሎኹ። ኣነ ነቲ ንእኡ ክኸውን ብክርስቶስ የሱስ እተረኸብኩ ምእንቲ ኸረኸቦ፡ ንቕድሚት እደፍእ ኣሎኹ እምበር፡ ቅድሚ ሕጂ ኸም ዝረኸብክዎ ወይስ ቅድሚ ሕጂ ፍጹም ከም ዝኸኑንኩ ኣይከኑን።” ይብል።

*ካብ ናይ ዶክተር ኪርክ ዋልተርስ ኣማሓዳሪ ፓስተር ከረን ፓርን ሰሜናዊ ቤተ ክርስቲያን ኣምላኽ ዝተወሰደ ጽሑፍ።*

ኣምላኽ ጉዕዞና ብጽቡቕ ክንውድኦ ይደልዩና። ሙብዛሕትኡ ግዜ ኣብቲ ደቀቕትን ንኣሸቱን ዝርርባት ናይ ብልጽግና ነተኩር ኢና። ከም እኒ ኣብ ናይ ባንኪ ሕሳብና ዘሎ መጠን ገንዘብ፣ ወይ ብዛዕባ ነቲ ዓቢ ናይ ንግዲ ስምምዕ ናይ ምፍጻም ክእለትን ካልእን። ኣምላኽ ግን ኣብቲ ሓቀኛ ዓብይን ናይ ብልጽግና ምስሊ እዩ ዘተኩር። እቲ ሓቀኛ መለክዒ ናይ ህይወት ዘለና ዓወት ናይ ነፍስና ደረጃ እዩ። ዮሃንስ ብኹሉ ነገራት ክብልጽግ ጸልዩ፣ ግናኸ እዞም ነገራት ምስ ናይ ነፍሲ ደረጃ ብልጽግና ኣተሓሒዝዎም እዩ።

ሓላፍነትና፣ ኣብ መወዳእታ ናይ ጉዕዞና ነፍስና ጥዕያ ኢልና ኣብ እንዝምረሉ ደረጃ ህይወት ዘእተወና መገዲ ከንነብር እዩ። ናይ ኣምላኽ ሓላፍነት ከኣ እንተ ድኣ ብጽቡቕ ተመላሊስና ተወኪልና ብቕኑዕ ፍርዲ ክፈርደናን ጽቡቕ ዕዮ ኢሉ ሰናይን እሙንን ባርያ ኣብቲ ናይ ኣቦኻ ሓጎስ እቶ ኢሉ ክእውጅ እዩ።

*እዚ ሓቀኛ ብልጽግና እዩ።*

# መውጺኢ — ለ ናይ ሓቂ መንነተይ

ከምዚ ይኣምን፡

ብክርስቶስ የሱስ ኩሉ ናይ ሕሉፍ፣ ናይ ሕጂን ናይ መጻእን ሓጢአተይ ምሕረት ረጅቡ እዩ። ነጻ ህያቡ ብእምነት ብየሱስ ረኪበ እዩ። ስለዚ ንኸረክቦ ንከጥፍኡን ኢሊ ክገብር ዘሎኒ ዋላ ሓንቲ ነገር የለን። ሰማያዊ ፍቅሩ ብዘይ ቅድመ ኩነት እዩ።

ብክርስቶስ የሱስ ሓድሽ መንነት እምበር ኣዳማዊ ነገርፍጹም የብለይን፣ ሓድሽ ፍጥረት እዩ። ክርስቶስ የሱስ ኣብ የማን ኣምላኽ ተቀሚጡ ስለይ የማልድ ኣሎ። ብኣይ ፍጹም ኣይሓፍርን እዩ፣ ኣብ ዝተገኘሉ ድማ ሓጢአተይ ይመልከተንን ከም ናይ ልኽዕ መንነተይ ክኸውን ድማ ይመርሓኒ። ጸላኢ ኣብ ልዕሊይ ዋላ ሓንቲ ስልጣን የብሉን፣ ምኽንያቱ ኣብ መስቀል ቀራንዮ ሓንሳእን ንሓዋሩን ተሳቢሩ እዩ። ሰይጣን ሕሉፍ ታሪኽይ እንዳኣርኣዮ ክኸሰኒ እጂ እንተፈተነ፣ ኣነ ድማ መጻኢኡ እንዳኣመልከትኩ መወዳእትኡ የርእዮ ኣለኹ። ጎይታ የሱስ ዓብይ እዩ፣ ኣብ ውሽጣይ ኮይኑ ነዛ ውድቕቲ ዓለም ክገዛኣሉ ዝኸእል ሓይሊ ሂቡኒ!

ብክርስቶስ ኣነ ግዙእ ናይ ስምዒታተይ ኣይኮንኩን። ስምዒተይ ዝብለኒ ዘይኮነ እቲ ሓቂ ኣምላኽ ዝብለኒ እዩ። ሕጂ ብክርስቶስ ስለዘለኹ ሓሶት ሰይጣን ኣብ ልዕሊይ ስልጣን የብሉን። መንፈስ ቅዱስ ድማ ንኩሉ ናይ ሰይጣን መፈንጠራታት የብርሃለይ እዩ። ኩሉ ብሓሳባተይ ዝሓልፍ ዘበለ ሓሳባት ብናይ ሓቂ/ሓሶት መንፈት እዩ ዝሓልፍ። እቲ ሓሳባት ንጹህ፣ ቅዱስን ንኣምላኽ ዘየኸብርን እንተኾይኑ ካብ ጸላኢ እዩ። ኩሉ ኣምላኻዊ ዘይኮነ ሓሳባት ብስም የሱስ ክርሕቅ ይእዝዝ ኣለኹ።

ብክርስቶስ ኣነ ሓድሽ ቅዲ ህይወት፣ ናይ በረኸት ናብራ፣ ናይ ዘልኣለም ህይወት፣ ህይወት ክርስቶስ ክነብር ዝተጸዋዕኩ እዩ። ብርግጽ፣ ኣነ ሰማያዊ ዜግነት ዘሎኒ እዩ፣ ንነፍሲይ ማዕረ ክንደይ የፈሰሃኩን እዚ! ኣብይ ኩሉግዜ ምሳይ ካብ ኮነከ መንዮ ዝቃወመኒ? ኣነ ካብ ሰዓርቲ ይበልጽ፣ እቲ ዓወት ድሮ ናተይ እዩ።

ብክርስቶስ ናይ ዘልኣለም ተስፋ ኣሎኒ። ስክፍታን ፍርህን ኣብ ልዕላይ ስራሕ የብሎምን፣ ካብ ሓቀኛ መንነታይ ክኣልዩኒ ዘይክእሉ ናይ ሰይጣን መሳርሒ ንግዚኡ ክሳብ ዝኾኑ። ኣነ ሕጂ ንሓቂ ዝነብር ንሓጢአት ዝሞትኩ እየ። ንዓይ ክርስቶስ ኩሉን ብኩሉ እዩ። ብዛይኻ እግዚኣብሄር ካልእ ዝምለኽ የለን፣ ልዕሊኡ ማንም የለን። ንሱ ንዓይ ኩሉ ኣቲ ዝደልዮ፣ መገደይ፣ ሓቀይን ህይወተይን እዩ። ንሱ እኹል እዩ!

ዘይተፈልጠ

መዕጻዊ ጸሎት

“ብመንፈስ ኣብቲ ናይ ውሽጢ ሰብ ብሓይሊ ምእንቲ ኸትብርትዑ፡ ከምቲ ሃብቲ ኸብሩ ኺህበኩም እጽሊ ኣሎኹ። ክርስቶስ ኣብ ልብኹም ብእምነት ምእንቲ ኺሓድር፡ ኣብ ፍቕሪ ሱር ሰዲድኩምን ተሰሪትኩምን፡ ምስ ኩሎም ቅዱሳን ምግፋሑን ምንዋሑን ምዕማቕን ቀሩመቱን እንታይ ምጂኑ ምስትውዓል ክትክእሉ፡ እሞ ነታ ንፍልጠት ሓለፍ እትበላ ፍቕሪ ክርስቶስ ክትፈልጥዎ፡ ክሳብ ኩሉ ምልኣት ኣምላኽ ምእንቲ ኸትመልኡ፡ እጽሊ ኣሎኹ። ግናኽ ከምቲ ኣባና ዚገብር ሓይሊ፡ ካብቲ ንሕና እንልምናም እንሓስብን ዘለና እምብዛ ኣዕዚዙ ኺገብር ዚኸኣሎ፡ ካብ ዘለኣለም ንዘለኣለም ንኹሉ ውሉድ ወለዶታት ኣብታ ማሕበር ክርስቶስ የሱስ ንእኡ ኸብሪ ይኹኖ። ኣሜን።” ኤፌ. 3፣16-21

መዛዘሚ ጽሑፍ

<sup>1</sup> “መንፈሳዊ ሰብ”፣ ቦችማን ኒ

<sup>2</sup> ብዙሓት መወከሲ ጽሑፋት ካብ ናይ ዳንክሊን ሞሜርያል ቤተ ክርስትያን ተወኪስና ኣለና፣ ካብታ ውሽጣዊ ፈውሲ እትበል መጽሓፍ ብዙሕ ጠቐስና ኣለና። ነታ ኣብ ፍሎሪዳ ሕብራት መንግስታት ኣመሪካ እትርከብ ቤተክርስትያን ንኣካል ክርስቶስ ንትገብሮ ዘላ ኣስተዋጽኦ ብዙሕ ነመገሰ። መብዛሕትኦም መራሕቲን ጸሓፍትን ናይዛ ቤት ክርስትያን ኣብ ሕሉፍ ታሪኽም ግዙኣት ናይ ወልፍታት ዝነበሩ ግናኽ ዝተፈወሱ እዮም። (copy right) 1992 ብዳንክሊን ሞሜርያል ቤተ ክርስትያን- ብፍቓድ ኣብ (ISOB)።

## መወከሲ ጽሑፋት

Chkoreff, Larry. Be Real

Dunklin Memorial Church. Inner Healing, Session Eight Judgments and Soul Ties, 1992.,

Dunklin Memorial Church. Inner Healing. 1992.,  
<http://www.isob-bible.org/openlessons.htm#heal>

Hillman, Os. TGIF Today God Is First. 2003., TGIF Today God Is First, [www.TodayGodIsFirst.com](http://www.TodayGodIsFirst.com)  
[www.MarketplaceLeaders.org](http://www.MarketplaceLeaders.org)  
<http://www.isob-bible.org/biblepick.htm>  
<http://www.isob-bible.org/lc-upload/job/job.pdf>

McLuhan, M.G.. 1991., Marriage And Divorce. Tyndale House Publishers.  
Wheaton IL.

Nee, Watchman. Song of Songs. 1965., Christian Literature Crusade. Fort  
Washington PA. page 115.

Nee, Watchman. A Table in the Wilderness. 1965., Tyndale House Publishers.  
Wheaton, ILL., Pages from November 6<sup>th</sup>.

Phillips, Michael. God A Good Father. 2001., Destiny Image Publishers, Inc,  
Shippensburg, PA., Pages 43-49

Prince, Derek. Blessing or Curse. 1990., Grand Rapids, MI: Chosen Books,

Prince, Derek. They Shall Expel Demons. 1998., Grand Rapids, MI: Chosen  
Books,

Wurmbrand, Richard. Reaching For The Heights. 1979., Living Sacrifice  
Book Company. Bartlesville, Pages 221-223.